

فَاَقْصِرْ لِقَصْرِ لَعَابِهِمْ يَتَفَكَّرُونَ

اطلافتِ حقانی

عالم ربانی حضرت محمد یاسین حقانی گجراتی رحمۃ اللہ علیہ
کے پر حکمت و نصیحت آموز لطیف

فوائد و ترتیب

مفتی محمد معصوم قاسمی

ناظم جامعہ عربیہ مدرسۃ المؤمنین قصبہ منگلور


ناشر

مکتبۃ العارفین

قصبہ منگلور، ضلع ہریوار (اتراکھنڈ)

فون: ۹۸۹۷۱۳۳۲۷۰، ۹۹۹۷۲۱۲۱۵۲

فاقص القصص لعلهم يتفكرون



لطائفِ حَقَّانِي

عالم رباني حضرت محمد پالن حقانی گجراتی



پر حکمت و نصیحت آموز لطیفے

فوائد و ترتیب

مفتی محمد معصوم قاسمی

ناظم جامعہ عربیہ مدرستہ المؤمنین قصبہ منگلور

ناشر

مکتبۃ العارف، منگلور، ہریدوار، اتراکھنڈ

فون : 9897134270, 9997412152, 01332-222528



صفحہ نمبر	عنوان	نمبر شمار
۱۲	حمد	۱
۱۳	نعت	۲
۱۴	کلمات تہ تک	۳
۱۵	ارشاد عالی	۴
۱۶	ارشاد گرامی	۵
۱۸	پیش نظر	۶
۲۰	رائے گرامی	۷
۲۱	تقریظ	۸
۲۳	تاثرات	۹
۲۴	عرض مرتب	۱۰
۲۸	احساب	۱۱
۲۹	منہ میاں منہو	۱۲
۳۱	کھانا کم نہیں ہے بغیر بسم اللہ کے کھاؤ	۱۳
۳۲	کلمہ کسی دوسرے سے پڑھ لینا	۱۴
۳۳	میرا باپ نہیں دادا ہے بوقوف تھا	۱۵
۳۵	روئیاں تو دوسری تھیں	۱۶

جملہ حقوق بحق مرتب محفوظ ہیں

نام کتاب الخائف حقانی
مصنف حضرت مولانا مفتی محمد معصوم صاحب قاسمی
تعداد صفحات ۲۸۸ (دوسواٹھاسی)
ناشر مکتبہ العارف، منگلور
کمپیوٹر کتابت شاہانہ لم ومصباح الدین، دیوبند
قیمت

ملنے کے پتے

- (۱) مکتبہ العارف (نزد مدرسہ المؤمنین) منگلور، ہریدوار، اترکھنڈ
پین کوڈ ۲۳۶۶۵۶ - فون ۰۹۸۹۷۱۳۳۲۷۰ / ۰۹۹۹۷۳۱۲۱۵۲
- (۲) جمادیکڈ پو، منگلور، ہریدوار، اترکھنڈ۔
- (۳) مدرسہ المؤمنین، منگلور، ہریدوار، اترکھنڈ۔ فون: ۰۱۳۳۲/۲۲۲۵۲۸
- (۴) مکتبہ حبیب دیوبند۔ پین کوڈ: ۲۳۷۵۵۳۔
- (۵) دیوبند کے تمام ہی کتب خانوں سے حاصل کی جاسکتی ہے۔

۷۶	کبری نہیں کتیا ہے	۳۷
۷۸	بچوں نے استاذ ہی کو پڑھا دیا	۳۸
۸۱	اب انہیں ڈھونڈ چہ رخ زبیا لے کر	۳۹
۸۲	کتے مسلمان ہیں یا ہندو	۴۰
۸۳	نفع میں دو جوتیاں بچیں	۴۱
۸۵	ہرے شیشے کا چشمہ	۴۲
۸۷	ہذا من فضل اہلبیس	۴۳
۸۹	اہلبیس کی توجہ	۴۴
۹۱	چنگن بگن مشابہتیں، بگن کلیا کھائے	۴۵
۹۳	حضرت جبریل اور میکائیل نے ہنر مار کر کھانا کھلایا	۴۶
۹۶	تم صبر کرو میں نہیں کروں گا	۴۷
۹۷	کھی والی روٹی اور چوہا	۴۸
۹۹	میں شہد چاٹ رہا تھا اور تم گو	۴۹
۱۰۰	گیدڑوں میں کبیل تقسیم کر دو	۵۰
۱۰۲	قدم درویش تو گھس بلا	۵۱
۱۰۳	مارے گھٹنہ بچوئے سر	۵۲
۱۰۵	چودھری صاحب کا انشاء اللہ	۵۳
۱۰۷	تو نے اپنے اعتبار سے مانگا میں نے اپنے اعتبار سے دیا	۵۴
۱۰۸	خفتی مچھلی	۵۵
۱۱۱	سختی اسے کہتے ہیں	۵۶

۱۷	جو بھانے سے زنگے اس سے خدا ہی بچے	۴۰
۱۸	اس سے زیادہ بوجھ نہیں اٹھا پاؤں گی	۴۲
۱۹	اس نے تو ہر بگن کے کنویں کا پانی پیا ہے	۴۳
۲۰	مٹی لال بنیاد ہانی ہو گیا ہے	۴۵
۲۱	گیدڑ کا سر بیگٹ	۴۸
۲۲	تیلی کا تیل	۵۰
۲۳	کنویں کا مینڈک	۵۱
۲۴	اس قبرستان کے مردوں سے مجھے شرم آتی ہے	۵۳
۲۵	پرانے چاند سے اللہ تعالیٰ ستارے بناتا ہے	۵۴
۲۶	جسے برا سمجھا تھا وہی اچھا تھا	۵۶
۲۷	کسی کو مٹا کر بڑا ہونا کمال نہیں	۵۷
۲۸	میں تو نواب ہوں میں کیوں پٹوں گا	۵۹
۲۹	جو تے بھی کھائے اور سو روپے بھی دیے	۶۱
۳۰	پھر پھر پھر پھر	۶۲
۳۱	مومن کا کام بھلائی کرنا اور پچھو کا ڈنک مارنا	۶۳
۳۲	اللہ جو کرتا ہے اچھا ہی کرتا ہے	۶۵
۳۳	تیری تو زندگی بیکار ہے	۶۷
۳۴	نیکیوں کے ساتھ نیکی کر بد کردار کو اس کا فضل ہی ڈبو دے گا	۶۹
۳۵	آئیے آپ کو شہید کر دوں تاکہ جنت میں چلے جائیں	۷۲
۳۶	شیر وانی میری ہے	۷۴

۱۵۶	ہر بلا کی دوا جلاب کی گولی	۷۷
۱۶۱	تیری مرضی پہ جینا تیری مرضی پہ مرنا	۷۸
۱۶۲	بھینس تو ملنے دیں	۷۹
۱۶۳	آسمان جتنی بڑی روٹی	۸۰
۱۶۴	نیاز کا پیسہ	۸۱
۱۶۵	مسجد کے منبر پر ڈھول بجا دیا	۸۲
۱۶۷	بادشاہ منحوس یا بھنگلی	۸۳
۱۶۹	پہلے مردار نکالو پھر کنواں پاک کرو	۸۴
۱۷۲	جو آتی ہے اسے آنے دو	۸۵
۱۷۴	بسم اللہ تو وہی ہے	۸۶
۱۷۵	شیطان سے کشتی کرنے والا مولوی	۸۷
۱۷۷	آدھی تنخواہ کا سوال ہے بابا	۸۸
۱۷۹	زکوٰۃ کا منکا	۸۹
۱۸۰	بہرے کی عیادت	۹۰
۱۸۲	بابا یہ نماز مجھ سے نہ پڑھی جائے گی	۹۱
۱۸۵	شیطان کے بھائی	۹۲
۱۸۶	مفت کھانے کے لیے کھانا پڑتا ہے	۹۳
۱۸۹	شیطان نے نماز کے لیے بیدار کر دیا	۹۴
۱۹۰	السلام علیکم زینب کے ابا	۹۵
۱۹۲	چار رکعت نماز میں چار روکانوں کا حساب	۹۶

۱۱۲	اصلی نعتی کی پہچان کرنے والا اندھا	۵۷
۱۱۷	گدھے کو بولنا سکھا دو	۵۸
۱۱۹	میں فقیر نہیں تو تو سخی بھی نہیں	۵۹
۱۲۱	بچھو کا نہیں گے تب بھی کچھ نہیں دوں گا	۶۰
۱۲۲	بس الہی	۶۱
۱۲۳	نقطہ لگا کے دو	۶۲
۱۲۴	اگلا بھگت	۶۳
۱۲۷	زندہ بھائی کی بیوی بیوہ ہو گئی	۶۴
۱۳۰	کام کا ج	۶۵
۱۳۳	پتھر کے برابر روپیہ	۶۶
۱۳۶	میں تو کبرہ دوں گی	۶۷
۱۳۸	تب ہی ٹیڑھا ٹیڑھا ساڑھا رہا تھا	۶۸
۱۴۱	تبرک میں داڑھی تقسیم ہو گئی	۶۹
۱۴۳	نفع میرا نقصان تمہارا	۷۰
۱۴۶	جو تو میرا تو سب میرا	۷۱
۱۴۸	تین بیسوسو	۷۲
۱۴۹	پانچ سو روپیہ والا طوطا	۷۳
۱۵۱	بیگن چور	۷۴
۱۵۲	اٹلے دماغ کی عورت	۷۵
۱۵۴	پانچ جامہ کی مصیبت	۷۶

۲۲۳	زن مریدوں کی کمی نہیں غالب	۱۱۷
۲۲۳	بٹی کی دینی تربیت کے بدلے جنت	۱۱۸
۲۲۵	پھولوں کے بیج پر ہونے کی سزا	۱۱۹
۲۲۷	جیسے تم ویسے ہم	۱۲۰
۲۲۸	غم نے بوڑھا کر دیا	۱۲۱
۲۲۹	میرے لیے تو آپ ہی بندر ہیں	۱۲۲
۲۳۰	تورنڈ واٹھ ہو، بھلے ہی میں بیوہ ہو جاؤں	۱۲۳
۲۳۰	دوستی ختم کرانے والی عورت	۱۲۴
۲۳۳	وہ نہیں تو وہ ہے	۱۲۵
۲۳۴	دلی گھی کا حلوہ اور موسل	۱۲۶
۲۳۸	گھی اور کھجڑی	۱۲۷
۲۳۹	گدھے کا جنازہ	۱۲۸
۲۴۲	اتجھے مہمان	۱۲۹
۲۴۳	نواب کی ضیافت مہنگی پڑی	۱۳۰
۲۴۶	مہمان کو ایک ہی لڈو پر پڑا دیا	۱۳۱
۲۴۷	بھوک نہیں لگتی	۱۳۲
۲۴۹	ناشتے کے بعد ناشتے میں ۱۲ بیٹیریں اور ۳۶ مرد و نیاں	۱۳۳
۲۴۹	آپ کی جوتیوں کے طفیل	۱۳۴
۲۵۱	بوڑھی عورت جنت میں نہیں جائے گی	۱۳۵
۲۵۲	اونٹنی کا بچہ دے دو	۱۳۶

۱۹۳	سونے کی مٹکی میں مٹا بلونے والی بہوئیں	۹۷
۱۹۵	جو تجھے اندر نہیں آنے دیتا وہی مجھے باہر نہیں آنے دیتا	۹۸
۱۹۶	نماز کے بدلے بھینس دوں گا	۹۹
۱۹۷	غسل میں تین فرض یا پندرہ	۱۰۰
۱۹۸	گیدڑ کا وضو ٹوٹ گیا	۱۰۱
۲۰۰	شیطان کی لکیر	۱۰۲
۲۰۲	مکہ بھی صاف کرتے جاؤ	۱۰۳
۲۰۳	فاتحہ کی تاس	۱۰۴
۲۰۵	قضاء فاتحہ	۱۰۵
۲۰۶	انیم پر فاتحہ خوانی	۱۰۶
۲۰۸	اکبر کے زمانے میں دلی کے کوڑوں کی تعداد	۱۰۷
۲۰۹	اکبر کے زمانے میں دلی میں اندھوں کی تعداد	۱۰۸
۲۱۰	اپنی آنکھ کا تنکا نہیں دکھائی دیتا	۱۰۹
۲۱۲	بیوی اور شوہر کے جھگڑوں کو ختم کرنے کا نسخہ	۱۱۰
۲۱۳	چھوٹی بڑی لڑکی	۱۱۱
۲۱۵	خوب صورت بدن گندا گھر	۱۱۲
۲۱۷	اپنے ماضی کو نہیں بھولنا چاہیے	۱۱۳
۲۱۹	اسے وہ چاند سا ہوگا بھلے ہی سانولا ہوگا	۱۱۴
۲۲۰	مصیبت مجھے نہیں چھوڑتی	۱۱۵
۲۲۱	زیادہ میزبانوں کا مہمان بھوکا رہتا ہے	۱۱۶

حمد

در بارگاہ ذوالجلال والا کرام

نتیجہ فکر: مولانا محمد حسین قاسمی منگلوری

تیرے بندے ہیں یارب بتلائے غم کہاں جائیں
 نظام زندگی ہے درہم و برہم کہاں جائیں
 ہماری خانہ بربادی ہمیں درد پھراتی ہے
 نکل تیری دنیا سے الہی ہم کہاں جائیں
 ہماری جان و مال و آبرو پر مرگ طاری ہے
 مصیبت میں نہیں اپنا کوئی ہدم کہاں جائیں
 نہیں ہم بد نصیبوں کا ٹھکانہ اب کہیں یارب
 زمین ہے تنگ ہم پر آسماں برہم کہاں جائیں
 نہیں ہے سینہ کوبی کی اجازت اہل میت کو
 ہم اپنی موت کا کرنے کو اب ماتم کہاں جائیں
 جنون عشق میں احقر یہ سر شوریدہ کہتا ہے
 تیرے در کے سوا اے فتنہ عالم کہاں جائیں

۲۵۲	مان نہ مان میں تیرا مہمان	۱۳۷
۲۵۳	بیوقوف لڑکا	۱۳۸
۲۵۵	پیسے والوں کے بچے کھلونے سے کھیلتے ہیں	۱۳۹
۲۵۶	ہاتھی کا منہ کدھر ہے	۱۴۰
۲۵۷	ایک احمق اپ ٹوڈیٹ	۱۴۱
۲۵۸	میرے گھنٹوں میں درد ہوتا ہے	۱۴۲
۲۵۹	نادان سے دوستی نہ کرنا	۱۴۳
۲۶۰	رام ہی مار جیم نہیں	۱۴۴
۲۶۲	قبلہ میرے باپ کا کہ تیرے باپ کا	۱۴۵
۲۶۳	بیرنگ سفر	۱۴۶
۲۶۴	اگر کہوں تو ماں ماری جائے ورنہ باپ کھائے کتا	۱۴۷
۲۶۵	لا لچ لے ڈوبی	۱۴۸
۲۶۷	نہ ایسے چین نہ ویسے چین	۱۴۹
۲۶۹	مرد کی اصلی پہچان	۱۵۰
۲۷۰	میاں گھنٹیں، اللہ گھنٹیں	۱۵۱
۲۷۱	عقل مند عورت	۱۵۲
۲۷۳	جہاں تھے وہیں کے وہیں رہے	۱۵۳
۲۷۵	بچے سے سیانہ سودیوانہ	۱۵۴
۲۷۹	ایکشن کا نشہ	۱۵۵
۲۸۰	مور بچوں کا میرا اور لا در تیرا	۱۵۶
۲۸۲	برسوں کا رام آہستہ آہستہ ہی جائے گا	۱۵۷
۲۸۳	سات لڑکیاں اکیس باراتیں	۱۵۸
۲۸۶	بخیل کی قسمیں	۱۵۹

نعت

خدا کی یاد دل میں حب حضرت لے کے آیا ہوں
 جو دولت لٹ نہیں سکتی وہ دولت لے کے آیا ہوں
 قرآن پاک کی سچی محبت لے کے آیا ہوں
 شہ لو لاک کی توقیر و عظمت لے کے آیا ہوں
 میں آل پاک کی الفت لے کے آیا ہوں
 میں اصحاب نبی کی دل میں عظمت لے کے آیا ہوں
 میری جلوت میری خلوت رہیں ذکر مولا ہے
 فرشتے جس پہ قرباں ہیں وہ قربت لے کے آیا ہوں
 شفیع المذنبین فرمائیں گے آکر قیامت میں
 گنہگارو نہ گھبراؤ شفاعت لے کے آیا ہوں
 سناؤں گا مناؤں گا تمہیں ہاں ہاں سناؤں گا
 پیام حضرت فخر رسالت لے کے آیا ہوں

کلمات تبریک

متکلم اسلام حضرت مولانا سید ابوالکلام صاحب دامت برکاتہم

رئیس المبلغین دارالعلوم وقف دیوبند

”لطائف حقانی“ عزیزم مولوی مفتی محمد معصوم صاحب کی ترتیب دادہ کتاب ہے۔ جس میں انہوں نے مشہور و اعظم محمد پالن حقانی کے ان لطائف و حکایات کو جمع فرمایا ہے۔ جسے وہ اپنی تقریروں میں بطور مثال کے بیان فرماتے تھے۔ چیدہ چیدہ جگہوں پر نظر ڈالی، ترتیب خوب ہے۔ نیز عزیزم نے ان لطائف سے فوائد اخذ کر کے ”فوائد“ کے عنوان سے انہیں بھی ذکر کیا ہے۔ یہ ایک علمی اور مفید کام ہے۔

عزیزم سلمہ کو اللہ رب العزت نے گونا گوں خصوصیات سے نوازا ہے، آپ ایک صاحب استعداد عالم دین ہونے کے ساتھ ساتھ ایک معیاری ادارہ کے منتظم اعلیٰ ہیں اور قرب و جوار میں دینی خدمت کے حوالے سے نیک نام بھی۔

دعاء ہے اللہ رب العزت آپ کے دیگر علمی و دینی کاموں کی طرح اس کتاب کو بھی قبولیت عامہ سے نوازے اور آخرت کی فلاح و کامیابی کا ذریعہ بنائے۔

وما توفیقی الا باللہ

سید ابوالکلام دیوبند

یکم جمادی الثانی ۱۳۲۹ھ

ارشاد عالی

حضرت مولانا فضیل احمد صاحب القاسمی دامت برکاتہم
جنرل سکرٹری مرکزی جمعیت علماء ہند

حضرت مولانا حقانی علیہ الرحمہ کا شمار ان شخصیات میں ہوتا ہے جنہوں نے رسمی علم حاصل کئے بغیر میدان خطابت میں ایسے مفید آسان مضامین کی شمعیں روشن کیں، جن سے بے شمار لوگوں کے سینے روشن ہو گئے۔ حقانی صاحب بڑے مزے لے لے کر سامعین کو بزرگوں کے سچے واقعات سناتے اور ان واقعات سے اچھے نتائج اخذ کرتے۔ ان تقاریر میں واقعات بکھرے پڑے تھے کہ جواں سال عالم مفتی محمد معصوم قاسمی صاحب نے ان کو ایک دھاگے میں پرونا شروع کر دیا اسی دھاگے کا نام ہے ”لطائف حقانی“ مفتی صاحب نے ان موتیوں کی قدر و قیمت سے قارئین کو واقف کرانے کی اچھی کوشش کی ہے۔ واقعات ہمارے ماضی کا حصہ ہیں، زریں ماضی سے جو قوم فائدہ اٹھاتی ہے اسکا حال بھی زریں ہوتا ہے اور مستقبل بھی تابندہ۔

اللہ تعالیٰ حقانی صاحب اور ان تمام بزرگوں کی جن کے واقعات ہیں مغفرت فرمائے اور درجات بلند فرمائے اور مرتب کی صلاحیت کو جلا بخشنے، افادہ عام و تمام فرمائے۔

والسلام

فضیل احمد قاسمی

جنرل سکرٹری مرکزی جمعیت علماء ہند

ارشاد گرامی

ادیب اریب، حضرت مولانا عبدالخالق صاحب سنبھلی، دامت برکاتہم
استاذ وفقہ و ادب دارالعلوم دیوبند
نحمدہ و نصلی علی رسولہ الکریم۔ اما بعد!

یہ کتاب (لطائف حقانی) جناب مولانا مفتی محمد معصوم صاحب قاسمی حفظہ اللہ ناظم جامعہ عربیہ مدرسہ المومنین منگلور (ہریدورا) نے ترتیب دی ہے۔ دراصل یہ ان حکایتوں کا گلدستہ ہے جن کو عالم ربانی محترم محمد پالن حقانی صاحب نے اپنے مواعظ و تقاریر میں بیان فرمائیں، جو نہایت دل آویز اور مسحور کن ہیں۔ حضرت مولانا مرحوم کی تقریر نے نظیر اور نہایت دل پذیر ہوتی تھی۔ فرمان رسول ﷺ ”ان من الیسان لسحرا“ کی جیتی جاگتی تصویر ہوتی۔ گویائی کے ساتھ شیریں بیانی بھی رب کریم نے ان میں ودیعت فرمائی تھی۔ ایسا پرتا شیر و عظم ہوتا کہ ایک پوری قوم کی کایا پلٹ جاتی اور دل کی دنیا بدل جاتی۔ آں موصوف مرحوم کی تقریر کی امتیازی شان یہ بھی تھی کہ وہ قرآنی وحدشی دلائل سے مزین ہوتی بلکہ دوران تقریر معتبر کتب سے صفحات کے ضبط کے ساتھ حوالوں کا انبار لگا دیتے۔ ۱۹۶۵ء کی بات ہے کہ جناب مولانا پالن حقانی صاحب میری ابتدائی مادر علمی مدرسہ شمس العلوم سرانے ترین سنبھل کے ناظم حضرت قاری عبدالحق صاحب کی دعوت پر اپنے علاقے گجرات سے پہلی بار ہمارے علاقے میں تشریف لائے اور ان کی دسیوں تقریر سنبھل اور مراد آباد کے اطراف میں ہوئیں۔ بڑے سے بڑا میدان ان کی تقریر کے لیے تنگ پڑ جاتا، جوق در جوق لوگ حاضر ہو کر شرف حاصل کرتے تقریباً ایک ماہ ان کے پروگرام چلے۔ بندے نے بھی سر کے کانوں سے ہر تقریر سنی، لوگ بھی ہمہ تن گوش ہو کر حقانی صاحب کا بیان سننے انکی شعلہ بار اور دل نشیں تقریروں نے ایوان باطل میں زلزلہ پیدا کر دیا تھا ان کے خطبات کے

موثر ہونے کی اہم وجہ یہ بھی تھی کہ وہ واقعات و قصص کو باموقع سناتے۔

بلکہ نشاط تازہ کرنے کے لیے لطائف و ظرائف بھی یوں کہہ کر پیش فرماتے کہ لو ایک بے صفحہ کی بھی سن لو۔ بہر حال ان کے بیانات حکمت و موعظت سے لمبیز ہوتے جن سے متاثر ہو کر بڑے بڑے فاسق و فاجر اور فرق باطلہ سے تعلق رکھنے والے سینکڑوں انسان ہدایت سے بہرہ ور ہوئے ان کی تقریروں کا مجموعہ اور افادات طبع ہو کر کچھ منظر عام پر بھی آچکے ہیں۔ موصوف کی تالیف شریعت یا جہالت بہت پہلے زیور طبع سے آراستہ ہو چکی ہے۔ اسی طرح ملفوظات کا مجموعہ اور دیگر تالیفات بھی چھپی ہیں ان میں بھی لطائف و ظرائف درج ہیں۔

اسی خرمین سے خوشہ چینی کر کے عزیز مکرم جناب مولانا مفتی محمد معصوم قاسمی نے لطائف حقانی کے نام سے اس کا ایک جوس ملت کے سامنے پیش کیا ہے۔ موصوف نے ہر لطیفہ کا ایک عنوان لگایا ہے اور اس سے کوئی نہ کوئی جو نصیحت نکلی ہے اسے فائدے کا عنوان دے کر درج کیا ہے۔ نیز حکایات کے الفاظ میں جو کہیں گجٹک تھی اس کو بہل تر کر دیا ہے۔ بہر حال آں عزیز کا یہ اہم اور مفید کام ہے اس سے انشاء اللہ مستفیدین کو بہت فائدہ ہوگا، خاص کر مقررین کے لیے لطائف و ظرائف واقعات و تمثیلات کی افادیت بہت واضح ہے کہ سامعین کے ذہنوں میں اپنی بات کو بٹھانے، مجمع کو جمائے رکھنے اور دل بستگی پیدا کرنے میں یہ نہایت ہی معاون ہوتے ہیں۔ اللہ تعالیٰ موصوف کی اس خدمت کو قبول فرمائے اور اس کے افادے کو عام و تمام فرمائے۔

آمین یا رب العالمین بجاہ سید المرسلین .

خیر خواہ

عبدالحق سنہلی استاذ دارالعلوم دیوبند

۱۳۲۹/۵/۳۰

پیش لفظ

حضرت مولانا مفتی محمد احسان صاحب قاسمی ندوی مدظلہ العالی

مفتی رونائب مہتمم دارالعلوم (وقف) دیوبند

نحمدہ ونصلی علی رسولہ الکریم۔ اما بعد!

عبرت آموز واقعات و قصص انسان کی زندگی کو بہتر بنانے میں غیر معمولی اہمیت کے حامل ہوتے ہیں، زندگی کو ترقی کی راہوں پر گامزن کرنے والی کوئی بات اگر کسی واقعہ کی روشنی میں سمجھائی جائے تو وہ موثر ترین ثابت ہوتی ہے۔ خود رب کائنات نے انسانوں کی راہبری و عبرت کے لیے قرآن کریم میں انبیاء کرامؑ کے واقعات، اقوام عالم اور سلاطین کے قصے بڑی اہمیت کے ساتھ بیان فرمائے ہیں۔ صحابہ کرامؓ نے رسول اکرم ﷺ کے بے شمار واقعات قلم بند فرمائے اور تابعین تبع تابعین، محدثین و مفسرین اور تمام ہی انشاء پر دازوں و قلم کاروں نے اس غیر معمولی اہمیت کی حامل صنّف کو اختیار فرمایا، اہل ورع اور واعظین کے یہاں بھی واقعات کی بڑی قدر دانی ہوتی ہے، حکیم الامت حضرت تھانویؒ نور اللہ مرقدہ کے خطابات اور تحریروں میں انتہائی سادے و عام فہم واقعات اور عبرتوں سے لبریز قصے خوب پائے جاتے ہیں۔

علماء دیوبند نے اس صنّف سے خوب فائدہ اٹھایا اور اس میدان میں بھی ان کی گراں قدر خدمات سنہرے قلم سے لکھے جانے کے لائق ہیں۔ ماضی قریب میں مولانا پالن حقانی کی تقریروں میں قصص و واقعات خوب پائے جاتے تھے۔ انہیں اللہ تعالیٰ نے زلالا اسلوب عطا فرمایا تھا، بہت ہی سادہ زبان میں عام فہم واقعات ان کی تقریروں میں ایک عجیب سی حالات و کشش پیدا کر دیتے تھے۔

رائے گرامی

حضرت مولانا مفتی ریاست صاحب ہریدواری، زید مجدکم

استاذ دارالعلوم دیوبند (الہند)

حامداً ومصلياً ومسلماً! اما بعد۔

زیر نظر کتاب مسی بہ "لطائف حقانی" جناب مولانا پالن حقانی گجراتی کے بیان کردہ واقعات و حکایات کا مجموعہ ہے۔ یہ واقعات و حکایات جو ایک جواہر پاروں کی حیثیت رکھتے ہیں، مولانا حقانی صاحب کے طویل مجموعہ "تقاریر حقانی" میں بکھرے ہوئے ہیں۔ اللہ تعالیٰ جزا ئے خیر عطا فرمائے محترم جناب مولانا مفتی محمد معصوم صاحب مدظلہ العالی ناظم مدرسۃ المومنین قصبہ منگور کو کہ انھوں نے عرق ریزی کے ساتھ ان جواہر پاروں کو یکجا کر کے ان سے استفادہ آسان کر دیا ہے۔

اور ان واقعات میں سے ہر ایک پر مناسب عنوان چسپاں کر کے اس واقعہ سے اخذ ہونے والے نتیجہ کو فائدے کے نام سے قلمبند کر دیا ہے۔

آں محترم کی مساعی جلیلہ سے یہ مجموعہ ایک دل چسپ کتاب کی شکل میں منظر عام پر آ رہا ہے۔ اللہ تعالیٰ مؤلف محترم کو اس کا بہترین صلہ عطا فرمائے اور اس کتاب کو علماء، طلبہ، واعظین اور عوام سبھی کیلئے مفید تر بنائے۔ (آمین)

بقلم: ریاست علی خادم تدریس دارالعلوم دیوبند

۱۳۲۹/۵/۲۸ھ

محترم مولانا مفتی محمد معصوم صاحب قاسمی ناظم مدرسۃ المومنین منگور کو اللہ تعالیٰ نے متنوع صدیوں سے نوازا ہے وہ بہترین باظہر و منتظم، معیاری مدرس کا میاب مقرر ہونے کے ساتھ ساتھ ایشیا پر دانی کا عمدہ سیتہ رکھتے ہیں۔ موصوف نے آں محترم مولانا پالن حقانی کے بیان کردہ واقعات کو یکجا کیا ان کی تسلیل فرمائی اور ہر واقعہ کے ذیل میں اس کی مدلل وضاحت فرمائی کہ اس واقعہ سے کیا فائدہ اور کیا عبرت حاصل ہوتی ہے۔

اس طرح یہ مجموعہ "لطائف حقانی" واعظین طلبہ اور عوام تمام کے لیے اہمیت کا حامل اور مفید ترین ہو گیا۔

اللہ موصوف کی اس محنت کو قبول فرمائے اور امت کے لیے اس کو فائدہ کا باعث

بنائے۔ وما ذالک علی اللہ بعزیز

محمد احسان قاسمی ندوی

مفتی و نائب مہتمم دارالعلوم دیوبند وقف

۱۳۲۹/۵/۲۸

تقریظ

حضرت مولانا محمد رفیق صاحب قاسمی زید مجہد

الحمد لله وحده والصلوة والسلام على من لا نبی بعده

زیر نظر کتاب ”لطائف حقانی“ کو بالاستیعاب تو میں نہیں پڑھ سکا مگر چیدہ چیدہ جگہوں سے چند واقعات کو پڑھا۔

مولانا پالن حقانی کے ملفوظات اور ان کی تصنیف شدہ کتب سے ان متفرق واقعات کو یکجا جمع کر کے ہر ایک واقعہ سے فائدہ اخذ کرنا اور اس کو واقعہ کے بعد قلم بند کرنا عوام و خواص کے لیے نہایت مفید ہے، خصوصاً واعظین و مقررین کے لیے تو بے حد نفع بخش ہے کیوں کہ کسی بات کو واقعہ کے ذریعہ بیان کرنا ذہن نشین ہوتا ہے، زیادہ معین مددگار بنتا ہے اور واقعات کی روشنی میں تقریر کو سامعین بڑی دل چسپی سے سنتے ہیں۔

ان واقعات میں اکثر اخلاقیات کو بیان کیا گیا ہے۔ اگر مسلمان کے پاس اخلاق حسنہ ہوں تو اپنے اور غیر سب متاثر ہوتے ہیں۔ نیز اشاعت اسلام میں بھی اثر انداز ہوتے ہیں۔

قابل تحسین ہیں عزیزم مفتی محمد معصوم سلمہ اللہ تعالیٰ ناظم مدرسہ المؤمنین منگلور باوجود عدیم الفرصت ہونے کے (چوں کہ ایک بڑے ادارے کی ذمہ داری شب و روز محنت کی متقاضی ہے درس بھی دینا ہے نظام بھی سنبھالنا ہے) متفرق واقعات کو بنظر غائر مطالعہ کر کے کتابی شکل دینا اور ہر ایک واقعہ سے واقعہ کے مطابق علیحدہ علیحدہ فائدہ اخذ کرنا اور واقعات کے مناسب عناوین متعین کرنا انتہائی علمی شغف و علمی قابلیت کی علامت ہے۔ اس لیے کہ واقعہ سن کر یا پڑھ کر اس سے فائدہ اخذ کرنا ہر آدمی کے بس کی بات نہیں ہے۔

دعا ہے کہ اللہ تعالیٰ مؤلف کی اس کتاب کو قبولیت عامہ فرما کر آئندہ دوسری کتب تصانیف کی توفیق عطا فرمائے اور ثواب دارین عطا کر کے۔ یہ نجات بنائے۔ نیز قارئین حضرات سے التماس ہے کہ اپنی دعاؤں میں احقر کو بھی یاد فرمائیں۔

وآخر دعوانا ان الحمد لله رب العالمین

فقط والسلام

دعاؤں کا محتاج

محمد رفیق قاسمی مظفرنگری

مقیم حال مدرسہ ارشدیہ جوالا پور ہر دو راترا نچل

۱۳۲۹/۵/۲۸

تأثرات

حضرت مولانا محمد راشد قاسمی عفی عنہ

حضرت مولانا محمد حقانی صاحب جو کہ بیک وقت مبلغ، مقرر، مفتی، عارف، حق گو، حق شناس تھے۔ ان کی عظیم خدمات، ان کی ذہانت، خداداد اور ان کے علم ربانی سے کون شخص ناواقف ہے، جنہوں نے بدعت، شرک اور غیر مقلدیت کی جڑیں اکھاڑ پھینکیں، جن کے متعلق ان کے ہم عصر جدید علمائے کبار کا بیان ہے کہ ہماری زندگی میں کبھی گمراہ انسانوں کی اصلاح و تربیت اتنے اونچے پیمانے پر نہیں ہوئی کہ جن کی پیشانی کبھی سجدے کے لیے نہیں جھکتی تھی و۔ آن کی آن میں خدا تعالیٰ کے سچے غلام بن گئے، جن کی عمریں چوری، جوا، سٹہ، شراب و کباب پیر پرستی وغیرہ گناہوں میں گزری تھیں ان کے دل پکھلنے پر مجبور ہو گئے اور سچی توبہ کی دولت نصیب ہوئی۔

حضرت حقانی جن کے بیانات ملک کے مختلف مقامات گجرات، مہاراشٹر، حیدرآباد، کانپور، بمبئی، منگلور اور بیرون ملک جنوبی افریقہ تک ہوئے تھے اور لاکھوں کی تعداد میں مجمع ہوتا تھا اور جن کے علم و تقویٰ کی تائید حضرت علامہ صدیق باندوی، حضرت حکیم الاسلام، حضرت شیخ الحدیث، حضرت مولانا ابوالحسن علی میاں ندوی وغیرہ جیسے مقتدر اکابر امت نے کی ہے ان ہی شخصیات کی زبان سے بکھرے ہوئے موتیوں کو واقعات کی شکل میں جمع کرنے کی سعادت حاصل کی ہے ہمارے مشفق و مکرّم حضرت مولانا مفتی محمد معصوم صاحب نے۔ وہ واقعات اگرچہ معمولی اور سادہ ہیں لیکن ان واقعات سے جو اہم فوائد اپنی خداداد ذہانت سے حضرت مفتی صاحب نے اخذ کئے ہیں وہ ان شاء اللہ تعالیٰ ناظرین کے لیے اصلاح و تربیت کا ذریعہ ہوں گے، دعا کرتا ہوں کہ اللہ تعالیٰ اس کتاب ”لطائف حقانی“ کو شرف قبولیت عطا فرمائے۔ آمین

خیر اندیش

محمد راشد قاسمی عفی عنہ

خادم جامعہ سبیل السلام منگلور

بِسْمِ اللّٰهِ الرَّحْمٰنِ الرَّحِیْمِ

دولفظ

----- قاری نسیم احمد منگلوری

زباں میں فصاحت، ہفتگو میں بلاغت، الفاظ میں لطافت، معانی میں نزاکت، بالکل سادہ انسان، اہلسنت کی برہان، خطیب العصر، اہل حق کی زینت، سرچشمہ ہدایت، حامی سنت، مایہ بدعت، ترجمان حقیقت، حب رسالت سے معمور حضرت محمد پالنہا حقانی مدّت ہوئی انہیں ہم سے بچھڑے ہوئے، لیکن ان کی یاد ہم کدّہ دل میں ہنوز آباد ہے۔

کتے حسین لوگ تھے جوئل کے ایک بار

آنکھوں میں بس گئے، دل و جاں میں سا گئے

حضرت حقانی علیہ الرحمہ جیسے عظیم خطیب و واعظ کی بہار آفریں خطابت و مواعظت کی کیا نقشہ کشی کروں! آپ کی بات دل سے اٹھتی ہے، دل پر گرتی ہے۔ ایسے عظیم خطیب العصر کے بیان و تقاریر میں عبرت آموز، نصیحت آموز لطائف بھی ہوتے ہیں۔ ایک جانب ان لطائف کو سن کر یوں پر تبسم رقصاں ہوتی تو دوسری طرف عبرت و نصیحت بھی ملتی ہے۔ حضرت کے لطائف جو کہ مختلف طور سے موتیوں کی طرح بکھرے ہوئے تھے۔ اللہ تعالیٰ جزائے خیر دے مولانا مفتی محمد معصوم قاسمی صاحب کو جو کہ ایک صالح نوجوان، فاضل دارالعلوم وقف دیوبند، مقبولیت عامہ کے مالک، خداداد صلاحیتوں سے سرفراز، قلم و زبان میں لا جواب، شریف و خوش مزاج، ہنسار، معلوم ہوتا ہے کہ ہر میدان کے سپاہی ہیں۔ آپ نے حقانی صاحب کے لطائف کو قلمبند کر کے ایک گلدستہ کی طرح سجایا ہے۔ یقیناً یہ کام ہر کس و ناکس نہیں کر سکتا تھا۔ مفتی موصوف نے یہ تاریخی کارنامہ انجام دینے کے ساتھ ہی حقانی صاحب کے لطائف حقانیہ سے استفادہ آسان کر دیا ہے۔

اللہ رب العزت موصوف کی اس کاوش کو قبول فرمائے اور اس کتاب کو مقبولیت سے سرفراز فرمائے (آمین)۔

نسیم احمد منگلوری

چیف بیورو

روزنامہ ہمارا سماج، دہلی

عرض مرتب

دین اسلام کے نزول کے لیے انتخاب ایسی ذات کا کیا گیا جو نہ لکھنا جانتی تھی اور نہ پڑھنا، جس کا لقب ہی امی تھا۔ جو قوم اولین مخاطب ہوئی وہ بھی امی ہی۔ یہ ہے مظاہرہ قدرت کہ ان اُمیوں سے پوری کائنات میں نور علم روشن کر دیا۔ سچ کہا ہے جس نے بھی کہا ہے: خود نہ تھے جو راہ پر اوروں کے ہادی بن گئے ☆ کیا نظر تھی ان کی جس نے مردوں کو مسیحا کر دیا اللہ رب العزت کی قدرت کا کیا کہنا وہ خاک کے ذرے کو آفتاب بنا دے، گھٹا ٹوپ اندھیروں میں شمع روشن کر دے، سمندروں کی تہوں سے آب دار موتی نکال دے، مردے کو زندہ کر دے، وہ ہر چیز پر قادر ہے اور بلا تکلف قادر ہے۔ اور اپنی اس قدرت کا آئے دن مظاہرہ بھی کرتا رہتا ہے۔

اس مظاہرہ قدرت کی نشانیوں میں سے ایک نشانی عالم ربانی حضرت مولانا محمد پالن حقانی صاحب رحمۃ اللہ علیہ بھی ہیں۔ جو ایک اُن پڑھ اور معمولی گھرانے میں پیدا ہوئے باپ کی شفقتوں سے بچپن ہی میں محروم ہو گئے، کہاں کی تربیت کہاں کی تعلیم، روزی روٹی کے لیے کپڑے کی میل میں مزدوری کرنے لگے اور قوالی و ڈھول تماشے کو پسندیدہ مشغلہ بنا لیا۔ مشیت الہی کو کچھ اور ہی منظور تھا، اسے اس خاک کے ذرے کو آفتاب بنانا تھا۔ تقدیر الہی نے دست گیری کی اور ایک خدا مست مجذوب کی خدمت میں پہنچ گئے۔ ان کی توجہ اور دعا نے دل کی دنیا بدل دی۔ رضائے الہی اور ذوق عبادت کی چنگاری سینے میں شعلہ جوالہ بن گئی۔ پھر کیا تھا ایک تڑپ، ایک لگن اور جذبہ صادق پیدا ہوا کہ کیوں نہ پوری کائنات میں شرک و بدعت کو مٹا کر سنت نبوی کی شمع روشن کر دوں۔ اٹھے اور اٹھ کر پورے ہندوستان میں دھوم مچادی۔ کوئی شہر چھوڑا نہ گاؤں۔ ہر جگہ پہنچے اور ہر جگہ یہی آواز دی: اے لوگوں! اپنے خالق کو پہچانو اور

نبی کی سنت پر چلو، خرافات و بدعات اور مشرکانہ افعال سے اجتناب کرو۔

یہ پالن حقانی کی آواز تھی یا کوئی غیبی صدا، ہزاروں فرزند ان توحید آپ پر جان نچھا اور کرنے لگے، لاکھوں نے فسق و فجور اور خرافات و بدعات سے توبہ کی اور کڑوروں نے فیض حاصل کیا۔ چوں کہ وعظ و نصیحت کے لیے آپ کا انتخاب اسباب سے ہٹ کر من جانب اللہ ہوا تھا۔ علوم و ہبی عطا کیے گئے تھے جو اپنا ایک اثر رکھتے ہیں۔ چنانچہ آپ کے مواعظ میں کچھ ایسی تاثیر تھی کہ آپ کا نام سنتے ہی لاکھوں کا مجمع امنڈ پڑتا تھا۔ کسی اجلاس کی کامیابی کے لیے بس آپ کا نام ہی کافی تھا۔ بہر حال اللہ نے آپ سے کام لیا اور زبردست لیا۔ اہل بدعت و فرق ضالہ کی طاقت کو توڑ کر رکھ دیا، اور سنت نبوی کے علم کو ہر جگہ گاڑ دیا۔ اللہ رب العزت آپ کے درجات بلند فرمائے اور جنت الفردوس میں اعلیٰ مقام عطا فرمائے۔ (آمین)

دوران وعظ جہاں آپ بقید صفحہ و جلد قرآن و حدیث اور معتبر کتابوں سے گفتگو کرتے تھے۔ وہیں عوام الناس کے سینوں میں بات دلنشین کرنے کے لیے یہ کہہ کر لطائف و حکایات بھی ذکر فرماتے ”لو ایک بے صفحہ کی بھی سن لو“۔ لطیف کیا ہیں: پر لطف، پر بصیرت اور پر حکمت نصائح کا مجموعہ۔ چٹکیوں میں بڑی بڑی گتھیوں کو سلجھا دینے والے۔

زندگی کے آخری ایام میں تصنیف و تالیف کی طرف متوجہ ہوئے ”شریعت یا جہالت“ ”قرآن و حدیث اور مسلک اہل حدیث“ جیسی لاجواب کتابیں آپ کے عرق ریز قلم سے وجود میں آئیں۔ بعد میں ”تقاریر حقانی“ کے نام سے اپنی تقریروں کو بھی آپ نے خود ہی مرتب فرمایا اور اس میں ان لطیفوں کو بھی ذکر فرمایا، جو موقع اور محل کی مناسبت سے دوران تقریر آپ نے ذکر فرمائے تھے۔

یہ لطیفے سترہ سو چھبیس صفحات پر مشتمل آپ کی کتاب ”تقریر حقانی“ میں پھیلے ہوئے ہیں

دوران مطالعہ خلیل آیا کہ اگر ان لطیفوں کو واحدہ سے کتابی شکل دے دی جائے تو ان حضرات کے لیے استفادہ آسان ہو جائے گا جو "تھریختنی" جیسی مبسوط کتاب کے مطالعہ کا موقعہ نہیں پاتے، یا خریدنے کی ہمت نہیں رکھتے۔ اسی احساس نے اس جانب متوجہ کیا، دوران ترتیب لطیفوں کے ذیل میں ذکر کردہ فوائد پر جب گہری نظر ڈالی تو محسوس ہوا کہ وہ بہت طویل ہیں۔ نیز خاص پس منظر میں ذکر کئے گئے ہیں ان سے وہی حضرات استفادہ کر سکتے ہیں جن کے سامنے پوری تقریر ہو۔ ورنہ بات معمہ بن جائے گی۔

اس لیے احقر نے ہر لطیفے کے ذیل میں فوائد بھی تحریر کرنے کی کوشش کی ہے۔ دراصل یہی میرا کام ہے۔ علاوہ ازیں لطیفوں کی عبارتوں میں حضرت نے اطاب سے کام لیا ہے مگر تکرار بہت زیادہ ہے، نیز ان لطیفوں پر جو عنوانات لگائے ہیں ان میں بھی بہت تفضن سے کام نہیں لیا، جس کی وجہ سے عنوان دیکھ کر قاری اندازہ نہیں لگا سکتا کہ اس کا موضوع کیا ہے۔

احقر نے حتی الامکان لطیفوں کی عبارتوں کو سلیس کرنے کی کوشش کی ہے اس بات کو ملحوظ رکھتے ہوئے کہ مفہوم اور مقصد نہ بدلنے پائے۔ نیز ابتداء میں مناسب اور دلچسپ عنوانات کا اضافہ بھی کیا ہے۔ اپنے مقصد میں کہاں تک کامیاب ہوا ہوں اہل علم حضرات ہی بتلا سکتے ہیں۔ اس موقع پر ممنون و مشکور ہوں گرامی قدر محترم و مکرم جناب مولانا سید عبدالقادر صاحب استاذ جامعہ الامام انور دیوبند ابن رئیس المبلغین و متکلم اسلام حضرت مولانا سید ابوالکلام صاحب مبلغ دارالعلوم وقف کا جنہوں نے اس ترتیب و اشاعت میں ہر طرح کا علمی تعاون فرمایا اور مفید مشوروں سے نوازا۔ نیز حافظ محمد اسلام صاحب، راؤ محمد توقیر صاحب، حاجی محمد پرویز صاحب، حاجی محمد ایوب صاحب، امیر حسن انصاری صاحب نیز برادر محمد اکرم ابن جناب محمد یونس ٹھیکدار (کہ جو اب مرحوم ہیں اللہ ان کی مغفرت فرمائے اور جنت میں الفردوس میں اعلیٰ

مقام رکھ فرمائے) صاحبان کا بھی شکر گزار ہوں کہ ان ہی حضرات کی کرم فرمائشوں اور نوازشوں سے یہ کتاب منظر عام پر آسکی۔ اللہ رب العزت تمام حضرات کو اجر عظیم عطا فرمائے (آمین) خدا قبول کرے نفع عام فرمائے ✽ جزائے خیر کو بے اختتام فرمائے

احقر الوری

محمد معصوم قاسمی

خادم مدرسہ المؤمنین منگلور، اتراکھنڈ۔

فون: ۰۹۹۹۷۳۱۲۱۵۲

۱/ جمادی الثانی ۱۴۳۹ھ

جامعہ کا تعارف

نام: جامعہ عربیہ مدرسہ المؤمنین منگلور، ضلع ہریدوار، اتراکھنڈ
سن قیام: ۱۹۵۵ء
تعلیم: ناظرہ، حفظ مع تجوید، از فارسی تا ششم عربی
★ تعداد مدرسین و ملازمین: ۲۲ ★ تعداد طلبہ: ۵۰۰ ★ بیرونی طلبہ: ۱۵۰
تخمینہ مصارف سالانہ: =/۱۸۰۰۰۰۰ (اٹھارہ لاکھ روپے)
محل وقوع: ضلع ہریدوار میں دہلی روڈ پر منگلور ایک قدیم ہستی ہے جہاں پر یہ ادارہ واقع ہے۔

انتساب

بسم الله الرحمن الرحيم
الحمد لله والصلوة على نبيه

(۱)

﴿منہ میاں مٹھو﴾

ایک مولوی صاحب تھے، کسی جگہ تقریر کرنے کو جا رہے تھے، اتفاق سے چھ بجے پہنچنے والی گاڑی لیٹ ہو گئی، وہ رات کو ایک بجے اسٹیشن پر پہنچی، جہاں مولوی صاحب کو جانا تھا؛ ان کے استقبال کے لئے جو لوگ آئے تھے وہ سب کے سب ٹرین لیٹ ہو جانے کی وجہ سے گھر واپس لوٹ گئے، مولوی صاحب اسٹیشن پر کھڑے کچھ دیر سوچتے رہے، پھر خیال آیا کہ اسٹیشن کے باہر ایک ہوٹل ہے، اس میں ایک رات کے لیے کمرہ لے لیا جائے، یہ سوچ کر اسٹیشن کے باہر نکلے اور ہوٹل پہنچ کر ہوٹل کی زنجیر کھٹکھٹائی، ہوٹل کے مالک تو گھر چلے گئے تھے، البتہ ایک نوکر ہوٹل میں تھا، وہ تیسری منزل پر سویا ہوا تھا، سردی کڑا کے کی زبردست پڑ رہی تھی، نوکر بھی بھرپور نیند میں سویا ہوا تھا، دروازہ کھٹکھٹانے پر نیند کھلی، معلوم ہوتا ہے کہ کوئی پسینہ آ رہا ہے جو زنجیر کھٹکھٹا رہا ہے۔ وہ نوکر نیچے نہیں اترا، بلکہ تیسری منزل سے پوچھنے لگا کون ہو؟ سردی اس غضب کی پڑ رہی تھی، اس لئے نیچے اترا اس نے مناسب نہیں سمجھا، بلکہ نیچے جھانک کر بھی نہیں دیکھا کہ کتنے آدمی ہیں، اپنا چہرہ چادر میں لپیٹے ہوئے صرف آواز دے کر پوچھتا ہے کون صاحب ہیں، تو مولوی صاحب نے اپنا جو نام بتایا اسے ذرا غور سے پڑھے:

الحاج، مفتی، مولانا، مولوی، حافظ، قاری، حامی سنت، قاطع بدعت، فخر ملت محمد ایقان
الرحمن عمری قادری، چشتی، نقشبندی، سہروردی، صابری، رضوی مدظلہ العالی

اپنی اس حقیر کاوش کو
والدی ماجدی محترم جناب محمد ایوب صاحب زید مجدکم
والدہ محترمہ زید لطفہا
اور
تمام اساتذہ کرام
کی طرف منسوب کرتا ہوں۔
جن کی آہ سحرگاہی اور کاوشوں سے کچھ لکھنے، پڑھنے
اور کہنے کی شہد پیدا ہوئی۔

یہ سن کر اس ہوٹل والے نے کھڑکی بند کر دی اور کہا ہمارے پاس اتنے آدمیوں کے لئے جگہ نہیں ہے۔ وہ نوکراتا لمبا چوڑا نام سن کر یہ سمجھا کہ یہ لوگ دس بارہ آدمی ہیں، اس وجہ سے اس نے کھڑکی بند کر دی اور ہوٹل کا دروازہ نہیں کھولا۔ مولوی صاحب مجبوراً رات بھر ہوٹل کے باہر ایک چبوترے پر پڑے رہے۔ صبح کو جب ہوٹل والے نے دروازہ کھولا تو مولوی صاحب سردی کے مارے کانپ رہے تھے اور ہوٹل والے سے شکایت کرنے لگے کہ رات کو ہوٹل کا دروازہ کیوں نہیں کھولا، ہوٹل والے نے جواب دیا ”ہمارے پاس دو تین آدمیوں کی جگہ تھی بس، مگر آپ نے اتنی لمبی چوڑی ناموں کی فہرست شمار کرائی کہ جس سے معلوم ہوتا تھا کہ آپ دس بارہ آدمی ہیں۔“ مولوی صاحب نے کہا کہ ہم دس بارہ آدمی کہاں تھے، میں اکیلا ہی تو تھا۔ ہوٹل والے نے کہا آپ نے رات کو جو نام بتائے تھے اس حساب سے میں سمجھا کہ آپ زیادہ لوگ ہیں اس لئے میں نے دروازہ نہیں کھولا، اگر آپ کہتے کہ میں اکیلا ہوں تو میں ضرور کمرہ دیدیتا لیکن آپ کے نام بتانے سے مجھکو غلط فہمی ہوگئی۔

فائدہ

اپنی تعریف کرنا شریعت کے نزدیک بھی پسندیدہ نہیں، ارشاد باری ہے ”فَلَا تَزْكُوا أَنْفُسَكُمْ“ یہ تو دینی نقصان ہوا، دنیوی نقصان قصہ مذکور سے ظاہر ہے، ایک نقصان یہ بھی ہے کہ اپنی تعریف خود کرنے سے انسان دوسروں کی نگاہ میں بھی بے وقعت ہو جاتا ہے، اس لئے اس سے پرہیز کرنا چاہئے۔ علمائے ربانیوں نے اپنی تعریف کو کبھی بھی پسند نہیں کیا۔ ایک فرقہ ہے ”بریلوی“ اس کے علماء نے طویل طویل القابوں کو اپنے ناموں کا جز بنا لیا ہے۔ اللہ ہم سب کو محفوظ رکھے۔ (آمین)



(۲)

﴿ کھانا کم نہیں ہے بغیر بِسْمِ اللّٰہِ کے کھاؤ ﴾

ایک خاں صاحب تھے اور ایک تبلیغی آدمی تھے، دونوں کا کسی طویل سفر میں ساتھ ہو گیا اور دونوں گہرے دوست بن گئے، سفر کے بعد دونوں اپنے اپنے ملک چلے گئے، خط و کتابت سے بات چیت ہوتی رہی۔ اتفاق سے خاں صاحب تبلیغی دوست کے ملک میں کسی ضرورت سے آگئے اور اپنے دوست سے ملنے گئے، جب دونوں کی ملاقات ہوئی تو دونوں بہت خوش ہوئے، دوپہر کے کھانے کا وقت ہو چکا تھا، خاں صاحب کو کھانا کھلانے کے لئے روک لیا۔ خاں صاحب ماشاء اللہ تندرست اور جوان تھے۔ خان صاحبان عموماً کھانا زیادہ کھاتے بھی ہیں، جب کھا ناتیار ہو گیا اور دسترخوان پر لگ گیا تو خاں صاحب کو کھانے کے لئے بلایا اور کہا خاں صاحب بسم اللہ پڑھ کر شروع کیجئے، اللہ تعالیٰ کھانے میں برکت دے گا۔ یہ الفاظ خاں صاحب کے دماغ میں گونجنے لگے کہ یہ مجھ سے بسم اللہ پڑھنے کو کیوں کہہ رہا ہے، پھر اس کی سمجھ میں آیا کہ کھانا کم ہے اس لئے مجھ کو بسم اللہ پڑھنے کو کہہ رہا ہے۔ خان صاحب بھی سیدھے سا دے بھولی طبیعت کے آدمی تھے، بسم اللہ پڑھ کر کھانا شروع کر دیا، اتفاق سے کھانا ختم ہو گیا۔ کھانے کے بعد وہ اپنے ملک چلے گئے۔

اتفاق سے تبلیغی دوست ایک مرتبہ تبلیغی جماعت کے ساتھ خان صاحب کے ملک گئے۔ اور امیر جماعت سے اجازت لے کر اپنے دوست خان صاحب سے ملنے گئے، دونوں کی ملاقات ہوئی تو بہت خوش ہوئے اور خان صاحب کو کھانا کھلانے اپنے گھر لے گئے، تبلیغی دوست نے خان صاحب کو کھانے کے وقت بسم اللہ پڑھنے کو جو کہا تھا، وہ اس کے دماغ میں آج بھی

کھٹک رہا تھا۔ خان صاحب نے بہت سا کھانا تیار کرایا اور دسترخوان بچھا کر بہت بڑی تھالی جس میں تقریباً دس کلو کھانا آسکتا تھا، بھر کر اپنے دوست کے سامنے رکھ دیا اور کہا ”اوبھائی بسم اللہ مت بولو ایسے ہی کھاؤ، آپ نے جو مجھے کھانا کھلایا تھا وہ کم تھا، اس لئے آپ نے مجھے بسم اللہ پڑھوائی تھی، وہ مجھے ابھی تک یاد ہے اس لئے میں نے آپ کے سامنے بہت سا کھانا رکھ دیا ہے اس میں برکت کی ضرورت نہیں بلکہ بسم اللہ پڑھے بغیر کھائیے کھانا کم نہیں ہوگا۔

فائدہ

علم دین سے ناواقفی کیا کیا بھاتی ہے، جیسے رمضان المبارک کے روزوں کے بارے میں گنواروں کو یہ کہتے سنا جاتا ہے کہ جس کے گھر میں کھانا نہ ہو وہ روزہ رکھے۔ نعوذ باللہ من ذلک۔



(۳)

﴿کلمہ کسی دوسرے سے پڑھ لینا﴾

ایک جگہ قومی طوفان چل رہا تھا، مارو کا ٹوکی ہر طرف سے آوازیں آرہی تھیں، اسی طوفان میں ایک بنیا مسلمان کے ہاتھ آ گیا، مسلمان نے پیسے کو زمین پر پٹک دیا اور ذبح کرنے کے لئے چھرا نکال کر اس کی گردن پر رکھ دیا اور کہا پڑھ کلمہ ورنہ ذبح کر دوں گا۔ پیسے نے سوچا کہ ذبح ہونے سے بہتر کلمہ پڑھ لینا ہے تاکہ جان بچ جائے، یہ سوچ کر پیسے نے کہا مجھے آپ ذبح نہ

کریں بلکہ کلمہ پڑھا دیں میں مسلمان ہو جاتا ہوں۔ ذبح کرنے والے مسلمان نے پیسے کو چھوڑ دیا اور کہا جا کسی اور سے کلمہ پڑھ لینا۔ حقیقت میں اس مسلمان کو خود ہی کلمہ یاد نہیں تھا۔

فائدہ

مرنے مارنے کو لوگ ہر وقت تیار رہتے ہیں، لیکن دین پر عمل اور اس کی تعلیم سے بالکل کورے رہتے ہیں۔ یہ قصور ماں باپ کا ہے کہ اس کو بچپن میں دینی تعلیم سے محروم رکھا، اللہ کے یہاں اس کا جواب دینا ہوگا، نبی اکرم صلی اللہ علیہ وسلم کا ارشاد ہے ”کلکم راع وکلکم مسئول عن رعیتہ“۔ اس لئے ہر مسلمان پر ضروری ہے کہ اپنے بچوں کو ضرور دینی تعلیم دلائیں اور اسلام کی بنیادی باتوں سے واقف کرائیں، ورنہ آخرت میں پچھتانا ہوگا۔



(۴)

﴿میرا باپ نہیں دادا بیوقوف تھا﴾

ایک مستقل قوم ہے جو بھیڑیں پالنے کا کام کرتی ہے، گجرات میں اس کے بھڑواڑ کہتے ہیں، یار باری کے نام سے پچانے جاتے ہیں۔ ایک ایک آدمی کے پاس دو دو ہزار تین تین ہزار چار چار ہزار بھیڑیں ہوتی ہیں، جس کے پاس جتنی زیادہ بھیڑیں ہوتی ہیں وہ اتنا ہی زیادہ مالدار سمجھا جاتا ہے۔ ان بھیڑوں کے سال میں دو مرتبہ بال کاٹے جاتے ہیں، چونکہ وہ بال بہت گرم ہوتے ہیں اس وجہ سے اچھی قیمت پر بک جاتے ہیں، یہی ان لوگوں کے کمائی ہوتی ہے۔ یہ

لوگ گجرات، اور راجستھان میں زیادہ تر رہتے ہیں۔ یہ اپنی اولاد کو تعلیم بالکل نہیں دیتے، بچپن ہی سے بھیڑیں چرانے کا کام کاتے ہیں۔

اتفاق سے ان میں کے ایک آدمی نے اپنے بچے کو بہت ہی اچھی تعلیم دلوائی، جس کی وجہ سے وہ لڑکا ایک راجہ کا وزیر بن گیا۔ کچھ دنوں کے بعد اس کے والد کا خط آیا کہ میں تم سے ملنے کے لئے آنے والا ہوں، خط میں پہنچنے کی تاریخ اور گاڑی کا وقت بھی لکھ دیا۔ جب راجہ کو اس بات کا علم ہوا کہ وزیر کے والد صاحب آنے والے ہیں، تو اس نے وزیر صاحب کے والد صاحب کے استقبال کے لئے ریلوے اسٹیشن پر بہت انتظام کیا، جب گاڑی اسٹیشن پر آ کر رکی تو وزیر صاحب کے والد صاحب کے استقبال میں تو ہیں اور بندوقیں چھوٹے لگیں، بینڈ باجے بجنے لگے۔ ٹرین سے اترنے والے لوگ حیرت سے دیکھنے لگے کہ یہ کس کا استقبال ہو رہا ہے۔ ان لوگوں میں وزیر کے والد صاحب بھی تھے، کھڑے کھڑے وہ بھی یہ سب کچھ دیکھ رہے تھے۔ ٹرین سے جب کوئی جنٹلمین آدمی اترتا ہوا نہیں دکھائی دیا تو راجہ صاحب نے وزیر سے پوچھا کہ آپ کے والد صاحب شاید نہیں آئے، تو وزیر نے اپنے والد صاحب کی طرف اشارہ کر کے کہا کہ وہ جو کھڑے ہیں، وہی میرے والد صاحب ہیں۔ راجہ صاحب نے جب ان کی طرف نگاہ کی تو وہ اس شان سے کھڑے تھے کہ ان کا پرانا بوسیدہ کبیل ان کے کندھے پر تھا اس پر لٹھی تھی اور لٹھی میں اپنے دو نونوں پیر کے جوتے لٹکا رکھے تھے اور کھڑے تماشہ دیکھ رہے۔ راجہ صاحب نے ان کو دیکھ کر کہا تیرا باپ تو بیوقوف معلوم ہوتا ہے، اس پر وزیر نے راجہ کو جواب دیا اور کتنا اچھا جواب دیا، کہا کہ: میرا باپ بیوقوف نہیں ہے بلکہ میرا دادا بیوقوف تھا، اس لئے کہ میرے والد صاحب کو میرے دادا نے تعلیم نہیں دلوائی اس وجہ سے ان کے پیر کے جوتے ان کے کندھے پر لٹھی میں لٹکے ہوئے ہیں، اگر میرا باپ بیوقوف ہوتا تو میں آپ کے برابر کھڑے ہونے کے قابل ہرگز نہ ہوتا۔

فائدہ

حقیقتاً تعلیم انسان کو کیا سے کیا بنا دیتی ہے اور کہاں سے کہاں پہنچا دیتی ہے، جس کا رات دن ہم مشاہدہ کرتے رہتے ہیں۔ اس لئے والدین کو چاہئے کہ اپنے بچوں کو اعلیٰ سے اعلیٰ تعلیم دلائیں تاکہ آگے چل کر خوش حال اور باعزت زندگی بچے گزار سکیں۔ بچوں کو اعلیٰ تعلیم نہ دلانا اور عمدہ تربیت نہ کرنا یہ والدین کی کمی ہے۔



(۵)

﴿ روٹیاں تو دو ہی تھیں ﴾

حضرت عیسیٰ علیہ السلام کہیں جا رہے تھے، راستے میں ایک جاہل آپ کے ساتھ ہو گیا، حضرت عیسیٰ نے اس کو بہت سمجھایا کہ میرے ساتھ کہاں چل رہا ہے، تو الگ اپنا راستہ لے لے، لیکن وہ نہیں مانا، ہر چند منع کرنے پر بھی وہ ساتھ ہی ساتھ چلنے لگا۔ حضرت نے فرمایا اگر تو میرے ساتھ رہے گا تو میں جو کچھ کہوں گا تجھے ماننا ہوگا، اس جاہل نے کہا بے شک حضور آپ جو حکم دیں گے میں دل و جان سے اس پر عمل کروں گا۔ چنانچہ حضرت عیسیٰ نے اس کو ساتھ میں لے لیا چلتے چلتے ایک جنگل آیا وہاں پر حضرت نے قیام فرمایا، کچھ دور ایک گاؤں نظر آ رہا تھا، اس جاہل سے آپ نے فرمایا دیکھو جو گاؤں نظر آ رہا ہے وہاں جاؤ اور گاؤں والوں سے کہو کہ ہم آپ کے مہمان ہیں اور دو آدمی ہیں، مہمان کی حیثیت سے ہمیں دو آدمی کا کھانا دے دو۔ حضرت کے کہنے سے وہ

جاہل گیا اور جا کر گاؤں والوں سے حضرت عیسیٰ علیہ السلام نے جو کہا تھا وہ کہہ دیا۔ گاؤں والوں نے تین روٹی باجرے کی دیدی۔ تین روٹی لے کر جب یہ جاہل چلا تو اس کے دل میں احساس ہوا کہ تین روٹی ہیں تو ڈیزہ ہی روٹی مجھے ملے گی، ڈیزہ روٹی سے تو میرا پیٹ بھرے گا نہیں، لہذا ایک روٹی راستے میں ہی کھا جاؤں اور دو روٹی لے کر جاؤں تو ایک روٹی وہ خود کھائیں گے اور ایک روٹی مجھے دینگے تو میری دو روٹی ہو جائے گی، پھر پتہ نہیں کب روٹی ملے گی وہ تو اللہ ہی بہتر جانتا ہے، یہ سوچ کر ایک روٹی راستے میں چلتے چلتے کھا گیا، تھا بھی سات فٹ کا لمبا چوڑا آدمی۔ جب حضرت کے پاس پہنچا تو حضرت نے پوچھا کتنی روٹیاں ملی ہیں؟ اس جاہل نے جواب میں کہا کہ حضرت روٹی تو دو ہی ملی ہے عیسیٰ علیہ السلام نے کہا اچھا بیٹھو اور جنگل کی طرف نظر کی تو ایک ریوڑ ہرن کا کھڑا تھا، اس میں سے ایک ہرن کی طرف اشارہ کیا اور کہا کہ اللہ کے لئے میرے پاس آ جا، ہرن آ کر آپ کے پاس کھڑا ہو گیا، آپ نے اس کو ذبح کیا اور اس کی ایک ٹانگہ کاٹی اور آگ جلا کر اس کو بھونا، پھر ایک روٹی آپ نے لی اور ایک اس جاہل کو دی اور کہا کہ یہ گوشت ہے اس سے کھا لو۔ اب تو جاہل دل ہی دل میں پچھتانا لگا اور سوچنے لگا کہ راستے والی روٹی نہ کھاتا تو اچھا تھا، یہاں تو گوشت مل رہا ہے، لیکن اب تو کھا ہی چکا تھا، پھر پچھتانا سے کیا فائدہ۔ خیر اس جاہل نے بھی گوشت کھایا۔ جب دونوں کھانے سے فارغ ہو گئے تو حضرت عیسیٰ علیہ السلام نے اس کو ذبح کئے ہوئے ہرن سے کہا: اے ہرن تو اللہ کے واسطے زندہ ہو جا اور اپنے ریوڑ میں چلا جا۔ یہ کہتے ہی ہرن زندہ ہو گیا اور کان پھٹھنا کر وہ اپنے ریوڑ کی طرف چلتا ہو گیا۔ یہ نظارہ جاہل نے دیکھا تو حیران ہو گیا اور کہنے لگا: حضرت جی آپ تو اللہ کے ولی معلوم ہوتے ہیں۔ حضرت نے فرمایا تجھے کیسے معلوم ہوا کہ میں اللہ کا ولی ہوں۔ جاہل نے کہا ایک جنگلی جانور آپ کے بلانے سے آپ کے پاس چلا آیا، آپ نے اس کو ذبح کیا، اس کی ران کاٹ کر آگ

میں بھونی، پھر ہم نے پیٹ بھر کر کھایا، اس کے بعد آپ کے کہنے سے وہ ہرن پھر سے زندہ ہو گیا اور اپنے ریوڑ میں چلا گیا۔ اب کیا شک رہ جاتا ہے کہ آپ اللہ کے ولی نہیں، آپ بالکل اللہ کے ولی ہیں۔ اب تو میں آپ کا ساتھ مرتے دم تک نہیں چھوڑوں گا۔ حضرت نے فرمایا تو مجھے دل سے ولی مانتا ہے یا صرف زبان سے؟ اس نے کہا حضرت جی میں تو دل سے مان گیا۔ حضرت نے فرمایا اگر تو مجھے دل سے مانتا ہے تو بتا روٹی کتنی تھی؟ اس پر اس نے جواب دیا: حضرت جی روٹی تو دو ہی تھیں۔ تیسری روٹی جسے اس نے کھالیا تھا اس کا انکار کر دیا۔

حضرت وہاں سے پھر چلے، چلتے چلتے راستے میں ایک ندی آگئی جس میں پانی بھرا ہوا تھا اور ان دونوں کو ندی کے دوسرے کنارے جانا تھا۔ حضرت عیسیٰ علیہ السلام نے اس جاہل سے کہا میرا جہاں پیر پڑے وہیں تم اپنا پیر رکھنا اور میرے پیچھے پیچھے چلے آنا، یہ کہہ کر حضرت پانی کے اوپر چل پڑے اور وہ جاہل وہیں کھڑے کھڑے حضرت کو دیکھتا رہ گیا اور دل ہی دل میں سوچنے لگا کہ واقعی یہ آدمی اللہ کا برگزیدہ بندہ ہے جو پانی پر چلا جا رہا ہے۔ عیسیٰ علیہ السلام نے کچھ قدم چلنے کے بعد جب پیچھے مڑ کر دیکھا تو وہ جاہل وہیں ندی کے کنارے کھڑا تھا۔ حضرت نے فرمایا ارے وہیں کیوں کھڑے ہو، میرے پیچھے پیچھے چلے آؤ۔ اس نے کہا حضرت جی میں تو پانی پر تیرنا نہیں جانتا، صرف ڈوبنا ہی جانتا ہوں اس لئے میں آپ کے ساتھ نہیں آ سکتا۔ حضرت عیسیٰ علیہ السلام واپس لوٹے اور اسے اچھی طرح سمجھایا کہ تم بالکل ڈوبو گے نہیں، میرے قدم پر قدم رکھتے چلے آؤ۔ چنانچہ وہ بھی ندی پار ہو گیا۔ ندی پار ہو جانے کے بعد وہ اپنے دل ہی دل میں سوچنے لگا کہ یہ عجیب انسان ہے جو پانی پر چل کر پار ہو گیا اور مجھے بھی چلا کر لے آ یا۔ حضرت کے سامنے وہ ہاتھ جوڑ کر کھڑا ہو گیا اور کہنے لگا آپ بالکل اللہ کے سچے ولی ہیں۔ حضرت نے فرمایا تو نے کیسے جان لیا کہ میں اللہ کا ولی ہوں؟ تو جاہل نے کہا یہ پانی میرا خالہ زاد

بھائی نہیں ہے کہ ہم کو اپنے اوپر چلنے دے، لیکن آپ خود اس پانی پر چل کر پار ہو گئے اور مجھے بھی پانی پر چلا کر ندی کے پار کر دیا۔ اب بھی میں آپ کو ولی نہ مانوں ایسا بے ایمان تو میں ہرگز نہیں ہوں۔ حضرت نے فرمایا تو دل سے مجھے ولی مانتا ہے یا زبان سے؟ اس نے کہا حضرت جی اب تو میں دل سے مان گیا۔ حضرت نے فرمایا اچھا بتا روٹی کتنی تھی؟ اس نے کہا حضرت جی روٹی تو دو ہی تھیں، تیسری روٹی کا پھر انکار کر دیا حضرت وہاں سے پھر چلے، ایک بہت بڑا بھیا تک جنگل آیا، وہاں سونے کی تین اینٹیں پڑی ہوئی تھیں۔ انھیں دیکھتے ہی اس جاہل کے منہ میں پانی آ گیا کہ آدھا آدھا ملتے آیا ہے تو یہاں بھی آدھا ملے گا اس طرح ڈیڑھ اینٹ تو مجھے مل ہی جائے گی، اب اللہ والے کو چھوڑ دیا جائے اور ڈیڑھ اینٹ لے کر بال بچوں میں گھر چلیں۔ یہ سوچ کر اس جاہل نے حضرت عیسیٰ علیہ السلام سے کہا حضرت جی یہ تین اینٹیں ہیں، ایک تو آپ لیں گے ایک مجھے دیں گے، یہ تیسری اینٹ جو ہے اس کا کیا ہوگا؟ ہمارے پاس اس کے کاٹنے کا کوئی انتظام تو ہے نہیں۔ حضرت نے فرمایا تیسری اینٹ کو کاٹنے کی کوئی ضرورت نہیں، ایک اینٹ ہم آپ کو دیں گے اور ایک اینٹ ہم لے لیں گے۔ یہ کہہ کر آپ خاموش ہو گئے۔ اس جاہل سے رہا نہ گیا اور بول پڑا کہ تیسری اینٹ کا کیا ہوگا؟ حضرت نے فرمایا یہ تیسری اینٹ اس کی ہے جس نے تیسری روٹی کھائی ہو۔ یہ سن کر وہ کہنے لگا حضرت جی وہ تیسری روٹی تو میں نے ہی کھائی تھی، سونے کی اینٹ کی لالچ میں تیسری روٹی کھانے کا اقرار کر ہی لیا، حالاں کہ اب تک وہ ہی بتا رہا تھا۔ جب اس نے تیسری روٹی کا اقرار کر لیا تو حضرت نے فرمایا تینوں اینٹیں تو لے جا۔ یہ کہہ کر حضرت آگے چل پڑے۔

جاہل سوچنے لگا کہ تینوں اینٹیں گھر کیسے پہنچائی جائیں، وزن اس قدر تھا کہ صرف دو ہی اینٹیں اس سے اٹھ رہی تھیں اور تیسری کو چھوڑنے کے لئے دل تیار نہیں ہو رہا تھا۔ اسی سوچ میں

کھڑا تھا کہ اتفاق سے تین ڈاکو آگئے اور اس کے پاس سونے کی تین اینٹیں دیکھ کر اس کو قتل کر دیا اور ایک ایک اینٹ پر تینوں نے قبضہ کر لیا۔ پھر تینوں ڈاکو آپس میں سوچنے لگے کہ بڑی آسانی سے مال مل گیا، اب ہم میں سے کوئی آدمی قریب کے قصبہ میں جا کر ناشتہ وغیرہ لے آئے اور کھا پی کر پھر چلیں۔ چنانچہ ان تینوں میں سے ایک آدمی مٹھائی وغیرہ لینے کے لئے چلا گیا اور ان دو آدمیوں نے جو وہیں جنگل میں بیٹھے ہوئے تھے آپس میں مشورہ کر لیا کہ جب وہ مٹھائی وغیرہ لے کر آئے تو اس کی گردن مار دی جائے تاکہ تینوں اینٹیں ہماری ہو جائیں۔ ڈاکو تو مرتے ہی رہتے ہیں ہم سے کون پوچھے گا کہ وہ کہاں گیا اور اگر پوچھے گا بھی تو کہہ دیں گے کہ مارا گیا۔ ادھر جو مٹھائی لینے گیا تھا اس کے دل میں شیطان نے یہ بات ڈال دی کہ اس میں زہر ملا کر لے جا، تاکہ وہ دونوں مرجائیں اور تینوں اینٹیں میری ہو جائیں، چنانچہ وہ وہیں سے زہر ملا کر مٹھائی لے آیا۔ جب مٹھائی لے کر جنگل میں پہنچا تو ان دونوں نے اس کی گردن مار دی اور وہ وہیں تڑپ کر مر گیا۔ پھر اطمینان سے دونوں مٹھائی کھانے بیٹھے، مٹھائی میں زہر ملا ہوا تھا۔ چنانچہ مٹھائی کھا کر وہ دونوں بھی وہیں ڈھیر ہو گئے۔

دوسرے دن حضرت عیسیٰ علیہ السلام وہاں سے گزرے تو دیکھتے ہیں کہ تین سونے کی اینٹیں پڑی ہوئی ہیں اور چار لاشیں۔ یہ عبرت ناک منظر دیکھ کر آپ نے فرمایا: یہ ہے دنیا!!

فائدہ

دنیا کی طلب اور حرص کیا کیا کرتی ہے اور کس انجام کو پہنچاتی ہے۔ یہ جاہل اللہ کے رسول حضرت عیسیٰ علیہ السلام کے کئی معجزات کا مشاہدہ کرنے کے باوجود اولاً آپ سے جھوٹ بولتا رہا، اس کے بعد سونے کی اینٹوں کی لالچ میں اقرار کیا، جب کہ یہی اینٹیں اس کے قتل کا سبب بنیں، اور خالی ہاتھ دنیا سے رخصت ہوا۔ دوسری طرف جن ڈاکوؤں نے ان اینٹوں کے لئے اس

کا قتل کیا ان کی بھی جان اسی کی طلب میں چلی گئی اور وہ اینٹیں دیں کی وہیں پڑی رہ گئیں۔ کس قدر عبرت کا مقام ہے، دنیا میں جتنے جھگڑے، فساد لڑائیاں اور قتل آئے دن ہوتے رہتے ہیں وہ سب قریب قریب دنیا اور اسباب دنیا کے لئے ہی ہوتے ہیں۔ کسی کو قتل کرنے والا قتل کر کے سمجھتا ہے کہ اب اطمینان کی زندگی گزاروں گا، لیکن اس کی تمنا پوری نہیں ہوتی اور کچھ دنوں کے بعد وہ بھی دنیا سے چل دیتا ہے اور وہ دولت جس کے لئے دوسرے کو قتل کیا تھا یا دھوکہ دے کر لے لیا تھا وہ دنیا ہی میں رہ جاتی ہے۔ بھلا آدمی وہ ہے جو اپنی اصلاح کر لے اور انبیاء کے بتائے ہوئے راستے پر چلے۔ و ماتو فیقی الا با اللہ



(۶)

﴿ جو سمجھانے سے نہ سمجھے اس سے خدا ہی سمجھے ﴾

شہروں، قصبوں اور دیہاتوں میں اکثر وعظ اور نصیحت کے لئے علماء کرام بلائے جاتے ہیں۔ تو ایک چھوٹا سا دیہات تھا وہاں کے لوگوں نے ایک بہت بڑے عالم کو بلایا، عالم صاحب عربی فارسی زیادہ جانتے تھے اس وجہ سے اردو کے الفاظ کم استعمال کرتے تھے۔ عموماً یہ دیکھا بھی گیا ہے کہ زیادہ پڑھے لکھے عالم صاحبان سادی عام فہم زبان میں بولنا اپنی شان کے خلاف سمجھتے ہیں۔ لہذا جب تقریر شروع ہوئی تو وہ عالم صاحب اپنی تقریر میں عربی فارسی کے الفاظ زیادہ استعمال کرنے لگے۔ دو تین گھنٹہ وعظ کہنے کے بعد مولوی صاحب نے کہا کیوں بھائی صاحب آپ لوگ سمجھ گئے؟ دیہات کے آدمی تھے تقریر میں اونچے الفاظ ہونے کی وجہ سے کچھ نہیں سمجھ پا

ئے تھے اس وجہ سے مارے شرم کے سب لوگوں نے خاموشی اختیار کر لی اور آپس میں مشورہ کیا کہ کل بھی مولوی صاحب کو روک لیا جائے، حالاں کہ پروگرام صرف ایک دن کا ہی تھا لیکن بات سمجھ میں نہ آئیگی وجہ سے روک لینے کا مشورہ ہوا۔ جماعت میں سے ایک آدمی نے کہا کہ کل بھی مولوی صاحب یہی پوچھیں گے کہ سمجھ گئے؟ تو پھر اس کا جواب ہم کیا دیں گے؟ جماعت والوں نے طے کر لیا کہ مولوی صاحب کے دانہ جانے بیٹھنے والے ہاں کہہ دیں کہ ہم سمجھ گئے اور بائیں جانب بیٹھنے والے کہہ دیں کہ ہم نہیں سمجھ پائے۔ چنانچہ مولوی صاحب کو روک لیا گیا اور دوسرے دن بھی اسی طریقے سے بیان ہوا، جس طرح پہلے دن ہوا تھا۔ وعظ ختم ہونے پر مولوی صاحب نے کہا کیوں بھائی سمجھ گئے؟ جس طرح آخر میں کہنے کی عادت تھی۔ تو حسب پروگرام داہنی جانب والوں نے کہا ہاں مولوی صاحب ہم سمجھ گئے اور بائیں جانب والوں نے کہا ہم تو نہیں سمجھے۔ اس پر مولوی صاحب نے جواب میں کہا جو لوگ سمجھ گئے وہ نہ سمجھنے والوں کو سمجھا دیں، یہ کہہ کر دعا مانگ لی۔

پھر لوگوں میں چہ میگوئیاں ہونے لگیں اور مشورہ میں یہی طے پایا کہ مولوی صاحب کو ایک دن کے لئے اور روک لو۔ لوگوں نے کہا کہ مولوی صاحب کو روک تو لیں اور مولوی صاحب رک بھی جائیں گے لیکن مولوی صاحب وعظ کے بعد پھر پوچھیں گے کیوں بھائی سمجھ گئے؟ تو اس کا جواب ہمارے پاس کیا ہوگا؟ کچھ لوگوں نے مشورہ دیا کہ اگر مولوی صاحب کہیں کہیں کہیں بھائی سمجھ گئے تو جماعت میں سے ایک آدمی بھی ہاں نہ کہے تاکہ مولوی صاحب اور زیادہ سمجھا لیں۔ چنانچہ یہ بات طے ہو گئی اور مولوی صاحب کو تیسرے دن بھی روک لیا۔ تیسرے دن کی تقریر ختم ہونے پر مولوی صاحب نے حسب معمول کہا: کیوں بھائی سمجھ گئے؟ اب ساری جماعت میں سے کسی ایک آدمی نے بھی ہاں نہیں کہا سب کے سب خاموش بیٹھے رہے صرف ایک آدمی

نے کہا مولوی آپ کی تقریر کی کوئی بات پلے ہی نہیں پڑی، کوئی سمجھ نہیں پایا۔ اس پر مولوی صاحب نے کہا ”جو سمجھانے سے نہ سمجھے اس سے خدا ہی سمجھے“ یہ کہہ کر مولوی صاحب نے دعاء مانگ لی اور جلسہ ختم ہو گیا۔

فائدہ

وعظ و نصیحت کرنا، وعظ کرانا اور سننا یہ سب اللہ تعالیٰ کے یہاں جواب دہی کے کام ہیں، کوئی کھیل تماشہ نہیں ہیں وعظ کرنے والا دوسروں کو نصیحت کر رہا ہے لیکن خود عمل نہیں کرتا تو اس کے پاس قیامت کے دن کوئی جواب نہیں ہوگا اور وعظ کرانے والے بھی اگر عمل نہیں کریں گے تو ان سے بھی پوچھ ہوگی نیز وعظ سننے والوں سے بھی کہ دین کی بات سننے کے بعد تم لوگوں نے کیوں عمل نہیں کیا۔ وعظ کہنے والے کی یہ بھی ذمہ داری ہے کہ سامعین کا لحاظ رکھ کر ان کے معیار کے مطابق گفتگو کرے اور مقصد دین کی بات پہنچانا ہو نہ کہ اپنی قابلیت چھانٹنا۔ اللہ تعالیٰ ہم سب کو دین کی بات صحیح طور پر کہنے، سننے اور عمل کرنے کی توفیق نصیب فرمائے۔ (آمین)



(۷)

﴿اس سے زیادہ بوجھ نہیں اٹھاپاؤں گی﴾

ایک قصبہ تھا وہاں کے لوگوں نے بہت بڑے جلسے کا انتظام کیا اور بہت ہی بڑے عالم

صاحب کو وعظ کے لئے بلایا۔ جس دن جلسہ تھا دو در دور سے لوگ وعظ سننے کے لئے آرہے تھے۔ لوگوں نے ایک بوڑھی عورت سے کہا: امی جلسہ ہو رہا ہے، مولوی صاحب بیان کریں گے آپ وعظ سننے چلو گی؟ بڑھیا نے کہا ہاں چلوں گی۔ چنانچہ وہ بڑھیا بھی لوگوں کے ساتھ چل پڑی اور کنارے جا کر بیٹھ گئی۔ وعظ کے دوران مولوی صاحب نے ایک مسئلہ بیان کیا کہ سخت زمین پر پیشاب ہرگز نہیں کرنا چاہئے کیوں کہ پیشاب کے چھینٹے جہاں جہاں پڑیں گے وہیں سے عذاب ہوگا اور آگ لگے گی، لہذا نرم زمین ہو یا ریتلی اس جگہ پیشاب کرو گے تو چھینٹوں کے عذاب سے بچ جاؤ گے۔

پوری تقریر میں بڑھیا کو یہی ایک بات سمجھ میں آئی تو اس بڑھیا نے عذاب سے بچنے کے لئے یہ ترکیب نکالی کہ جب کہیں باہر جانا ہوتا تو پانچ کیلوریت اور بالوکا پونلہ باندھ کر ساتھ میں لے لیتی۔ جب پیشاب کرنے کی حاجت ہوتی تو اس پونلے میں سے تھوڑی سی ریت نکال کر زمین پر رکھتی اور پھر بڑے احتیاط سے اس ریت پر پیشاب کرتی تاکہ چھینٹیں اڑ کر پیروں پر نہ پڑیں۔ اسی طرح بڑھیا کو ایک سال گزر گیا اور پانچ کیلوریت کا پونلہ ڈھوتے ڈھوتے اس کے ناک میں دم ہو گیا۔

دوسرے سال لوگوں نے پھر جلسے کا اہتمام کیا اور دو در دور سے لوگ آنے لگے۔ اتفاق سے پھر بڑھیا سے کسی نے پوچھا: امی چلو گی وعظ سننے؟ جو اگلے سال مولوی صاحب آئے تھے وہی پھر آئے ہیں۔ تو بڑھیا نے کہا: گئے سال وعظ سنی تھی تو پانچ کیلوریت کا پونلہ سر پر آ گیا، اب اس سے زیادہ وزن مجھ سے نہیں اٹھ پائے گا۔

فائدہ

اللہ رب العزت کی ذات سے کیا بعید اسے اس بڑھیا کا یہی عمل پسند آ گیا ہو اور اس کی

مغربت کے لئے یہی کافی ہو گیا ہو۔ جو لوگ وعظ و نصیحت کی مجلسوں میں شریک ہوتے ہیں اور دین کی باتیں سنتے ہیں کاش کہ سب میں عمل کا یہی جذبہ پیدا ہو جاتا۔



(۸)

﴿اس نے تو ہریجن کے کنویں کا پانی پیا ہے﴾

ایک زمانہ تھا جب ہریجن جماعت کو بہت ہی حقیر سمجھا جاتا تھا۔ ان لوگوں کے رہنے کا محلہ قصبے سے دور ہوتا تھا، پانی پینے کا کنواں الگ ہوتا تھا۔ چنانچہ ایک واقعہ ہے کہ پانچ آدمی سفر میں جا رہے تھے، راستے میں پیاس نے بہت ستایا، گرمی کا موسم تھا، اتفاق سے ہریجن جماعت کا کنواں آ گیا تو آپس میں مشورہ کرنے لگے کہ چلو سب کے سب اس کنویں کا پانی پی لیں اور سب مل کر عہد کریں کہ یہ بات کسی دوسرے سے نہ کہیں گے کہ ہم نے ہریجن کے کنویں کا پانی پیا ہے۔ پانچ آدمیوں میں سے چار متفق ہو گئے ایک آدمی نے کہا میں تو ہریجن نہیں پیوں گا یہ کہہ کر چل دیا۔ چار آدمیوں نے اس کنویں سے پانی نکالا اور پیا، اس کے بعد چلے۔

جس کے یہاں مہمان بن کر جا رہے تھے اس کے گھر پانی نہ پینے والا آدمی پہلے پہنچ گیا اور ان چار آدمیوں کی بات کہہ دی کہ ان لوگوں نے ہریجن کے کنویں کا پانی پیا ہے۔ ہریجن کے کنویں کا پانی پینا ان کے مذہب کے بالکل خلاف تھا۔ میزبان نے کہا اگر ایسا ہے تو ہم ان کو اپنے گھر میں نہیں آنے دیں گے، کچھ دیر کے بعد وہ چار آدمی جنھوں نے ہریجن کے کنویں کا پانی پیا تھا وہ بھی آگئے

جیسے ہی گھر میں گھسے تو دیکھا کہ وہ آدمی جس نے ہریجن کے کنویں کا پانی نہیں پیا تھا چار پائی کے اوپر بڑے ٹھاٹھ سے بیٹھا ہوا تھا، یہ چاروں آدمی ایک آواز ہو کر بول اٹھے اور میزبان سے کہا اس آدمی کو اپنے گھر میں کیوں بٹھایا ہے اس نے تو ہریجن کے کنویں کا پانی پیا ہے۔ اس نے کہا میں نے نہیں بلکہ ان لوگوں نے پیا ہے۔ آخر یہ ہوا کہ وہ چار آدمی سچے سمجھے گئے اور اس ایک آدمی کو جو سچا تھا جھوٹا قرار دے کر گھر سے نکال دیا گیا اور یہ چاروں بڑی شان سے میزبان کے گھر چار پائی کے اوپر جا کر بیٹھ گئے۔

فائدہ

یہی حالت ہر جگہ ہو گئی ہے کہ سچے اور حق پرست کم ہیں اور جھوٹے، مکار و دغا باز، چور اور ڈاکو زیادہ۔ سچوں اور حق پرستوں کو بیوقوف، ذلیل اور حقیر سمجھا جانے لگا ہے۔ اس کے بالقابل جھوٹے، مکاروں اور ڈاکوؤں کو عزت دی جانے لگی ہے اور انھیں عقل مند و دانہ گردانا جانے لگا ہے۔ رب ذوالجلال ہی اس غلط سوچ کو بدل سکتا ہے۔



(۹)

﴿مٹی لال بنیا و ہابی ہو گیا ہے﴾

ایک چھوٹا سا قصبہ تھا، اس میں زیادہ تر مسلمان رہتے تھے۔ اس قصبہ میں ایک خاندان بننے کا بھی تھا اس کی دوکان قصبہ ہی میں تھی اور قصبہ میں یہ ایک ہی دوکان تھی دیہاتوں

میں رواج ہوتا ہے کہ دوکان سے ضرورت کا سامان کھانے پینے کا آپ کو جو چاہیے مل جاتا ہے اور اس کا پیرہ نقد نہیں دینا پڑتا بلکہ ایک سال کے بعد جب غلہ کی فصل آتی ہے اس وقت اس پیسے کو سال بھر کے خریدے ہوئے سامان کے بدلے غلہ دیدیا جاتا ہے قصبہ والے قریب قریب سب ہی اس طرح کا لین دین کرتے ہیں۔ ایسے گاؤں میں جو امام نماز پڑھانے کے لئے رکھا جاتا ہے اس کو بھی غلہ کے موسم میں جماعت کی طرف سے غلہ ہی دیا جاتا ہے، وہی اس کی تنخواہ ہوتی ہے نقد رقم نہیں دی جاتی۔ تو جس طرح سے قصبہ والے پیسے سے لین دین کرتے ہیں اسی طرح سے وہاں کے امام صاحب بھی پیسے سے سامان وغیرہ لیتے رہتے ہیں اور جب فصل کے موقع پر ان کو غلہ ملتا ہے تو وہ بھی پیسے کو غلہ ادا کر دیتے ہیں۔

ایک سال امام صاحب کے اوپر کچھ قرض زیادہ ہو گیا اس وجہ سے وہ پیسے کو پورا غلہ نہیں دے سکے، پیسے نے امام صاحب سے سخت تقاضہ کیا اور آئندہ کے لئے سامان دینا بند کر دیا۔ یہ بات مولوی صاحب کو بہت کھٹکی اور سوچنے لگے کہ پیسے سے جان چھڑانے کے لئے کیا ترکیب کی جائے اس نے ایک بات اپنے دل میں سوچی اور جمعہ کی نماز سے پہلے امام صاحب نے جماعت کی طرف مخاطب ہو کر کہا: آپ صاحبان بہت ہی بھولے بھالے ہیں، دین کی کچھ خبر نہیں ہے۔ کیا آپ لوگوں کو معلوم ہے کہ آپ لوگوں کو دین سے ہٹانے کے لئے ہمارے قصبہ میں کیا کیا سازشیں ہو رہی ہیں؟ یہ منی لال بنیا وہابی ہو گیا ہے اور وہابیوں سے ملا ہوا ہے، اس لئے اس سے بات چیت کرنا اور اس کے یہاں لین دین کرنا حرام ہے۔ قصبہ اور دیہات کے لوگ بہت ہی بھولے قسم کے آدمی ہوتے ہیں۔ امام صاحب کا یہ اعلان سن کر سب کے سب چونک اٹھے اور آپس میں کہنے لگے: ہمارے قصبے میں بھی وہابی کے قدم آگئے۔ چنانچہ سب جماعت والوں نے اس پیسے کے یہاں لین دین بند کر دیا۔ دو چار دن ہو گئے۔ جب

قصبے کا کوئی آدمی سود لینے کے لئے نہیں آیا تو پیسے کا ایک مخصوص چاہنے والا مسلمان دوست تھا اس کے یہاں رات کو بارہ بجے منی لال بنیا گیا اور دوکان پر لوگوں کے نہ آنے کا سبب پوچھا تو اس نے جواب دیا کہ تیرا عقیدہ خراب ہو گیا ہے اور تیرے اوپر وہابیت کا اثر آ گیا ہے۔ اس لئے آپ سے ہم لوگ سود بالکل نہیں خریدیں گے۔ منی لال نے کہا بھائی میرے میں وہابیت کا اثر آ گیا ہے یہ آپ صاحبوں سے کس نے کہا؟ اس نے کہا ہمارے امام صاحب نے بتایا۔

منی لال بنیا تھا بڑا سمجھ دار وہ سمجھ گیا کہ میں نے مولوی صاحب سے جو قرض ادا کرنے کے لئے سختی سے تقاضا کیا تھا اسی وجہ سے اس نے ایسی بات بنائی ہے۔ چنانچہ دوسری ہی رات کو بارہ بجے منی لال ڈھیر سا کھانے پینے کا سامان ایک نوکرے میں رکھ کر مولوی صاحب کے گھر پہنچا اور آہستہ سے دروازے کی زنجیر کھٹکھٹائی تو اندر سے آواز آئی کہ کون ہے؟ منی لال نے آہستہ سے جواب دیا کہ آپ کا خادم منی لال۔ مولوی صاحب گئے کہ بیٹا پھنسا ہے تو آیا ہے۔ مولوی صاحب نے دروازہ کھولا تو منی لال نے ان کی خدمت میں مال سے بھرا ہوا نوکر پیش کر دیا اور کہا کہ آپ ذرا سی بات پر ہم سے ناراض ہو گئے۔ جو رقم آپ کے اوپر قرض تھی اس کو ہم نے معاف کر دیا اور آئندہ جب کوئی ضرورت ہو تو یہ آپ ہی کی دوکان ہے، جو چاہیں جتنا چاہیں لے جائیں ہم آپ سے کبھی تقاضہ نہیں کریں گے۔ آپ جماعت والوں سے کہہ دیں کہ وہ میری دوکان سے لین دین چالو رکھیں۔ مولوی صاحب نے کہا منی لال تم بالکل مت گھبراؤ، آنے والے جمعہ کو میں کہہ دوں گا۔ بنیا مہا چالاک ہوتا ہے، اس نے سوچا کہ ایک مولوی صاحب کو بھٹلے مفت دینا پڑے، یہ رقم تو ہم دوسروں سے وصول کر لیں گے۔

دوسرا جمعہ آیا تو مولوی صاحب جماعت کی طرف مخاطب ہوئے اور کہا: اے مسلمانو! خوش ہو جاؤ میں نے اللہ تعالیٰ سے رات رات بھر رو کر، رُزُؤا کر دعائیں مانگیں الحمد للہ اللہ تعالیٰ نے میری دعا

قبول کر لی، وہ خوش خبری یہ ہے کہ منی لال بیٹے نے وہابیت سے توبہ کر لی اور اہل سنت والجماعت میں ہو گیا۔ اللہ کا بہت بڑا کرم ہو گیا کہ ہمارا قصبہ وہابیت سے پاک ہو گیا۔ لہذا اس اعلان کے بعد آپ لوگ جس طرح پہلے منی لال سے لین دین کرتے تھے اسی طرح شروع کر دیں۔

فائدہ

مولویانہ لباس میں دنیا داروں نے اپنی دنیا بنانے کے لئے نہ جانے کس کس طرح قوم کو گمراہ کیا۔ کبھی چالیسویں کے نام پر روپے وصول کئے تو کبھی فاتحہ خوانی کے نام پر، کبھی مزاروں پر چادریں چڑھوائیں تو کبھی سجدہ کروایا۔ اگر کسی نے اس پر نکیر کی تو اسے دیوبندی، وہابی یا کافر کہہ کر مطعون کیا گیا، جماعت سے نکال دیا گیا اور ستایا گیا۔ مستزاد اس پر یہ کہ اپنے آپ کو اہل سنت والجماعت کہنے پر اصرار۔ اللہ رب العزت بچائے اس گمراہی سے۔ (آمین)



(۱۰)

گیدڑ کا سر ٹیفکٹ

ایک گیدڑ تھا اس کو چھپے ہوئے کاغذ کا ایک ٹکڑا کہیں سے مل گیا وہ کاغذ کے ٹکڑے کو لیکر جنگل میں پہنچا اور سب گیدڑوں کو جمع کر کے کہنے لگا کہ ہم کو حکومت کی طرف سے یہ سند ملی ہے، یعنی سر ٹیفکٹ۔ اب ہم کہیں بھی کسی قصبہ یا گاؤں میں جائیں، ہم کو کتے نہیں بھوکیں گے۔ دوسرے گیدڑوں نے کہا، ہم کو کیسے یقین آئے کہ ہمیں کتے نہیں بھوکیں گے۔ تو اس گیدڑ نے کہا

یہ میرے پاس لکھا ہوا موجود ہے تم کو یقین نہیں آتا تو اس سند کو پڑھ لو جو ہم کو حکومت کی طرف سے ملی ہے۔ دوسرے گیدڑوں نے کہا کہ ہم پڑھنا نہیں جانتے۔ اس گیدڑ نے کہا اگر آپ صاحبان پڑھنا نہیں جانتے تو میری بات پر یقین کر لو۔ چنانچہ سب گیدڑوں نے اس کی سند پر یقین کر لیا اور سب مل کر پورا ریوڑ کار یوڑ ایک قصبے کی طرف روانہ ہوا، جب قصبہ قریب آ گیا اور کتوں کی نظر گیدڑوں پر پڑی تو پورے قصبے کے کتے ان گیدڑوں کی طرف دوڑ پڑے، کتوں کو دیکھ کر گیدڑوں میں بھگدڑ مچ گئی اور جس گیدڑ کے پاس سند تھی وہ سب سے آگے آگے بھاگا جا رہا تھا۔ پیچھے پیچھے آنے والے گیدڑوں نے اس سند والے گیدڑ سے کہا ارے بھائی ٹھہر جا اور اپنی سندان کتوں کو دکھا دے۔ تو سند والا گیدڑ بھاگتے بھاگتے کہنے لگا تم سب بھاگتے رہو، یہ کتے جو پیچھے آ رہے ہیں وہ سب کے سب تمہاری ہی طرح ان پڑھ ہیں ان میں کوئی بھی پڑھا لکھا نہیں ہے۔

فائدہ

ہمارے ملک ہندوستان میں بریلوی فرقہ کے گیدڑ جیسی سندر کھنے والے مولویوں کا یہی حال ہے، خود کچھ پڑھتے لکھتے نہیں ہیں، کسی طرح کہیں سے سند حاصل کر لیتے ہیں پھر جبہ دستار باندھ کر اسٹیجوں پر بیٹھ جاتے ہیں اور قوم کو غلط باتیں بتا کر جھگڑے فساد کراتے ہیں، تفرقہ ڈالتے ہیں۔ اور جب قوم میں سے کوئی عقل مند آدمی کہتا ہے کہ مولانا صاحب آپ کی یہ باتیں سمجھ میں نہیں آتیں، ایسا نہ ہوگا؟ تو کہتا ہے کہ تمہیں کیا معلوم تم پڑھے لکھے تو ہو نہیں۔ ہمیں معلوم ہے کہ دیوبندیوں کی کتابیں کفریات سے بھری پڑی ہیں۔ اس لیے انہیں ہاتھ بھی مت لگا

یہ گاورنہ ان کے علماء کی باتیں سننے گا ورنہ کافر ہو جاؤ گے۔ الحاصل پڑھے لکھے نہ ہونے کی وجہ سے خود بھی صحیح بات نہیں بتا پاتے اور نہ پڑھے لکھے لوگوں سے ملنے دیتے ہیں کہ صحیح بات معلوم کر سکیں۔ چنانچہ خود بھی گمراہ ہوتے ہیں اور قوم کو بھی گمراہ کرتے ہیں۔ اللہ بچائے اس گمراہی سے۔ (آمین)



(۱۱)

﴿تیلی کا تیل﴾

ایک آدمی بہت بڑا سائنس داں تھا، سائنسی تحقیق کے سلسلے میں کسی سفر پر تھا، راستے میں ایک قصبہ آیا وہاں اس نے دیکھا کہ ایک کولہو چل رہا ہے اور لکڑی کے ستون میں سے تیل نکل رہا ہے۔ یہ دیکھ کر اسے بڑا تعجب ہوا، سوچنے لگا کہ یہ کیسی مشین ہے؟ کولہو میں جو تیل چل رہا تھا اس کے گلے میں گھنٹی بندھی ہوئی تھی، سائنس داں نے تیلی سے پوچھا کہ اس تیل کے گلے میں گھنٹی کیوں باندھ رکھی ہے۔ تیلی نے جواب دیا ہم کبھی گھر چلے جاتے ہیں یا کسی گراہک سے بات کرنے لگتے ہیں تو تیل چلتے چلتے کبھی کھڑا ہو جاتا ہے، تو گھنٹی بجا بند ہو جاتی ہے۔ جس سے ہم سمجھ جاتے ہیں کہ تیل رک گیا ہے چل نہیں رہا ہے، تو ہم دور ہی سے آواز دیتے ہیں چل چل، ہٹ ہٹ تو وہ پھر چلنے لگتا ہے۔ سائنس داں نے کہا اگر تیل چلے نہیں اور کھڑے کھڑے صرف اپنا سر ہلاتا رہے، جس کی وجہ سے گھنٹی بجتی رہے تو پھر کیا ہوگا؟ اس تیلی نے کتنا اچھا جواب دیا، تیلی بولا محترم یہ آپ کے جتنا پڑھا لکھا نہیں ہے ورنہ یہ بھی کرتا۔ اس طرح کی حرکتیں اور بے

ایمانیاں زیادہ تر پڑھے لکھے لوگ ہی کرتے ہیں۔

فائدہ

مذہبی جھگڑے ہوں یا سیاسی اکثر اس کے بانی مہانی پڑھے لکھے لوگ ہی ہوتے ہیں۔ اسی طرح دجل، فریب، دھوکہ دہی اور نفاق بھی اکثر پڑھے لکھے لوگوں ہی میں پایا جاتا ہے۔ جاہل آدمی اکثر سیدھا سادہ اور بھولا بھالا ہوتا ہے۔ اسی لئے اکابر فرماتے ہیں کہ پڑھنے کے بعد کسی شیخ کامل سے واسطہ ہو کر روحانی بیماریوں کا علاج کر لینا چاہیے تاکہ صلاح اور ورع پیدا ہو جائے اور دل اخلاق رذیلہ سے پاک ہو کر اخلاق حمیدہ سے متصف ہو جائے۔



(۱۲)

﴿کنویں کا مینڈک﴾

ایک مرتبہ بارش بہت ہوئی، دریا میں سیلاب آ گیا، جس کی وجہ سے پانی اوپر بہنے لگا، ایک کنواں تھا سیلاب کا پانی اس میں گرنے لگا، اتفاق سے اس پانی کے ساتھ دریا کا ایک مینڈک اس کنویں میں گر گیا کنویں کے اندر جو مینڈک تھے سب جمع ہو گئے اور اس دریا کے مینڈک سے پوچھنے لگے تو کہاں کارہنہ والا ہے۔ مینڈک نے جواب دیا میں دریا کا رہنے والا ہوں۔ کنویں کے مینڈکوں نے پوچھا دریا کیا چیز ہے؟ دریا کے مینڈک نے کہا: دریا بہت بڑا ہوتا ہے۔ کنویں کے ایک مینڈک نے ایک کڑی ماری اور کہا اتنا بڑا ہوتا ہے؟ اس نے کہا وہ

تو بہت بڑا ہوتا ہے۔ اس مینڈک نے دوسری کڈی ماری اور کہا اتنا بڑا ہوتا ہے؟ دریا کے مینڈک نے کہا دریا تو بے حساب بڑا ہوتا ہے۔ کنویں کے مینڈک نے پھر تیسری کڈی ماری تو کنویں کے دوسرے کنارے پہنچ گیا اور دریا کے مینڈک سے پوچھا اس سے بھی بڑا ہوتا ہے؟ دریا کے مینڈک نے کہا: دریا اس قدر بڑا ہوتا ہے کہ ہم اس کی لسبائی چوڑائی کا حساب نہیں لگا سکتے۔ یہ بات سن کر سب مینڈک ہنسنے لگے اور کہنے لگے کہ یہ مینڈک وہابی معلوم ہوتا ہے، ہمارے باپ دادا نے اتنا بڑا دریا نہیں دیکھا جتنا تو بتا رہا ہے۔

فائدہ

بہت سے جاہلوں کو دیکھا جاتا ہے کہ وہ دین کے نام پر بدعات و خرافات کرتے رہتے ہیں اور جب ان سے کہا جاتا ہے کہ یہ کام کرنا صحیح نہیں ہے، بدعت ہے، شرک ہے، اس سے بچنا ضروری ہے۔ تو کہتے ہیں کہ ہم نے تو اپنے دادا بابا کو یہی کرتے دیکھا۔ اس لئے ہم آپ کی بات نہیں مان سکتے۔ حالاں کہ ان کے باپ دادا بھی جاہل تھے اور یہ خود بھی۔ دین کی کچھ بھی معلومات نہیں ہوتی اس کے باوجود عقلی گھوڑے دوڑاتے ہیں اور دلیل پکڑتے ہیں۔ جب کہ دین کا دائرہ بہت وسیع ہے اور اس کے سامنے عام لوگوں کی مثال کنویں کے مینڈک سے زیادہ نہیں۔

اس لئے عوام کو چاہئے کہ راسخ فی العلم علماء سے دین کی رہنمائی حاصل کیا کریں نہ کہ دادا بابا کے قول و عمل سے۔ اللہ تعالیٰ صحیح طریقے سے دین پر چلنے کی توفیق نصیب فرمائے (آمین)



(۱۳)

﴿اس قبرستان کے مردوں سے مجھے شرم آتی ہے﴾

ایک حکیم صاحب تھے، وہ جب بھی قبرستان میں فاتحہ پڑھنے کے لئے جاتے تو اپنے منہ پر نقاب ڈال کر جاتے۔ ایک مرتبہ کسی نے پوچھا حکیم صاحب آپ شہر میں ہر جگہ آتے جاتے ہیں لیکن میں نے آپ کو نقاب ڈالے ہوئے کبھی نہیں دیکھا اور جب آپ قبرستان میں فاتحہ پڑھنے کو جاتے ہیں تو نقاب ڈال کر جاتے ہیں، اس کی کیا وجہ ہے؟ حکیم صاحب نے جواب دیا اس قبرستان میں جتنے لوگ دفن ہیں وہ قریب قریب میرے ہی علاج سے مرے ہیں، مجھے ان سے شرم آتی ہے اس لئے میں نقاب ڈال کر فاتحہ پڑھنے آتا ہوں کہ یہ لوگ مجھے پہچان نہ لیں۔

فائدہ

قیامت کے دن یہی حال ان علماء اور قائدین کا ہوگا جنہوں نے اپنے دنیاوی مقاصد کی خاطر لوگوں کو گمراہ کیا اور پیسہ لے کر غلط مسئلے بتلائے۔ قیامت کے دن ان کا سر شرم سے جھکا ہوگا اور ان لوگوں سے چہرہ چھپائے پھریں گے جنہیں گمراہ کیا تھا۔ قیامت کی ہولناکیوں سے اللہ ذوالجلال حفاظت فرمائے (آمین)



﴿ پرانے چاند سے اللہ تعالیٰ ستارے بناتا ہے ﴾

ایک قصبہ تھا اس میں ایک ہی مسجد تھی، اس مسجد میں ایک مولوی صاحب کو امامت کے لئے رکھا تھا مگر وہ مولوی بڑا شرارتی تھا، قصبے کے لوگ سمجھ دار تھے اس لئے اسے امامت سے ہٹا دیا اور دوسرے ایک پرہیزگار عالم کو امام بنا دیا۔ پہلے والا مولوی بعد میں آنے والے امام صاحب سے بہت چڑھتا تھا۔ اس کو بے عزت کرنے کے پہلو ہر وقت سوچتا رہتا تھا۔ چنانچہ امام صاحب کو بدنام کرنے کے لئے ایک روز ایک آدمی کو ایک مسئلہ سمجھا کر پوچھنے کے لئے بھیجا اور جس آدمی کو بھیجا تھا وہ بھی اذیل قسم کا تھا۔ مسئلہ یہ تھا کہ اللہ تعالیٰ ہر مہینے نیا چاند نکالتا ہے تو پرانے چاند کو کہاں رکھتا ہے؟ جاہلوں کو اس قسم کے مشغلوں میں بڑا مزہ آتا ہے، چنانچہ وہ امام صاحب کے پاس گیا اور کہا امام صاحب آپ سے ایک مسئلہ پوچھنا ہے، امام صاحب نے کہا پوچھو کیا پوچھنا ہے۔ اس نے کہا ہر مہینے اللہ تعالیٰ نیا چاند نکالتا ہے تو پرانا چاند کہاں رکھتا ہے؟ امام صاحب سمجھ گئے کہ یہ مسئلہ نہیں ہے بلکہ پہلے مولوی کی شرارت ہے۔ امام صاحب نے کہا یہ مسئلہ ذرا غور طلب ہے لہذا کتاب دیکھنی پڑے گی، کل میں کتاب دیکھ کر جواب دوں گا۔ بات نالنے کے لئے اس طرح کا جواب دے دیا اس لئے کہ یہ کوئی مسئلہ تو تھا نہیں۔ اب بیچارے امام صاحب کیا کریں اللہ تعالیٰ سے دعائیں کرنے لگے کہ باری تعالیٰ یہ فساد ہی ہے اور اس کا بنیادی مقصد فساد کرنا ہے لہذا اس سے میری حفاظت فرما، عزت آبرو تیرے ہاتھ میں ہے تو ہی لاج رکھنے والا ہے۔ اس کا گڑگڑانا اللہ تعالیٰ کو پسند آ گیا اور بچاؤ کا ذریعہ اللہ تعالیٰ نے بنا دیا۔ دوسرے دن وہ جاہل مسئلہ پوچھنے کے لئے مولوی صاحب کے پاس جا رہا تھا تو راستے

میں اس کا ایک دوست ملا اور پوچھا کہاں جا رہے ہو؟ اس نے کہا مولوی پھنس گیا ہے، اس سے کل ایک مسئلہ پوچھا تھا تو اس نے آج بلایا ہے۔ اس کے دوست نے کہا ارے تجھے مسئلے کی ضرورت کب سے پڑ گئی، نماز روزے سے تو تجھے مطلب نہیں چلا ہے مسئلہ پوچھنے، مسئلہ چھوڑ اور میرے ساتھ چل سنیما دیکھنے، تیرے مسئلے کا جواب تو میں خود دے دوں گا۔

اس نے کہا مولوی صاحب تو میرے مسئلے کا جواب دے نہیں سکے بھلا تو کیا جواب دے گا۔ اس کے دوست نے کہا اگر تیرے مسئلے کا جواب میں دے دوں تو سنیما کے ٹکٹ اور ناشتے پانی کا سب خرچ تو دے گا اور اگر جواب نہیں دے سکا تو سب خرچ میں دوں گا۔ دونوں میں شرط منظور ہو گئی، اب اس کے دوست نے کہا بتا تیرا مسئلہ کیا ہے۔ اس نے کہا کہ ہر مہینے اللہ تعالیٰ نیا چاند نکالتا ہے تو پرانا چاند کہاں رکھتا ہے۔ اس کے دوست نے کہا بس اتنی سی بات ہے جس کی وجہ سے تو کہتا ہیکہ میرے مسئلے میں مولوی پھنس گیا ہے اور سیدھے سادے مولوی کو پریشان کر رہا ہے۔ تیرے سوال کا جواب یہ ہے کہ جو چاند پرانا ہو جاتا ہے وہ بہت پتلا اور باریک ہو جاتا ہے تو اس کے چھوٹے چھوٹے ٹکڑے کر کے اللہ تعالیٰ ستارے بناتا ہے۔ یہ آسمان پر جو چمک رہے ہیں وہ کیا ہیں چاند کے باریک باریک ٹکڑے ہی تو ہیں۔ اس کے جواب سے وہ مطمئن ہو گیا اور ناشتے پانی کا سارا خرچ برداشت کیا۔

فائدہ

دنیا دار اور غلط قسم کے مولوی اگر کسی علاقے میں پہنچ جاتے ہیں تو پوری جماعت میں انتشار پیدا کر دیتے ہیں۔ اس لئے غلطی سے اگر کسی ایسے آدمی کا تقرر ہو جائے تو فوراً اسے چلتا کر دینا چاہئے اور اس کی جگہ کسی صالح آدمی کا تقرر کر لینا چاہئے۔



﴿جسے بُرا سمجھا تھا وہی اچھا تھا﴾

دس آدمی ایک ساتھ کسی کام سے کہیں جا رہے تھے، راستے میں بارش ہونے لگی اور بجلی بڑے زور و شور سے چمک نے لگی، ایسا معلوم ہونے لگا کہ بجلی سب کو جلا کر خاک کر دے گی انہیں میں سے ایک آدمی نے کہا سب لوگ ٹہر جاؤ چنانچہ سب ٹہر گئے۔ بجلی اس طرح چمک رہی تھی کہ سب لوگ ڈرنے لگے۔ قریب میں ایک درخت تھا ایک آدمی نے کہا یہ بجلی ہم لوگوں میں سے کسی ایک آدمی پر گرنا چاہتی ہے اور کہیں اس ایک آدمی کی وجہ ہم سب لوگ تباہ نہ ہو جائیں، لہذا سامنے جو درخت نظر آ رہا ہے اس درخت کو ایک ایک آدمی چھو کر واپس آ جائیں، جس پر گرنی ہوگی گر جائے گی یقیناً وہ آدمی تو بچ جائے گا۔

اس مشورہ کو سب لوگوں نے قبول کر لیا، دس آدمیوں میں سے ایک چلا اور اس درخت کو چھو کر واپس آ گیا اس کے بعد دوسرا گیا پھر تیسرا گیا گویا نو آدمی اس درخت کو چھو کر واپس آ گئے لیکن کسی کے اوپر بجلی نہیں گری، صرف ایک آدمی بچا تھا اس کو یقین ہو گیا کہ یہ بجلی مجھ ہی پر گرے گی۔ چنانچہ یہ ان نو آدمیوں کے سامنے جو درخت چھو کر واپس آ گئے تھے رونے لگا اور ہاتھ جوڑ کر کہنے لگا بھائی صاحب اب تو یقین ہو گیا کہ یہ بجلی میرے اوپر ہی گرے گی۔ آپ صاحبان اپنے حلقے میں میرا گھیراؤ کر کے میرے گھر تک مجھے پہنچا دیجئے تاکہ اپنے بیوی بچوں کو کچھ نصیحت و وصیت کر دوں۔ دوسرے لوگوں نے کہا یہ ہرگز نہیں ہو گا، جس طرح ہم ایک ایک ہو کر اس درخت کو چھو کر واپس آ گئے اسی طرح تجھے بھی اس درخت کو چھونے کے لئے جانا ہوگا۔ ہم تیرا گھیراؤ کر کے لے جائیں اور کہیں بجلی گر پڑے تو تیری وجہ سے ہم لوگ بھی ہلاک ہو جائیں، اس لئے اس درخت کو چھونے کے لئے تمہیں تنہا ہی جانا ہوگا۔ وہ آدمی بہت گڑگڑایا لیکن

کسی نے اس کی بات نہیں مانی۔ مجبوراً وہ بھی درخت کو چھونے کے لئے ڈرتے ڈرتے آہستہ آہستہ قدم رکھتے ہوئے چلا کہ بجلی اب گری تب گری۔ چند قدم ہی چلا تھا کہ وہ بجلی ان نو آدمیوں پر گر پڑی جو درخت چھو کر آ چکے تھے اور سب کے سب اسی جگہ جل کر راکھ ہو گئے۔

اللہ تعالیٰ کو دس میں سے ایک آدمی کو بچانا تھا اس طرح سب بنا کر اس کو بچا لیا۔ نو آدمی اس ایک آدمی کے طفیل بچ رہے تھے، لیکن ان کو یہ احساس تھا کہ ہمارے طفیل میں یہ آدمی بچ رہا ہے، اس وجہ سے اس کے رونے کے باوجود بھی اس کی درخواست قبول نہیں کی۔

فائدہ

قریب قریب ہر آدمی اپنے آپ کو اچھا اور دوسروں کو بُرا سمجھتا ہے۔ لیکن اچھا کون ہے اور بُرا کون؟ اسے اللہ تعالیٰ ہی خوب جانتا ہے۔ اس لئے ہر انسان کو اللہ تعالیٰ کے عذاب سے ڈرتے رہنا چاہیے اور دوسروں کو بُرا کہنے یا سمجھنے سے پرہیز کرنا چاہیے نیز اپنے خاتمہ بالخیر کے لیے اللہ تبارک و تعالیٰ سے دعائیں مانگتے رہنا چاہیے۔



﴿کسی کو مٹا کر بڑا ہونا کمال نہیں﴾

ایک استاذ اسکول میں بچوں کو پڑھا رہے تھے، استاذ نے ایک دفعہ سب بچوں کو جمع کیا اور بلیک بورڈ کے اوپر ایک لکیر کھینچی، پھر بچوں سے کہا اس کو چھوٹی کر دو۔ سب بچے سوچنے

لگے یہ لکیر چھوٹی کیسے ہو سکتی ہے۔ ایک بچے نے اٹھ کر اس لکیر کو تھوڑی سی منانے کے لئے ہاتھ بڑھایا تا کہ تھوڑی سی مٹ جانے سے وہ چھوٹی ہو جائے تو استاذ نے کہا بیٹا مٹاؤ نہیں، بغیر منائے چھوٹی کرو۔ سب بچے سوچنے لگے بغیر منائے کیسے چھوٹی ہو سکتی ہے۔ ایک بچے کی سمجھ میں آ گیا وہ اٹھا اور استاذ کی کھینچی ہوئی لکیر کے اوپر ایک بڑی لکیر کھینچ دی اور استاذ سے کہا اب تو آپ کی لکیر بغیر منائے چھوٹی ہو گئی۔

اس کے بعد سب بچوں کو نصیحت کرتے ہوئے استاذ نے فرمایا: دیکھو بچو آج تم لوگ چھوٹے ہو، کل انشاء اللہ تعالیٰ بڑے ہو کر طاقت ور اور پادری ہو جاؤ گے، اس وقت میری اس بات کو یاد رکھنا کہ کسی کو مٹا کر بڑا ہونا کوئی کمال نہیں بلکہ اپنی ذات میں ایسے کمال پیدا کرو کہ دنیا والے خود بخود آپ کو بڑا سمجھنے لگیں۔

فائدہ

دنیا میں جس قدر فتنہ و فساد برپا ہے اس کے اسباب میں سے ایک بہت بڑا سبب دوسروں کو نیچا دکھانے کا عمومی جذبہ بھی ہے۔ کاش لوگ اس نصیحت کو اپنا لیتے تو معاشرے کی بہت سی بُرائیاں ختم ہو جاتیں۔



﴿میں تو نواب ہوں میں کیوں پٹوں گا﴾

تین آدمی شکار کھیلنے کی نیت سے جنگل میں گئے تھے۔ ایک نواب صاحب تھے، دوسرے مولوی صاحب اور تیسرا حجام تھا۔ شکار کی تلاش میں گھومتے گھومتے شام ہو گئی لیکن ایک بھی شکار نہیں ملا، البتہ تینوں بھوک سے بے حال ہو گئے۔ گھر لوٹنے لگے تو راستے میں ایک کھیت ملا جس میں مونگ پھلی بوٹی ہوئی تھی، دانے بھی اس میں آچکے تھے، تینوں نے اس کھیت کو غنیمت سمجھا اور اس کے پودے اکھاڑا اکھاڑ کر مونگ پھلی کھانے لگے۔

اتفاق سے کھیت کا مالک آ گیا، دیکھا یہ تینوں مونگ پھلی کے دانے بڑے مزے سے کھا رہے ہیں۔ اس نے سوچا یہ تین آدمی ہیں اور میں اکیلا ہوں، ایک ساتھ تینوں کو مار نہیں سکتا، لہذا تینوں کو مارنے کی کوئی ترکیب نکالنی چاہئے۔ چنانچہ وہ تینوں کے پاس گیا اور پہلے نواب صاحب سے پوچھا آپ کون صاحب ہیں؟ انھوں نے جواب دیا کہ میں نواب صاحب ہوں۔ کھیت والے نے کہا آپ اپنے مونگ پھلی کے دانے کھا تو بھلے ہی کھائے آپ تو ہمارے نواب صاحب ہیں۔ پھر مولوی صاحب کی طرف متوجہ ہوا اور پوچھا کہ آپ کون صاحب ہیں؟ انھوں نے کہا میں عالم ہوں اور نواب صاحب کے یہاں امامت کرتا ہوں۔ کھیت والے نے کہا آپ اپنے مونگ پھلی کے دانے کھائے تو بھلے ہی کھائے آپ تو ہمارے امام صاحب ہیں۔ پھر تیسرے کی طرف متوجہ ہوا اور پوچھا آپ کون ہیں؟ اس نے کہا میں حجام ہوں، کھیت والے نے کہا اے حجام تو نے میرے کھیت کی مونگ پھلی کیوں کھائی، یہ کہہ کر اس کو مارنے لگا۔ جب اس کے اوپر مار پڑ رہی تھی تو نواب صاحب اور مولوی صاحب دونوں کھڑے ہنس رہے تھے۔ حجام کو بڑا صدمہ ہوا کہ یہ لوگ میری مدد تو کر نہیں

رہے بلکہ اوپر سے ہنس رہے ہیں۔ اس نے دل میں سوچا کہ اگر ان لوگوں کو بھی دوچار جوتے پڑ جائیں تو بہت ہی اچھا ہو۔ کھیت والا حجام کو مارنے کے بعد مولوی صاحب کی طرف مخاطب ہوا اور کہا ابے حرام خور! عالم ہوتے ہوئے بھی بغیر اجازت کے میرے کھیت کی موٹنگ پھلی کھانے کی ہمت کیسے کی، تجھے شرم نہیں آئی، یہ کہہ کر اس کو بھی مارنے لگا۔ حجام بہت خوش ہوا کہ اچھا ہوا اس کا بھی دماغ صحیح ہو گیا۔ جب دونوں کو مار پڑ رہی تھی تو نواب صاحب کھڑے ہنس رہے تھے اور یہ سوچ رہے تھے کہ میں تو نواب صاحب ہوں میرے اوپر تو مار پڑے گی نہیں۔ دونوں کو مارنے کے بعد اب نواب صاحب سے مخاطب ہوا اور کہا کہ ابے نواب یہ کوئی تیرے باپ کا کھیت ہے، جو تو نے بغیر اجازت اس کھیت سے موٹنگ پھلی کے دانے کھائے یہ کہہ کر نواب صاحب کی دھنائی شروع کر دی۔ جب نواب صاحب پر پڑنے لگی تو حجام اور مولوی صاحب دونوں ہنس نے لگے۔ چنانچہ ان تینوں کی نا اتفاقی کی وجہ سے ایک آدمی نے تینوں کی خوب پٹائی کی۔ اگر ان لوگوں میں اتفاق ہوتا تو ایک آدمی تین آدمیوں کی پٹائی ہرگز نہیں کر سکتا تھا۔

فائدہ

اتحاد و اتفاق بہت بڑی نعمت ہے۔ آپسی اتحاد کے ذریعہ بڑے سے بڑے دشمن کا مقابلہ کیا جاسکتا ہے۔ جب کہ انتشار و تشتت آدمی کی طاقت کو توڑ کر ذلیل و رسوا کر دیتا ہے۔ آج امت مسلمہ جس کسمپرسی اور بے بسی کا شکار ہے اس میں بہت بڑا دخل اس کے مختلف فرقوں میں منقسم ہونے کا بھی ہے۔ کوئی دیوبندی ہے، کوئی غیر مقلد، تو کوئی بریلوی۔ جبکہ اسلام دشمن طاقتیں ان کے خلاف متحد۔ کاش کہ کلمے کی بنیاد پر تمام مسلمان ایک ہو جاتے اور متحد ہو کر دفاع کی کوشش کرتے تو ہو سکتا تھا کہ اس قعر مذلت سے نکل آتے جس میں پڑے ہوئے ہیں۔

☆☆☆☆

(۱۸)

﴿ جوتے بھی کھائے اور سو روپے بھی دیئے ﴾

ایک آدمی تھا اس سے کوئی غلطی ہو گئی جو گاؤں والوں کی نظر میں بہت بڑی تھی۔ چنانچہ گاؤں والوں نے پنچایت جمع کی۔ پنچایت والوں نے جرمانہ یہ طے کیا کہ ایک سو روپے جرمانہ دے، یا ایک سو جوتے کھائے، یا ایک سو اوسط درجے کی پیاز کھائے۔ اس آدمی نے پیاز کھانا قبول کر لیا۔ چنانچہ گاؤں والوں نے ایک سو پیاز گن کر اس کے سامنے رکھ دی۔ جب وہ پیاز کھانے لگا تو مشکل سے بیس پچیس ہی کھایا ہوگا کہ آنکھوں سے اور ناک سے پانی کا دھارا بہنے لگا اب وہ بہت پس و پیش میں پڑا کہ کیا کریں تو اس نے کہا کہ سو جوتے مار لو۔ جوتا مارنے کے لئے پنچایت والوں میں سے ایک جوان کھڑا ہوا اور جوان بھی تھا چھ سات فٹ کا، جوتا بھی ایسا تھا کہ ایک پاؤ تو اس میں کیلیں جڑی ہوئی تھیں۔ اس جوتے سے جو مار پڑنے لگی تو قریباً دس پندرہ جوتے پڑے ہوں گے کہ اس کی کھوپڑی خراب ہو گئی اور کہنے لگا بس بس جوتے نہ مارو برداشت کے باہر ہے یہ سو روپے جرمانہ لے لو۔

فائدہ

اگر یہ شخص پہلے ہی سو روپے جرمانہ دے دیا ہوتا تو یہ نوبت ہرگز نہ آتی کہ پیاز بھی کھائی، جوتے کی مار بھی سہی اور سو روپے بطور جرمانہ بھی دیئے۔ ایک انسان کے لیے بروقت فیصلہ کی صلاحیت بہت ضروری ہے، ورنہ ہر طرح سے کھائے میں رہتا ہے۔

☆☆☆☆

﴿پھر پھر، پھر پھر﴾

ایک بادشاہ تھا اس کو مذاق کرنے کی عادت تھی۔ اس نے اپنے پورے ملک میں یہ اعلان کرادیا کہ جو کوئی مجھے پوری کہانی سنائے گا اسے دس ہزار روپے انعام دیں گے۔ یہ اعلان سن کر کہانیاں بنانا کرانعام کے لالچ میں بادشاہ کے پاس پہنچنے لگے۔ کہانی سنانے والا جب آتا تو بادشاہ مع درباریوں کے کہانی سنتا اور بادشاہ کی عادت تھی کہ وہ کہانی سنتا جاتا اور پھر پھر کرتا رہتا۔ اس کے پھر پھر کہنے کا مطلب یہ ہوتا تھا کہ ابھی کہانی ختم نہیں ہوئی، اس لئے میں انعام کیوں دوں، کہانی کہنے والے تنگ آ کر واپس چلے جاتے۔ بادشاہ کی پھر پھر کی بات پورے ملک میں مشہور ہو گئی کہ بادشاہ سلامت انعام تو دیتے نہیں صرف پھر پھر کرتے رہتے ہیں اور کہانی سنانے والوں کو بیوقوف بناتے ہیں۔ ایک دیہاتی نے جب بادشاہ کی یہ پھر پھر کی بات سنی تو اس نے ایک کہانی بنائی اور کے پاس گیا۔ بادشاہ نے اس کو بھرے دربار میں بلایا اور کہانی سنانے کی اجازت دی۔ درباری بادشاہ کے اس پھر پھر کے طرز عمل سے بہت خوش ہوتے تھے اور کہانی سنانے والوں کو بیوقوف بناتے تھے۔ جب اس دیہاتی کو کہانی سنانے کی اجازت مل گئی تو اس نے کہانی سنانی شروع کر دی اور کہنے لگا:

بادشاہ سلامت ایک بہت بڑا جنگل تھا، بادشاہ نے کہا پھر، دیہاتی نے کہا وہاں بہت بڑی نہر تھی، بادشاہ نے کہا پھر، دیہاتی نے کہا بہت گھنے گھنے درخت تھے، بادشاہ نے کہا پھر، دیہاتی نے کہا اس جنگل میں پرندے بہت رہتے تھے، بادشاہ نے کہا پھر، دیہاتی نے کہا ان پرندوں نے اس جنگل میں گھونسلے بنائے اور اس میں انڈے دیئے، بادشاہ نے کہا پھر، دیہاتی نے کہا ان

انڈوں میں بچے پیدا ہو گئے اور اڑنے کے قابل ہو گئے، بادشاہ نے کہا پھر، دیہاتی نے کہا پھر، یعنی پھر کر کے اڑ گئے، اب جب بادشاہ کہتا پھر، تو دیہاتی کہتا پھر۔ گھنٹوں دیہاتی اور بادشاہ میں پھر پھر، پھر پھر چلتا رہا، آخر بادشاہ تنگ آ گیا اور دیہاتی سے کہنے لگا تیرا پھر کب ختم ہوگا، دیہاتی نے جواب دیا کہ حضور آپ اپنا پھر ختم کیجئے اور میرا انعام دیجئے تو میرا پھر ختم ہو جائے گا ورنہ ہفتوں پھر پھر کر کے پورے جنگل کے پرندوں کو اڑاتا رہوں گا۔ بادشاہ اپنے پھر سے عاجز آ گیا اور مجبور ہو کر دیہاتی کو انعام دیدیا اور دونوں کے پھر پھر ختم ہو گئے۔

فائدہ

ہمارے آپسی جھگڑے اسی وقت ختم ہو سکتے ہیں جب ہم ضدِ ضد کی چھوڑ کر حق بات کو سچے دل سے قبول کر لیں۔ ورنہ پھر پھر کی طرح آپسی رنجشیں اور قتل و قتال قیامت تک چلتے رہیں گے، خاندان کے خاندان تباہ و برباد ہو جائیں گے مگر جنگ ختم نہیں ہوگی۔



﴿مومن کا کام بھلائی کرنا اور نچھو کا ڈنک مارنا﴾

ایک بزرگ تھے وہ تفریح کے لئے نکلے اور کچھ دور جا کر نہر کے کنارے بیٹھ گئے۔ تو کیا دیکھتے ہیں کہ ایک نچھو پانی میں بہتا ہوا جا رہا ہے۔ ان بزرگ کو اس پر رحم آ گیا چاہا کہ ہاتھ بڑھا کر تھیلی پر اٹھا کر پانی سے باہر پھینک دیں۔ جیسے ہی نچھو کو پکڑنے کے لئے ہاتھ بڑھایا تو اس

نے ڈنک مار دیا اور ہتھیلی سے پانی میں پھر گر گیا۔ وہ بزرگ بہت ہی رحم دل تھے انھوں نے سوچا کہ بچھو نہیں سمجھتا کہ میں اس کے ساتھ بھلائی کر رہا ہوں لیکن میں تو سمجھتا ہوں۔ یہ سوچ کر انھوں نے دوبارہ اپنا ہاتھ پانی میں ڈالا اور بہت ہی پھرتی سے اس بچھو کو پانی سے نکال کر باہر پھینک دیا۔ بچھو کو تو پچھلایا لیکن بچھو نے جو ڈنک مارا تھا اس کی وجہ سے تکلیف ہونے لگی تو مریدین جو ساتھ میں تھے کہنے لگے حضرت آپ نے اس کو پانی سے کیوں نکالا، جب کہ آپ جانتے ہیں کہ یہ جانور ڈنک مارنے والا ہے اس کو پچھانے کی کیا ضرورت تھی، ڈوب رہا تھا تو ڈوبنے دیتے؟ ان بزرگ نے کیا ہی عمدہ جواب دیا ”بھائی میرے بچھو اپنی عادت سے مجبور تھا اور میں اپنی عادت سے مجبور تھا۔“

فائدہ

بچھو کو کسی سے عداوت یا دشمنی نہیں ہوتی، اس کے دل میں کینہ نہیں ہوتا پھر بھی ڈنک مار دیتا ہے۔ اسی طرح جو بچھو کی صفت والے انسان ہیں ان سے آپ چاہے جتنی بھی بھلائی کریں وہ ڈنک مار ہی دیتے ہیں۔ بھلے بھلائی کا دامن نہیں چھوڑتے اور بڑے بُرائی کا اسلئے نیک لوگوں کو بھلائی کرتے رہنا چاہئے، خواہ لوگ بھلائی کا بدلہ بُرائی سے دیں۔ نیکی کر دیا میں ڈال کا مصداق ہونا چاہئے، دنیا میں اس کا کوئی بدلہ دے یا نہ دے اللہ رب العزت ضرور بدلہ دیں گے۔



(۲۱)

﴿اللہ جو کرتا ہے اچھا ہی کرتا ہے﴾

ایک بادشاہ تھا کسی وجہ سے اس کی انگلی کٹ گئی۔ اس نے دربار میں آ کر وزیر سے کہا: وزیر آج میری انگلی کٹ گئی۔ وزیر نے کہا: اللہ تعالیٰ جو کرتا ہے وہ اچھا کرتا ہے۔ وزیر کی یہ بات سن کر بادشاہ کو بُرا لگا۔ بادشاہ کہنے لگا میری انگلی کٹ گئی اس کو تم کہہ رہے ہو کہ اللہ تعالیٰ نے یہ اچھا کیا۔ وزیر نے جواب دیا بادشاہ سلامت اپنی سمجھ میں کوئی بات آئے یا نہ آئے یہ الگ بات ہے مگر اللہ تعالیٰ جو کرتا ہے وہ اچھا ہی کرتا ہے۔ اس جواب سے بادشاہ بہت خفا ہوا اور وزیر سے کہا ہم تم کو وزارت سے خارج کرتے ہیں۔ یہ بھی سن کر وزیر نے کہا یہ بھی اللہ تعالیٰ نے اچھا کیا کہ آپ نے مجھ کو نوکری سے ہٹا دیا۔ وزیر کے یہ الفاظ سن کر بادشاہ نے کہا معلوم ہوتا ہے کہ اس وزیر کا دماغ خراب ہو گیا ہے، میں نے اس کو نوکری سے ہٹا دیا پھر بھی کہتا ہے کہ یہ بھی اللہ تعالیٰ نے اچھا کیا۔ وزیر ملازمت سے علاحدہ ہو کر اپنے گھر رہنے لگا، یہ ایک نیک دل انسان تھا اللہ کے اوپر پورا توکل رکھتا تھا کہ روزی دینے والا وہی ہے کہیں نہ کہیں سے اسباب پیدا کر دے گا۔

کچھ عرصہ بعد بادشاہ شکار کھیلنے جنگل گیا، ساتھ میں امیر امراء سپاہی بھی تھے۔ اتفاق سے ایک شکار کے پیچھے بادشاہ نے اپنا گھوڑا دوڑا دیا، شکار بھاگتا ہوا بھیا نک جنگل کے اندر پہنچ گیا۔ بادشاہ بھی اس کے پیچھے اپنا گھوڑا تیزی سے دوڑاتے ہوئے اسی بھیا نک جنگل میں گھس گیا، امیر امراء اور جو سپاہی ساتھ میں تھے سب پیچھے رہ گئے۔ بادشاہ ان لوگوں کی نظروں سے غائب ہو گیا اور جس جانور کے پیچھے بادشاہ نے گھوڑا دوڑا یا تھا وہ بھی اسی جنگل میں غائب ہو گیا بادشاہ مایوس ہو کر واپس لوٹنے لگا، اتفاق سے اسی جنگل میں جنگلی آدمیوں کی ایک ٹولی آگئی اور


انہوں نے بادشاہ کو پکڑ لیا۔ بادشاہ تنہا تھا اس وجہ سے ان جنگی آدمیوں کا مقابلہ کر نہیں سکتا تھا۔ ان جنگی آدمیوں کو اپنے دیوی دیوتا کو ایک آدمی بھینٹ چڑھانا تھا، اس لئے بہت خوش ہوئے اور ناپنے گانے لگے کہ بغیر تلاش کئے آدمی مل گیا۔

جب بھینٹ چڑھانے کی باری آئی تو جنگی آدمیوں کے سردار نے کہا کہ پہلے اس آدمی کے جسم کو تو دیکھو کہ اس میں کوئی عیب تو نہیں ہے۔ کہیں کٹا پٹا تو نہیں ہے؟ چنانچہ بدن کا ایک ایک حصہ دیکھنے لگے تو دیکھا کہ ایک انگلی کٹی ہوئی ہے، انہوں نے اپنے سردار کو اطلاع دی کہ ایک انگلی کٹی ہوئی ہے۔ سردار نے کہا: پھر یہ تو دیوتا پر بھینٹ نہیں چڑھ سکتا، اس لئے اس کو چھوڑ دو۔ اس وقت بادشاہ کو احساس ہوا کہ جو کچھ اللہ تعالیٰ کرتا ہے اچھا ہی کرتا ہے۔

گھر پہنچنے کے بعد دوسرے دن وزیر کو بلایا، دربار لگا ہوا تھا، وزیر سے کہا تم نے جو بات کہی تھی کہ اللہ تعالیٰ جو کرتا ہے اچھا ہی کرتا ہے، بالکل صحیح ہے۔ وزیر نے دریافت کیا حضور میری اس بات پر کیسے یقین آ گیا۔ اس پر بادشاہ سلامت نے اپنے شکار کی پوری کہانی سنائی اور کہا کہ اگر میری انگلی کٹی ہوئی نہ ہوتی تو جنگی لوگ مجھے بھینٹ چڑھادیے ہوتے۔ مگر تیری یہ بات میری سمجھ میں نہیں آئی اور میں نے تجھے نوکری سے برخاست کر دیا، پھر بھی تم نے یہی کہا کہ اللہ تعالیٰ جو کرتا ہے اچھا ہی کرتا ہے۔ وزیر نے جواب دیا حضور جب آپ شکار کو گئے اور اس وقت بندہ اگر آپ کے یہاں ملازم ہوتا تو یہ بھی آپ کے ساتھ ہوتا اور وہ جنگی آدمی آپ کو چھوڑ کر مجھے بھینٹ چڑھادیتے۔ بادشاہ نے کہا تم نے جو کہا بالکل سچ کہا کہ اللہ تعالیٰ جو کرتا ہے اچھا ہی کرتا ہے۔ اور اب تم اپنی نوکری پر واپس آ جاؤ۔

فائدہ

یہ بالکل سچ ہے کہ اللہ تعالیٰ جو کرتا ہے اچھا ہی کرتا ہے۔ اگرچہ بعض مرتبہ بندہ اس کی مصلحت کو نہیں سمجھتا اور معترض ہو جاتا ہے۔



(۲۲)

﴿ تیری تو زندگی بیکار ہے ﴾

کسی ملک میں ایک بہت بڑی کانفرنس تھی، بڑے بڑے ماہر فن لوگوں کو بلایا گیا تھا، راستہ میں سمندر پڑتا تھا اس وجہ سے پانی کے جہاز میں بیٹھ کر لوگ سفر کر رہے تھے۔ معمولی سردی تھی، ایک روز صبح میں جب سورج کی کرنیں نکلیں تو ماہرین فن حضرات اپنی اپنی کرسیاں لے کر دھوپ کھانے کے لئے اوپر بیٹھ گئے اور آپس میں اپنے اپنے فن کی باتیں کرنے لگے، ہر فن والا اپنے فن کی بڑائی بیان کرتا۔ اتفاق سے جہاز چلانے والا ملاح بھی ان لوگوں کی باتیں سننے کے لئے ایک کنارے آ کر بیٹھ گیا۔ ان لوگوں کو مذاق سوچھی چنانچہ ایک نے ملاح سے پوچھا آپ عربی فارسی بھی کچھ جانتے ہیں؟ ملاح نے کہا نہیں صاحب میں تو کچھ بھی نہیں جانتا، پوچھنے والے نے کہا میں تو مفتی ہوں، تیری تو زندگی بیکار ہے، تو کچھ ہی نہیں۔ دوسرے نے ملاح سے پوچھا آپ انگلش وغیرہ کچھ جانتے ہیں؟ ملاح نے کہا نہیں صاحب میں تو کچھ بھی نہیں جانتا۔ پوچھنے والے نے کہا میں تو ایم، اے ہوں، تو کچھ نہیں جانتا تیری تو زندگی بیکار ہے، اسی طرح کسی نے کہا میں سرجن ہوں، کسی

نے کہا میں بیہوش ہوں، کسی نے کہا میں مجسٹریٹ ہوں، کسی نے کہا میں انجینئر ہوں، کسی نے کہا میں سائنس داں ہوں، اسی طرح وہ لوگ اپنی اپنی ڈگریاں اس ملاح سے بتا رہے تھے اور وہ ملاح ان سب کے جواب میں یہی کہتا رہا کہ میں تو کچھ نہیں جانتا۔ اتفاق سے پچھلی دوپہر کو سمندر میں طوفان آ گیا اور جہاز کے ڈوبنے کی نوبت آ گئی۔ اب ملاح ان ماہرین فن اور بڑی بڑی ڈگری والوں سے کہنے لگا: ارے بھائی صاحبان آپ حضرات پانی میں تیرنا بھی جانتے ہیں یا نہیں؟ اب جہاز ڈوبنے ہی والا ہے افسوس کہ اب آپ سب لوگوں کی زندگی بیکار ہے، آپ لوگ کچھ نہیں جانتے۔ یہ باتیں ہو ہی رہی تھیں کہ اتنے میں ایک موج آئی اور جہاز کو ڈبو کر چلی گئی۔ جتنے بھی اس میں سنا اور ڈگریاں والے تھے سب کے سب ڈوب گئے اور ملاح تیرتے تیرتے کنارے پہنچ گیا وہاں کچھ مچھیرے اس کی مدد کے لئے مل گئے، ان مچھیروں کی مدد سے کچھ دنوں کے بعد اللہ تبارک و تعالیٰ نے اس کو صحیح سلامت گھر پہنچا دیا۔

فائدہ

نظام کائنات چلانے کے لئے اللہ رب العزت نے ہر انسان کو الگ الگ فن اور صلاحیتوں سے نوازا ہے۔ دنیا کی مثال انجن جیسی ہے اور انسان اس کے گل پرزے کی طرح ہے، اگر ایک پرزہ بھی خراب ہو جائے تو انجن بند ہو جاتا ہے۔ اسی طرح دنیا میں اللہ تعالیٰ نے کسی کو ملاح بنایا، کسی کو لوہار، کسی کو بڑھئی، کسی کو انجینئر اور کسی کو عالم، ہر ایک کا اپنا الگ میدان ہے اور ہر ایک کی اپنی مستقل حیثیت۔ ان میں سے ایک بھی اگر ختم ہو جائے تو دوسرے تمام متاثر ہو جائیں گے۔ اس لئے اللہ تعالیٰ نے جس کو جو چیز بھی عنایت کی ہے نعمت سمجھ کر اس کا شکر کرنا چاہئے اور دوسروں کو جو عنایت فرمایا ہے وہ بھی چونکہ ہمارے ہی نفع کے لئے ہے اس لئے اس کی قدر کرنا چاہئے۔ اپنے کو بڑا سمجھنا اور دوسروں کو ذلیل، ذلت کی بات ہے۔

(۲۳)

﴿ نیکوں کے ساتھ نیکی کر بد کردار کو اس کا فعل ہی ڈبو دے گا ﴾

ایک آدمی تھا وہ بادشاہ کے دربار میں روزانہ سب کے سامنے کھڑے ہو کر کہتا تھا ”نیکوں کے ساتھ نیکی کر بد کردار کو تو اس کا فعل ہی ڈبو دیتا ہے“۔ روزمرہ اس کا یہ کہنا بادشاہ کو بہت پسند تھا اور اس کہنے والے سے بادشاہ بہت پیار کرتا تھا۔ بادشاہ کے وزیروں میں سے ایک وزیر حاسد تھا وہ اس کہنے والے سے بہت جلتا تھا اور اس سوچ میں رہتا تھا کہ اس کو کس طرح ذلیل کیا جائے۔ ایک دن اس نے بادشاہ سے کہا جو شخص آپ کے دربار میں روزانہ اعلان کرتا ہے اور آپ اس سے بہت خوش ہیں وہ مجھ سے کہہ رہا تھا کہ بادشاہ کے قریب جا کر جب ہم باتیں کرتے ہیں تو بادشاہ کے منہ سے بہت ہی بڑی بد بو آتی ہے۔ بادشاہ نے کہا اس کی دلیل کیا ہے؟ تو حاسد نے کہا: کل صبح جب وہ دربار میں آئے تو آپ اس کو اپنے پاس بات چیت کر نیکی لئے بلا لیں، جب آپ اس سے باتیں کرینگے تو وہ ضرور اپنے منہ اور ناک پر ہاتھ رکھ لے گا۔ بادشاہ نے کہا اچھا کل ہم اس کو بلا کر اس بات کا جائزہ لیں گے، وہ حاسد بادشاہ کو سمجھا کر اس آدمی کے پاس گیا اور کہا کل صبح ہم اور آپ ساتھ میں ناشتہ کریں گے پھر ساتھ ساتھ دربار چلیں گے۔ اس نے اس کی دعوت قبول کر لی، صبح کو وہ حاسد اس آدمی کو بلا کر اپنے گھر ناشتہ کرانے کے لیے لے گیا اور ناشتے میں زیادہ تر کچا لہسن اور کچی پیاز کھلائی اس نیت سے کہ جب بادشاہ اس کو اپنے پاس بلا لیں گے تو یہ اپنے منہ پر ہاتھ یقیناً رکھ لے گا اور میری بات صحیح ہو جائے گی۔ یہ سب کچھ اس نے اس کی عزت گرانے کے لیے کیا۔ بادشاہ نے جب اسے اپنے پاس بلایا اور بات چیت کرنے کے لیے بیٹھا تو اس آدمی نے اپنے منہ اور ناک پر ہاتھ رکھ لیا۔ بادشاہ کو یقین آ گیا

کہ اس (حاسد) نے جو بات کہی تھی صحیح ہے۔ چنانچہ بادشاہ نے ایک خط لکھا اس کے اوپر مہر لگائی پھر لفافے میں بند کر کے اس سے کہا کہ فلاں وزیر کو جا کر یہ خط دے آؤ۔ خط لے کر جب وہ چلا تو وہ حاسد آدمی یہ سب کچھ دیکھ رہا تھا، نیز وہ بادشاہ کی عادتوں سے واقف تھا کہ بادشاہ سلامت جب کسی کو اس طرح مہر لگا کر کوئی کاغذ وغیرہ دیتے ہیں تو اس میں انعام ہی انعام ہوتا ہے۔ اس حاسد کو بزار بخ ہوا کہ اسے تو میں نے رسوا کرنا چاہا اور یہ انعام پارہا ہے، چنانچہ اس حاسد نے خط لے جانے والے سے پوچھا کہ آپ کہاں جا رہے ہیں؟ اس نے جواب دیا کہ بادشاہ سلامت نے یہ خط فلاں آدمی کو دینے کے لئے کہا ہے وہی دینے جا رہا ہوں حاسد نے کہا میں وہیں جا رہا ہوں اگر آپ مناسب سمجھیں تو مجھے دے دیں میں پہنچا دوں گا۔ چنانچہ اس نے وہ خط اسے دیدیا اور کہا خط پہنچانا مقصود ہے چاہے میں لے جاؤں یا آپ۔ حاسد نے سوچا کہ اس خط میں انعام کے علاوہ اور کچھ ہوگا نہیں لہذا اگر خط لے کر میں گیا تو یہ انعام مجھے مل جائے گا اور کسی کو پتہ بھی نہیں چلے گا۔ یہ سمجھ کر وہ خط لے کر چلا اور جنھیں دینا تھا انھیں لے جا کر دیے دیا۔ جب وزیر نے خط کھولا تو اس میں لکھا تھا 'خط لانے والے کی گردن اڑادی جائے'۔ یہ الفاظ سن کر حاسد گھبرایا اور کہنے لگا ارے میں نہیں ہوں وہ تو دوسرا آدمی ہے، جس کو خط دیا گیا ہے۔ وزیر نے کہا اس خط میں لکھا ہے کہ خط لے کر آنے والے کی گردن اڑادی جائے، دوسرے تیسرے کی بات اس خط میں نہیں ہے۔ چنانچہ اس نے حاسد کی گردن اڑادی۔

دوسرے دن صبح دربار شاہی میں روز مرہ بولنے والا آدمی پھر وہی لفظ بول رہا تھا "نیکوں کے ساتھ نیکی کر، بدکردار کو اس کا فعل ہی ڈبو دے گا"۔ بادشاہ کو یہ سن کر بڑا تعجب ہوا اور کہا کل تو خط دینے نہیں گیا۔ اس نے کہا حضور فلاں وزیر نے کہا کہ میں وہیں جا رہا ہوں اگر آپ مناسب سمجھیں تو خط مجھے دے دیں میں پہنچا دوں گا، تو میں نے دے دیا۔ درحقیقت آپ کا

خط پہنچانا مقصود تھا چاہے میں لے جاتا یا کوئی اور۔ بادشاہ سوچ میں پڑ گیا اور اس بولنے والے کو بلا کر کہا تو نے فلاں وزیر کو یہ کہا تھا کہ بادشاہ سلامت سے جب بات چیت کرتے ہیں تو ان کے منہ سے بہت ہی بُری بد بو آتی ہے۔ اس بولنے والے نے کہا حضور میں نے تو ایسا نہیں کہا تھا۔ بادشاہ نے کہا میں نے تجھے بات چیت کے لئے قریب بلا یا تو تو نے اپنے منہ اور ناک پر ہاتھ کیوں رکھا تھا۔ اس نے جواب دیا حضور جو وزیر آپ کا خط لے کر گیا اس نے مجھے ناشتے کی دعوت دی اور اس میں زیادہ تر کچی پیاز اور کچا لہسن ہی کھلایا، اس کے بعد لالچھی، لونگ وغیرہ کچھ بھی نہیں دیا جس کی وجہ سے میرے منہ سے بد بو آ رہی تھی، اس لئے میں نے اپنے منہ پر ہاتھ رکھ لیا تھا تاکہ آپ کو تکلیف نہ ہو۔ بادشاہ نے کہا جو ہوا ٹھیک ہی ہو اور آپ روز آ نہ جو الفاظ بولا کرتے تھے وہی بولا کریں۔

فائدہ

مثل مشہور ہے کہ جو شخص دوسرے کے لئے گڑھا کھودتا ہے اس میں خود ہی گرتا ہے، یہی حال ان لوگوں کا ہوتا ہے جو کسی سے حسد کرتے ہیں اور اسے ذلیل و رسوا کرنے کی تدبیریں کرتے رہتے ہیں، انجام کار خود ہی ذلیل و رسوا ہوتے ہیں۔ اسلام میں حسد کرنے سے روکا گیا ہے۔ ارشاد نبوی ہے: "لا تبغضوا ولا تحاسدوا ولا تدابروا وكونوا عباد الله اخوانا" (بخاری: ۸۹۶/۲) ایک دوسرے سے بغض نہ رکھو، حسد نہ کرو، غیبت نہ کرو اور سب اللہ کے بندے بھائی بھائی بن جاؤ۔



﴿آئیے آپ کو شہید کر دوں تاکہ جنت میں چلے جائیں﴾

ایک عالم صاحب مدرسہ چلا رہے تھے، اس مدرسے سے ہر سال لڑکے عالم، حافظ اور قاری کی سند حاصل کر کے نکلتے تھے۔ ایک سال اس مدرسے سے بہت لڑکے فارغ ہوئے تو ہر لڑکا اپنے استاذ کے لئے کچھ نہ کچھ تحفہ ہدیہ لے کر آ رہا تھا ان سب لڑکوں میں ایک خان صاحب کا لڑکا بھی فارغ ہوا تھا۔ اس کے پاس استاذ صاحب کو ہدیہ تحفہ دینے کے لئے پیسہ نہیں تھا۔ اس کی سمجھ میں کچھ نہیں آ رہا تھا کہ کیا کیا جائے، سوچتے سوچتے اس کے دل میں ایک بات آئی کہ کیوں نہ استاذ محترم کو شہید کر دیا جائے، شہید کا مرتبہ اللہ تبارک و تعالیٰ کے یہاں بہت بلند ہے، اس سے اچھا اور عمدہ تحفہ کوئی اور نہیں ہو سکتا۔ سب سے اچھی بات یہ ہوگی کہ استاذ صاحب شہادت کے اونچے درجے پر پہنچ جانے کی وجہ سے بے حساب و کتاب جنت کے اونچے درجے پر پہنچ جائیں گے، جہاں طرح طرح کی نعمتوں سے سرفراز ہوں گے۔ یہ سوچ کر چھری تیز کی تاکہ ایک ہی وار میں استاذ محترم کا بیڑا پار ہو جائے۔

بہر حال چھری لے کر استاذ صاحب کے پاس پہنچا اور کہنے لگا: حضرت جی سب لڑکے آپ کو ہدیہ تحفہ لالا کر دے رہے ہیں اور میرے پاس کچھ ہے نہیں کہ میں آپ کو ہدیہ تحفہ وغیرہ دے سکوں، لہذا میرے دل میں ایک بات آئی ہے اس میں آپ کی کیا رائے ہے، استاذ نے خان صاحب کے لڑکے سے پوچھا: کیا سوچ کر آئے ہو؟ اس نے کہا میں کچھ ہدیہ تحفہ تو آپ کو دے نہیں سکا، البتہ یہ چھری میری کمر میں ہے یہ کہہ کر اس خان کے بچے نے کمر سے چھری نکالی اور کہا میں چاہتا ہوں کہ آپ کو شہید کر دوں تاکہ آپ بے حساب و کتاب جنت میں چلے جائیں

اس خان صاحب کے بچے کے ہاتھ میں چمکتی ہوئی تیز چھری دیکھ کر اور اس کی بات سن کر استاذ صاحب کے بدن میں کپکپی آگئی کہ کیا کریں۔ فوراً استاذ کے دماغ نے کام کیا اور اس خان صاحب کے بچے سے کہنے لگے بیٹا! آپ نے بہت ہی اچھا سوچا ہے، تم یہاں بیٹھو تاکہ میں وضو کر لوں، بے وضو شہید ہونا مناسب نہیں ہے۔ خان صاحب کے بچے کو بہت خوشی ہوئی کہ استاذ نے مشورے کو قبول کر لیا ہے۔ یہ سمجھ کر وہ اطمینان سے استاذ کے کمرے میں بیٹھ گیا۔ استاذ کمرے سے وضو کرنے کے بہانے سے باہر نکلے اور بہت پھرتی سے کمرے کی کنڈی باہر سے بند کر دی اور لوگوں کو آواز دے کر بلا لیا۔ جب بہت سے لوگ جمع ہو گئے تو مولوی صاحب نے اس خان کی بات اور مقصد لوگوں کو بتایا کہ اس کو سمجھاؤ ورنہ مجھے شہید کر دے گا۔

فائدہ

پٹھانوں کی سمجھ بوجھ اور ان کے بے عقلی کے کام ہمیشہ ہمارے دیار میں ضرب المثل رہے ہیں۔ یہ بھولے بھالے، انتہائی بہادر اور عقل کے موٹے ہوتے ہیں، مصلحت اندیشی اور نفاق سے ان کا دل پاک ہوتا ہے۔ جس چیز کو بھی درست سمجھتے ہیں اس کے لئے جان دینے اور لینے سے بھی گریز نہیں کرتے۔ یہ واقعہ تو ایک ایسے پٹھان کا ہے جو عقل سے کور تھا، لیکن اگر آپ معاشرہ پر نظر ڈالیں تو معلوم ہوگا کہ آج کل ایسا ہی دور چل رہا ہے کہ لوگ احسان کا بدلہ ظلم سے دے رہے ہیں۔ اللہم احفظنا منہ



﴿ شیروانی میری ہے ﴾

دوڑ کے تھے اور دونوں ہم عمر اور کنوارے تھے، دونوں میں بہت دوستی تھی۔ ان دونوں میں ایک غریب تھا دوسرا مالدار، اتفاق سے غریب لڑکے کی شادی ہونے والی تھی تو اس نے اپنے مالدار دوست سے کہا: آپ مجھے اپنی شیروانی دے دیں، نکاح ہو جانے کے بعد واپس کر دوں گا، مالدار دوست نے جواب دیا: یہ کون سی بڑی بات ہے، ہم انشاء اللہ آپ کو اتنی اچھی شیروانی دیں گے کہ لوگ دیکھا کریں گے۔ بہر حال جس دن بارات جانے والی تھی اس نے اپنے غریب دوست کو فرسٹ کلاس کی شیروانی دے دی۔ یہ مالدار دوست بھی خوب بن ٹھن کر بارات میں گیا، کیوں کہ اس کا مخصوص دوست تھا۔ جہاں پر بارات ٹھہری ہوئی تھی وہاں دولہا سے ملنے کے لئے لوگ آنے لگے، دونوں لڑکے ہم عمر تھے اور دونوں ہی اچھی طرح سچے ہوئے تھے اس وجہ سے پہچانا نہیں جاتا تھا کہ اس میں دولہا کون ہے اور دونوں بغل ہی بغل ساتھ بیٹھے ہوئے تھے۔ ایک آدمی آیا اور اس نے پوچھا کہ اس میں دولہا کون ہے؟ دولہا کا دوست بولا کہ دولہا تو یہ ہے لیکن شیروانی میری ہے۔ دو لہے کو بڑی شرمندگی ہوئی، اس نے اپنے دوست سے کہا تجھ سے اس نے کو کب پوچھا تھا بلا وجہ تم ہمیں شرمندہ کرتے ہو۔ دوست نے کہا بھائی معاف کر اب ایسا نہیں کہوں گا۔ کچھ دیر کے بعد دوسرا آدمی آیا اس نے بھی یہی پوچھا اس میں دولہا کون ہے، دوست جلدی سے بول پڑا دولہا تو یہ ہے لیکن شیروانی میری نہیں ہے بلکہ اس کی خود اپنی ہے۔ دو لہے نے کہا یا تو تو عجب آدمی ہے تجھ سے شیروانی کو کون پوچھتا ہے کہ شیروانی میری ہے یا تیری، بلا وجہ تو مجھے بے عزت کرتا ہے، تو اپنی شیروانی لے جا! میرا نکاح بغیر شیروانی کے بھی ہو جائے گا۔ دوست

نے کہا اچھا بھائی! اب میں نہیں کہوں گا۔ پھر کوئی آیا اور پوچھا بھئی اس میں دولہا کون ہے؟ اس کے دوست کو بولنے کی عادت تھی ہی، فوراً بول پڑا کہ دولہا تو یہ ہے لیکن شیروانی نہ میری ہے نہ اس کی خود کی۔ یہ سن کر دولہا بہت ناراض ہوا، شیروانی اتار کر دیدی اور کہا آپ کو اپنی شیروانی مبارک ہو، لیجیے اس کو اپنے پاس ہی رکھیے، اس لیے کہ آپ کو شیروانی کا تذکرہ کیے بغیر چین نہیں آتا۔ دوست نے کہا ارے بھائی! میری زبان سے بھول سے نکل ہی جاتا ہے، معاف کر دو، اب ہرگز ایسا نہیں کہوں گا، یہ کہہ کر دو لہے کو شیروانی واپس کر دی اور وہ دوبارہ پہن کر بیٹھ گیا۔ ابھی تھوڑی ہی دیر گزری تھی کہ اتفاق سے پھر ایک آدمی آ گیا اور اس نے بھی یہی سوال کیا کہ دولہا کون ہے۔ اس کے دوست سے رہا نہ گیا اور پھر بول پڑا کہ دولہا تو یہ ہے لیکن شیروانی کی بات اب نہیں کروں گا۔

فائدہ

احسان کر کے جتنا، یا اس کا اظہار شریعت کے نزدیک انتہائی ناپسندیدہ ہے۔ مگر افسوس!! اکثر مالداروں کو دیکھا جاتا ہے کہ اگر کسی کو سو پچاس روپے دیدیے، تو بار بار اس احسان کا ذکر کہ فلاں تو میرے ٹکڑوں پر پل رہا ہے یا کم سے کم اتنا ضرور تذکرہ کہ فلاں آتا ہے تو کچھ نہ کچھ ضرور دے دیتا ہوں اور مقصد اپنی سخاوت کا بیان اور غریب بے چارے پر احسان جتنا ہوتا ہے۔

احسان جتانے کے دو نقصان ہیں: ایک دنیوی اور دوسرا دینی۔

دنیوی نقصان تو یہ ہے کہ جس شخص پر احسان کیا ہے اس کے دل کو ٹھیس پہنچتی ہے، برا مانتا ہے اور ترک تعلق کر لیتا ہے۔ اگر احسان نہ جتایا تو ضرور شکر گزار ہوتا اور بے دام غلام۔

دینی نقصان یہ ہے کہ احسان جتانے کی وجہ سے اس احسان کا ثواب بھی نہیں ملے گا۔ ارشاد باری ہے:

”يَا أَيُّهَا الَّذِينَ آمَنُوا لَا تَبْطُلُوا صَدَقَاتِكُمْ بِالْمَنِّ وَالْأَذَى“

(ایمان والوں اپنے صدقات کو احسان بنا کر اور ایذا پہنچا کر مت ضائع کرو)

اس لئے احسان کرنے کے بعد ایسا کوئی عمل نہیں کرنا چاہیے، جس سے احسان جتنا

محسوس ہو اور ہم ثواب سے محروم رہ جائیں۔



(۲۶)

﴿ بکری نہیں کتیا ہے ﴾

تین لئیرے تھے۔ ان کے لوٹنے کا ایسا انوکھا طریقہ تھا کہ نہ کسی کو لائھی ماریں نہ بلم، نہ تلوار دکھائیں نہ بندوق، صرف باتوں باتوں میں راہ گیروں سے ان کا مال لے لیتے تھے۔ یہ ان کا عجیب فن تھا، ایک روز تینوں سوچ رہے تھے کہ کیا کیا جائے کہاں ہاتھ مارا جائے۔

اتفاق سے ایک دیہاتی بھولا بھالا سیدھا آدمی کہیں سے پانچ سو روپیہ کی ایک کالی بکری خرید کر اپنے گھر لے جا رہا تھا، ان لئیروں کی نظر اس بکری پر پڑ گئی تو آپس میں کہنے لگے چلو اس بکری کو لے لیں، تینوں نے کہا چلو چلو! لے لیں جیسے بکری ان کے ابا کی ہو۔

بہر حال تینوں نے مشورہ کیا اور متفق ہو کر چل دیئے، جنگل کا پتلا راستہ تھا ایک آدمی چلنے بھرکا، اسی راستے سے بکری والا جا رہا تھا، یہ تینوں لئیرے الگ الگ ہو گئے اور اپنا لونے والا فن استعمال کیا، پہلے ایک لئیر اس بکری والے سے راستے میں ملا اور کہنے لگا حضرت یہ کتیا کہاں لے جا رہے ہو۔ بکری والے نے کہا: بھائی میرے! یہ کتیا کہاں ہے یہ تو بکری ہے، پانچ سو روپیہ میں ہم

نے خریدی ہے، دو لئیر دودھ دیتی ہے۔ لئیرے نے کہا بھائی صاحب ہے تو یہ کتیا ہی، آپ کو بکری نظر آرہی ہے، عجیب حالت ہے آپ کی۔ یہ کہہ کر سلام کیا اور چلتا ہو گیا، رُکا بالکل نہیں۔ بکری والے کے دل میں سات پانچ ہونے لگا اور سوچنے لگا کہ اس نے بکری کو کتیا کیسے کہا۔

یہ سوچتے ہوئے جا رہا تھا کہ دوسرا لئیر املا، اس نے سلام کیا اور کہا: حضرت یہ کتیا کہاں لے جا رہے ہو؟ بکری والے کو بڑا تعجب ہوا اور کہنے لگا بھائی میرے! یہ کتیا نہیں ہے، بلکہ بکری ہے، ہم نے اسے پانچ سو روپیہ میں خریدا ہے، دو لئیر دودھ دیتی ہے، کتیا کہاں ہے؟ لئیرے نے کہا: حضرت آپ کی کسی نے نظر بندی تو نہیں کر دی ہے؟ اس وجہ سے یہ کتیا آپ کو بکری نظر آرہی ہے ورنہ ہے یہ کتیا ہی، یہ کہہ کر اس نے بھی سلام کیا اور چلا گیا۔ اب تو اس دیہاتی کے دل میں سات پانچ اور بڑھ گیا اور سوچنے پر مجبور ہو گیا کہ کیا واقعی کسی نے میری نظر بندی کر دی ہے، اسلئے کہ جو پہلے آدمی ملا تھا وہ بھی کتیا بتا رہا تھا، پھر یہ دوسرا شخص ملا یہ بھی کتیا کہہ رہا ہے۔ اسے اگر گھر لے جاؤں اور واقعی کسی نے میری نظر باندھ دی ہے تو پورے قصبہ میں میری بے عزتی ہوگی اور لوگ کہیں گے کہ کتیا کو بکری سمجھ کر پانچ سو روپیہ خریدا لیا، پیسے جو گئے وہ تو گئے ہی، عزت بھی جائے گی۔

یہی سوچتا ہوا بے چارہ جا رہا تھا کہ تیسرا لئیر املا اور کہنے لگا ”السلام علیکم“، بکری والے نے جواب دیا ”وعلیکم السلام“ لئیرا کہنے لگا: حضرت! یہ کتیا کہاں لے جا رہے ہو؟ یہ الفاظ سنتے ہی اس دیہاتی کے دل میں بالکل فٹ بات بیٹھ گئی کہ ہے یہ کتیا ہی، ورنہ کسی کو تو بکری نظر آتی، جو ملتا ہے کتیا ہی کہتا ہے۔ حقیقتاً یہ کتیا ہی ہے، یہ سمجھ کر اس بھولے دیہاتی نے بکری کو وہیں جنگل میں چھوڑ دیا، اور تبا گھر چلا گیا۔ جب وہ چلا گیا تو تینوں لئیروں نے آکر بکری پکڑی اور لے کر چلے گئے۔ یہ ان کے ٹھگنے کا انوکھا انداز تھا۔

فائدہ

دھوکہ دہی خواہ دنیاوی امور میں ہو یا دینی، کسی بھی معاملہ اور صورت میں جائز نہیں ہے، اس کے ذریعہ جو کچھ بھی حاصل کیا جائے گا وہ جہنم کی آگ میں اضافہ کا سبب بنے گا۔ نیز دھوکہ کھانا اور مسئلے کے ہر پہلو پر نظر نہ ڈالنا یہ بھی کوئی پسندیدہ کام نہیں ہے۔ خصوصاً مسلمان کو چاک و چوبندر بننا چاہیے۔ نبی اکرم صلی اللہ علیہ وسلم کا ارشاد ہے:

”لا یلدغ المؤمن من جحر واحد مرتین“ [بخاری: ۹۰۵]

(مومن ایک سوراخ سے دو مرتبہ نہیں ڈسا جاتا)

گویا مومن کی صفات میں سے ایک یہ بھی ہے کہ نہ تو وہ دھوکہ کھاتا ہے اور نہ کسی کو دھوکہ دیتا ہے۔ مگر یہ بھی ایک حقیقت ہے کہ جب انسان کسی ایک بات کو بار بار سنتا ہے تو متاثر ہوئے بغیر نہیں رہ سکتا، ضرور طبیعت پر کچھ نہ کچھ اثر پڑتا ہے۔ اسی لیے دھوکہ دینے سے منع کیا گیا ہے۔



(۲۷)

بچوں نے استاذ ہی کو پڑھا دیا

ایک مولوی صاحب تھے، جو بچوں کو پڑھایا کرتے تھے، لیکن ان کو مارنے کی عادت تھی اور کبھی بلا وجہ بھی بچوں کو مارا کرتے تھے، بچے ماشاء اللہ سب سمجھدار تھے۔ ایک مرتبہ بچے آپس میں مشورہ کرنے لگے کہ مولوی صاحب کی مار سے کیسے جان چھوٹے؟ ایک بچے نے کہا: ایک

بات طے کر لو کہ جب کل مولوی صاحب ہم سب کو سبق سنانے کے لیے بلائیں تو جس لڑکے کو بھی بلائیں وہ بار بار استاذ کو دیکھتا رہے اور اس طرح سے کہ مولوی صاحب آپ کی طبیعت کچھ علیل معلوم ہوتی ہے۔ اس طرح کا مشورہ سب بچوں نے کر لیا۔ جب صبح سب بچے پڑھنے کے لئے آگئے تو روزانہ کی طرح سبق سنانے کے لئے مولوی صاحب نے ایک بچے کو بلایا، جو بچہ سبق سنانے کے لئے آیا وہ بار بار مولوی صاحب کے چہرے کی طرف دیکھ رہا تھا اور کہنے لگا کہ مولوی صاحب آپ کی طبیعت کچھ علیل معلوم ہو رہی ہے۔ مولوی صاحب نے اسے ڈانٹ دیا اور کہنے لگا کہ میری طبیعت علیل نہیں ہے۔ اب دوسرے بچے کی باری آئی وہ بھی مشورے کے مطابق سبق سنانا جا رہا تھا اور مولوی صاحب کے چہرے کی طرف دیکھتا جا رہا تھا اس کے بار بار چہرے دیکھنے کی وجہ پوچھی تو اس نے بھی یہی کہا کہ آپ کی طبیعت کچھ علیل معلوم ہوتی ہے، مولوی صاحب نے اس کو بھی ڈانٹ دیا، لیکن جو بھی بچہ آتا وہ یہی کہتا، پانچ سات بچوں نے جب مولوی صاحب سے اسی طرح کہا اور ہر بچے سے جب مولوی صاحب نے یہی سنا تو اس بات کا دل پر احساس ہوا کہ میری طبیعت کچھ علیل معلوم ہوتی ہے اسی وجہ سے سب بچے کہہ رہے ہیں تو ان سب بچوں کے کہنے کی وجہ سے مولوی صاحب نے بچوں کو وقت سے پہلے ہی چھٹی دیدی اور سیدھے گھر پر گئے۔ کہیں نہیں رکے، وقت سے پہلے گھر آجانے پر بیوی صاحبہ نے پوچھا خیریت تو ہے؟ آج آپ وقت سے پہلے کیسے آگئے؟ تو مولوی صاحب غصہ میں آکر کہنے لگے میری طبیعت خراب ہے اور تم نے مجھے بتایا تک نہیں یہ تو خیر ہوئی کہ بچوں نے مجھے بتایا کہ میری طبیعت علیل ہے۔ بچوں کو جلدی چھٹی دیکر آ گیا ہوں۔ بیوی نے یہ سنا تو جلدی سے چار پائی بچھا دی اس پر گدا ڈال دیا، تکیہ رکھ دیا اور مولوی صاحب کو آرام کیلئے کہا، پھر مولوی صاحب نے اپنے بچہ کو جلدی سے حکیم صاحب کو بلانے کے لئے کہا اور کہا کہ حکیم صاحب سے کہہ دینا کہ ہمارے والد صاحب

کی طبیعت خراب ہے آپ کو جلدی بلایا ہے حکیم صاحب جلدی سے دو الے کروہاں پہنچے، نبض وغیرہ دیکھ کر کہنے لگے کہ انکو آرام کی سخت ضرورت ہے، یہ کہہ کر دو اور غیرہ دے کر چلے آئے۔ حکیم کے کہنے کا مولوی صاحب کے اوپر بچوں کے کہنے سے بھی زیادہ اثر پڑا اور منتظمین مدرسہ سے ایک مہینہ کی چھٹی مانگ لی اور بچوں کو بھی ایک مہینہ کی راحت ہو گئی۔

فائدہ

سابقہ واقعے کے فوائد میں یہ بات مذکور ہو چکی ہے کہ انسان جب کسی بات کو بار بار سنتا ہے تو متاثر ہوئے بغیر نہیں رہتا، اس کی طبیعت پر ضرور کچھ نہ کچھ اثر پڑتا ہے اور دھوکہ کھا ہی جاتا ہے۔

یہی وجہ ہے کہ شادی بیاہ اور ولادت و وفات کے موقعوں پر ہم بہت سی خرافات و بدعات کا ارتکاب دین سمجھ کر کرتے ہیں اور جب کوئی عالم دین ہمیں منع کرتا ہے تو جواب دیتے ہیں کہ دادا بابا کے زمانے سے یہ ہوتا چلا آیا ہے، کچھ تو اس کی حقیقت ہوگی، اگر خلاف دین ہوتا تو کیوں کرتے۔ یہ دین کے معاملے میں دھوکہ کھانا ہے۔ دین اور دنیا ہر معاملہ میں دھوکہ کھانے سے بچنے کی ضرورت ہے، ورنہ دنیا میں بھی نقصان اٹھائیں گے اور آخرت میں بھی۔ اللہم

احفظنا منہ



(۲۸)

﴿اب انھیں ڈھونڈ چراغِ رخِ زیبا لے کر﴾

ایک آدمی نے مکان بنوانے کے لیے ایک زمین خریدی، جب کام شروع ہو گیا اور کھدائی ہونے لگی تو کھدائی کے دوران اتفاق سے سونا نکل آیا۔ تو اس زمین خریدنے والے نے جس آدمی سے زمین خریدی تھی اس سے جا کر کہا کہ ہم نے آپ سے جو زمین خریدی تھی اس میں خزانہ نکلا ہے، اس کو آپ لے جائیں۔ زمین بیچنے والے نے کہا: یہ تو آپ کی تقدیر سے نکلا ہے، وہ خزانہ ہمارا نہیں ہے ہم نہیں لیں گے، ہم نے جب زمین بیچ دی تو اس کے اندر جو کچھ تھا وہ سب بھی بیچ دیا، ہم اسے ہرگز نہیں لیں گے۔

زمین خریدنے والے نے کہا: بھائی میرے! ہم نے آپ سے زمین خریدی ہے خزانہ نہیں خریدا ہے، اس لیے آپ کو لینا ہوگا۔ زمین بیچنے والے نے خزانہ لینے سے صاف انکار کر دیا، زمین خریدنے والا بھی انکار کر رہا ہے۔ ایک خزانہ دے رہا ہے، دوسرا خزانہ نہیں لے رہا ہے۔

اب آپس میں دونوں کے جھگڑے کی نوبت آگئی تو دونوں عدالت میں گئے اور قاضی کے سامنے اپنی اپنی دلیلیں پیش کیں۔ قاضی صاحب نے غور و فکر کرنے کے بعد دونوں سے پوچھا: کیا آپ لوگوں کی اولاد ہیں؟ ایک نے کہا: میرے لڑکا ہے، دوسرے نے کہا: میری ایک لڑکی ہے، اتفاق سے لڑکے اور لڑکی کی عمر بھی ایک تھی۔ قاضی صاحب نے فیصلہ دیا کہ آپ لوگ اپنے لڑکے اور لڑکی کی شادی آپس میں کر دیں اور جو خزانہ زمین سے نکلا ہے وہ خزانہ ان کو دیدو، اس فیصلے پر دونوں رضامند ہو گئے اور دونوں کا جھگڑا ختم ہو گیا۔

فائدہ

یہ بھی ایک انسان تھے جو عدالت میں اس لیے گئے تھے کہ یہ چیز میری نہیں ہے بلکہ فلاں کی ہے، کیا فریضہ صفت انسان تھے۔ آج عدالتیں ایسے مقدمات سے بھری پڑی ہیں کہ فلاں چیز فلاں کی نہیں میری ہے۔ ایک دوسرے کے مال کو ہڑپ کرنے کے لیے کیا پتھر تھیریں نہیں کی جا رہی ہیں۔ اس وقت جس قدر دنیا میں فتنہ و فساد، قتل و غارتگری، لوٹ کھسوٹ مچی ہوئی ہے سب کے پیچھے یہی ایک مقصد کارفرما ہے کہ کسی بھی طریقے سے فلاں کی دولت اور مال مجھے مل جائے۔ نہ اہواں حرص و طمع کا۔



(۲۹)

﴿کتے مسلمان ہیں یا ہندو﴾

ایک مولوی صاحب تھے۔ جو ہندو اور مسلمان سب میں ہر دلعزیز تھے اور سبھی انھیں چاہتے تھے، اس کی ایک وجہ یہ بھی تھی کہ وہ بہت مذاق اور حاضر جواب بھی تھے۔ ایک مرتبہ مولوی صاحب کہیں سے آ رہے تھے اور چوراہے پر کچھ آدمی بیٹھے ہوئے تھے۔ ان میں ہندو مسلمان سب ہی تھے، ان لوگوں کو مذاق سوچا۔ جب مولوی صاحب قریب آ گئے تو ان لوگوں نے مولوی صاحب کو قریب بلا کر اپنے پاس بٹھایا اور کہا مولوی صاحب آپ سے ایک مسئلہ معلوم کرنا ہے اور وہ یہ ہے کہ یہ چوراہے پر جو آٹھ دس کتے لیئے اور بیٹھے ہیں ہندو ہیں یا مسلمان؟

مولوی صاحب حاضر جواب تو تھے ہی فوراً جواب دیا اس کی پہچان تو بڑی آسان ہے ان کے ماننے روٹی ڈال کر، کھجور سب بٹتے مل کر کھائیں تو مسلمان ہیں اور اگر لڑنے لگیں تو ہندو۔ یہ جواب سن کر جو ہندو صاحبان تھے بہت شرمندہ ہوئے اور خاموش ہو گئے اور مولوی صاحب یہ جواب دے کر چلتے بنے۔

فائدہ

مومن اور مسلمان کی صفت اتحاد و اتفاق ہے۔ رسول اللہ صلی اللہ علیہ وسلم نے مومن کی مثال دیتے ہوئے فرمایا:

المؤمنون كجسد واحد وان اشتكى عضو اتداعى له سائر الجسد بالسهر والحمى [مشکوۃ: ۵۰۰ء]

(ایمان والے ایک جسم کی طرح ہیں، اگر آنکھ کو تکلیف ہو جائے تو سارے جسم کو تکلیف ہوتی ہے، اور اگر سر کو تکلیف ہو جائے تو سارے جسم کو تکلیف ہوتی ہے)

لڑائی جھگڑا، اختلاف و انتشار کتوں کی صفت ہے، جو آدمی لڑائی جھگڑے کو پسند کرے یقیناً وہ ایک غیر انسانی صفت کو پسند کر رہا ہے، اسے اس سے بچنا چاہیے۔

مولوی صاحب کے جواب میں مسلمانوں کی اس اچھی صفت کی جانب اشارہ تھا کہ جب وہ کھانا کھاتے ہیں تو مل جل کر ایک دسترخوان پر بیٹھ کر ایک ساتھ ایک پیالہ میں کھاتے ہیں۔ اس کے برخلاف ہندوؤں میں دور دور بیٹھ کر کھانے کا رواج ہے، گویا کتوں کی طرح الگ الگ کھاتے ہیں۔



﴿ نفع میں دو جوتیاں بچیں ﴾

یہ اس زمانے کی بات ہے، جس زمانے میں ریل گاڑیاں اور بسیں نہیں تھیں۔ ایک آدمی گھر والوں سے یہ کہہ کر چلا کہ ہم تجارت کے لئے دوسرے شہر جا رہے ہیں، آٹھ دس کلومیٹر گیا ہوگا کہ راستے میں ایک کھیت پڑا، اس میں کسی نے اپنا گھوڑا چرنے کے لئے چھوڑ دیا تھا، اس نے دور دور تک چاروں طرف نگاہ دوڑائی مگر کوئی آدمی نظر نہیں آیا، تو اس نے گھوڑے کا مل جانا ہی غنیمت سمجھا اور اسے پکڑ کر پیٹھ پر سوار ہو لیا اور سر پٹ بھگانے لگا، کوئی سات آٹھ کلومیٹر راستہ طے کیا ہوگا کہ ایک گاؤں نظر آیا، جب اس گاؤں کے قریب پہنچا تو گاؤں کے باہر ہی ایک آدمی ملا، بظاہر معلوم یہ ہو رہا تھا کہ شاید وہ اسی گاؤں کا رہنے والا ہے، جب گھوڑا سوار اس کے قریب پہنچا تو اس نے ہاتھ دیکر اسے روکا اور کہا کہ بھائی گھوڑا تو ماشاء اللہ تمہارا بہت شاندار ہے کیا اسے آپ بیچیں گے، گھوڑے والے نے سوچا کہ تجارت کے لئے تو نکلے ہی ہیں غنیمت ہے کہ گھوڑے کا گاہک لگ گیا، گھوڑا بیچ دینا چاہئے اور اس سے جو رقم ملے دوسری تجارت میں لگا لوں گا، یہ سب سوچ سمجھ کر اس نے کہا کہ ہاں صاحب بیچنا تو ہے لیکن پانچ سو روپے سے کم قیمت پر نہیں بیچوں گا، خریدار نے کہا: ارے صاحب! آپ پانچ سو روپے مانگ رہے ہیں اگر گھوڑا ہمیں پسند آ گیا تو ہم آپ کو انشاء اللہ سو پانچ سو روپے دیں گے، لیکن اس کی رفتار تو دیکھ لیں، سب باتیں طے ہونے کے بعد گھوڑے والا گھوڑے سے نیچے اتر اور خریدار کے ہاتھ میں رفتار دیکھنے کے لیے لگام دیدی۔ گھوڑا خریدنے والے نے اپنی دونوں جوتیاں اتار کر گھوڑے پر سوار ہو کر ایڑ لگا دی اور یہ جاوہ جا، لمحہ بھر میں اس کی نظروں سے اوجھل ہو گیا۔

حقیقت میں وہ خریدار نہیں تھا، بلکہ چور کا بھائی گھنٹی چور تھا اور جوتیاں اس نے اسلئے اتار دیں تھیں کہ گھوڑے والے کو اعتماد آ جائے کہ میں صرف اس کی رفتار دیکھنا چاہتا ہوں۔ بیچارہ گھوڑے والا شام تک وہیں بیٹھا اس کا راستہ تکتا رہا، بھلا وہ کب لوٹ کر آنے والا تھا۔ جب اس سے مایوس ہو گیا تو اس کی دونوں جوتیاں اپنے سامان والے تھیلی میں ڈال لیں اور اپنے گھر کی طرف چل پڑا، جب گھر پہنچا تو عزیز واقارب پوچھنے لگے بھائی تجارت کیسی رہی، تو وہ سب کے جواب میں یہی کہتا تھا کہ جتنے میں لیا تھا اتنے میں ہی دے دیا اور ان دو جوتیوں کی طرف اشارہ کر کے کہتا ”نفع میں یہ دو جوتیاں بچی ہیں“۔

فائدہ

جیسی کمائی ہوتی ہے اسی کے اعتبار سے وہ خرچ بھی ہوتی ہے۔ اس نے دوسرے کے مال کو ہڑپ کر اپنا بنا لیا تھا، دوسرے نے اس سے چھین کر لے لیا۔ دو جوتیاں مزید عنایت کیں۔ غلط کام کرنے والوں، لوگوں پر ظلم ستم کرنے والوں اور گمراہ کرنے والوں کو دنیا اور آخرت میں جوتیاں ہی نفع میں ملیں گی۔



﴿ ہرے شیشے کا چشمہ ﴾

ایک تانگے والا تھا۔ اس نے اپنے گھوڑے کو ہرے شیشے کا چشمہ پہنا رکھا تھا، عموماً

﴿ہذا من فضل ابلیس﴾

یہ اس زمانے کا واقعہ ہے جس زمانے میں انگلینڈ والے ہندوستان پر حکومت کرتے تھے اور سامان بچہ سستائل جاتا تھا، دس پیسے میں موگ پھلی کا تیل ایک کلو ملتا تھا، تل کا تیل پچیس پیسے میں ایک کلو ملتا تھا اور ایک روپیہ میں ایک کلو دیسی گھی ملتا تھا۔ حکومت کی نوکری کرنے والے اگر صحیح طریقہ سے نوکری انجام دیتے تھے تو ہر سال اس کی تنخواہ میں دو روپیہ کا اضافہ ہوتا تھا اور تنخواہ بڑھتے بڑھتے ساٹھ روپیہ تک ہو جاتی تھی، یہ سب سے زیادہ تنخواہ کہلاتی تھی۔

اسی زمانے میں ایک آدمی سات روپیہ کی تنخواہ میں نوکری کرتا تھا، اتفاق سے اس پر شیطان عاشق ہو گیا اور گہرا دوست بن گیا۔ ایک دن شیطان نے اس سے کہا تو نوکری چھوڑ دے! سات روپیہ میں ترقی نہیں کر سکتا، میں تجھے پیسہ کمانے کا طریقہ بتا دوں گا۔ پہلے تو اس نوکری کرنے والے کو یقین نہیں آیا اور کہنے لگا یہ سات روپیہ والی نوکری بھی جائیگی اور تو مجھے پھنسا دیگا تو پھر میرا کیا ہوگا۔ اس پر شیطان نے اس کو یقین دلایا اور کہا میں بالکل سچ کہہ رہا ہوں میں تجھے پھنساؤں گا نہیں، بلکہ لکھپتی اور مالدار بنا دوں گا۔ لکھپتی بننے کی بات سن کر اس کے منہ میں پانی آ گیا اور اپنے دوست شیطان کے کہنے پر نوکری چھوڑ دی۔ شیطان نے اسے کالے بازار کا راستہ بتایا۔ جب کچھ رقم جمع ہو گئی تو سود اور شراب کا کاروبار شروع کر دیا، دو تین سینماؤں کا مالک بنا دیا۔ اس کے بعد وہ ایک بہت بڑی بلڈنگ بنوانے لگا، جب عمارت بن کر تیار ہو گئی تو اس نے اپنے چاہنے والوں کی بہت بڑے پیمانے پر دعوت کی۔ مالدار ہونے کے بعد سیکڑوں نئے دوست بھی بن گئے تھے۔ دعوت والے روز سب حضرات وقت پر حاضر ہو گئے، شیطان جو اس کا مخصوص

تائنگے والے گھوڑوں کو چہرے کے چشمے پہناتے ہیں۔ ایک دن دوسرے تائنگے والے نے پوچھا کہ آپ اپنے گھوڑے کو ہرے گلاس کا چشمہ کیوں پہناتے ہو اسکی کیا وجہ ہے؟ اس نے کہا میرا گھوڑا بڑا ازیل ہے، سو کھی گھاس نہیں کھاتا اور بارش نہ ہونے کی وجہ سے ہری گھاس ملتی نہیں اگر ملتی بھی ہے تو بہت مہنگی ملتی ہے، اس مجبوری کی بنا پر اسے ہرے گلاس کا چشمہ پہنا دیتا ہوں پھر سو کھی گھاس اسکے سامنے ڈال دیتا ہوں تو سو کھی گھاس کو ہری سمجھ کر کھا لیتا ہے۔

فائدہ

جس رنگ کا چشمہ آنکھ میں لگا کر انسان دیکھے گا، ہر چیز اسے اسی رنگ کی نظر آئے گی۔ اسے اس طرح بھی کہا جاسکتا ہے کہ انسان خود جیسا ہوتا ہے دوسروں کو بھی ویسا ہی سمجھتا ہے، نیک اور اچھی طبیعت کے لوگ سب کو نیک اور اچھا سمجھتے ہیں، بُری طبیعت و عادت کے لوگ سب کو بُرا سمجھتے ہیں۔

نیز اس سے یہ سبق بھی ملتا ہے کہ عقل مند کی نظر ہمیشہ حقیقت پر ہونی چاہیے، ظاہری چمک دمک اور طمع سازی سے دھوکہ نہیں کھانا چاہیے، ورنہ اس کا حال اس گھوڑے جیسا ہی رہے گا جو ہرے چشمہ کی وجہ سے سو کھی گھاس کو بھی ہری گھاس سمجھ بیٹھا۔



دوست تھا، پہلے ہی سے حاضر تھا۔ لوگ جب کھانے سے فارغ ہو گئے تو شیطان نے سب کو روک لیا اور کہنے لگا میری تھوڑی سی بات آپ صاحبان سنتے جائیں، سب رک گئے، شیطان نے اپنا بیان شروع کیا اور کہنے لگا یہ انسان جسکی دعوت میں آپ صاحبان آئے ہیں اس سے پوچھو کہ یہ صرف سات روپیہ تنخواہ پر نوکری کرتا تھا، اتفاق سے میرا اس کا تعلق ہو گیا، میں نے اسکی نوکری چھڑوا دی اور کالے بازار کا دھندہ بتایا، سود اور شراب کا نصیكہ دلایا، پھر دو تین سینما گھر کا مالک بنایا، اس سے یہ لکھتی ہو گیا اور اتنی بڑی بلڈنگ اس نے اسی حرام کی کمائی سے بنوائی ہے اور اس بلڈنگ کے اوپر اس بے ایمان نے کیا لکھوایا ہے اس کو آپ صاحبان پڑھ لیجئے۔ لوگوں نے جب بلڈنگ کے اوپر نظر کی تو اس پر لکھا تھا ”ہذا من فضل ربی“ (یہ میرے رب کا فضل ہے) یہ اس کی بے ایمانی نہیں تو اور کیا ہے۔ اس بلڈنگ کے اوپر میرا نام لکھوانا چاہئے تھا یعنی ”ہذا من فضل ابلیس“ (یہ ابلیس کا فضل ہے) کیونکہ یہ سب کمائی حرام کی کمائی ہے اور میری مدد سے ملی ہے، اس نے میرا نام نکال کر اللہ کا نام کیوں لکھا، اسی سے آپ صاحبان اندازہ لگائیے یہ کتنا بڑا بے ایمان ہے۔

فائدہ

آج کل یہ مقولہ مشہور ہو گیا ہے ”پیسہ ہو چاہے جیسا ہو“ سود خوری، رشوت ستانی عام ہو گئی ہے، تجارتی لین دین میں دھوکہ دہی بہت تیز اور چالاک ہونے کی دلیل اور قابل تعریف چیز ہو گئی ہے۔ اور ایسے لوگوں سے اگر آپ پوچھیں کہ بھائی صاحب کیسی گزر رہی ہے، تو جواب دیں گے خدا کا شکر ہے، بہت اچھی طرح زندگی گزر رہی ہے، کاروبار بہت اچھا چل رہا ہے، بہت برکت ہو رہی ہے۔

افسوس! قطعاً اس کی فکر نہیں ہوتی کہ اگر یہ چند روزہ زندگی اس حرام مال کے ذریعہ خوش

حال گزر بھی گئی تو کیا ہوتا ہے، کہیں اس کی وجہ سے مدتوں نار جہنم میں نہ جلنا پڑے اور یہ مال حرام وہاں اثر دھمے کی شکل میں مسلط ہو۔

درحقیقت یہ سب شیطانی وسوسہ ہے کہ خوب مال ہونا چاہیے تاکہ عیش کی زندگی سنے۔ حالاں کہ اصل زندگی دنیا کی زندگی ہے ہی نہیں، یہاں تو جس طرح بھی کٹ جائے بہر مال کٹ جائے گی، اصل تو یہ دیکھنا ہے کہ ہم نے اس زندگی کے لیے کیا جمع کیا ہے جہاں موت ہی نہیں آئے گی۔



(۳۳)

ابلیس کی توبہ

حضرت موسیٰ علیہ السلام کے پاس ابلیس بہت آتا جاتا تھا۔ ایک مرتبہ موسیٰ علیہ السلام نے ابلیس سے کہا تو بھی توبہ کر لے کا ہے کو پریشان ہوتا ہے اور دوسروں کو بھی پریشان کرتا ہے؟ اس نے کہا اللہ تعالیٰ میری توبہ قبول نہیں کریگا، موسیٰ علیہ السلام نے کہا دنیا میں کوئی بھی توبہ کرنا چاہے تو اس کی توبہ اللہ تعالیٰ قبول کر لیتا ہے، تیری توبہ کیوں نہیں قبول کریگا، تو میرے ساتھ کوہ طور پر چل میں تیری سفارش کر دوںگا، اللہ تبارک و تعالیٰ میرے اوپر بہت مہربان ہیں، مجھ سے باتیں کرتے ہیں، تو اپنی ضد چھوڑ دے اور میرے ساتھ چل۔

موسیٰ علیہ السلام کے کہنے پر ابلیس رضامند ہو گیا اور آپ کے ساتھ توبہ کرنے کی نیت سے

جھکن مگن مٹھا بنائیں، مکھن کلیا کھائے ﴿

ایک شہر تھا۔ جس کے بیچ میں سے نیشل ہائی وے گذرتا تھا، روڈ کے ایک طرف ایک بننے نے دوکان لگالی، دوکان کی پکری اچھے پیمانے پر ہونے لگی۔ ایک مہینے میں دوکان کا سارا خرچ نکالنے کے بعد بننے کو تین چار ہزار روپے بچ جاتے تھے۔ بنیا بہت خوش تھا، اسکی سمجھ کے مطابق اگر یہ دوکان اسی طرح چلتی رہی تو تین چار سال میں ہم لکھتی ہو جائیں گے۔ اتفاق سے سڑک کے دوسری طرف ٹھیک اس کے سامنے ایک دوسرے بننے نے دوکان کھولی، جس قیمت پر پہلا والا بنیا مال بیچتا تھا اسی قیمت پر یہ بھی بیچنے لگا۔ اب پہلے والے بننے کی آمدنی بہت کم ہو گئی، وجہ اس کی یہ ہوئی کہ سامنے والے فٹا تھ کی طرف رہنے والے لوگ وہیں سے مال خرید لیتے تھے، یہ سوچ کر کہ اتنا بڑا روڈ کراس کر کے دوسری طرف مال خریدنے کون جائے، اس وجہ سے پہلے والا بنیا بعد والے بننے سے بہت جلتا تھا۔

پہلے والے بننے کی دوکان پر کوئی دھرم گرو، مہاراج یا مہاتما آتے تو وہ بنیا اُن سے کہتا کہ آپ صاحبان کچھ ایسا چھو چھا کر دو یا کوئی منتر بتا دو کہ میں اس کو چپوں، تاکہ سامنے والے بننے کا ستیاناس ہو جائے۔ وہ لوگ جواب میں کہتے کہ ہم ایسا کام نہیں کرتے۔ ہر دھرم میں اچھے لوگ ہوتے ہیں اور برے لوگ بھی ہوتے ہیں۔ پہلے والا بنیا ہر آنے والے مہاراج سے یہی کہتا، اتفاق سے ایک مہاراج مل گئے انھوں نے کہا کہ دیکھو، ہم اپنی طرف سے کسی کا برا ہو جائے ایسا کام نہیں کرتے، البتہ آپ کو ایک وظیفہ بتاتے ہیں، اسے چالیس دن تک لگا تار پڑھیں گے تو بھگوان آپ کے پاس خود آ جائیں گے، پھر آپ کو جو کہنا ہو کہنا، جو مانگنا ہو مانگنا، اس بات پر بنیا بہت

چل دیا، جب کوہ طور پر پہنچے اور موسیٰ علیہ السلام سے اللہ تعالیٰ نے بات چیت شروع کی تو موسیٰ علیہ السلام نے ابلیس کی سفارش کر دی اور کہا اے باری تعالیٰ جیسے دوسرے اور بہت سے بندے ہیں اسی طرح ابلیس بھی تیرا بندہ ہے اور میرے ساتھ توبہ کی نیت سے آیا ہے، اسکی توبہ قبول کر لے۔ اللہ تبارک تعالیٰ نے موسیٰ علیہ السلام سے کہا میرے دربار میں جو بھی توبہ کرتا ہے اور اپنے گناہوں پر نادم ہوتا ہے اسکی توبہ ضرور قبول کر لیتا ہوں اگر ابلیس توبہ کرنا چاہے تو میری ایک بات مان لے اور وہ یہ ہے کہ آدم (علیہ السلام) کی قبر پر سجدہ کر لے، میں اس کی توبہ قبول کر لوں گا۔ یہ سنکر ابلیس آگ بولا ہو گیا اور موسیٰ علیہ السلام سے کہنے لگا دیکھا موسیٰ اللہ تعالیٰ نے میری توبہ قبول کرنے کے لئے کیسی کڑی شرط لگائی، آدم زندہ تھے اس وقت تو میں نے ان کو سجدہ کیا نہیں، اب بھلا میں ان کی قبر پر سجدہ کروں گا، یہ مجھ سے ہرگز نہیں ہوگا۔ یہ کہہ کر ابلیس حضرت موسیٰ علیہ السلام سے جدا ہو کر چل دیا۔

فائدہ

شیطان کی دربار الہی سے مردودیت کا اصل سبب کبر اور ضد ہی ہے، اسی وجہ سے اس نے حکم الہی ماننے سے انکار کیا۔ عقیدہ توحید اور ذات باری سے محبت کا تقاضہ یہ نہیں ہے کہ آدم کو سجدہ نہ کیا جائے، بلکہ حقیقی توحید یہ ہے کہ جب اللہ کو مان لیا تو اب اس کے ہر حکم پر جان قربان کر دی جائے، اپنی خواہش کو چھوڑ کر جو وہ کہے وہ کیا جائے، یہی سچی محبت اور ایمان ہے۔ ورنہ زبانی دعویٰ تو ہو سکتا ہے لیکن دل میں ایمان نہیں ہو سکتا۔ اللہ تعالیٰ نماز پڑھنے کے لیے کہیں تو نماز نہ پڑھے، روزہ رکھنے کے لیے کہیں تو روزہ نہ رکھے اور دعویٰ کرے کہ ہمیں اللہ سے محبت ہے، کون اس دعوے کو سچا کہہ سکتا ہے۔



خوش ہوا اور مہاراج سے پوچھنے لگا کہ کیا میں بھگوان کو اپنی آنکھ سے دیکھ لوں گا؟ مہاراج نے کہا بالکل آپ اپنی آنکھوں سے بھگوان کو دیکھ لو گے۔

بنیامارے خوشی کے ناپنے لگا اور کہنے لگا جب بھگوان ہی میرے سامنے آجائیں گے تو دو چار لاکھ روپیہ مانگ لوں گا اور ایک امپالہ موٹر خریدوں گا، پھر ہندوستان میں ہر جگہ تیرتھ کرتا پھروں گا، اس دوکان پہ بارہ گھنٹے کون بیٹھے گا۔ یہ سب سوچ کر بننے نے اس مہاراج سے کہا وہ وظیفہ آپ ہم کو بتادیں آپ کی بڑی مہربانی ہوگی۔

مہاراج نے بننے کو وظیفہ بتا دیا اور اس کے پڑھنے کی ترکیب بھی بتادی۔ مہاراج دو ایک دن بننے کے وہاں رہ کر چلے گئے اور بننے نے وظیفہ پڑھنا شروع کر دیا، وقت گزرتے دیر تھوڑی ہی لگتی ہے۔

وظیفہ پڑھتے پڑھتے اتالیس دن گذر گئے، آج چالیسواں دن ہے، بھگوان آج ہی آویں گے۔ بننے نے نہادھو کر اچھے صاف ستھرے کپڑے پہنے، عطر وغیرہ خوب لگایا، اگر بتی جلائی، گھر میں چاروں طرف گلاب کا پانی چھڑکا اور وظیفہ پڑھنے بیٹھ گیا، وظیفہ پڑھ ہی رہا تھا کہ بھگوان آگئے اور بننے کی طرف مخاطب ہو کر کہنے لگے: مانگ کیا مانگتا ہے؟ بننے نے کہا بھگوان آپکا وچن مانگتا ہوں، تو بھگوان کہنے لگے: ابے بننے ہم تیرے خیال کو جانتے ہیں، تو نے وظیفہ جو پڑھا ہے اس لئے پڑھا ہے کہ مجھ سے دو چار لاکھ روپیہ مانگے گا، اس کے بعد ایک موٹر خریدے گا اور پھر پورے ہندوستان کی یا ترا کرے گا اور سامنے والے بننے کو جلانے کی نیت سے یہ سب تو نے کیا ہے۔ اس پر بنیا کہنے لگا کہ بھگوان آپ کی بات بالکل صحیح ہے یہی میری نیت ہے اور اسی لئے میں نے یہ وظیفہ پڑھا ہے۔

بھگوان نے کہا ابے بننے! میں تجھے وچن تو دیتا ہوں مگر میری بھی ایک شرط ہے۔ بننے

نے کہا بھگوان آپ کی کیا شرط ہوگی؟ بھگوان نے کہا تو جو کچھ مانگے گا اور جتنا مانگے گا اس سے ذیل سامنے والے بننے کو دوں گا۔ اب جو کچھ تجھے مانگنا ہو مانگ لے۔ بھگوان کی یہ بات ستر بنیا تو حیران رہ گیا اور دل ہی دل میں سوچنے لگا اگر میں چار لاکھ مانگتا ہوں تو بھگوان اس بننے کو آٹھ لاکھ روپیہ دیں گے، چالیس دن محنت میں نے کی اور مال سامنے والا بنیا لے جائیگا، کہاوت ہے ”جھکن مگن مٹھا بنائے، مکھن کلایا کھائے“ وہی مثال میری ہے محنت سب میری ہے اور مال مجھ سے زیادہ دشمن لے جاتا ہے، بنیا خوب سوچنے لگا اور سوچ سمجھ کر بھگوان سے پھر پوچھا بھگوان سامنے والے بننے کو کیا آپ سچ مچ ڈبل دو گے؟ بھگوان نے کہا بالکل ڈبل دوں گا، تجھے مانگنا ہو تو جلدی سے مانگ لے ورنہ میں تو یہ چلا۔ اس پر بننے نے کہا اچھا بھگوان ایسا کرو کہ میری ایک آنکھ پھوڑ دو اور اس سامنے والے بننے کی دونوں آنکھیں پھوڑ دو، میری ایک آنکھ بچے گی اس سے میری دوکان کا کام چلتا رہے گا اور سامنے والے بننے کی دونوں آنکھیں پھوٹ جائیں گی تو وہ اندھا ہو جائیگا پھر تو اس کی دوکان ہی بند ہو جائیگی۔

فائدہ

حسد کہتے ہیں دوسرے کی نعمت کے زوال کی تمنا کرنے کو۔ اس تمنا کی وجہ سے نعمت زائل ہو یا نہ ہو اتنا ضرور ہوتا ہے کہ حاسد حسد کی آگ میں جلتا رہتا ہے، من جانب اللہ اس پر یہ عذاب ہوتا ہے۔ اس لطیفے میں کس قدر عبرت کی بات ہے کہ حاسد اپنے پڑوسی کی خوشحالی سے اس قدر رنجیدہ ہے کہ اپنی ایک آنکھ سے محرومی برداشت کرنے کے لیے تیار ہے اس شرط پر کہ پڑوسی کی دونوں آنکھیں پھوٹ جائیں۔ یہ عذاب نہیں تو اور کیا ہے۔ اللہم احفظنا منہ



حضرت جبرئیل و میکائیل نے ہنٹر مار کر کھانا کھلایا ﴿﴾

تین دوست تھے، تینوں میں ایک مسلمان دوسرا عیسائی اور تیسرا یہودی تھا۔ تینوں گہرے دوست تھے اور ایک ہی کارخانے میں کام کرتے تھے، اتفاق سے کارخانے میں پندرہ دن کی چھٹی پڑ گئی تو تینوں ایک ساتھ تفریح کے لئے کار میں گھومنے چلے، گھومتے گھومتے چودہ دن ہو گئے تھے، آخری ایک دن بچا تھا، شام کو ایک جگہ قیام کیا اور رات وہیں رکنے کا ارادہ کر لیا کھانے پینے کا سامان ساتھ میں تھا، تینوں دوست میں سے ایک نے کہا کھانا تو دیکھو کتنا بچا ہے؟ جب دیکھا تو ایک آدمی کھا سکے اتنا بچا تھا، مسلمان دوست نے کہا آج ایک شرط لگا لو عیسائی دوست نے پوچھا: کیسی شرط؟ اس نے کہا ہم تینوں سو جائیں اور جس کو اچھا خواب آئے وہ یہ کھانا انعام کے طور پر کھا جائے۔ اس شرط پر یہودی دوست بھی ان دونوں کے ساتھ متفق ہو گیا اور کہا بالکل ٹھیک ہے، یہ اچھی شرط ہے، یہ طے کر کے تینوں دوست لیٹ گئے اور انکے ناک کے خزانے بجنے لگے، مسلمان جگ رہا تھا، خالی پیٹ نیند کہاں آوے، بہر حال وہ اٹھا، اور اطمینان سے کھانا کھایا، کھا کر پھر سو گیا اور خزانے لینے لگا، عیسائی اور یہودی کی جب آنکھ کھلی تو ان لوگوں نے اپنے مسلمان دوست کو جگانا شروع کیا اب وہ کاہے کو اٹھے وہ تو ڈٹ کر اکیلے ہی کھانے پر ہاتھ مار چکا تھا، بہت جگانے پر وہ اٹھا تو دونوں نے کہا اپنا اپنا خواب بیان کرو۔ پہلے یہودی نے بیان کرنا شروع کیا، اس نے کہا کہ میں نے خواب میں دیکھا کہ موسیٰ علیہ السلام سے کوہ طور پر باتیں کر رہا ہوں۔ سب نے کہا ماشاء اللہ بہت اچھا خواب ہے۔ یہ سکر عیسائی کہنے لگا میں نے خواب میں دیکھا کہ میں عیسیٰ علیہ السلام سے پہلے آسمان پر باتیں کر رہا ہوں۔ جس کو اچھا خواب

نظر آئے اس کو انعام میں کھانا ملنے والا تھا، تو گھٹیا خواب کون بیان کرے، ان دونوں کا خواب سن کر مسلمان سبحان اللہ سبحان اللہ کہنے لگا۔ ان دونوں دوستوں نے کہا آپ اپنا خواب تو بیان کیجئے۔ وہ تو کھانا کھا کر سویا تھا اس وجہ سے سوچ میں پڑ گیا کہ میں کیا بیان کروں۔ بہر حال سوچ کر مسلمان نے اب اپنا خواب بیان کرنا شروع کیا اور کہا بھائی صاحب ہم تینوں سو گئے اور جب مجھے گہری نیند آگئی تو دو فرشتے جبرئیل علیہ السلام اور میکائیل علیہ السلام نے آکر مجھے جگانا میری آنکھ کھلی تو دیکھا دونوں کے ہاتھ میں ہنٹر ہے اور کہا یہ کھانا کھا جاؤ ورنہ ہنٹر سے ماریں گے۔ یہ سکر میں گھبرا گیا اور ان کے کہنے پر کھانا کھالیا، یہ سن کر عیسائی اور یہودی سمجھ گئے کہ یہ کھانا کھا کر سویا ہے اور اپنی طرف سے بات بنا کر کہہ رہا ہے۔ دونوں نے کہا ارے بھائی صاحب آپ کھانا کھا گئے تو بھلے ہی کھا گئے، اگر ہم کو بھی آواز دیتے تو ہم بھی دو چار لقمہ کھا لیتے اس پر مسلمان دوست نے کہا میں نے آپ صاحبوں کو آوازیں تو بہت دیں لیکن ایک کوہ طور پر تھا اور دوسرا پہلے آسمان پر، اس وجہ سے میری آواز آپ صاحبوں تک پہنچی نہیں، آپ صاحبان بہت دور چلے گئے تھے۔

فائدہ

مسلمان کو اللہ تعالیٰ نے جو سر بلندی عطا فرمائی ہے بہر حال وہ ہر جگہ نمایاں رہتی ہے، اس واقعہ میں بھی یہ چیز نمایاں ہے۔



﴿تم صبر کرو میں نہیں کروں گا﴾

ایک تاجر تھا، جو اپنے ملک سے دوسرے ملک میں تجارت کے لئے گیا تھا اور اپنا ایک منشی جس پر اس کو اعتماد تھا اپنے ساتھ لے گیا۔ تجارت کی لائن میں سیٹھ ماہرن تھا، دو تین سال کی تجارت میں سیٹھ نے بہت کچھ کامیابی حاصل کر لی، شہر کے بیچ دوکان لی تھی وہ بہت اچھے پیمانے پر چل رہی تھی۔ سیٹھ کا منشی صبح آٹھ بجے دوکان کھول دیتا تھا اور ڈاک دس بجے آتی تھی، سیٹھ صاحب دوکان پر گیارہ بجے آتے تھے۔ ایک روز ڈاک آئی تو ایک خط میں لکھا تھا کہ آپ کے لڑکے کا انتقال ہو گیا۔ منشی خط پڑھ کر بہت اداس ہو گیا۔

گیارہ بجے جب سیٹھ صاحب دوکان پر آئے تو دیکھا کہ منشی بہت اداس بیٹھا ہوا ہے، سیٹھ صاحب نے منشی سے پوچھا منشی جی کیا بات ہے؟ آپ اداس کیوں بیٹھے ہیں؟ منشی جی نے کہا لڑکے کا انتقال ہو گیا ہے، منشی جی کو سیٹھ صاحب سمجھانے لگے: اللہ کا مال ہے جب چاہے لے لے۔ ہم کو ہر حالت میں صبر کرنا چاہئے، آپ کے لئے وہ بچہ شفاعت کا سبب بن گیا، اس لئے کہ جو چھوٹے بچے مر جاتے ہیں اور ماں باپ صبر کرتے ہیں تو وہ بچے ماں باپ کی حشر کے میدان میں شفاعت کریں گے۔ سیٹھ صاحب ان الفاظ سے منشی جی کو تسلی دینے لگے، جب سیٹھ صاحب منشی جی کو خوب سمجھا چکے، تو منشی جی نے کہا میرا لڑکا نہیں مرا ہے آپ کا لڑکا مر گیا ہے، اب تو سیٹھ صاحب دہاڑیں مار مار کر رونے لگے اور سینہ پینے لگے۔

فائدہ

اس زمانے میں عوام و خواص سب کا یہی حال ہے کہ دوسروں کو خوب وعظ و نصیحت

کرتے ہیں، لیکن جب عمل کا وقت آتا ہے تو بھاگ لیتے ہیں جو ایک طرح کا نفاق ہے، قرآن کریم میں اس پر تنبیہ کی گئی ہے، ارشاد باری ہے:

اتَّامُرُونَ النَّاسَ بِالْبُرِّ وَتَنْسَوْنَ أَنْفُسَكُمْ وَأَنْتُمْ تَتْلُونَ الْكِتَابَ أَفَلَا تَعْقِلُونَ ابقہ ۱۰۳
(کیا تم حکم کرتے ہو لوگوں کو نیک کام کا اور بھولتے ہو اپنے آپ کو اور تم تو پڑھتے ہو کتاب، پھر کیوں نہیں سوچتے ہو)



﴿گھی والی روٹی اور چوہا﴾

ایک عورت تھی۔ اس کے مکان میں ایک چوہا رہتا تھا، وہ چوہا اس عورت کو بہت پریشان کرتا تھا، اس کے کپڑے وغیرہ کاٹ ڈالتا تھا، ایک روز عورت بازار گئی اور چوہے کی پریشانی سے بچنے کے لیے چوہے دانی خرید لائی اور چوہے دانی پر گھی لگا کر رکھ دیا۔ جب رات ہو گئی اور گھر میں ہر طرف سناٹا ہو گیا تو چوہا اپنے بل سے نکل کر باہر آیا، اچانک اس کو گھی والی روٹی کی خوشبو آئی، اب چوہا گھر میں ادھر ادھر پھر رہا ہے، گھوم رہا ہے کہ یہ گھی والی روٹی کی خوشبو کہاں سے آرہی ہے، گھومتے پھرتے ایک جگہ چوہے دانی نظر آئی اور اس میں گھی والی روٹی لٹک رہی تھی، چوہا قریب گیا اور چاروں طرف پنجرے کے چکر لگانے لگا کہ اندر کیسے گھسیں؟ ایک طرف اسکو راستہ مل ہی گیا، چوہا بہت خوش ہوا کہ راستہ تو ملا گھی والی روٹی تک پہنچنے کا، اب چوہا اندر داخل ہو کر بہت خوش ہوا اور بڑے اطمینان سے خوشی خوشی روٹی کھانے لگا، جب روٹی کھا چکا تو سوچا کہ اب واپس چلیں، لیکن وہ

داخل ہونے والا دروازہ تو اندر داخل ہونے کے بعد فوراً ہی بند ہو گیا تھا، ادھر ادھر نکلنے کے لئے منہ مارنے لگا مگر نکلنے کا راستہ نہ ملا اور صبح ہو گئی، عورت سو کر اٹھی اور پنجرے کو دیکھا تو اس میں خوب موٹا چوہا پھنسا تھا، عورت نے اپنے بچے کو جگایا اس کا نام محمد حنیف تھا اور اس سے کہا دیکھ تو چوہے دان میں کتنا موٹا چوہا آ گیا ہے، وہ اٹھا اور چوہے کو دیکھ کر گھر سے باہر نکلا، اپنے دو چار دوستوں کو بلایا اس عورت کے ایک لڑکی بھی تھی اس کا نام نرنب تھا اس کو بھی جگایا اور کہا دیکھ تو پنجرے میں کتنا موٹا چوہا آ گیا ہے۔ چوہے کو دیکھ کر وہ بھی گھر سے باہر نکلی اور دو چار اپنے سہیلیوں کو بلالائی۔ یہ سب بچے اور بچیاں ہاتھ میں لوہے کا سریا یعنی تیلی لے کر اس چوہے دان کا گھراؤ کر کے بیٹھ گئے، جب لڑکے چوہے کو مارتے ہیں تو چوہا لڑکیوں کی طرف چلا جاتا ہے اور دل ہی دل میں کہتا ہے کہ گھی والی روٹی تو کھائی مگر بڑا برا پھنسا، اگر یہاں سے ایک مرتبہ نکل جاؤں تو دوبارہ اپنی ساری زندگی گھی والی روٹی نہ کھاؤں گا۔

فائدہ

آج دنیا میں جو لوگ حلال و حرام کی تمیز کیے بغیر جو کچھ ملے سب ہڑپ کرنے کی فکر میں رہتے ہیں، قیامت کے دن ان کا یہی حال ہوگا کہ جب اللہ کے عذابوں کو اپنی آنکھوں سے دیکھیں گے تو کہیں گے: اے اللہ ہم کو کسی طرح ایک مرتبہ دنیا میں واپس بھیج دیجئے، ہم کسی پر قطعاً ظلم و زیادتی نہیں کریں گے، کسی کے مال کو ہڑپ نہیں کریں گے اور پکے مومن و ایمان دار بن کر اب آئیں گے۔ مگر لوٹنا نصیب نہ ہوگا۔

اس لیے اس زندگی کو غنیمت سمجھنا چاہیے اور آخرت کی تیاری موت سے پہلے کر لینی چاہیے، ورنہ پھر پچتاوے کیا ہووت ہے جب چڑیا چگ گئی کھیت!!



(۳۸)

﴿میں شہد چاٹ رہا تھا اور تم گو﴾

ایک پیٹ بھر و پیر صاحب تھے وہ ہر سال ایک بار اپنے مریدوں کے پاس جاتے۔ ایک چودھری صاحب بھولے بھالے آدمی تھے وہ اس پیر کے مرید تھے، پیر صاحب ہر سال اس کے یہاں جاتے تھے۔ ایک مرتبہ پیر صاحب کی موجودگی میں چودھری نے خواب دیکھا صبح میں چودھری اپنے پیر صاحب سے اپنا خواب بیان کرنے لگا اور کہنے لگا حضرت جی آج رات مجھے عجیب قسم کا خواب آیا، پیر صاحب نے کہا بیان کرو بیٹا کیا خواب تھا؟ چودھری نے اپنا خواب بیان کرنا شروع کیا اور کہنے لگا۔

خواب میں میں نے دیکھا کہ آپکے ہاتھ مبارک کہنیوں تک شہد سے بھرے ہوئے ہیں اور اس میں سے شہد ٹپک رہا ہے، پیر صاحب یہ سن کر بہت زور سے ہنسنے لگے اور کہنے لگے کہ ہم تو آخرت کے چاہنے والے ہیں، ہمارے ہاتھ سے شہد ہی ٹپکے گا۔

چودھری نے کہا حضرت جی ابھی میرا خواب پورا نہیں ہوا ہے، پیر صاحب نے کہا ہاں بیٹا پھر کیا ہوا بیان کرو، چودھری نے کہا حضرت جی میں نے خواب میں یہ بھی دیکھا کہ میرے ہاتھ کہنیوں تک گو سے بھرے ہوئے ہیں اور اس میں سے گو ٹپک رہا ہے۔ پیر صاحب اپنا منہ بگاڑ کر کہنے لگے بیٹا تم لوگ دنیا کے چاہنے والے ہو اس وجہ سے تمہارے ہاتھ سے گو ہی ٹپکے گا۔

چودھری نے کہا حضرت جی ابھی میرا خواب پورا نہیں ہوا ہے، اس پر پیر صاحب نے کہا اچھا بیٹا پھر کیا ہوا چودھری نے کہا کہ آپ کے شہد والے ہاتھ میں چاٹ رہا تھا اور میرے گو والے آپ چاٹ رہے تھے۔

پیر صاحب یہ سن کر بہت غصہ ہوئے اور کہنے لگے تو بڑا بے وقوف معلوم ہوتا ہے ایسا
کیسا خواب تھا۔ چودھری نے کہا حضرت جی آپ میرے اوپر غصہ نہ ہوئے خواب تو ایسا ہی تھا
جیسا میں نے بیان کیا۔

فائدہ

یہ مثال ہے ان دنیا دار علماء اور مشائخ کی جو دنیا کے حصول کی خاطر لوگوں کو دین کی باتیں
بتاتے ہیں، جو لوگ ان کی باتیں سنتے ہیں وہ ان پر عمل کر کے اپنی آخرت سنوارتے ہیں اور جنت
حاصل کرتے ہیں، جس کو تشبیہ دی گئی شہد سے۔ اس کے برخلاف دین کی بات بتانے والے عالم یا
پیر کا مقصد چوں کہ دنیا اور دولت تھی، اس لیے اس کو دنیا تو دے دی جاتی ہے جس کی مثال آخرت
کے مقابلے میں گو سے زیادہ کی نہیں ہے، لیکن ثواب سے محروم کر دیا جاتا ہے۔
خواب کا حاصل یہ ہوا کہ مرید اس پیر سے دین حاصل کر کے اپنی آخرت سنوار رہا
تھا اور پیر اس مرید سے دنیا اور دولت حاصل کر رہا تھا۔



(۳۹)

گیدڑوں میں کبیل تقسیم کر دو

ایک بادشاہ تھا بہت ہی بھولی طبیعت کا۔ اس نے شہر سے باہر رہنے کے لئے ایک محل
بنوایا، جب محل بن کر تیار ہو گیا تو بادشاہ سلامت اس میں رہنے کے لئے گیا، جب رات ہوئی تو

گیدڑوں کے چلانے کی بہت آوازیں آنے لگیں۔ بادشاہ نے وزیر کو بلا کر پوچھا کہ یہ گیدڑ کیوں
روتے ہیں، وزیر بڑا ہی چالاک آدمی تھا، اس نے کہا حضور گیدڑ غریب بیچارے سردی کی وجہ سے
رورہے ہیں۔ اتفاق کی بات کہ سردی کا موسم بھی تھا کڑا کے کی سردی پڑ رہی تھی۔ بادشاہ نے کہا
کہ ان سب گیدڑوں کو ایک ایک کبیل ہماری طرف سے پہنچا دو۔ وزیر نے کہا اچھا حضور کل آپ
کے حکم کے مطابق سب گیدڑوں کو ایک ایک کبیل پہنچا دوں گا۔

دوسرے دن وزیر نے ایک ہزار کبیل خرید کر اپنے گھر بھیج دیئے۔ اب جب دوسری رات
ہوئی تو پھر وہی گیدڑوں کی آوازیں آنے لگیں۔ بادشاہ نے وزیر کو بلا کر پوچھا کہ تم نے گیدڑوں کو
کبیل نہیں پہنچایا، وزیر نے کہا حضور سب گیدڑوں کو ایک ایک کبیل پہنچا دیا، بادشاہ نے کہا پھر یہ
گیدڑ کیوں روتے ہیں، وزیر نے کہا حضور اب یہ گیدڑ رو نہیں رہے ہیں بلکہ آپ کے لئے دعا کر
رہے ہیں، اس پر بادشاہ نے کہا تو ٹھیک ہے دعائیں کر رہے ہیں تو کرنے دو منع مت کرو۔

فائدہ

نیک اور بھولے بھالے لوگوں کا مال عیار و مکار قسم کے لوگ اسی طرح دھوکہ دے کر کھا
جاتے ہیں اور خوش ہوتے ہیں کہ ہم نے کس طرح بیوقوف بنا کر مال حاصل کر لیا، مگر اس بات کو
بھول جاتے ہیں کہ اللہ تعالیٰ کے یہاں ایک ایک پائی کا حساب دینا پڑے گا۔



(۴۰)

﴿قدم درویش تو گھس بلا﴾

ایک نقلی پیر صاحب تھے، وہ ہر سال اپنے مریدوں کے یہاں جایا کرتے تھے، جو مرید زیادہ چاہنے والا ہوتا ہے، اس کے یہاں ایسے پیر زیادہ رکتے ہیں، کیونکہ کھانے پینے کا نظام بہ نسبت اپنے گھر سے بہت اچھا ہوتا ہے۔ اسی وجہ سے بعض پیر بعض مریدوں کے یہاں ہفتوں پڑے رہتے ہیں۔ ان لوگوں کے صرف دو کام ہوتے ہیں، ایک تو مریدوں سے چندہ جمع کرنا، دوسرے اچھا اچھا مال ملیدہ کھاتے رہنا۔

یہ نقلی پیر صاحب بھی اسی طرح اپنے ایک مالدار مرید کے گھر گئے اور ہفتوں وہیں جے بیٹھے رہے، ایک دن مرید اپنے پیر صاحب کے پاس بیٹھ کر رونے لگا۔ مرید کے رونے سے پیر صاحب گھبرا گئے اور پوچھنے لگے بیٹا کیا بات ہے، روتے کیوں ہو، مرید نے روتے روتے کہا حضرت جی آپ چلے جائیں گے تو دوبارہ میرے گھر نہیں آئیں گے۔ پیر صاحب نے کہا بیٹا میں ضرور آؤں گا؟ تم روتے کیوں ہو، خدا کی قسم میں یقیناً آؤں گا، آپ میری اتنی خدمت کرتے ہیں اور میں آپ کے یہاں نہ آؤں یہ ہونہیں سکتا، میں تو ہر سال آتا ہوں اور ہر سال کے مطابق آتا رہوں گا، آپ کو رونے کی ضرورت نہیں۔ تو مرید روتے روتے کہنے لگا: حضرت جی! پہلے جاؤ بھی تو، جب جاتے نہیں تو آؤ گے کیسے۔ اللہ کے واسطے یہاں سے دوسری جگہ کہیں جائیے، ہم آپ کی خدمت کریں کہ اپنا کاروبار اور گھر کا کام۔ لہذا اب آپ جائیے اور ہم کو نجات دیجئے تاکہ ہم اپنے کام کاج کر سکیں۔

فائدہ

ایک زمانہ تھا کہ لوگ تمنا کرتے تھے کہ کسی نیک اللہ والے درویش کے قدم مبارک گھر میں پڑ جائیں تو برکت آجائے اور بلا دور ہو جائے، چنانچہ کہا کرتے تھے ”قدم درویش تو رد بلا“۔ اس زمانے میں دنیا دار اور کھاؤ بیروں سے لوگ اس قدر عاجز آ گئے کہ پناہ مانگتے ہیں کہ کہیں پیر صاحب نہ آجائیں ورنہ ہزاروں کا چونہ لگا دیں گے اور اب کہتے ہیں ”قدم درویش تو گھس بلا“۔ ناس ہو اس دنیا داری کا جو صلحاء و اولیاء کے لباس میں آکر لوگوں کو دین سے متنفر اور نیک بندوں سے بدظن کر رہی ہے۔



(۴۱)

﴿مارے گھٹنہ پھوٹے سر﴾

ایک نواب صاحب تھے، ان کے یہاں کچھ مہمان آ گئے تھے، مہمانوں کے ساتھ کھانے پر اپنے دوسرے دوستوں کو بھی نواب صاحب نے بلا لیا تھا۔ کھانے سے فارغ ہو کر سب کے سب ایک کمرے میں بیٹھ کر اپنی اپنی بڑائی کی باتیں کرنے لگے، باتوں باتوں میں اتفاق سے شکار کی بات چھڑ گئی تو جس کے گھر میں یہ محفل جمی تھی اس نواب نے کہا کہ میں اپنے دوستوں کے ساتھ ایک روز شکار کو گیا، میری نظر ہرن پر پڑ گئی میں نے اس کو جو گولی ماری تو وہ گولی ہرن کا سر توڑ کر اس کی کھری کو پھاڑتے ہوئے نکل گئی۔

ہرن کے پیر کے ناخن کو کھری کہتے ہیں۔ اس محفل میں ایک حق پرست آدمی بیٹھا ہوا تھا۔ اس نے نواب صاحب کے کہنے پر اعتراض کیا اور کہا نواب صاحب ہرن کا سراو پر ہوتا ہے اور اس کی کھری نیچے ہوتی ہے، آپ کی گولی سراو کھری دونوں کو کیسے زخمی کر سکتی۔ اس کے سوال پر نواب صاحب سہم گئے، کوئی جواب نہیں بن پایا، نواب کا ایک دوست اس کی ہاں میں ہاں ملانے والا بیٹھا تھا۔ اس نے نواب صاحب کی طرف سے جواب دینا شروع کیا اور نواب صاحب کی طرف مخاطب ہو کر کہنے لگا: حضرت جی آپ کا کہنا بالکل صحیح ہے، آپ نے جب ہرن کے گولی ماری اس وقت میری نظر ہرن پر تھی، جس وقت آپ کی بندوق سے گولی چھوٹی اتفاق سے اس وقت ہرن اپنی کھری سے سر کھجلا رہا تھا، اسی وقت گولی لگی تو سر پھوڑتے ہوئے کھری توڑ کر گولی چلی گئی۔ دوست کی طرف سے یہ جواب لا جواب سکر نواب صاحب بھی حیرت میں رہ گئے کہ اس دوست نے میری بات کو صحیح کرنے کے لئے ایسا فٹ بٹھا دیا کہ میری بھی سمجھ میں نہیں آیا۔

فائدہ

خوشامد اور چا پلوس قسم کے درباریوں نے ہمیشہ نوابوں اور بادشاہوں کو خوش کرنے کے لیے ان کے حق و ناحق ہر فیصلے اور سچ و جھوٹ ہر بات کو صحیح ثابت کر کے اپنی عاقبت برباد کی، یہ واقعہ بھی اسی طرح کی ایک مثال ہے، جس سے یہ مثل مشہور ہوئی ہے ”مارے گھنٹے پھوٹے سر“۔



چودھری صاحب کا انشاء اللہ

ایک چودھری صاحب تھے، انکو ایک بہت عمدہ بیل خریدنے کا شوق ہوا تو وہ ایک ہزار روپیہ جیب میں ڈال کر بیل منڈی کی طرف چلے، جس زمانے میں پچاس روپیے میں بیل مل جاتا تھا اس زمانے کی بات ہے۔ راستے میں ایک چوراہے پر مولوی صاحب بیٹھے ہوئے تھے۔ چودھری کی نظر مولوی صاحب کے اوپر پڑی تو بہت زودار سلام داغا، مولوی صاحب نے سلام کا جواب دیا اور پوچھا: چودھری صاحب! کہاں تشریف لے جا رہے ہیں؟ چودھری خوشی کے مارے پھولا نہیں سماتا تھا، جواب میں کہا ایک ہزار کا بیل خریدنے جا رہے ہیں، تو مولوی صاحب نے کہا چودھری صاحب ذرا انشاء اللہ کہہ لو، یہ سکر چودھری صاحب ناراض ہو گئے اور کہنے لگے مولوی صاحب آپ صاحبوں نے تو ہمیں مصیبت میں ڈال دیا ہے۔ یوں کر دو تو الحمد للہ کہو، ایسا ہو تو سبحان اللہ کہو، اس طرح ہو جائے تو استغفر اللہ پڑھو، کوئی ہمدردی کرے تو جزاک اللہ کہو۔ ارے بھائی! ہم دنیا دار آدمی ہیں آپ صاحبوں کی بات کی پابندی ہم سے نہیں ہو سکتی، پیسے جیب میں ہیں جانور کی منڈی سامنے ہے، ابھی ہم جا کر خرید لیں گے اس میں انشاء اللہ کہنے کی کیا ضرورت پڑی ہے۔

چودھری کے یہ الفاظ سن کر مولوی صاحب خاموش ہو گئے کچھ بولے نہیں کیونکہ چودھری کا معاملہ تھا اگر زیادہ چودھری صاحب کو سمجھایا جائے تو ناراض ہو جائیں گے اور امامت سے ہاتھ دھونا پڑ سکتا ہے۔ جانوروں کی منڈی قریب ہی تھی، چودھری نے منڈی کا دو چار چکر لگایا ایک جگہ بیل پسند آ گیا اور ایک ہزار روپے میں معاملہ طے ہو گیا تو منشی کے پاس لکھائی کے لیے

﴿تو نے اپنے اعتبار سے مانگا میں نے اپنے اعتبار سے دیا﴾

ایک بڑھیا تھی جو اکیلی رہتی تھی، اتفاق سے ایک روز حاتم طائی کسی کام سے ادھر چلے گئے، بڑھیا کو جب پتہ چلا کہ حاتم طائی آئے ہوئے ہیں تو ان کے پاس پہنچی اور کہنے لگی بیٹا میں بڑھیا ہوں میرا کوئی کمانے والا نہیں ہے، تمہارا ہمتی ہوں مجھے پانچ کلو شکر آپ دے جائیں تو بڑی مہربانی ہوگی۔ حاتم طائی نے کہا اچھا امی انشاء اللہ دے جاؤں گا، حاتم طائی کی سخاوت دنیا میں مشہور ہے۔ وہ اس بڑھیا کے لئے پانچ من شکر لے کر آئے اور بولے: لو امی! یہ آپ کے لئے شکر لایا ہوں۔ بڑھیا نے پانچ من شکر دیکھ کر کہا ارے بیٹا یہ تو بہت ہے میں نے تو پانچ کلو شکر مانگی تھی، آپ پانچ من کیوں لائے، تو حاتم طائی نے جواب دیا آپ نے اپنی شان کے مطابق مانگا تھا میں اپنی شان کے مطابق لایا ہوں۔

فائدہ

یہی حال سخیوں کے نخی رب ذوالجلال کا ہے کہ وہ بھی مومنوں کو آخرت میں ثواب اپنے اعتبار سے دیں گے کہ ایک نیکی کا بدلہ سات گنا سے لیکر سات سو گنا تک دیں گے۔ **فللہ الحمد والشکر لہ.**



گئے، جب لکھائی ہو گئی اور آمنے سامنے دستخط ہو گئے تو فحشی صاحب نے کہا چودھری صاحب روپے لائیے، ان کے کہنے پر چودھری نے جیب میں ہاتھ ڈالا تو روپے نہ دار، جیب کٹ چکی تھی، اب تو چودھری صاحب بہت گھبرائے اور کہنے لگے فحشی صاحب انشاء اللہ میرا جیب کٹ گیا ہے میں کیا کروں، انشاء اللہ اب تو میرے پاس پیسے نہیں ہیں۔ انشاء اللہ کہنے کی بھرمار کر دی۔ جب انشاء اللہ کہنے کا وقت تھا اس وقت نہیں کہا، اب انشاء اللہ کہنے سے کیا فائدہ جو کہنے کا وقت تھا ختم ہو گیا تھا۔

فائدہ

درحقیقت ہم سب دین پر بھی عمل دنیا کے لیے کرتے ہیں، نماز روزے اس لیے ادا کرتے ہیں کہ دنیا بنی رہے، چنانچہ بہت سے لوگوں کو دیکھا گیا ہے کہ اگر کوئی دنیاوی مصیبت آجاتی ہے تو کہتے ہیں کہ بہت نماز روزہ کیا مگر کیا ہوتا ہے، دیکھو مصیبت تو آگئی۔ اس حقیقت کو بھول جاتے ہیں کہ اللہ اپنے نیک بندوں کو آلام و مصائب میں مبتلا کر کے آخرت میں اس کے درجات کو بلند فرماتا ہے۔

مومن دنیا میں اسباب اختیار کرتا ہے لیکن اس کی نظر مسبب الاسباب پر ہوتی ہے کہ اللہ تعالیٰ چاہیں گے تو کام ہوگا ورنہ نہیں۔ اس لیے ایک مومن کو چاہیے کہ جب کسی کام کا قصد کرے تو انشاء اللہ کہہ لے۔



﴿خُنْشِ مِجھلی﴾

دریا کے کنارے ایک مدرسہ تھا، عصر اور مغرب کے درمیان استاذ بچوں کو چھٹی دیا کرتے تھے، اب وہ چاہے کھیلیں یا پڑھیں یا تفریح کریں ہر طرح کی اجازت ہوتی تھی۔ ایک دن مدرسے کے دو بچے دریا کے کنارے تفریح کرتے جا رہے تھے، اتفاق سے ایک جگہ ایک مچھیرا مچھلی مار رہا تھا، دونوں بچے وہاں کھڑے ہو گئے اور دیکھنے لگے کہ مچھلی کس طرح پھنستی ہے، مچھیرے کو تین مچھلی اسی وقت ملی تو اس نے ایک ایک مچھلی دونوں بچوں کو دیدی اور ایک اپنے پاس رکھ لی، پھر کہنے لگا کہ بچو آپ کس مسئلہ پر بحث کر رہے تھے وہ مجھے سمجھا دو تو یہ تیسری مچھلی بھی آپ کو دیدوں گا۔ بچوں نے کہا ہمارا سبق میراث کا چل رہا ہے اور استاذ نے ہم کو یہ سمجھایا ہے کہ کسی کے دو بچے ہوں ایک لڑکا اور ایک لڑکی تو لڑکے کو میراث میں دو حصے دیئے جائینگے اور لڑکی کو ایک حصہ دیا جائیگا۔ ہم سوچ رہے ہیں کہ کسی انسان کے تین بچے ہوں ایک لڑکا، ایک لڑکی اور ایک خُنْشِ (یعنی ہجڑا) تو اس خُنْشِ کو کیا دیا جائے گا، لڑکے والا حصہ دیا جائیگا یا لڑکی والا؟ یہ تو استاذ نے ہم کو بتایا نہیں، اسی پر ہم دونوں بحث کر رہے ہیں۔ مچھیرے نے وہ تیسری مچھلی بھی ان بچوں کو دیدی۔

خُنْشِ ہجڑے کو کہتے ہیں جو نہ مرد ہو نہ عورت، اس مچھیرے کو اس مسئلے سے کوئی دل چسپی نہ تھی نہ اس کو اس مسئلہ کی ضرورت، پھر بھی اس نے ان طالب علموں پر رحم کھا کر تیسری مچھلی بھی دیدی، اس مچھیرے کی ادا اللہ تعالیٰ کو پسند آگئی اور چند دنوں کے بعد ایک اتنی خوبصورت مچھلی اس مچھیرے کے جال میں پھنسی کہ اس کے دیکھتے ہی مچھیرے کی زبان سے سبحان اللہ نکل

عیا، اس نے سوچا اس مچھلی کو اگر بازار میں بیچوں گا تو زیادہ سے زیادہ دس یا بیس روپیہ ملیں گے اور اگر بادشاہ کو ہدیہ میں دوں گا تو بطور انعام کے پچاس یا سو روپے مل جائیں گے۔ یہ سوچ کر ایک بہترین کپڑے میں اس مچھلی کو لپیٹ کر بادشاہ کے دربار میں گیا اور اپنا نذرانہ پیش کیا، بادشاہ نے جب مچھلی کو دیکھا تو اس کی زبان سے بھی بے ساختہ سبحان اللہ نکل گیا اور وزیر کو حکم دیا کہ اس مچھیرے کو ایک ہزار روپیہ انعام دیا جائے۔ جب مچھیرے کو ایک ہزار روپیہ بطور انعام مل گیا تو مارے خوشی کے پھولا نہیں سماتا تھا اور سیدھے گھر کا راستہ لیا۔

بادشاہ کے حکم سے مچھیرے کو ایک ہزار روپیہ دینے کا جب حکم ہوا تھا تو بادشاہ کی بیوی بھی بادشاہ کے بغل میں بیٹھی ہوئی تھی، اس نے بادشاہ سے کہا ایک مچھلی پر ایک ہزار روپیہ بھی کہیں انعام دیا جاتا ہے؟ اسی طرح سے اگر آپ انعام دیتے رہے تو خزانہ ہی خالی ہو جائیگا۔ لہذا اس مچھیرے سے وہ روپیہ واپس لے لیا جائے، تو بادشاہ نے کہا کہ انعام دینے کے بعد واپس میری شان کے خلاف ہے، بیوی نے کہا آپ کی شان میں کوئی کمی بھی نہیں آئیگی اور روپیہ بھی مل جائیگا۔ بادشاہ نے کہا بتلاؤ وہ کیا ترکیب ہے؟ بیوی صاحبہ نے کہا کہ آپ اس مچھیرے کو واپس بلائیں اور اس سے پوچھیں کہ یہ مچھلی ہے یا مچھلا۔ اگر مچھیرا مچھلی کہے تو آپ کہئے ہم کو مچھلے کی ضرورت ہے اور اگر مچھلا کہے تو اس سے کہئے ہم کو مچھلی کی ضرورت ہے۔ اس طرح سے وہ روپیہ واپس مل جائیگا اور آپ کی شان میں کوئی فرق بھی نہیں آئیگا۔ بیوی کی یہ بات سکر بادشاہ حیرت میں پڑ گیا۔ بہر حال بیوی کا مشورہ بادشاہ نے مان لیا اور پھر اگر بیوی کی بات نہ مانی جائے تو گھر ہی جہنم بن جاتا ہے، اس بات کا تو سب کو تجربہ ہوتا رہتا ہے۔ بہر حال بادشاہ نے مچھیرے کو بلانے کا حکم دیدیا، مچھیرے کو جب داروغہ بلانے گیا تو مارے خوف کے دربار میں آکر بادشاہ کے سامنے ہاتھ جوڑ کر کھڑا ہو گیا، بادشاہ نے جلال میں آکر کہا ابے مچھیرے یہ جو تم ہمارے لئے ہدیہ لائے

ہو وہ مچھلی ہے یا مچھلا، اس مچھیرے کو وہ دریا والا مسئلہ یاد آگیا فوراً جواب میں کہا حضور یہ تو خلی ہے (جزا)، اس کی اس حاضر جوابی پر اور ایسا انوکھا جواب سکر بادشاہ بہت خوش ہوا حکم دیا کہ اس کو ایک ہزار روپیہ اور انعام دیدو۔

فائدہ

اللہ تعالیٰ کو کس کی کون سی ادا پسند آجائے اور اسے کس انعام کا سبب بنا دے کچھ پتا نہیں، اس لیے بندے کو چاہیے کہ خیر و بھلائی کا کوئی بھی موقعہ ہاتھ سے نہ جانے دے۔ دیکھا آپ نے کہ اس مچھیرے نے طالب علموں کے ساتھ ایک معمولی بھلائی کی اللہ تعالیٰ نے اس کے بدلے کس قدر دولت سے نوازا، مچھیرے کو اس کا گمان بھی نہ تھا۔ افسوس ان لوگوں پر جو طالبان علوم نبوت کو ذلیل سمجھتے ہیں اور ان کے ساتھ بھلائی نہیں کرتے۔

نیز اس واقعہ سے یہ سبق بھی ملتا ہے کہ دین کی جو بات بھی حاصل ہو سکے اسے حاصل کرنے سے چوکننا نہیں چاہیے، کبھی نہ کبھی ضرور کام آئے گی۔ طالب علموں سے اس مچھیرے نے ایک ایسا مسئلہ سنا تھا کہ بظاہر اس کی زندگی میں کبھی بھی اس کی ضرورت نہ پڑتی، لیکن یہ سنی سنائی بات آج اس کے اس قدر کام آئی کہ اسی کی وجہ سے اس کا انعام بچا، ورنہ ملی ملائی دولت اتھ سے جا چکی تھی۔



(۴۵)

سخاوت اسے کہتے ہیں ﴿﴾

دو بھائی تھے، دونوں کا کھیتی باڑی کا کام تھا، دونوں کا آپس میں بٹوارہ ہو چکا تھا، جب دھان کا موسم آتا تو دونوں بھائیوں کا علیحدہ علیحدہ دھان کا ڈھیر لگ جاتا، ایک دن دونوں بھائی ڈھیر کے پاس موجود تھے۔ بڑے بھائی نے چھوٹے بھائی سے کہا کہ تم گھر جا کر کھانا کھا کر آ جاؤ تو میں کھانے جاؤں۔ بڑے بھائی کے کہنے سے جب چھوٹا بھائی چلا گیا تو بڑے بھائی کو احساس ہوا کہ بھائی ہم سے چھوٹا ہے، اس میں پوری سمجھ نہیں ہے، پانچ روپے خرچ کرنے کی جگہ دس روپیہ خرچ کر دیتا ہے، لہذا اس کی مدد کرنی چاہئے۔ یہ سوچ کر اپنے دھان کے ڈھیر سے چار پانچ من دھان اٹھا کر چھوٹے بھائی کے دھان کے ڈھیر میں ڈال دیا۔

جب چھوٹا بھائی کھانا کھا کر آ گیا تو بڑے بھائی سے کہا کہ بھائی صاحب اب آپ بھی گھر جا کر کھانا کھا آئیں تو بڑا بھائی بھی چلا گیا، اب چھوٹے بھائی کے دل میں احساس ہوا کہ بھائی ہم سے بڑے ہیں، مہمان اور خاندان والے سب انھیں کے گھر آتے جاتے ہیں، ان کا خرچ ہم سے زیادہ ہے ان کی کچھ مدد کرنی چاہئے یہ سوچ کر چار پانچ من دھان اپنے دھان کے ڈھیر میں سے نکال کر بڑے بھائی کے دھان کے ڈھیر میں ڈال دیا۔

فائدہ

اللہ رب العزت دل کو دیکھتے ہیں، نہ کہ مال کو، اس نے اس کے مال میں اضافہ کیا اس نے اس کے، اس طرح دونوں کا مال جوں کا توں رہا اور مفت میں ڈھیروں ثواب دونوں نے کما لیا۔ اصل سخاوت یہی ہے کہ چھپ کر کی جائے، حدیث میں آیا ہے کہ اس طرح دے کہ اگر

دائیں ہاتھ سے دے تو بائیں کو پتہ نہ لگے، بائیں سے دے تو دائیں کو پتہ نہ لگے۔ کاش کہ لوگوں میں اسی طرح کا ایک دوسرے کے ساتھ بھلائی کا جذبہ پیدا ہو جاتا تو دنیا بھی جنت بن جاتی۔ افسوس آج لوگوں کا حال یہ ہو چکا ہے کہ اگر ایسا تنہائی کا موقعہ پا جائیں تو دوسرے کے مال کو اپنے میں شامل کر لیں، اپنے میں سے دینے کا تو تصور ہی نہیں کیا جاسکتا۔



(۴۶)

اصلی نقلی کی پہچان کرنے والا اندھا

ایک راجہ تھا، اس کے پاس ایک اندھا آدمی گیا اور کہنے لگا حضور میں تین باتیں جانتا ہوں۔ راجہ نے پوچھا وہ کون سی باتیں ہیں جو تو جانتا ہے؟ ناپینا نے کہا:

(۱) گھوڑوں کی پہچان جانتا ہوں کہ اصلی ہیں یا نقلی۔
 (۲) موتیوں کی پہچان جانتا ہوں کہ سچے ہیں یا کھوئے۔
 (۳) آدمی کی پہچان جانتا ہوں کہ کس خاندان سے ہے۔

اس کی یہ باتیں سن کر راجہ نے وزیر سے کہا اس کو رکھ لو کبھی کام آجائے گا اور اس کو روزانہ پانچ سوگرام چاول اور ڈھائی سوگرام دال دیدیا کرو، کھائے گا اور پڑا رہے گا۔ راجہ کے حکم کے مطابق اس کو رکھ لیا گیا۔ کچھ دنوں کے بعد گھوڑوں کا ایک بہت بڑا سوداگر بہت سے گھوڑے لیکر آیا تو راجہ نے درباری نوکروں سے کہا کہ جا کر دیکھو کوئی اچھا گھوڑا ہو تو ہماری سواری کے لئے خرید لو،

درباری نوکر دیکھنے گئے۔ گھوڑے کے پورے ریوڑ میں ایک گھوڑا پسند کیا تو کسی نے کہا حضور وہ ناپینا کہتا تھا کہ میں گھوڑوں کی پہچان جانتا ہوں اس کو یہ گھوڑا دکھلائیے، کئی مہینے سے مفت میں دال چاول کھا رہا ہے، راجہ نے کہا: ارے ہاں ہاں! اس اندھے کو بلا لاؤ، راجہ کے کہنے سے ناپینا بلا کر لایا گیا، راجہ نے کہا: ابے اندھے! تو کہتا تھا کہ میں گھوڑے کی پہچان جانتا ہوں، ہمارے لئے ایک گھوڑا درباریوں نے پسند کیا ہے اس کو دیکھ تو وہ کیسا ہے۔ ناپینا نے کہا حضور! مجھے اس گھوڑے کے پاس پہنچادیں یا پھر میرے پاس گھوڑا لایا جائے۔ راجہ نے حکم دیا کہ گھوڑا یہاں لایا جائے راجہ کا حکم ہوتے ہی گھوڑے کو لا کر ناپینا کے ہاتھ میں اس کی رتی تھمادی گئی، ناپینا گھوڑے کے اوپر بہت دیر تک ہاتھ پھیرتا رہا، پھر سمجھ کر کہنے لگا حضور گھوڑا تو بہت اچھا ہے، لیکن پانی میں بیٹھ جائیگا۔ راجہ نے کہا ابے اندھے گھوڑا بھی کہیں پانی میں بیٹھتا ہے کیا یہ بھینس ہے جو پانی میں بیٹھ جائے گی۔ ناپینا نے کہا حضور اگر آپ ہماری بات نہیں مانتے تو اس گھوڑے کو پانی کی نہر سے گزار کر دیکھ لیجئے۔ راجہ نے نوکروں کو حکم دیا کہ گھوڑے کو فلاں نہر کے پاس لے جاؤ، نوکر جب گھوڑے کو نہر کے پاس لے گئے تو پانی دیکھتے ہی وہ نہر میں جا کر بیٹھ گیا، نوکروں نے بڑی مشکل سے مار کر پانی سے نکالا اور دربار میں لے جا کر راجہ سے سارا واقعہ بیان کیا راجہ کو بڑا تعجب ہوا کہ ناپینا کی بات صحیح ہوگئی، چنانچہ اس نے ناپینا سے پوچھا کہ آخر گھوڑے کے پانی میں بیٹھ جانے کا سبب کیا ہے؟ ناپینا نے کہا حضور اس گھوڑے کی ماں بچپن میں مر گئی تھی تو اس کو بھینس کا دودھ پلا کر پالا گیا، سوداگر نے کہا حضور واقعی اس کی ماں بچپن میں مر گئی تھی میں اسے بھینس کا دودھ نہ پلاتا تو کیا کرتا، جب ناپینا کی بات صحیح ثابت ہوگئی تو راجہ نے اندھے سے کہا ابے اندھے یہ تو بتا تھے یہ کیسے پتہ چلا کہ اس گھوڑے کی ماں بچپن میں مر گئی تھی اور اس کو بھینس کا دودھ پلایا گیا ہے۔ ناپینا نے کہا حضور گھوڑے کی پیٹھ کی جو ہڈی ہوتی ہے اس سے اس گھوڑے کی پیٹھ کی

بڑی دو انگلی بڑی ہے، یہ بڑی بھینس کا دودھ پلانے سے بڑھ جاتی ہے، راجہ نے کہا یہ اندھا تو بڑے کمال کا آدمی ہے، حکم دیا کہ اس کو آج سے ایک کلو چاول اور پانچ سو گرام دال دی جائے۔ اب کچھ ناپینا کا بھاؤ بڑھا۔

ایک مرتبہ موتیوں کا سودا گر آیا تو راجہ نے اپنے درباریوں سے کہا کہ اگر اچھے ہوں تو لے لو۔ درباریوں نے کہا حضور وہ ناپینا کہتا تھا کہ میں موتیوں کی پہچان بھی جانتا ہوں، اس کو بلا کر موتیوں کی جانچ کرالیں، راجہ نے کہا ہاں یہ اچھا تم نے یاد دلایا۔ راجہ نے حکم دیا کہ اندھے کو فوراً دربار میں حاضر کرو، جب ناپینا دربار میں آیا تو راجہ نے کہا ابے اندھے تو نے کہا تھا کہ موتیوں کی پہچان جانتا ہوں، ہمارے آدمیوں نے چند موتی پسند کئے ہیں اور ہمیں بھی پسند ہیں، بتاؤ یہ سچے ہیں یا کھوٹے؟ ناپینا نے کہا موتی ہمارے ہاتھ میں دیدیجئے موتی اندھے کے ہاتھ میں دیدئے گئے، ناپینا نے ان موتیوں کو اپنے منہ میں ڈال کر دس منٹ کے بعد نکالا اور کہا حضور یہ موتی بالکل کھوٹے ہیں، راجہ نے موتی کے سودا گر کو بلا کر کہا یہ ہمارا ناپینا آدمی بہت تجربہ کار ہے یہ کہتا ہے کہ موتی بالکل کھوٹے ہیں، تم ایسے کھوٹے موتی لے کر ہمارے دربار میں تجارت کیلئے آئے ہو، سودا گرنے کہا: حضور! سچ ہے، یہ موتی بالکل کھوٹے ہیں، مگر میں انہیں صرف اس نیت سے لیکر آیا تھا کہ اس کی پہچان کرنے والا بھی کوئی ہے کہ نہیں؟

راجہ نے ناپینا سے کہا ابے تجھے نظر تو آتا نہیں پھر تو نے کیسے سمجھ لیا کہ یہ موتی کھوٹے ہیں، ناپینا نے کہا حضور میں ان موتیوں کو منہ میں ڈال کر دس منٹ تک گھماتا رہا مگر کچھ پتہ نہ چلا کیونکہ جو سچے موتی ہوتے ہیں اس کو منہ میں ڈالنے سے دو چار منٹ ہی میں لعاب پیدا ہونے لگتا ہے اور اگر کھوٹے ہوتے ہیں تو منہ میں خراش پیدا ہونے لگتی ہے۔ یہ موتی منہ میں خراش پیدا کر رہے تھے، اس لیے میں سمجھ گیا کہ یہ کھوٹے ہیں۔ ناپینا کی یہ بات سن کر راجہ بہت خوش ہوا اور

وزیر کو حکم دیا کہ اس کو جتنا چاول، دال روزانہ ملتا ہے اس میں کچھ اضافہ کر دو۔ وزیر نے ایک ایک پاؤ چاول، دال کا اضافہ کر دیا۔

راجہ نے ناپینا سے کہا ابے اندھے تیری دو باتیں تو بالکل صحیح ثابت ہو گئیں، تیری ایک بات باقی رہی کہ تو آدمی کی پہچان جانتا ہے کہ وہ کس خاندان کا ہے، تو ہمیں بتا کہ میں کس خاندان کا ہوں؟ ناپینا نے کہا حضور آپ نہ پوچھئے کہ آپ کس خاندان کے ہیں؟ کسی دوسرے آدمی کا خاندان پوچھئے، راجہ نے کہا میں اپنا خاندان تجھ سے پوچھوں گا، دوسرے کا کیوں پوچھوں، ناپینا نے کہا حضور اگر آپ اپنا خاندان پوچھنا چاہتے ہیں تو بھرے دربار میں مت پوچھئے، تنہائی میں پوچھئے راجہ نے کہا میں بھرے دربار میں سب کے سامنے پوچھوں گا، میں راجہ ہوں کسی سے ڈرتا تھوڑے ہی ہوں، ناپینا نے کہا اگر آپ اپنا خاندان بھرے دربار میں سب کے سامنے پوچھنا چاہتے ہیں تو حضور آپ ہمیں معافی نامہ لکھ کر دیں کہ آپ مجھے غصہ میں آکر قتل نہیں کروائیں گے تاکہ میں بالکل بے فکر ہو کر آپ کا خاندان بتا سکوں۔ راجہ نے کہا میں اپنا خاندان تجھ سے پوچھتا ہوں، اس میں تم کو قتل کرنے کی کیا وجہ ہے۔ ناپینا نے کہا نہیں سرکار آپ مجھے پہلے معافی نامہ لکھ کر دیدیں تو میں آپ کا خاندان بتا دوں گا، ناپینا کے کہنے پر راجہ نے اس کو معافی نامہ لکھ کر دیدیا اور کہا ابے اندھے اب بتائیں کس عالی خاندان کا ہوں۔ اس پر ناپینا نے کہا حضور معاف کیجئے گا آپ بٹنے کے خاندان سے ہیں۔

یہ سن کر راجہ کو بڑا تعجب ہوا کہ میں راجہ ہوتے ہوئے بٹنے کے خاندان سے کیسے ہو گیا؟ ناپینا نے کہا حضور آپ کی امی صاحبہ ابھی زندہ ہیں ان سے جا کر آپ پوچھ لیجئے، راجہ اپنی امی کے پاس گیا اور کہا امی ایک اندھا آیا ہوا ہے وہ بہت تجربہ کار ہے۔ اس نے گھوڑے کی پہچان بتادی، موتیوں کو پہچان لیا کہ اصلی ہیں یا نقلی، میں نے اپنے کو پوچھا کہ میں کس خاندان کا ہوں تو کہتا

ہے کہ تو اپنے کے خاندان سے ہے، کیا یہ سچ ہے؟ تو اس کی امی نے کہا بیٹا یہ بات بالکل سچ ہے تو راجہ نے کہا وہ کیسے؟ اس کی امی نے کہا کہ ہمارے کوئی اولاد نہیں تھی، راجدھانی میں دو چار مخصوص آدمیوں نے مشورہ دیا کہ کسی بچے کو گود لے لیا جائے اور خوشی میں شہنائیاں اور باجے بجائے جائیں اور اعلان کر دیا جائے کہ راجہ کے گھر لڑکا ہوا ہے، اگر ایسا نہیں کیا جائیگا تو پھر یہ راج پاٹ اور حکومت کون کریگا، لہذا ان لوگوں کے مشورے کو قبول کر لیا گیا اور شہر میں تلاش ہونے لگی کہ کسی کے گھر خوبصورت اور تندرست بچہ پیدا ہو تو اس کو گود لے لیا جائے۔ اتفاق سے تمہارا جنم ایک بچے کے گھر ہوا، تم خوبصورت اور تندرست تھے، لوگوں نے تم ہی کو گود لینے کا مشورہ دیا تو تمہیں کو گود لے لیا گیا، خوب دھوم دھام ہوئی اور اعلان کر دیا گیا کہ راجہ کے گھر لڑکا پیدا ہوا ہے۔

اس کی امی نے پوچھا بیٹا یہ بات تو صرف دو چار آدمیوں کے علاوہ اور کسی کو معلوم نہیں کہ تم نے مجھے گود لیا ہے، اس اندھے کو کیسے پتہ چلا یہ تو بہت ہی تعجب کی بات ہے۔ اس کی امی نے کہا اس اندھے سے پوچھو تو سہی کہ تجھے کیسے معلوم ہوا کہ تو اپنے کے خاندان سے ہے۔ راجہ نے اندھے کو بلا کر کہا تیری بات تو بالکل صحیح ہے۔ لیکن میری امی کہتی ہیں کہ یہ بات تو کسی کو معلوم نہیں، اس اندھے کو کیسے معلوم ہو گیا۔ راجہ نے کہا ابے اندھے تو وہاں کہاں چھپ کے کھڑا تھا یا کسی نے تجھے بتایا آخر اتنا بڑا راز تجھے کیسے معلوم ہوا؟ نابینا نے کہا حضور نہ تو میں وہاں کہیں چھپا ہوا تھا نہ مجھ سے کسی نے بتلایا اور نہ ہی میں نے کسی سے پوچھا، یہ بات بڑی آسانی سے مجھے معلوم ہو گئی۔ اس طریقہ پر کہ جب میری دو باتیں آپ کے سامنے صحیح ثابت ہو گئیں تو اگر آپ کسی اچھے خاندان سے ہوتے تو مجھے انعام میں زمین جاگیر دیتے یا مکان ہی رہنے کے لئے دیدیتے، اگر اتنا نہ ہوتا تو کچھ رقم تو ضرور ہی انعام میں دیتے، لیکن آپ نے جب بھی انعام دیا تو دال چاول ہی دیا، اس سے صاف معلوم ہو گیا کہ آپ اپنے کے خاندان سے ہیں۔ یہ سن کر بادشاہ

خاموش ہو گیا۔

فائدہ

مزاج، شرافت، تہذیب، بول چال اور رہن سہن میں نسل اور خاندان کا بہت بڑا دخل ہے۔ آدمی جس خاندان کا ہوتا ہے اس خاندان کی تہذیب، عادات و اطوار اور سوچ و فکر نمایاں طور پر اس میں پائی جاتی ہے۔ جس کی وجہ سے ایک مردم شناس انسان پہچان لیتا ہے کہ سامنے والا آدمی کس خاندان کا ہے۔



(۴۷)

گدھے کو بولنا سکھا دو

ایک مالدار آدمی تھا، جو بے حد بخیل تھا۔ اسے ایک مرتبہ مذاق کی سوجھی، تو شہر میں یہ اعلان کرادیا کہ جو کوئی گدھے کو بولنا سکھا دے اس کو بیس ہزار روپیہ انعام دیں گے، اس اعلان کو سن کر لوگوں میں چرچا ہونے لگا کہ گدھا کیسے بولے گا اسکو بولنا کون سکھا سکتا ہے؟ یہ اعلان دور دور تک پہنچ گیا کسی کی ہمت نہیں ہو رہی تھی کہ اس اعلان کو قبول کرے۔ اتفاق سے ایک آدمی تیار ہوا، اس کے دماغ میں ایک بات آگئی اور سیٹھ سے جا کر کہا آپ کے اعلان کو سن کر میں آیا ہوں اور چند شرطوں کے ساتھ گدھے کو بولنا سکھا دوں گا۔ سیٹھ نے کہا وہ شرطیں کیا ہیں؟ آدمی نے کہا:

- ۱- پہلی شرط یہ ہے کہ آدمی رقم یعنی دس ہزار روپیہ آپ ہم کو پہلے دیں۔
- ۲- دوسری شرط یہ کہ دس سال کی مہلت دیں کیونکہ گدھا دو چار سال میں بولنا نہیں سیکھ سکتا۔
- ۳- اور تیسری شرط یہ ہے کہ آپ اپنی پسند کا گدھا خرید کر ہم کو دیں۔

تینوں شرطیں سیٹھ نے منظور کر لیں اور اس آدمی کو دس ہزار روپیہ نقد اور ایک گدھا خرید کر دیدیا، ساتھ ہی دس سال کی مہلت بھی دیدی۔ یہ آدمی جب گدھا لیکر چلا تو لوگوں کو تعجب ہونے لگا اور اس سے پوچھنے لگے کہ آپ اسے بولنا کیسے سکھائیں گے، اس نے جواب دیا کہ آپ صاحبان سمجھتے نہیں یہ سیٹھ بڑا بخیل ہے کسی کو ایک ڈھیلا بھی اللہ کے راستہ میں کبھی نہیں دیتا، تو اللہ تعالیٰ ایسے اٹے راستے سے اس کا پیسہ نکلاتا ہے۔ میں اس دس ہزار روپے میں سے آدمی رقم اللہ تعالیٰ کے نام پر غریبوں کو تقسیم کر دوں گا اور آدمی رقم کا سامان خرید کر گدھے کے اوپر لاد کر تجارت کرتا رہوں گا، اب رہی بات گدھے کے بولنے کی تو میں نے دس سال کی مہلت سیٹھ سے مانگی ہے، اس عرصے میں سیٹھ مر جائے گا یا پھر میں مر جاؤں گا، نہیں تو گدھا ضرور مر جائیگا، اتفاق سے ہم تینوں میں سے اگر کوئی نہیں مرا تو دس سال کی مدت پوری ہونے پر میں گدھے کو خود ہی مار ڈالوں گا اور سیٹھ سے جا کر کہہ دوں گا حضور گدھا بالکل بولنے والا تھا، مگر اتفاق سے اس کی موت آگئی وہ مر گیا یہ بہانہ بناؤں گا۔ کہیں گدھا بولتا ہے البتہ بخیل کی جیب سے پیسہ نکالنے کی یہ ترکیب اللہ تعالیٰ نے میرے دماغ میں ڈالی ہے۔

فائدہ

جو لوگ اپنے مالوں کو اللہ تعالیٰ کے راستے میں خرچ نہیں کرتے، غریبوں و مساکین کو نہیں دیتے، اللہ تعالیٰ ان کے دماغوں میں ایسی ہی ایسی سیدھی باتیں ڈال کر ان کے مالوں کو نکلاتا ہے۔



(۴۸)

﴿میں فقیر نہیں تو تو سخی بھی نہیں﴾

ایک بادشاہ تھے بہت ہی نیک اور سخی، اس کے ایک لڑکا تھا وہ بھی ماشاء اللہ بہت ہی نیک اور سخی تھا، ایک روز اپنے والد صاحب سے کہنے لگا ابا جان اگر آپ مجھے اجازت دیں تو میں ایک آفس شہر کے بیچ میں بناؤں اور ہر راستے کے لئے ایک کھڑکی بناؤں پھر پورے شہر میں منادی کر دی جائے کہ آج سے کوئی فقیر شہر میں بھیک نہیں مانگے گا، شہر کے بیچ ہمارے آفس پر سے سب کو روزانہ کھانے کا خرچ مل جائے گا، جو فقیر جس راستے سے آئے اسی راستے کی کھڑکی پر کھڑا ہو، وہیں سے اسکو مل جائے گا۔ بادشاہ نے کہا بیٹا یہ تو بہت اچھی بات ہے، چنانچہ باپ نے صاحبزادے کو اجازت دیدی۔ اجازت ملنے کے بعد لڑکے نے شہر کے بیچ ایک آفس بنوایا اور جتنے راستے وہاں پر تھے اتنی ہی کھڑکیاں بنوائیں۔ جب آفس بنگر تیار ہو گیا تو اعلان کر دیا کہ فلاں تاریخ سے شہر میں کوئی بھیک نہیں مانگے گا، بلکہ شہر کے بیچ میں بنے ہوئے آفس پر آجائیں اور جس راستے سے آئیں اسی راستے کی کھڑکی پر لائن میں کھڑے ہو جائیں، روز کھانے کا خرچ انشاء اللہ تعالیٰ مل جائیگا۔ یہ اعلان پورے شہر میں ہو گیا، اب شہر میں جتنے بھیک مانگنے والے تھے سب اس دن کا انتظار کرنے لگے جب وہ دن آ گیا تو اعلان کے مطابق شہزادہ وقت پر آفس پر پہنچ گیا، لوگ پہلے ہی سے لائن لگا کر کھڑے ہوئے تھے، اس نے ایک کھڑکی کھولی وہاں جتنے لوگ کھڑے تھے سب کو دے کر دوسری کھڑکی کھولی وہاں پر جو کھڑے تھے ان سب کو دیدیا۔ ایک آدمی کو دیکھا کہ وہ پہلی کھڑکی پر لے چکا ہے پھر دوسری کھڑکی کے پاس بھی کھڑا ہے، لیکن شہزادے نے کچھ نہیں کہا اور دوبارہ بھی دیدیا۔ پھر تیسری کھڑکی کھولی وہاں جتنے سوالی کھڑے تھے ان سب

کو دینے لگا تو کیا بھتا ہے کہ دونوں کھڑکیوں سے لینے والا آدمی تیسری کھڑکی پر بھی کھڑا ہے، اس نے اس کو پھر بھی دیکھا۔ جب چوتھی کھڑکی کھولی تو وہ آدمی چوتھی کھڑکی پر بھی کھڑا ملا، اب شہزادے سے صبر نہیں ہوا اور کہا بابا آپ فقیر نہیں ہیں پہلی کھڑکی پر آپ لے چکے تھے، پھر دوسری اور تیسری کھڑکی پر بھی آپ نے لیا، لگتا ہے آپ فقیر نہیں ہیں، تو اس فقیر نے کہا اگر میں فقیر نہیں تو تو سنی بھی نہیں ہے، یہ لے اپنا پیسہ میں تو چلا۔ یہ کہہ کر جو پیسہ اس کو تینوں کھڑکیوں سے ملا تھا سب اس کے سامنے پھینک دیا اور چلا گیا۔

شہزادے نے بادشاہ سے اس فقیر کا سارا واقعہ بیان کیا اور کہا اتنا جان پہلے ہی دن یہ منظر پیش آتا۔ بادشاہ نے کہا بیٹا کسی کا دل نہ دکھاؤ تھوڑا بہت کچھ نہ کچھ دیدیا کرو۔ معلوم نہیں کس بھیس میں کون آیا ہے۔

فائدہ

باپ نے بالکل سچ بات کہی کہ جس نے بھی ہاتھ پھیلا دیا اس کے ہاتھ پر کچھ نہ کچھ ضرور رکھ دینا جانے کس کو کیا ضرورت ہے۔ چنانچہ نبی اکرم صلی اللہ علیہ وسلم کا ارشاد ہے کہ سائل گھوڑے پر سوار ہو کر آئے تب بھی اس کو کچھ نہ کچھ دے دو۔

وجہ ظاہر ہے کہ کوئی نہ کوئی مجبوری تو ضرور ہی ہوگی اسی وجہ سے تو اس نے ہاتھ پھیلا دیا ہے، ورنہ اپنے آپ کو ہاتھ پھیلا کر کیوں ذلیل کرتا اور بظاہر اس کے پاس جو کچھ دیکھائی دے رہا ہے اولاً کیا ضروری ہے کہ اسی کا ہوا اور اسی کا ہے تو ہو سکتا ہے کہ اس کی ضرورت کے بقدر نہ ہو اس لیے جھڑکنے کے بجائے جو کچھ ہو سکے دیدے ورنہ خوش اسلوبی کے ساتھ منع کر دے۔



(۴۹)

چھو کا ٹیس کے تب بھی کچھ نہیں دوں گا

دو بھائی تھے۔ بڑا بھائی بہت مالدار تھا اور چھوٹا بھائی بے حد غریب۔ چھوٹے بھائی کو ایک روز احساس ہوا کہ بڑے بھائی کے پاس جاؤں شاید اس کو میری غریبی پر رحم آجائے اور کچھ مدد کر دے، یہ سوچ کر بڑے بھائی کے پاس دن میں تقریباً دو بجے گیا اور گھر کے آنگن میں بیٹھ گیا، بڑا بھائی گھر کے اندر بیٹھا ہوا تھا، چھوٹے بھائی کے آنے سے سمجھ گیا کہ یہ کچھ مدد کے لئے آیا ہے، اس لیے اس نے اس سے بات کرنا بھی مناسب نہیں سمجھا اور گھر ہی میں بیٹھا رہا، آنگن میں نکلا ہی نہیں، چھوٹا بھائی بیٹھا رہا یہاں تک کی رات ہو گئی لیکن بڑے نے پوچھا تک نہیں کہ کیسے آئے ہو۔ جب رات ہو گئی تو چھوٹے بھائی نے کہا اب تو مچھر کاٹ رہے ہیں یہ الفاظ سن کر بڑا بھائی گھر کے اندر بیٹھے بیٹھے کہنے لگا اگر کچھ بھی کاٹیں گے تب بھی کچھ نہیں دوں گا، یہ الفاظ جب چھوٹے بھائی نے سنا تو مایوس ہو کر واپس چلا گیا۔

فائدہ

بخل بھی من جانب اللہ ایک لعنت ہے، جس کی وجہ سے انسان کے دل سے شفقت، مہربانی اور رحم دلی نکل جاتی ہے اور اس کی جگہ شقاوت، سختی اور بے دردی پیدا ہو جاتی ہے۔ پس اس کے بعد انسان بظاہر انسان تو رہتا ہے مگر اس کے اندر انسانیت یا آدمیت نام کی کوئی چیز نہیں رہتی۔ اسی کی ایک مثال مذکورہ واقعہ بھی ہے۔



﴿بس الہی﴾

ایک مولوی صاحب بڑے چلبے اور مذاقہ آدمی تھے، اتفاق سے شاعر بھی تھے، ان کے گھر لڑکا پیدا ہوا تو گھر والوں نے پوچھا کہ لڑکے کا نام کیا رکھا جائے، مولوی صاحب نے کہا "نعت الہی" رکھو۔ پھر دوسرا لڑکا پیدا ہوا تو گھر والوں نے پوچھا کہ اس کا نام کیا رکھیں کہا "برکت الہی"۔ تیسرا لڑکا پیدا ہوا تو گھر والوں نے پھر پوچھا کہ اس کا نام کیا رکھا جائے تو مولوی صاحب نے کہا کہ "فضل الہی" رکھو۔ چوتھا لڑکا پیدا ہوا تو پوچھا گیا کہ اس کا نام کیا رکھیں، مولوی صاحب نے کہا کہ "کرم الہی"۔ پھر پانچواں لڑکا پیدا ہوا تو مولوی صاحب نے اس کا نام "رحمت الہی" رکھا۔ چھٹا پیدا ہوا تو "انعام الہی" رکھا۔ جب ساتواں لڑکا پیدا ہوا تو گھر والے پھر پوچھنے لگے کہ مولوی صاحب آپ کے گھر میں ساتواں لڑکا پیدا ہوا ہے، اس کا کیا نام رکھیں تو مولوی صاحب نے کہا اس بچے کا نام "بس الہی" رکھو۔

فائدہ

کسی بھی چیز کی جب کثرت ہو جاتی ہے تو اس کی حیثیت کم ہو جاتی ہے، یہی حال اولاد کا بھی ہے، اس نعمت کی قدر کا حال ان لوگوں سے پوچھیے جن کے اولاد نہیں ہے۔



﴿نقطہ لگا کے دو﴾

ایک خاں صاحب تھے۔ انکا لین دین ایک بننے سے تھا، ایک مرتبہ خاں صاحب ایک سو روپیہ کہیں سے کما کر لائے اور کہا لو بابا یہ ہمارا پیسہ رکھو، بننے نے کہا خاں صاحب آپ کا روپیہ کتنا ہے، خاں صاحب نے کہا او بابا ہم نہیں سمجھتا، بننے نے کہا آپ کا روپیہ ایک سو ہے، خاں صاحب نے کہا ہم سو میں نہیں سمجھتا، بننے نے کہا ایک اور دو نقطے اتنا آپ کا روپیہ ہے، اس پر خاں صاحب نے کہا اچھا بابا ٹھیک ہے تم اس کو رکھو۔ بننے نے سو روپیہ خاں صاحب کا رکھ لیا، گھوم گھام کے چھ مہینہ بعد خاں صاحب آئے اور بننے سے کہا او بابا ہم کو ایک اور ایک نقطہ دید بننے نے دس روپیہ دیدیا۔ خاں صاحب دس روپیہ لے کر چلے گئے، پھر گھوم گھام کر چھ مہینہ کے بعد آئے اور ایک سو روپیہ بننے کو دیئے اور کہا بابا ہمارے اس پیسے کو بھی رکھ لو۔ بننے نے کہا خاں صاحب آپ کا یہ روپیہ کتنا ہے۔ خاں صاحب نے کہا بابا ہم نہیں جانتا، بننے نے کہا ایک سو روپیہ ہے، خاں صاحب نے کہا ہم سو میں نہیں سمجھتا، تو بننے نے کہا ایک اور دو نقطے اتنا پیسہ ہے آپ کا۔ خاں صاحب نے کہا ہاں بابا ٹھیک ہے ایک اور دو نقطے ہمارے اس کو بھی رکھ لو۔ یہ کہہ کر خاں صاحب چلے گئے۔

پھر ایک سال بعد آئے اور بننے سے کہا بابا ہمارا سب پیسہ دیدو، بننے نے دیا ننداری سے ایک سو نوے روپیہ جو خاں صاحب کے تھے دینے لگا تو خاں صاحب روپیہ دیکھتے ہی غصہ میں آگئے اور کہا بننے ہمارا ایک نقطہ تمہارے پاس تھا اور دوبارہ ایک اور دو نقطہ ہم نے تم کو بعد میں دیا، تو ہمارا ایک اور تین نقطے پیسہ ہوا۔ ہم کو کم پیسہ دیتا ہے سو رکابچہ ہم تم کو جان سے مار کر خلاص کر

دیگا، یا پھر دو نقطے پر ایک نقطہ اور اس میں لگا کر ہمارا پیسہ دے، یعنی خاں صاحب اپنا حساب لگا کر بننے سے ایک ہزار کا مطالبہ کر رہا تھا۔ بنیابے چارہ ڈر کے مارے ایک ہزار روپیہ خاں صاحب کو دیا اور اپنا کان پکڑ کر توبہ کی کہ آئندہ اب کسی خاں صاحب کا پیسہ نہیں رکھوں گا۔

فائدہ

کسی کے مال کو زبردستی ہڑپ کرنا یا دھوکہ دے کر لے لینا شریعت کے نزدیک حرام ہے، خواہ وہ کوئی بھی ہو، خصوصاً جب کوئی مسلمان یہ سب کرتا ہے تو اس کا سب سے بڑا نقصان یہ ہوتا ہے کہ غیر مسلمین اسلام اور مسلمانوں سے دور اور بدظن ہو جاتے ہیں، جس کی وجہ سے اسلام کی نشرواشاعت اور تبلیغ متاثر ہوتی ہے، اس لیے مسلمانوں کو کلی طور پر ایسی حرکتوں سے بچنا چاہیے۔



(۵۲)

بگلا بھگت

بگلا ایک پرندہ ہوتا ہے تالاب کے کنارے پھرتا رہتا ہے، مچھلیوں کے علاوہ کچھ نہیں کھاتا۔ ہندو دھرم میں جو بھگت ہوتے ہیں وہ گوشت اور مچھلی بالکل نہیں کھاتے، حتیٰ کہ سچے اور پکے بھگت تو ہوٹل کا پانی تک نہیں پیتے اور حقیقتاً یہی سچے بھگت ہوتے ہیں۔ بگلا مچھلی کے علاوہ کچھ نہیں کھاتا، سوال ہوتا ہے کہ پھر یہ بھگت کیسے ہو گیا، اس کی ایک کہاوٹ ہے اس کو سنئے:

ایک بگلا تھا وہ تالاب میں دن بھر رہتا تھا، لیکن اس تالاب کی ایک مچھلی بھی نہیں کھاتا تھا جبکہ اس کے پیروں سے ٹکراتی تھیں لیکن یہ ان کی طرف نگاہ بھی اٹھا کر نہیں دیکھتا تھا، مچھلیوں نے ایک روز اس بگلے سے پوچھا آپ ہم کو کھاتے کیوں نہیں، بگلے نے جواب دیا کہ اب میں بھگت ہو گیا ہوں اس لئے مچھلیوں کو کھانا بند کر دیا ہوں جب کہ کچھ دور پر ایک دوسرا تالاب تھا، بعض اوقات یہی بگلا وہاں جا کر اس میں سے مچھلیاں کھا کر واپس آجاتا پھر دن بھر اس تالاب کے کنارے بیٹھا رہتا اور اس تالاب کی ایک مچھلی بھی نہ چھوٹا۔ اپنی ہوا جانے کے لئے اس طرح کی چال چل رہا تھا۔

اتفاق سے گرمی کا موسم آ گیا اور تالاب کا پانی سوکھ کر کم ہونے لگا، تو بعض مچھلیوں نے آپس میں مشورہ کیا کہ یہ تالاب چھوٹا ہے ہم کسی بڑے تالاب میں چلے جائیں تو بہت اچھا ہو جائے، یہاں پر لوگ ہم کو ستاتے ہیں اور پرندے بھی آکر کھا جاتے ہیں۔ دوسری مچھلیوں نے کہا ہم کو دوسرے بڑے تالاب میں لے کر کون جائے گا۔ پہلی مچھلیوں نے کہا یہ بگلا جو روزانہ آکر تالاب کے کنارے بیٹھا رہتا ہے وہ بھگت ہو گیا ہے ہمیں کہاں کھاتا ہے، اس لئے ہم کو اس پر اعتماد ہے اور وہ ضرور ہماری مدد کرے گا اور بھگتوں کا بھی کام ہوتا ہے دوسروں کی سیوا کرنا۔ یہ مشورہ کر کے سب مچھلیاں مل کر بگلا بھگت کے پاس گئیں اور اپنی مجبوری بیان کرنے لگیں کہ یہاں پر لوگ ہم کو ستاتے ہیں اور دوسرے پرندے بھی آکر ہم کو کھا جاتے ہیں، لہذا آپ ہم لوگوں کو کسی دوسرے بڑے تالاب میں پہنچادیں تو بڑی مہربانی ہوگی اور ہماری یہ مصیبت ہمیشہ کے لئے ختم ہو جائے گی۔ اس پر بگلے بھگت نے جواب دیا کہ میں تو آپ لوگوں کو چھوٹا بھی پاپ (گناہ) سمجھتا ہوں میں کیسے آپ لوگوں کو پہنچاؤں، یہ سن کر مچھلیاں گڑ گڑانے لگیں اور بگلے سے عاجزانہ طور پر عرض کرنے لگیں کہ آپ تو صرف منہ میں ہم کو دبا کر کسی بڑے تالاب میں لے جا کر چھوڑ

دیں۔ انکے گزرنے پر بگلے نے کہا اُس سب کہتی ہیں تو میں آپ سب کی باتوں کو قبول کر لیتا ہوں اور آپ کی سیوا کیلئے تیار ہوں۔ لیکن سب کو ایک ساتھ نہیں پہنچا سکتا اور پھر ایک دن میں بھی یہ کام مجھ اکیلے سے نہیں ہو پائے گا، ہاں تھوڑی تھوڑی چار چار، چھ چھ مچھلیوں کو روزانہ پہنچا سکتا ہوں، اس کے کہنے پر سب مچھلیاں رضامند ہو گئیں۔ بگلا بھگت نے کہا کہ یہ کام میں کل سے شروع کروں گا۔ کیوں کی آج تو اس کا پیٹ بھرا ہوا تھا۔ مچھلیوں نے کہا ٹھیک ہے، دوسرے دن جب بگلا صبح تالاب پر آیا تو سب مچھلیاں اس کے پاس جمع ہو گئیں کہ جلد سے جلد دوسرے تالاب میں پہنچ جائیں ہر مچھلی کو جلد دوسرے تالاب میں پہنچنے کی تمنا تھی، بگلے نے کہا ایک ساتھ تو میں تم سب کو نہیں اٹھا پاؤں گا، ایک ایک کر کے لے جاؤں گا اس پر سب خاموش ہو گئیں۔

اب یہ بگلا ایک ایک مچھلی کو اٹھاتا اور کچھ دور جا کر ایک درخت پر بیٹھ کر کھا جاتا پھر واپس آتا، ادھر ہر مچھلی کو بڑے تالاب میں جانے کی جلدی تھی اس کے آتے ہی اس کے پیروں میں آکر چمٹ جاتیں، اب اس بگلے کو مچھلیاں تلاش کرنے کی ضرورت نہیں تھی۔ پھر اس میں سے کسی ایک کو اٹھا کر لے جاتا اور درخت پر جا کر کھا جاتا اور واپس آ جاتا۔ ان تالاب والی مچھلیوں سے کون کہے کہ یہ بگلا، بھگت نہیں بلکہ قصائی سے بھی بدتر ہے۔ بہر حال اس بگلے نے چھ چار مہینے تک آرام سے پورے تالاب کی مچھلیاں کھائیں اور پھر بھگت کا بھگت بھی بنا رہا اس کی بھگتی میں ذرہ برابر بھی فرق نہیں آیا۔

فائدہ

یہی حال اس زمانے کے مسلمانوں کا ہو گیا ہے کہ ظلم زیادتی، لوٹ گھسٹ، چوری ڈکیتی، جھوٹ افتراء پردازی، سود خوری، حرام کاری اور حرام خوری کون سا ایسا برا کام ہے جس میں مبتلا نہیں ہیں۔ اور ادھر سچے کچے مسلمان ہونے کا دعویٰ بھی۔ سوال یہ ہے کہ کیا ایک مسلمان

کے لیے اسلام پر ہوتے ہوئے یہ سب کرنا جائز ہے، کیا اسلام کا تقاضہ فقط اسلامی نام رکھ لینے، شادی بیاہ اور موت و پیدائش کے موقعوں پر چند مخصوص رسموں کے ادا کر لینے سے پورا ہو جاتا ہے۔ یا اسلام نام ہے برائیوں، بے حیائیوں، ظلم زیادتیوں اور فواحشات و منکرات سے بچنے اور اچھائیوں کے کرنے کا۔ افسوس کہ مسلمان آج تمام برائیوں میں مبتلا ہے اور اپنے آپ کو مسلمان بھی ظاہر کرتا ہے۔ کاش مسلمان اسلامی تعلیمات پر عمل کر کے نام کا مسلمان نہیں، بلکہ حقیقی مسلمان ہو جاتا۔



(۵۳)

زندہ بھائی کی بیوی بیوہ ہو گئی

دو بھائی تھے انکے ماں باپ کا انتقال ہو چکا تھا، بڑا بھائی کارخانے میں کام کرتا تھا اور چھوٹا بھائی کھانا پکا کر اس کو پہنچانے جاتا۔ ایک دن چھوٹے بھائی نے بڑے بھائی سے کہا بھائی صاحب اگر آپ شادی کر لیں تو مجھے چولہے سے نجات مل جائے گی۔ بڑے بھائی کو یہ مشورہ پسند آ گیا اور کچھ دنوں کے بعد اس نے شادی کر لی۔ اب چھوٹے بھائی کو چولہے سے نجات مل گئی۔ صرف بڑے بھائی کے لئے کارخانے میں کھانا پہنچانے کی ڈیوٹی رہ گئی، تین چار مہینے بھاوج رہی پھر میکے چلی گئی تو چھوٹے بھائی کے اوپر وہی ذمہ داری آ گئی۔ دو چار مہینے کے بعد چھوٹے بھائی نے کہا بھائی جان آپ بھاوج کو بلا لائیں تو مجھے اس چولہے سے نجات مل جائے گی، بڑے بھائی

نے کہا تیرا کہنا تو ٹھیک ہے مگر ایک بات یہ ہے اگر میں بلانے جاؤں گا تو کارخانے سے چھٹی لینی پڑے گی اور پھر میری تنخواہ بھی کٹے گی، اگر تم بلانے چلے جاؤ تو زیادہ اچھا ہوگا، جب چھوٹا بھائی جانے کے لئے تیار ہو گیا، تو بڑا بھائی اس کو سمجھانے لگا، کہ تم وہاں جا کر کیا کہو گے؟

چھوٹے بھائی نے کہا میں تو وہی کہو گا جو آپ مجھ سے کہیں گے، بڑے بھائی نے اس کو نصیحت کرنا شروع کیا اور کہا کہ سنو جب تم وہاں محلے میں پہنچنا تو سب سے پہلے سلام کرنا، وہاں پر آپ کے ہم عمر لڑکے ملیں گے جو تمہاری بھانجی کے گھر تک لے جائیں گے، وہاں جا کر بھی سلام کرنا اور جب بھانجی کے گھر پہنچو گے تو پاس پڑوس کی عورتیں بھی آکر جمع ہو جائیں گی اور تم سے پوچھیں گی کہ کیوں آئے ہو، تو جواب دینا کہ بھانجی کو بلانے آیا ہوں، چھوٹے بھائی نے کہا کہ پھر کیا کہوں گا، بڑے نے کہا کہ اس کے بعد کچھ نہ کہنا، تجھ میں عقل ہے نہیں، زیادہ بولو گے تو تمہاری اور ہماری بے عزتی ہوگی۔

چھوٹا بھائی سلام کر کے چل دیا جب اس قصبے میں پہنچا جہاں اسے جانا تھا تو محلے میں جا کر زور سے سلام کیا، ہم عمر لڑکے تو ہر جگہ ہوتے ہی ہیں ان بچوں نے سلام کا جواب دیا اور اس کو اس کی بھانجی کے گھر پہنچا دیا، گھر پہ جا کر بھی سب کو سلام کیا اور پاس پڑوس کی بہت سی عورتیں جمع ہو گئی، عورتوں کی یہ عجیب خصوصیت ہے کہ پاس پڑوس میں کوئی نیا آدمی آئے تو محلے کی سب عورتیں جمع ہو جائیں گی کہ دیکھیں کون آیا ہے۔ بہر حال جب عورتیں جمع ہو گئیں تو اس سے پوچھنے لگیں کہ کیسے آنا ہوا، لڑکے نے جواب دیا کہ بھانجی کو بلانے کے لئے آیا ہوں ایک عورت نے پوچھا آپ کے بھائی تو اچھے ہیں ان کے پوچھنے پر یہ خاموش رہا کیوں کہ زیادہ بولنے کے لئے بڑے بھائی نے منع کیا تھا، اسکے خاموش رہنے پر عورتوں کو شبہ ہوا، دوسری عورت نے پوچھا آپ کے بھائی کی طبیعت کیسی ہے جب بھی وہ خاموش رہا، اس میں سے کسی عورت نے کہا کیا

پہر ہیں؟ کسی عورت نے کہا کیا ایک سیڈینٹ ہو گیا ہے؟ اس کے جواب میں بھی وہ خاموش چپ چاپ بیٹھا رہا۔ اتفاق سے ایک عورت کو غصہ آ گیا اس نے کہا تمہارے بھائی مر گئے ہیں اس پر بھی وہ خاموش رہا، اب تو عورتوں میں چرمی گویاں ہونے لگیں کہ اس کا بڑا بھائی مر گیا ہے اس وجہ سے اس کی زبان بند ہو گئی ہے۔ اب پاس پڑوس میں ایک شور ہو گیا کہ لڑکی رانڈ ہو گئی یعنی بیوہ ہو گئی اور رونا دھونا شروع ہو گیا۔ مگر یہ بے وقوف کچھ نہیں بولتا اس لئے کہ بڑے بھائی نے منع کیا تھا وہ اس کی پوری پابندی کر رہا تھا۔ یہ بھانجی کے یہاں ٹھہر رہا، دو تین دن کے بعد تیجا ہوا، پھر دسواں بھی ہوا، اس نے تیجا بھی کھایا اور دسواں بھی مگر کچھ بول کر نہیں دیا۔ دسواں کھانے کے بعد جو بولے تو کہا کہ بھانجی کو ہمارے ساتھ بھیج دو، گھر والوں نے کہا اب تو رانڈ ہو گئی ہے اب کیا کر نے بھیجیں، چنانچہ وہ اکیلا واپس چلا آیا۔ دور کا معاملہ تھا جب گھر پہنچا تو بڑے بھائی نے پوچھا تیری بھانجی کہاں ہے اس کو ساتھ میں نہیں لایا۔ چھوٹے بھائی نے جواب دیا کہ وہ تو رانڈ ہو گئی اس لئے انہوں نے میرے ساتھ رخصت نہیں کیا۔ بڑے بھائی نے کہا کہ میں تو زندہ ہوں پھر وہ بیوہ کیسے ہو گئی؟ چھوٹے بھائی نے کہا یہ تو مجھے معلوم نہیں وہاں کے سب لوگ کہہ رہے تھے کہ لڑکی رانڈ ہو گئی۔ بڑے بھائی کو بہت غصہ آیا اور چھوٹے کو سختی کے ساتھ ڈانٹ ڈپٹ کر کہا تو بہت ہی بڑے وقوف ہے میرے ہوتے ہوئے وہ ہرگز رانڈ نہیں ہو سکتی تو کیسی پاگلوں کی باتیں کرتا ہے۔ بڑے بھائی کے دھمکانے سے چھوٹے بھائی کو بھی غصہ آ گیا اور کہنے لگا تیرے زندہ رہنے سے وہ کیوں بیوہ نہیں ہو سکتی، بڑے بھائی نے کہا ہرگز نہیں ہو سکتی، تو چھوٹے بھائی نے کہا تو زندہ تھا تو کیوں رانڈ ہو گئی؟ تو زندہ تھا تو پھوپھی کیوں بیوہ ہو گئی؟ تو زندہ تھا تو چچی کیوں بیوہ ہو گئی؟ تو زندہ تھا تو خالہ کیوں رانڈ ہو گئی؟ اب تیرے زندہ رہنے پر اگر بھانجی رانڈ ہو جائے تو پھر میں کیا کروں۔ چھوٹا بھائی بڑے بھائی کو سمجھانے کے لئے مٹی کی، پھوپھی کی، اور خالہ کی دلیلیں دے رہا ہے کہ وہ

تیرے زندہ رہنے کے باوجود بیوہ ہو گئیں اسی طرح تیرے زندہ رہنے ہوتے بھادج بھی بیوہ ہو گئی تو میں کیا کر سکتا ہوں۔

فائدہ

یہی حال ہندوستان میں موجود بریلوی فرقہ کا ہے کہ خلاف دین و شریعت امور مثلاً دسواں چالیسواں، قبروں پر سجدہ وغیرہ خود کرتے ہیں اور جو لوگ ان سب امور کو خلاف شریعت کہتے ہوئے ان سے خود بھی بچتے ہیں اور لوگوں کو منع بھی کرتے ہیں انھیں کافر کہتے ہی اور جب یہ لوگ کہتے ہیں کہ بھائی ہم کافر نہیں ہیں، ہم کلمہ پڑھتے ہیں، رسول کو مانتے ہیں، نماز روزہ کرتے ہیں، کافر کیسے ہو سکتے ہیں تو کہتے ہیں کہ تمہارے کہنے سے کیا ہوتا ہے تم لوگ کافر ہی ہو۔ اللہ بچائے اس حماقت اور جہالت سے۔



(۵۴)

کام کا ج

اکبر بادشاہ کا ایک سالہ بہت ہی بے وقوف تھا، جس کی وجہ سے دربار میں اس کو کوئی وقعت حاصل نہیں تھی۔ ایک روز بادشاہ کی بیگم نے اپنے بھائی کے لئے بادشاہ سلامت سے سفارش کی کہ آپ بیربل کو ہر کام کے لئے بھیجتے رہتے ہیں، کبھی میرے بھائی کو بھی کوئی کام بتا دیا کریں۔ بادشاہ نے کہا بیربل عقلمند ہے ہر بات کو سمجھتا ہے، ہر کام کو اچھی طرح انجام دیتا ہے،

آپ کے بھائی میں عقل ہی نہیں ہے۔ بیگم صاحبہ نے کہا کوئی کام بتا کر تو دیکھیں، آپ تو بلا وجہ میرے بھائی کو حقیر سمجھتے ہیں۔ بادشاہ نے کہا تم کہتی ہو تو ان کو بھی کوئی کام بتادیں گے۔

ایک مرتبہ بادشاہ کہیں سے آ رہا تھا، راستے میں کتیا نے بچے دے رکھے تھے، بادشاہ کی نظر کتیا پر پڑ گئی، بادشاہ نے اپنی بیگم سے کہا ذرا اپنے بھائی کو بلائیے اس کو ایک کام بتائیں گے۔ بیگم صاحبہ بہت خوش ہوئیں اور بھائی کو بلوایا اور یہ بھی کہلا دیا کہ بادشاہ سلامت آپ کو کچھ کام بتائیں گے، اس لئے جلدی سے آ جاؤ۔ خبر ملتے ہی بھائی دربار میں فوراً حاضر ہو گیا۔ بادشاہ نے اپنے سالے سے کہا فلاں جگہ پر کتیا نے بچہ دیئے ہیں ذرا دیکھ آؤ، یہ سنکر وہ فوراً بھاگا ہوا گیا اور کہا حضور کتیا نے بچے دیئے ہیں بادشاہ نے پوچھا کس دن دیئے ہیں؟ سالے صاحب

نے کہا یہ تو نہیں پوچھا ابھی پوچھ کر آتا ہوں۔ پھر گیا اور پوچھ کر آیا کہ فلاں دن دیئے ہیں۔ بادشاہ نے کہا کل کتنے بچے ہیں؟ سالے نے کہا یہ تو میں نے نہیں گنے تھے، ابھی گن کر آتا ہوں پھر گیا گن کر آیا اور کہا حضور کل سات بچے ہیں، بادشاہ نے پوچھا کون کون سے رنگ کے ہیں؟ سالے نے کہا یہ تو میں نے غور نہیں کیا ابھی دیکھ کر آتا ہوں۔ پھر گیا دیکھ کر آیا اور کہا فلاں فلاں رنگ کے ہیں۔ پھر بادشاہ نے پوچھا اس میں نر کتنے ہیں اور مادہ کتنے ہیں؟ سالے نے کہا حضور یہ تو میں نے نہیں دیکھا ابھی دیکھ کر آتا ہوں۔ پھر گیا دیکھ کر آیا اور کہا چار نر ہیں اور تین مادے ہیں۔ بادشاہ نے کہا اچھا جاؤ وہ چلا گیا۔ بادشاہ نے اپنی بیگم سے کہا آپ نے اپنے بھائی کی عقل اور سمجھ کو دیکھ لیا؟

اب بادشاہ نے بیربل کو بلایا اور کہا فلاں جگہ پر کتیا نے بچہ دیئے ہیں اس کو ذرا دیکھ کر آؤ۔ بیربل گیا اور کچھ دیر کے بعد واپس آیا۔ بادشاہ سے کہنے لگا حضور فلاں جگہ پر کتیا نے بچہ دیئے ہیں اور اس اس رنگ کے ہیں، چار اس میں نر ہیں اور تین مادہ، پوری رپورٹ دیکر بیربل

چلا گیا۔ بادشاہ نے اپنی بیگم سے کہا آپ کے بھائی کو ایک کام کے لئے کتنے چکر کاٹنے پڑے اور بیربل نے ایک ہی چکر میں ساری باتیں بتادیں۔ یہی وجہ ہے کہ بیربل کی دربار میں عظمت ہے اور آپ کے بھائی کی نہیں، اسلئے کہ وہ بے عقل ہے۔ اس کو جو کام بتلائیں وہی کر کے آتا ہے اپنی سمجھ سے کوئی کام نہیں کرتا۔ یہ کہہ کر جب بادشاہ چلا گیا تو بیگم نے اپنے بھائی کو بلا کر خوب سمجھایا کہ اپنی عقل سے کچھ کام نہیں لیتے ہو، کتیا کے بچے کے چکر میں تم نے آخر کتنے چکر کاٹے اور بیربل نے ایک چکر میں ساری باتیں بتادیں، اس لئے تم ذرا سوچ سمجھ کر کام کیا کرو، ایک کام ہوتا ہے دوسرا کاج ہوتا ہے، لہذا جس کام کے لئے انسان کو بھیجا جائے تو اس کام کے ساتھ دوسرا اور کونسا کام اس سے ملتا جلتا ہے اس کو بھی ساتھ میں کر لینا چاہئے، لہذا اب اگر کوئی کام بادشاہ سلامت تم سے کہیں تو ان سب باتوں کا خیال رکھ کر کرنا۔

اتفاق سے بادشاہ بیمار ہو گیا، بیگم صاحبہ نے اپنے بھائی کو بلا کر کہا جاؤ جلد سے جلد حکیم صاحب کو بلا کر لے آؤ، اب حکیم صاحب کو بلانے کیلئے گیا اور راستے بھر سوچتا جا رہا تھا کہ اس کے ساتھ کونسا کام فٹ آتا ہے۔ حکیم صاحب کو بلانا ہے یہ تو ہو گیا کام، اب اسکے ساتھ کاج کیا ہے، لہذا اس کو بھی ساتھ میں کر لوں، ورنہ کتیا کی تحقیق میں جس طرح چکر کاٹنے پڑے تھے اسی طرح اس میں چکر کاٹنے پڑیں۔

اسی غور و فکر میں اس کی سمجھ میں یہ آیا کہ ساتھ میں کفن بھی لیتا چلوں، اگر بادشاہ مر گیا تو بلا وجہ دوبارہ آنا پڑے گا۔ یہ سوچ کر وہ حکیم صاحب سے ملا اور کہا کہ آپ جلدی چلیں بادشاہ بیمار ہو گئے ہیں، یہ کہہ کر خود کفن لینے چلا گیا اور کفن لے کر حکیم صاحب سے پہلے پہنچا تو اس کی بہن نے پوچھا یہ کیا لائے ہو؟ اس نے جواب دیا کفن، تاکہ دوبارہ نہ جانا پڑے۔ حکیم صاحب کو بلانا یہ تو کام تھا اور اس کے ساتھ دوسرا کاج۔ آپ کے حکم پر عمل کیا اور بطور کاج کفن لیتے آیا ہوں

یہ سن کر اس کی بہن حیرت میں پڑ گئی اور اس کی حماقت کا یقین کر لیا۔

فائدہ

عقل اللہ رب العزت کی عطا کردہ نعمتوں میں سے بہت بڑی نعمت ہے، اچھے برے کا فرق، اپنوں اور غیروں کی پہچان، صحیح اور غلط کی شناخت، سوجھ بوجھ اور فہم و بصیرت اسی سے حاصل ہوتی ہے۔ جن کی عقلوں میں فتور ہے وہ کوئی غلط فیصلہ کریں ان پر تو کوئی افسوس نہیں افسوس تو ان لوگوں پر ہے جنہیں اللہ تعالیٰ نے عقل سلیم عطا فرمائی وہ کائنات میں غور و فکر کر کے خدا کی فدائی کے قائل نہیں ہوتے، اس کی قدرت کو تسلیم نہیں کرتے اور اپنے ہاتھوں کے تراشیدہ بتوں کو خدا مانتے ہیں۔



(۵۵)

﴿پتھر کے برابر روپیہ﴾

اکبر بادشاہ کی بیگم نے ایک مرتبہ بادشاہ سے کہا آپ تو ہر وقت بیربل کا ہی دم بھرتے رہتے ہیں جو بھی کام ہو بیربل کو بلا لاؤ۔ ارے میرے بھائی کو بھی کوئی کام بتا دیا کرو، وہ ایسے ہی نالوفنڈ میں گھومتا رہتا ہے کچھ کام کرتا نہیں اگر آپ کوئی کام بتادیں تو وہ اس میں لگا رہے اور اس کا ذہن بھی کھلے۔ بادشاہ نے کہا اچھا بتائیں گے۔ ایک روز بادشاہ نے اپنی بیگم سے کہا اپنے بھائی کو بلاؤ اس کو ایک کام بتائیں گے۔ بیگم صاحبہ نے فوراً اپنے بھائی کو بلوایا اور کہا بھیجا کہ

بادشاہ سلامت تم کو کام سے بھیجنے والے ہیں لہذا جلد سے جلد آ جاؤ۔ خبر ملتے ہی وہ فوراً دربار میں حاضر ہو گیا۔ بادشاہ سلامت نے ایک پتھر کی طرف اشارہ کر کے کہا اس کو بیچ آؤ، وہ پتھر تقریباً دس من وزن کا تھا، اور یہ بھی کہا کہ پتھر میں جتنا وزن ہے اتنا ہی روپیہ وزن میں لے کر آؤ، وہ اس پتھر کو تیل گاڑی میں لاد کر چلا اور دن بھر شہر کی گلی میں گھوم گھوم کر صد لگا تار ہا پتھر لو پتھر لو، اب پتھر کون لے اگر اتفاق سے کوئی پوچھتا کہ اس کی قیمت کیا ہے؟ تو کہتا کہ جتنا اس پتھر میں وزن ہے اتنا ہی روپیہ دینا ہوگا، یہ سن کر لوگ تعجب میں پڑ جاتے اور ہنستے، اس کا مذاق اڑاتے، دن بھر شہر میں گھومتا رہا کسی نے پتھر نہیں خریدا۔ شام کو اپنی بہن کے گھر جا کر پتھر واپس کر دیا اور کہا اتنی قیمت میں پتھر کون خریدے گا، بادشاہ سلامت نے شام کو اپنی صاحبہ سے پوچھا آپ کے بھائی پتھر بیچنے کو گئے تھے کیا ہوا؟

بیگم صاحبہ نے کہا آپ نے کام بتایا تو ایسا بتایا کہ جو عقل کے بھی خلاف ہو۔ اس پتھر کا وزن تقریباً دس من ہے اور آپ نے اتنے ہی وزن میں روپیہ لانے کو کہا اس پتھر کے وزن کے برابر کون روپیہ دے گا؟ آپ خواہ مخواہ میرے بھائی کا مذاق اڑاتے ہیں وہ بے چارہ صبح سے شام تک شہر کی گلیوں میں چکر کاٹتا رہا، آواز لگا تار ہا، آواز لگاتے لگاتے اس کا گلابھی بیٹھ گیا، لیکن پتھر کے برابر اس کی قیمت دینے کو کوئی تیار نہیں ہوا، بلکہ لوگوں نے اس کا مذاق الگ سے اڑایا، وہ اس پتھر کو ہمیں واپس دے کر چلا گیا۔ آپ بیربل کے ذریعہ اس کو بوائے اور اس کے وزن کے برابر روپیہ اس سے لیں تو ہم بھی دیکھیں کہ آپ کا بیربل کتنا عقل مند ہے آج اس کا بھی امتحان ہو جائے گا۔ بادشاہ نے کہا اچھا ابھی ہم اس کو بلا کر بھیجتے ہیں، اسی وقت بیربل کو بلایا اور کہا اس پتھر کو بیچ آؤ اور یہ بھی سمجھ لو اس پتھر کے وزن کے برابر روپیہ لیکر آنا۔ بیربل نے کہا اچھا حضور ابھی جاتا ہوں۔ بیربل پتھر کو تیل گاڑی میں لاد کر چلا اور جہاں بڑے بڑے مالداروں کے مکان تھے

اس چوراہے کے بیچ میں پتھر رکھ دیا اور دور میں لگا کر دیکھنے لگا تو بہت سے لوگ پاس پڑوس کے جمع ہو گئے اور پوچھنے لگے بیربل بھائی یہ کیا کر رہے ہو، بیربل جانا پہچانا آدمی تھا اور پھر دربار میں جو اس کی عزت تھی سب کو ہی معلوم تھی۔ بیربل نے کہا بادشاہ سلامت کے محل تک جانے کا راستہ یہاں سے نکالنا ہے، یہ سن کر بڑے بڑے مالدار گھبرا گئے کیوں کہ ان سب کے مکان گرانے کے بعد ہی وہ راستہ محل تک نکل سکتا تھا۔ اب یہ سب بیربل کو سمجھانے لگے کہ آپ ذرا سا پتھر کو گھما کر راستہ نکالنے کی مہربانی کریں تاکہ ہمارے مکان بیچ جائیں اور اس کے لئے بیربل کو رقم دینے لگے کوئی ایک ہزار دیتا کوئی دو ہزار۔ اس چوراہے سے رقم جمع کر کے دوسرے چوراہے پر لے جا کر پتھر کو گاڑ دیا وہاں بھی یہی بات ہوئی اسی طرح دن بھر میں چار پانچ چوراہے پر پتھر کو رکھا اور اٹھایا، دن بھر میں پتھر کے وزن سے بھی زیادہ روپیہ جمع ہو گیا کیوں کہ اس زمانے میں نوٹ نہیں ہوتے تھے، چاندی اور سونے کا سکہ چلتا تھا۔ شام کو بیربل نے دربار میں حاضر ہو کر عرض کیا حضور یہ آپ کا پتھر ہے اور اسکے وزن کے برابر روپیہ۔ یہ کہہ کر پتھر اور روپیہ بادشاہ کے حوالے کر کے چلا گیا۔

بادشاہ نے اپنی بیگم صاحبہ سے کہا دیکھا بیربل کا معاملہ وہ پتھر بھی واپس لے آیا اور اس کے وزن سے زیادہ روپیہ بھی۔ یہی وجہ ہے کہ میں ہر کام بیربل سے لیتا ہوں۔ اس کے بعد کبھی بھی بیگم صاحبہ نے اپنے بھائی کی سفارش نہیں کی۔

فائدہ

ذہن اور تیز آدمی اپنی ذہانت کے ذریعہ بہت کچھ وہ چیزیں حاصل کر لیتا ہے، جو ایک عام آدمی نہیں حاصل کر پاتا۔ اس لیے اللہ تعالیٰ نے جن حضرات کو ذہانت عطا فرمائی ہے انہیں چاہیے کہ اسے دین کے کاموں میں لگائیں اور اس کے ذریعہ جنت کے اعلیٰ درجات حاصل کریں، جو دائمی

چیز ہے۔ دنیا کے حصول کے لیے اسے خرچ کرنا اور آخرت سے غفلت برتنا ایک اعلیٰ چیز کو معمولی چیز کے لیے استعمال کرنا ہے، جسے کسی بھی صورت سے عقل مندی نہیں کہا جاسکتا۔



(۵۶)

﴿میں تو کہہ دوں گی﴾

ایک راجہ تھا وہ صبح سویرے بیت الخلاء گیا۔ اتفاق سے بیت الخلاء میں ایک بیر پڑا ہوا تھا بیر بہت ہی بہتر پکا ہوا تھا، کسی بچے کی جیب سے یا ہاتھ سے چھوٹ کر گر گیا ہوگا۔ راجہ جب بیت الخلاء میں بیٹھ گئے تب انکی نظر اس بیر پر پڑی، بیر بھی ایسا بہترین پکا ہوا خوب صورت تھا کہ راجہ کی طبیعت للچا گئی، راجہ نے اسے وہاں سے اٹھالیا اور دھو کر کھا گیا۔ سوچا کہ یہاں کون دیکھ رہا ہے، روح تو سب کی یکساں ہوتی ہے چاہے راجہ ہو یا فقیر۔ بیر کھالینے کے بعد راجہ بیت الخلاء سے نکلا نہایا دھویا اور شاہی لباس پہن کر دربار میں پہنچا دوسرے امیر امراء اور وزیر پہلے سے دربار میں موجود تھے۔ دربار میں پہلے تو کچھ دیر گانا بجانا ہوتا ہے وہ گانے والی عورت ہو یا مرد بہر حال گانا ہوتا ہے، گانا ہو جانے کے بعد پھر دربار میں دوسری بات چیت شروع ہوتی ہے۔

جب محفل میں سب لوگ جمع ہو گئے تو گانے والی ایک عورت آئی وہ کچھ دیر تک تو ناچتی رہی پھر اس نے گانا شروع کیا۔ اتفاق سے اس گانے والی عورت نے گانے کی پہلی بحر جو اٹھائی وہ یہ تھی ”راجہ جی میں تو کہہ دوں گی“۔ یہ سن کر راجہ گھبرا گیا اور دل ہی دل میں سوچنے لگا کہ اس نے مجھے کہاں دیکھ لیا کہ میں بیت الخلاء میں بیر کھا رہا تھا۔ راجہ اس گانے والی کو سو سو روپیہ

دینے لگا صرف اس غرض سے کہ یہ مصرعہ نہ گاوے جب اس بحر پر گانے والی کو رقم ملنے لگی تو وہ یہ سمجھی کہ راجہ کو یہ مصرعہ پسند آ گیا ہے اسی وجہ سے مجھے انعام مل رہا ہے۔ ادھر راجہ کا میٹر فاسٹ ہو رہا تھا کہ یہ کم بخت کہاں چھپ کر کھڑی تھی کہ مجھے دیکھ لیا۔ بہر حال اس گانے والی نے پھر کہا ”راجہ جی میں تو کہہ دوں گی“۔

راجہ بہت گھبرایا کہ اس کو کیسے خاموش کیا جائے تو پانچ پانچ سو روپیہ دینے لگا تاکہ یہ خاموش ہو جائے اور بیت الخلاء والی بات اوپن نہ ہونے پائے، جب اسے پانچ پانچ سو روپیہ ملنے لگے تو مارے خوشی کے پھولی نہیں سمائی اور راجہ کی طرف دیکھ دیکھ کر اور انگلی کا اشارہ کر کے گانے لگی ”راجہ جی میں تو کہہ دوں گی“۔ پانچ پانچ سو روپیہ دینے پر بھی جب وہ خاموش نہ ہوئی تو راجہ کو غصہ آ گیا اور گانیوالی سے کہا کہہ دے کہہ دے بیت الخلاء سے اٹھا کر میں نے ایک بیر کھایا ہے۔ اتنا روپیہ دینے کے باوجود کہتی ہے میں کہہ دوں گی تو کہہ دے۔ یعنی راجہ نے خود ہی کہہ دیا کہ میں نے بیت الخلاء سے اٹھا کر بیر کھایا تھا۔

فائدہ

مثل مشہور ہے ”چور کی داڑھی میں تنکا“۔ بعض مرتبہ انسان اپنی حماقتوں سے اپنے راز کو خود ہی فاش کر دیتا ہے، اسی کی ایک مثال یہ واقعہ بھی ہے۔

اس واقعہ سے یہ سبق ضرور ملتا ہے کہ انسان کو تنہائی میں بھی کوئی ایسا عمل نہیں کرنا چاہیے کہ اگر اس پر دوسرا مطلع ہو جائے تو رسوائی اٹھانی پڑے۔ جو لوگ معاصی کا ارتکاب کرتے رہتے ہیں افسوس وہ اس بات کو بھول جاتے ہیں کہ کل میدان محشر میں پوری مخلوق کے سامنے رسوائی اٹھانی پڑے گی۔



تب ہی ٹیڑھا ٹیڑھا اڑ رہا تھا ﴿﴾

دو میاں بیوی تھے میاں بہت ہی سیدھے سادھے تھے، لیکن بیوی بہت ہی کڑے مزاج کی تھی اسلئے اپنے میاں سے کبھی خوش اخلاقی سے بات چیت نہیں کرتی تھی، حالانکہ میاں اس کو خوش کرنے کی بے حد کوشش کرتا تھا۔ بیوی کے لئے اچھا سے اچھا زیور بنوا کے لائے اور کہے کہ دیکھو تمہارے لئے کتنا اچھا زیور بنوا کر لایا ہوں۔ زیور کو دیکھتے ہی بیوی منہ بگاڑ کر کہتی ہے یہ کیا زیور لائے ہو، اس کا گھاٹ تو مینڈک جیسا ہے، تمہیں زیور بنوانا ہی کہاں آتا ہے۔

بیوی کے لئے عمدہ سے عمدہ کپڑا خرید کے لائے اور کہے تمہارے لئے کتنا اچھا کپڑا لایا ہوں، بیوی کپڑے کو دیکھتے ہی منہ بگاڑ کر کہتی ہے کیا کپڑا لائے ہو نہ اس کا رنگ ٹھیک ہے نہ ہی سوت اچھا ہے، ایک مرتبہ ہی دھلنے سے بیکار ہو جائے گا، پیسہ پھینک کر چلے آئے ہو۔ کبھی اچھی سے اچھی مٹھائی لاتا اور کہتا بیوی چکھو تو، دیکھو کتنی عمدہ اور لذیذ مٹھائی ہے، تو بیوی مٹھائی کو منہ میں ڈالتے ہی منہ بگاڑ لیتی اور کہتی تم کو کچھ خریدنا بھی نہیں آتا ہے، تمہارا سب پیسہ مفت میں جاتا ہے، انتہائی ردی مٹھائی ہے۔

بہر حال میاں اپنی بیوی کو خوش کرنے میں کامیاب نہیں ہوا تو اس کے دل میں آیا کہ اس سے بہتر تو یہ ہے کہ خودکشی کر کے مر جاؤں، بھلے ہی جہنم میں جاؤں مگر اس سر پھری بیوی سے نجات مل جائے گی۔ یہ سوچ کر ایک بڑے پہاڑ پر چڑھ گیا اور وہیں سے چھلانگ لگا کر مر جانے کا ارادہ کر لیا۔ اتفاق سے نیچے جو نگاہ پڑی تو دیکھا کہ سامنے والے پہاڑ کی کوہ میں ایک فقیر بیٹھے ہوئے اللہ اللہ کر رہے ہیں، اس نے سوچا ایسے مردوں کا جہنم میں جاؤں گا اس سے بہتر ہے کہ ان

پہاڑ کی خدمت کر کے اللہ تعالیٰ کی رضامندی حاصل کر لوں، یہ سوچ کر وہ پہاڑ سے نیچے اتر آیا اور پہاڑ کی خدمت میں لگ گیا، اب کہیں سے دودھ لے آئے، کہیں سے شکر اور کہیں سے چائے کی پی، بابا کو چائے بنا بنا کر پلاوے، کہیں سے روٹی لائے اور بابا کو کھلائے، کپڑے دھوے، جھاڑو لگا کر صاف ستھرا رکھے۔ غرض کہ جتنی بھی خدمت ہو سکتی تھی کرتا تھا۔ اپنی جانب سے بابا کی خدمت کرنے میں کوئی کسر باقی نہیں رکھتا تھا۔ اللہ تعالیٰ کے فضل و کرم سے بابا صاحب ولایت تھے اس کی خدمت سے بہت خوش ہوئے اور اس کو ایسی دعا دی کہ ماشاء اللہ وہ بھی ولی ہو گیا اور ولایت بھی اتنے اونچے درجے کی ملی کہ وہ آسمان پر اڑنے لگا۔

ایک روز اس کے دل میں یہ احساس ہوا کہ اب تو میں اپنی بیوی کو آسمان پر اڑ کر دکھاؤں تب تو وہ میری تعریف ضرور کرے گی۔ یہ سوچ کر یہ وہیں بابا کے پاس سے اڑا اور اپنے قبضہ تک آیا۔ قصبہ کے اوپر پلین کی طرح چکر کمانے لگا اور اتنا اونچا اڑ رہا تھا کہ پہچانا نہیں جا رہا تھا لڑکوں نے جو دیکھا تو شور کر دیا کہ آدمی آسمان پر اڑ رہا ہے یہ شور اور بچوں کا ہنگامہ سن کر بہت سے لوگ جمع ہو گئے اور اس کو دیکھنے لگے۔ اس کی بیوی بھی گھر سے باہر نکل کر دیکھنے لگی تو دیکھا اتنی ایک آدمی آسمان پر اڑ رہا ہے، اب تو پڑوس میں جتنی عورتیں رہتیں تھی سب کو اس نے آواز لگانا شروع کیا اے فتو! اے حبیبین! اے سلینہ! اے حلیمہ! دیکھو تو سہمی یہ آدمی آسمان پر اڑ رہا ہے، میں ایسے انسان کو ولی سمجھتی ہوں جو اللہ کی راہ میں فنا ہو جائے، ہمارے جو مرد ہیں نا وہ نفس ہست، دنیا کے غلام، دنیا کی خواہشات سے ان کا پیٹ ہی نہیں بھرتا۔

اس نے اڑتے اڑتے ہی نیچے دیکھا کہ نیچے ایک اچھا خاصا مجمع مردوں عورتوں اور بچوں کا جمع ہو گیا ہے اور سب مجھ کو ہی دیکھ رہے ہیں، اس نے سوچا ان دیکھنے والوں میں میری بیوی بھی ہوگی اور یقیناً مجھے دیکھ لیا ہوگا۔ بہر حال کچھ دیر تک تو وہ اڑتا رہا پھر کچھ دور جا کر زمین پر

اترا اور وہیں سے پیدل چل کر اپنے گھر آیا۔ اس کو اپنے گھر سے نکلے ہوئے تقریباً دو ڈیڑھ سال ہو گئے تھے جیسے ہی اس نے اپنا قدم گھر میں رکھا بیوی اس پر برس پڑی اور اس کا ٹیپ ریکارڈ بینا شروع ہو گیا کہ اتنے عرصے تک تو کہاں مر گیا تھا۔ میاں نے کہا میں ایک اللہ والے بابا کی خدمت کرنے کے لیے ان کے پاس رک گیا تھا۔ بیوی کی لسنر انیاں اور بڑھ گئیں اور کہنے لگی تو یہ اللہ والوں کی خدمت کرے گا تو توپکا "دہا بڑا" (دہا بانی) ہے اولیاء کا منکر، تو بھلا کیا اللہ والے بابا کی خدمت کرے گا۔ ایک اللہ والے کو تو میں نے آج اپنی آنکھوں سے یہاں گھر پر بیٹھے بیٹھے دیکھ لیا۔ میاں نے پوچھا وہ اللہ والے آپ کو یہاں گھر پر بیٹھے کہاں سے مل گئے؟ بیوی نے کہا یہاں پر آج ایک اللہ والے آسمان پر اڑ رہے تھے اور اس قصبہ کے سیکڑوں آدمیوں عورتوں اور بچوں نے دیکھا، میاں نے کہا جا رہے جا جھوٹی کہیں کی، کہیں آدمی آسمان پر اڑتا ہے؟ بیوی نے کہا میں بالکل سچ کہتی ہوں اور پھر میں نے اکیلے ہی نہیں دیکھا اگر آپ کو میری بات پر یقین نہیں آتا ہے تو سیکڑوں سے، حلیمہ سے، حسینہ سے پوچھ لو، یہ سب عورتیں اس وقت موجود تھیں بلکہ پورے قصبہ کے لوگوں نے دیکھا، تیرا تو عقیدہ خراب ہو گیا ہے تیرے پر وہا بیت سوار ہو گئی ہے، اسی وجہ سے تو اولیاء اللہ کو ماننا ہی نہیں۔ میاں نے پوچھا کیا سچ آسمان پر اڑ رہا تھا، بیوی نے کہا خدا کی قسم بالکل سچ بولتی ہوں میں نے اپنی آنکھوں سے اللہ والے کو اڑتے ہوئے دیکھا۔ میاں نے کہا اسے پہچانا نہیں وہ میں ہی تھا جو آسمان پر اڑ رہا تھا۔ یہ سکر بیوی کا چہرہ پھیکا پڑ گیا اور تعجب سے کہنے لگی کیا واقعی تو ہی آسمان پر اڑ رہا تھا، میاں نے کہا ہاں بیوی وہ میں ہی تھا، تو بیوی منہ بگاڑ کر کہنے لگی تب ہی تو میٹر ہائیز ہاڑ رہا تھا، اسی وجہ سے میں سوچ رہی تھی کہ یہ میٹر ہائیز کیوں اڑ رہا ہے، اس کی وجہ یہی تھی کہ وہ تو تھا۔

فائدہ

عورت کے متعلق حدیث میں آیا ہے کہ اس کی پیدائش بائیں پسلی سے ہوئی ہے۔ بائیں پسلی نیزہ سی ہوتی ہے اس لیے اس کے مزاج میں بھی کچھ نہ کچھ نیزہا پن ضرور رہے گا، اسی وجہ سے حدیث شریف میں ان لوگوں کی فضیلت آئی ہے جو اپنی بیویوں اور بچوں کے ساتھ حسن خلق کا معاملہ کرتے ہیں۔



(۵۸)

تبرک میں ڈارھی تقسیم ہو گئی

ایک چھوٹا سا قصبہ تھا اس میں ایک مسجد تھی، قصبہ والوں نے ایک نقلی مولوی کو امامت کے لئے رکھ لیا تھا۔ وہ مولوی کسی دوسرے مولوی کو قصبہ میں آنے نہیں دیتا تھا وہ سمجھتا تھا کہ اگر کوئی دوسرا مولوی آجائے گا تو میرا بھاؤ گر جائے گا۔ اتفاق سے ایک حق پرست عالم کہیں سے اس قصبہ میں چلے آئے اور وہیں ان کو رات ہو گئی، انھوں نے سوچا کہ رات مسجد میں گزار لوں، یہ سوچ کر مسجد میں چلے گئے، اتفاق سے عشاء کی جماعت ہو چکی تھی کچھ صاحبان ابھی بیٹھے ہوئے تھے، آنے والے مولوی صاحب نے سلام کیا مگر کسی نے سلام کا جواب نہیں دیا، اس لئے کہ ان مولوی صاحب کی ڈارھی شریعت کے مطابق لمبی تھی، جس سے بات واضح تھی کہ مولوی صاحب باہلی ہیں۔ آج ہندوستان میں اس قسم کی جہالت ہے کہ لمبی ڈارھی والوں کو وہاں کہا جاتا ہے اور

تراش خراش والی چھوٹی ڈارھی والے کو سنی۔ سنیوں کا کہنا ہے کہ وہابی کے سلام کا جواب دینے سے سنی ایمان سے خارج ہو جائے گا اور نکاح ٹوٹ جائے گا۔

یہ نئے مولوی صاحب جب مسجد میں داخل ہوئے تو لوگوں نے پوچھا کہ آپ کون ہیں اور کہاں سے آئے ہیں؟ انھوں نے جواب دیا میں عالم ہوں گجرات سے آیا ہوں، لوگوں نے پوچھا مسجد میں کیوں آئے ہو؟ انھوں نے کہا ایک رات مسجد میں ٹھہروں گا، صبح کو چلا جاؤں گا۔ ان لوگوں نے کہا یہاں پر رات ٹھہرنے کی کسی کو اجازت نہیں ہے۔ انھوں نے کہا میں کوئی چور چکا نہیں ہوں اگر یہاں کوئی ہوٹل ہوتا تو میں اسی میں کمرہ لیکر ٹھہر جاتا۔ ان لوگوں نے کہا اگر تم کو یہاں رات رکنا ہے تو ہمارے مولوی صاحب سے مناظرہ کرنا ہوگا۔

آجکل مناظرے کا رواج ہو گیا ہے خود کو تو استیجے تک کا مسئلہ معلوم نہیں اور مناظرہ کرنے کرانے کے لئے تیار ہیں۔ بہر حال ان مولوی صاحب نے سوچا مناظرہ کر لیا جائے اور ہار مان کر ایک رات یہاں رہ لیں اس سردی میں کہاں جائیں، سردی کا زمانہ تھا۔ مولوی صاحب بھی سیاسی آدمی تھے، انھوں نے مناظرہ قبول کر لیا اور کہا بلاؤ اپنے مولوی صاحب کو، ان لوگوں نے ایک آدمی کو بھیجا کہ اپنے مولوی صاحب کو بلاؤ اور کہنا کہ ایک وہابی آیا ہے اس سے مناظرہ کرنا ہے وہ گیا اور مولوی صاحب کو بلایا۔ جب وہ آئے تو انھوں نے مولوی صاحب سے پوچھا آپ سندی عالم ہیں؟ مولوی صاحب نے جواب دیا جی ہاں۔ پوچھا کہاں کی سند ہے؟ مولوی صاحب نے کہا دیوبند کی۔ دیوبند کا نام سنتے ہی سب چونک گئے کہ اب تو اس کے وہابی ہونے میں کوئی شک کی گنجائش ہی نہیں۔

مقامی مولوی نے پوچھا تم سوال کرتے ہو کہ میں سوال کروں؟ مولوی صاحب کو ہار مان کر ایک رات مسجد میں رکنا تھا اس لئے کہا کہ آپ ہی سوال کریں۔ مقامی مولوی نے ایک

سول دائرہ بنا کر پوچھا بتا یہ کیا ہے؟ اب گول دائرے میں بیچارہ کیا بتائے کوئی عربی عبارت یا فارسی عبارت ہوتی تو پڑھ کر مطلب بتلاتے، اس گول دائرے میں کیا بتائے۔ مولوی صاحب تیز آدمی تو تھے ہی سمجھ گئے کہ یہ سب کے سب بالکل ہی گئے گزرے جاہل قسم کے لوگ ہیں اور ان کا مولوی اندھوں میں کا نا راجہ بنا ہوا۔ مولوی صاحب نے مقامی مولوی کی تعریف کرنی شروع کر دی کہا ماشاء اللہ آپ تو معرفت کی منزل طے کر چکے ہیں، حضرت جی میں تو وہاں تک نہیں پہنچا یہ تو آپ ہی بتا سکتے ہیں اگر آپ بتادیں تو بڑی مہربانی ہوگی۔ یہ الفاظ سنتے ہی مقتدی سب پھول گئے اور آپس میں کہنے لگے کہ ہمارے مولوی صاحب کے سوال کا جواب دنیا میں کسی کے پاس نہیں۔

آنے والے مولوی نے کہا حضرت جی آپ ہی بتادیں تو بڑی مہربانی ہوگی کہ یہ گول دائرہ کیا ہے میری سمجھ میں نہیں آیا، تو مقامی مولوی نے اپنے معتقدین کی طرف مخاطب ہو کر کہا کہ یہ ”دہا پڑے“ کیا جانیں، ارے یہ گول دائرہ باجرے کی روٹی ہے وہ گول ہی بنتی ہے اور ہم لوگ سردی کے موسم میں باجرے ہی کی روٹی کھاتے ہیں۔ یہ سن کر آنے والے مولوی صاحب نے اس مولوی کے داڑھی کا ایک بال توڑ کر اس کو چوما، آنکھوں سے لگایا، سر پے رکھا اور کہا خدا کی قسم ایسا عالم میں نے اپنی زندگی میں نہیں دیکھا، جس گھر میں آپ کے مولوی صاحب کی داڑھی کا ایک بال ہوگا اس کے گھر میں قیامت تک برکت ختم نہیں ہوگی۔ یہ اعلان سنتے ہی جتنے لوگ وہاں پر موجود تھے سب کے سب اس کی داڑھی پر ٹوٹ پڑے اور کھچ کر کے ساری داڑھی اکھاڑ لے گئے۔ مولوی صاحب تو بیہوش ہو کر زمین پر گر پڑے لوگوں نے انکو اٹھا کر کمرے میں چارپائی پر ڈال دیا۔ اتفاق سے گاؤں کے چودھری پہلے سے کہیں باہر گئے ہوئے تھے وہ دوسرے دن گھر آئے اور بیوی نے سارا واقعہ بیان کیا تو چودھری نے کہا ابھی میں بھی دوچار بال اکھاڑ کر

لاتا ہوں، چودھری کی بیوی نے کہا اب تو ایک بال بھی داڑھی میں نہیں بچے جتنے بال تھے سب لوگ اکھاڑ لے گئے، چودھری نے کہا اگر بال نہیں ہیں تو کیا ہوا میں اس کی چھڑی برکت کے لئے اتار کر لاتا ہوں۔

فائدہ

یہیں سے یہ مثل مشہور ہو گئی کہ ہوش میں رہنا کہیں ”تبرک میں داڑھی تقسیم نہ ہو جائے“۔ یہاں ہندوستان میں بریلوی طبقہ کے مولویوں نے آخرت سے بے پرواہ ہو کر حقیر دنیا کے حصول کے لیے جاہل عوام کو نہ جانے کس کس طرح سے بیوقوف بنا رکھا ہے، انھیں میں سے ایک یہ بھی ہے کہ علمائے حق کو وہابی کہہ کر ان سے نہ ملنے دیتے ہیں اور نہ ان کی باتیں سننے دیتے ہیں تا کہ ان کے پھندے سے کبھی بھی نہ نکل سکیں اور اگر کسی نے سن لیا یا ملاقات کر لی تو اس پر کفر کا فتویٰ لگا کر جماعت سے بائیکاٹ کر دیتے ہیں۔ اس لیے بیچاروں کے کانوں میں تا حیات حق بات پہنچ نہیں پاتی اور وہ گمراہی کے دلدل میں پھنسے رہ جاتے ہیں۔ یا اسفا



(۵۹)

﴿نفع میرا نقصان تمہارا﴾

دو بھائی تھے، بڑا بہت مالدار تھا چھوٹا غریب تھا۔ اتفاق سے بڑے بھائی کا انتقال ہو گیا تو اس کی بیوی رونے لگی۔ اڑوس پڑوس کے مرد و عورت سب اسے تسلی دینے کے لیے جمع ہو

گئے، ان لوگوں میں اس کا غریب دیور بھی تھا۔ عورت نے روتے روتے کہا ہزاروں روپیہ خرچ کر کے یہ بلڈنگ بنوائی ہے اب اس میں کون رہے گا، تو دیور نے کہا بھابھی آپ کیوں روتی ہیں میں تو زندہ ہوں، میں رہوں گا۔ پھر عورت نے روتے روتے کہا پچاس پچاس ہزار روپیہ کی کار خرید کر گیا ہے اس میں کون تفریح کرے گا؟ دیور پھر بول پڑا اور کہا بھابھی صاحبہ میں تفریح کروں گا، تو کا ہے کوروتی ہے۔

عورت نے روتے روتے پھر کہا ہزاروں روپیہ خرچ کر کے باغ لگوایا اس میں کون ٹہلے گا؟ دیور نے کہا بھابھی رومت میں ٹہلوں گا۔ ہر بات کا جواب دیور دے رہا تھا دوسرے لوگ خاموش بیٹھے ہوئے تھے۔ عورت نے پھر روتے ہوئے کہا پچاس ہزار کا قرض چھوڑ کر گیا ہے اس کو کون ادا کرے گا۔ تو دیور نے دوسرے لوگوں کو مخاطب کر کے کہا: ارے بھائی تم لوگ بھی تو کچھ بولو گے، میں اکیلا ہی ہر بار بول رہا ہوں اور آپ سب صاحبان خاموش بیٹھے ہوئے ہیں یہ کون سی شرافت ہے ہماری بھابھی صاحبہ کا یہ آخری سوال ہے، کم سے کم اس کا تو جواب دے دیں، بڑی مہربانی ہوگی۔

فائدہ

یہی حال اس زمانے کے اکثر لوگوں کا ہے کہ نفع میں ہر ایک شامل ہونا چاہتا ہے، لیکن گھائے یا مصیبت کے وقت دامن جھاڑ لیتا ہے۔ فقط معمولی دنیا کے حصول کے لیے تعلقات رکھے جاتے ہیں اور جب معمولی نقصان کا اندیشہ ہوتا ہے تو انسانیت و شرافت کو پس پست ڈالتے ہوئے تعلقات ختم کر لیے جاتے ہیں۔



﴿جو تو میرا تو سب میرا﴾

ہارون الرشید رحمۃ اللہ علیہ بغداد کے بادشاہ تھے اور بہت ہی نیک ولی صفت تھے، ان کے پاس ایک حبشی لونڈی تھی، کالی اس قدر کہ آنکھیں صرف اس کی نظر آتی تھیں، لیکن بادشاہ سلامت اس کو بہت چاہتا تھا اور ہر وقت اپنے ساتھ رکھتا تھا۔ کبھی کبھی درباری لوگ بادشاہ سے کہتے تھے کہ آپ کی حکومت میں لونڈیوں کی کیا کمی ہے، آپ کسی اچھی خوبصورت لونڈی کو ساتھ میں رکھا کریں یہ کالی بطاخ لونڈی آپ کے ساتھ اچھی معلوم نہیں ہوتی۔ بادشاہ سلامت ہنس کر بات ٹال دیتے تھے۔ ایک روز بادشاہ کے دل میں آیا کہ ان درباریوں کے سوال کا جواب ہو جانا چاہیے چنانچہ ایک دن بھرے دربار میں بادشاہ نے کہا آج ہم ایک اعلان کرتے ہیں آپ صاحبان کان لگا کر سن لیں، سب درباری چونک گئے کہ نامعلوم کیا اعلان ہوگا جب سب کی نگاہیں اور کان اعلان سننے کے لئے چوکنا ہو گئے تو بادشاہ سلامت نے کہا: میری حکومت میں جو کچھ ہے اور جتنا ہے اس میں سے جس انسان کو جو چیز پسند ہو اس پر اپنا ہاتھ رکھ دے وہ چیز اس کی ہو جائے گی۔ یہ اعلان سنتے ہی لوگوں میں بھگدڑ مچ گئی کہ پہلے ہاتھ رکھ دیں ورنہ کوئی دوسرا رکھ دے گا۔ الحاصل جس کو جو چیز پسند آئی سب لوگوں نے اس پر اپنا ہاتھ رکھ دیا۔ بادشاہ کے پاس کوئی آدمی نہیں بچا جس نے کسی نہ کسی چیز پر ہاتھ نہ رکھا ہو سوائے اس کالی بطاخ لونڈی کے بادشاہ جسے بہت چاہتا تھا وہ بادشاہ کے پاس کھڑی مسکراتی رہی اور کسی چیز کے اوپر ہاتھ نہیں رکھا۔ بادشاہ نے اس سے کہا تجھے کوئی چیز پسند نہیں ہے کیا؟ لونڈی نے کہا پسند تو ہے بادشاہ نے کہا جب پسند ہے تو تو بھی اپنا ہاتھ اس کے اوپر رکھ دے۔ لونڈی نے کہا میں جس پر ہاتھ رکھوں گی کیا وہ


میرا ہو جائے گا بادشاہ نے کہا ہاں جس پر ہاتھ رکھے گی وہ تیرا ہو جائے گا۔ یہ سن کر لونڈی نے اپنا ہاتھ ہارون الرشید بادشاہ کے اوپر رکھ دیا اور کہا مجھے آپ پسند ہیں۔ یہ نظارہ دیکھ کر سب کے سب درباری شرمندہ ہو گئے کہ ہماری عقل کہاں ماری گئی تھی اگر ہم بھی بادشاہ کے اوپر ہاتھ رکھ دیتے تو بادشاہ ہمارا ہو جاتا، جب بادشاہ ہمارا ہو جاتا تو ساری حکومت ہماری ہو جاتی۔

سب کے سب درباریوں کے سوال کا جواب ہو گیا کہ تم لوگ مال و دولت سے محبت رکھتے ہو اور یہ لونڈی مجھ سے، اس لئے اس کو سب سے زیادہ چاہتا ہوں اور اپنے ساتھ رکھتا ہوں۔

فائدہ

اصل یہی ہے کہ آدمی جس سے اظہار تعلق کرے تو پھر کیسے ہو کر اس کے ہر حکم پر جان قربان کر دے، اس کے حکم کی اطاعت سے مانع نہ تو کوئی دولت ہو اور نہ کوئی طاقت، محبت اور تعلق درحقیقت اسی کو کہتے ہیں۔ اور اگر یہ جذبہ نہیں ہے تو صحیح بات یہ ہے اس کو محبت ہے ہی نہیں، بلکہ اپنے دعوے میں جھوٹا ہے۔

جیسے ہندوستان میں بریلوی فرقہ ہے، اسے نبی اکرم صلی اللہ علیہ وسلم سے بے پناہ محبت کا دعویٰ ہے، لیکن آپ ﷺ کی کسی بھی بات کو ماننے کے لیے تیار نہیں ہے۔ یہی وجہ ہے کہ روزانہ نئی خرافات و بدعات ایجاد کر کے حلوے مانڈے کا انتظام کرتے رہتے ہیں، اگر نبی ﷺ سے محبت ہوتی تو خلاف شریعت و سنت کوئی عمل کرنے کی ضمیر کیسے اجازت دیتا۔



تین بیسوسو

ایک چھوٹا سا قصبہ تھا وہاں کا چودھری تین بیسوسو یعنی تین بیس کا سو روپیہ گنتا تھا، جب کوئی قرض لینے اس کے پاس آتا تو تین بیس کا سو گن کر دیتا تھا، ایک مرتبہ سب لوگ چوراہے پر بیٹھے بات چیت کر رہے تھے تو چودھری نے کہا تین بیسوا ایک سو ہوتا ہے۔ گاؤں والے چودھری کا لحاظ کرتے تھے اس وجہ سے ان کی بات کوئی جھلانا نہیں تھا، ایک نوجوان لڑکا تعلیم یافتہ اتفاق سے بیٹھا ہوا تھا اس نے چودھری صاحب سے کہا کہ تین بیسوا ایک سو ہوتا ہے، یہ آپ نے کہاں سے سیکھا، چودھری نے کہا اس میں سیکھنے کی کیا ضرورت ہے ہمارے باپ دادا اسی طرح گنتے آرہے ہیں۔ لڑکے نے کہا آپ کے باپ دادا سب غلط گنتے تھے تین بیسوا ایک سو نہیں ہوتا بلکہ پانچ بیسوا ایک سو ہوتا ہے، اب پوری جماعت میں چودھری صاحب کی بے عزتی ہو رہی تھی یہ چودھری کو کب برداشت تھا۔ چودھری نے لڑکے سے کہا تو چھوٹا ہے چاہے اس پر شرط لگا لے، لڑکے نے قبول کر لیا اور ایک ہزار روپیہ کی شرط لگا کر فیصلے کی تاریخ طے کر لی، اور یہ بھی طے کر لیا کہ فیصلے کے لیے آس پاس کے چودھریوں کو بلایا جائے وہ جو فیصلہ دیں، ہم دونوں کو منظور ہو۔

بات ختم ہونے کے بعد چودھری اپنے گھر گیا اور اس لڑکے کی شکایت اپنی بیوی سے کرنے لگا کہ وہ عجیب لڑکا ہے مجھے تو اس کا عقیدہ وہابیوں جیسا معلوم ہوتا ہے۔ بیوی نے پوچھا آخر بات کیا ہے ذرا بتاؤ تو صحیح۔ چودھری نے کہا وہ لڑکا جو پڑھ کر آیا ہے وہ پانچ بیسوا کو ایک سو بتاتا ہے، جب کہ ہمارے باپ دادا سب کے سب تین بیسوا کو ایک سو گنتے تھے۔ بیوی نے پوچھا پھر کیا ہوا۔ چودھری نے

کہا کہ میرے اور اس کے درمیان ایک ہزار روپیہ کی شرط لگی ہے کہ اگر پانچ بیسوا کو ایک سو ہوتا ہے تو میں اس کو ایک ہزار روپیہ بطور جرمانہ دوں گا اور اگر تین بیسوا کو ایک سو ہوتا ہے تو وہ مجھے ایک ہزار روپیہ دے گا۔ بیوی نے پوچھا آپ دونوں کا فیصلہ کون کریگا؟ چودھری نے کہا اطراف کے سب چودھریوں کو بلایا گیا ہے وہ فیصلہ دیں گے۔ بیوی سمجھ دار تھی اس نے کہا چودھری صاحب آپ ہار جاؤ گے۔ یہ سن کر چودھری چونکا کہا کیسے ہار جاؤں گا۔ بیوی نے کہا صحیح یہی ہے کہ پانچ بیسوا کو ایک سو ہوتا ہے۔ بیوی کی یہ بات سن کر وہ سہم گیا اور کچھ دیر سوچتا رہا پھر بولا کہ کوئی بات نہیں ہے میں بالکل ہار نہیں سکتا۔ بیوی نے کہا جب سب چودھری پانچ بیسوا کو ایک سو کہیں گے تو آپ کیسے نہیں ہاریں گے۔ چودھری نے کہا کہ جب میں قبول کروں گا تب ہاروں گا اور میں جب مانوں گا ہی نہیں اور اپنی ہی بات ٹھوک ٹھوک کرتا رہوں گا تین بیسوسو، تین بیسوسو تو پھر کیسے ہاروں گا؟

فائدہ

اصل بگاڑ یہی ہے کہ جب انسان یہ فیصلہ کر لے کہ ہمیں کوئی بات مانتی ہی نہیں ہے، خواہ حق ہی ہو، ہمیں تو اپنی بات اونچی رکھنی ہے۔ تو اب اس کے اصلاح کی کوئی امید نہیں رہ جاتی۔ اس وقت امت میں جس قدر بگاڑ ہے اس میں اس سوچ کا بہت بڑا دخل ہے۔ اسی نے اصلاح کے تمام دروازوں کو بند کر کے رکھ دیا ہے، اس لیے کہ کوئی بھی اپنی ضد کے سامنے حق بات قبول کرنے کے لیے تیار نہیں ہے۔

پانچ سو روپے والا طوطا

ایک آدمی نے ایک طوطا پالا اور اس کو سکھلایا "پانچ سو روپے"۔ جب وہ بولنے میں

خوب اچھی طرح ماہر ہو گیا تو مالک بہت ہی خوبصورت پنجرہ لے آیا اور اس میں طوطے کو ڈال کر منڈی بیچنے لے گیا۔ ایک مالدار آدمی منڈی میں ٹہل رہا تھا اس کو طوطا پسند آ گیا۔ اس نے اس کے مالک سے پوچھا طوطے کی قیمت کیا ہے؟ مالک نے کہا حضور طوطے کی قیمت اسی سے پوچھو۔ خریدار نے طوطے سے پوچھا تیری قیمت کیا ہے؟ طوطے نے کہا پانچ سو روپے۔ خریدار یہ سن کر بہت خوش ہوا، فوراً جیب سے پانچ سو روپے نکال کر دیئے اور طوطے کو لے کر چلا گیا۔ جب گھر گیا تو طوطے سے کہا: طوطا کیا کھائے گا؟ طوطے نے کہا پانچ سو روپے۔ اس نے پوچھا اس کے علاوہ اور بھی کچھ بولنا جانتا ہے؟ طوطے نے کہا پانچ سو روپے۔ اب جو بات بھی طوطے سے پوچھتا طوطا اس کے جواب میں پانچ سو روپے کہتا۔ اس کے علاوہ اس کو کچھ سکھلایا ہی نہیں گیا تھا۔

فائدہ

یہی حال اس زمانے کے بدعتی مولویوں اور ان کے پیروکاروں کا ہے۔ ان مولویوں نے اپنے پیروکاروں کو بتلا دیا ہے نعرہ رسول، یا رسول اللہ۔ نعرہ حیدری، یا علی۔ غوث کا دامن نہیں چھوڑیں گے، لگاتے رہو اور تیسواں چالیسواں ہمیں کھلاتے رہو، نجات کے لیے کافی ہے، نماز روزہ کچھ کرنے کی ضرورت نہیں ہے۔ یہ بیچارے احمق طوطے کی طرح یہ سب کہتے رہتے ہیں۔

☆☆☆☆

(۶۳)

بیگن چور

ایک کھیت تھا جس میں سبزی وغیرہ بونی جاتی تھی۔ کھیت کو باڑی بھی کہتے ہیں۔ کھیت کے ایک طرف کنواں تھا، مالک نے اس کھیت میں جہاں ہر قسم کی سبزی بونی تھی وہیں ایک کنارے بیگن بھی لگائے تھے۔ جب بیگن پھول پھل کر بڑے ہو گئے تو ایک چور بیگن چرانے کے لئے رات کو بارہ بجے آتا، اس چور کا نام تلائل دھاری تھا، جہاں بیگن بوئے گئے تھے اس کے کنارے کھڑے ہو کر کہتا: ”باڑی رے باڑی! تجھ سے پوچھے تلائل دھاری! دو چار بیگن لے لوں، اتنا کہہ کر خود بخود کہتا: ”لے لے نادس بارہ“ یہ کہہ کر دس بارہ بیگن توڑ لے جاتا، روزانہ اس کا یہی معمول تھا۔ اس کی سمجھ کے مطابق یہ تھا کہ میں تو اجازت لے کر توڑتا ہوں چوری نہیں کرتا۔

ایک دن کھیت کا مالک کھیت دیکھ رہا تھا جب بیگن کی طرف نظر پڑی تو دیکھا کہ ایک طرف بالکل بیگن نہیں ہیں۔ وہ سوچ میں پڑ گیا یہاں سے بیگن کیا ہوئے کون لے جاتا ہے یقیناً کوئی چور آتا ہوگا۔ ایک رات کھیت کا مالک چھپ کر بیٹھ گیا اور دیکھنے لگا کہ کون بیگن لے جاتا ہے۔ کھیت کے مالک کا نام تھا ”کھیمما پھوا“، رات کو جب بیگن چور اپنی عادت کے مطابق آیا اور کھیت کے پاس جا کر کہنے لگا ”باڑی رے باڑی! تجھ سے پوچھے تلائل دھاری دو چار بیگن لے لوں“ اس کے بعد خود ہی کہا ”توڑ لے دس بارہ“ یہ کہہ کر دس بارہ بیگن توڑ لیا اور جھولے میں ڈال کر جب چلنے لگا تو کھیت والے نے پکڑ لیا اور ہاتھ باندھ دیئے پھر اس کی کمر میں سی باندھ کر کنویں میں لڑکا دیا اور کنویں سے پوچھنے لگا ”کنواں رے کنواں! تجھ سے پوچھے کھیمما پھوا! اس چور کو دو چار غوطہ دلاؤں“ پھر خود کہتا ”کھلا لے نادس بارہ“ یہ کہہ کر اس بیگن چور کو کنویں میں خوب قاعدے سے غوطہ کھلاتا۔

اہل بدعت کا یہی حال ہے کہ وہ بدعات و خرافات کو یہ سمجھ کر کرتے ہیں کہ یہ سب جائز ہے۔ حالاں کہ دین میں بغیر اللہ و رسول کے حکم کے معمولی زیادتی بھی جائز نہیں ہے۔ آخرت میں ان مبتدعین پر اسی بیگن چور کی طرح جب ڈنڈے بچیں گے تو پتا چلے گا۔

☆☆☆☆

(۶۴)

﴿اللٹے دماغ کی عورت﴾

ایک میاں بیوی تھے دونوں جنگل میں رہتے تھے اور وہیں کھیتی باڑی کرتے تھے، اس جنگل میں ایک بہت بڑی نہر تھی اسی کے کنارے ان لوگوں کی کھیتی تھی۔ عورت کے ماں باپ نہر کے دوسری طرف رہتے تھے، عورت دماغ کی بہت اڑیل تھی خاوند جو کچھ کہتا اس کے الٹا کرنے میں اپنی کامیابی سمجھتی تھی اگر وہ کہتا چاول پکانا ہے تو وہ روٹی پکاتی، وہ کہتا روٹی پکانا ہے تو چاول پکاتی تھی۔ اسی طرح وہ ہر کام الٹا ہی کرتی تھی اور درزانہ نہر پار کر کے اپنے ماں باپ سے ملنے جانا فرض عین سمجھتی تھی۔

ایک مرتبہ بارش بہت ہو رہی تھی جس کی وجہ سے نہر لبالب بھری تھی، اس کے خاوند نے سوچا کہ اگر آج میری بیوی اپنے ماں باپ کے پاس گئی تو یقیناً بہہ جائے گی۔ میاں بہت ہی نرم دل اور سیدھا تھا وہ اسے نرمی سے سمجھانے لگا کہ بیوی اللہ کے واسطے آج اپنے ماں باپ کے یہاں نہ جا کیوں کہ نہر سیلاب کی وجہ بالکل بھری ہوئی ہے تو ڈوب جاؤ گی۔ عورت تو الٹی کھوپڑی کی تھی وہ خاوند

کے کہنے کو بھلا کہاں ماننے والی تھی اس نے خاوند کے الفاظ جب سنے تو فوراً کہا کہ میں ضرور جاؤں گی چاہے کچھ بھی ہو۔ خاوند سوچ میں پڑ گیا کہ اس سے اچھا میں نے منع ہی نہ کیا ہوتا تو ہو سکتا تھا کہ نہ جاتی میں نے ناحق منع کیا ہے اب کیا کروں۔ اسی سوچ میں تھا کہ اس کے دماغ میں ایک بات آئی اور اس نے بیوی سے کہا اچھا جانا ہے تو جا مگر بھینس لے کر مت جانا اور بھینس کی دم پکڑ کر نہ جانا۔ وہ جانتا تھا کہ وہ الٹا ہی کرتی ہے جس سے میں منع کروں گا اسے ضرور کرے گی۔ تو وہ کہنے لگی میں جاؤں گی، بھینس لے کر جاؤں گی اور اس کی دم پکڑ کر جاؤں گی۔

خاوند نے یہ سوچ کر کہا تھا کہ جب بھینس لے جانے سے منع کروں گا تو ضرور لے جائے گی۔ خاوند نے جب اس کے یہ الفاظ سنے کہ بھینس لے کر جاؤں گی تو اس کو تسکین ہوئی کہ بھینس ڈوبے گی نہیں اور یہ اس کی دم پکڑ کر جائے گی تو یہ بھی نہیں ڈوبے گی۔ بہر حال بیوی نے بھینس کو کھونٹے سے کھولا اور لے کر چلی، خاوند یہ دیکھ کر بہت پریشان ہوا لیکن کرے بھی تو کیا، جتنا اس کو سمجھائے وہ اس کا الٹا ہی کرتی تھی۔ خاوند بھی بیچارہ بیوی کے پیچھے پیچھے چلا کہ دیکھیں کیا ہوتا ہے۔ بیوی نے بھینس کو پانی میں ڈال دیا اور خود بھی پانی میں اتر کر اس کی دم پکڑ لیا اور تیرتے ہوئے جا رہی تھی۔ یہ منظر خاوند نہر کے کنارے کھڑے ہو کر دیکھ رہا تھا، جب نہر کے پتھر چبھتی تو رحم دلی اور بھولے پن کی وجہ سے خاوند سے رہا نہ گیا اور اس نے زور سے آواز دے کر کہا ارے بیوی بھینس کی دم مت چھوڑنا ورنہ ڈوب جائے گی۔ جب بیوی نے خاوند کی بات سنی تو فوراً بھینس کی دم چھوڑ دی اور کہا یہ چھوڑا لے۔

القصد اس نے بھینس کی دم چھوڑ دی اور چھوڑتے ہی پانی میں بہہ گئی۔ پانی مشرق سے بہتا ہوا آ رہا تھا اور مغرب کی جانب بہتا جا رہا تھا یہ غریب روتا روتا بیوی کی لاش ڈھونڈنے کے لیے مشرق کی جانب جا رہا تھا جدھر سے پانی بہتا ہوا آ رہا تھا۔ راستے میں چار آدمی سنجیدہ قسم کے ملے اور

اس سے پوچھنے لگے کیوں بھائی روتے کیوں ہو، غریب کہنے لگا میرت عورت پانی میں بہہ گئی ہے، کنارے کنارے تلاش کرتا جا رہا ہوں کہ شاید اس کی لاش کہیں کنارے لگی ہو۔ ان لوگوں نے کہا بھائی پانی تو ادھر ہی سے بہتا ہوا آ رہا ہے تم ادھر کیوں جا رہے ہو تمہیں تو مغرب کی جانب جانا چاہیے جدھر پانی بہتا ہوا جا رہا ہے۔ تو اس نے کہا بھائی میرے میری عورت الٹی کھو پڑی کی تھی ہر کام الٹا ہی کرتی تھی اس وجہ سے مرنے کے بعد بھی وہ مشرق کی طرف الٹی ہی بہتی جا رہی ہوگی۔

فائدہ

یہی حال آج اکثر لوگوں کا ہے کہ دین کی جو بھی بات بتلاؤ، کرینگے اس کے الٹا ہی۔ اگر آپ کہیں کہ بھائی برائی چھوڑ دو ورنہ ہلاک ہو جاؤ گے، جہنم میں جلنا پڑے گا۔ تو سیدھا جواب دیں گے ہمیں جلنا پڑے گا تمہیں تو نہیں، ہم جل لیں گے، تمہارے پیٹ میں کیوں درد ہے۔ اس الٹی کھو پڑی کا کوئی علاج نہیں ہے۔



(۶۵)

﴿پاؤجامہ کی مصیبت﴾

ایک بادشاہ تھا اس کا ایک چھوٹا بھائی ولی صفت انسان تھا، اسے حکومت و سلطنت سے کوئی سروکار نہیں رہتا تھا، ایک تہبند پہن کر شہر میں گھومتا پھرتا رہتا تھا۔ ایک روز بادشاہ سے کسی نے کہا حضور آپ کے بھائی صرف تہبند پہن کر شہر میں گھومتے پھرتے رہتے ہیں اچھا معلوم

نہیں ہوتا۔ کم سے کم آپ انکو اچھے کپڑے پہنا کر اپنے پاس رکھیں تاکہ حضور کی بدنامی نہ ہو۔ بادشاہ نے کہا اچھا اس کو ڈھونڈ کر میرے پاس لاؤ لوگ تلاش میں نکلے تو دیکھا کہ وہ ایک جگہ تنہا بیٹھے ہوئے ہیں لوگ سمجھا کر بادشاہ کے پاس لائے۔

بادشاہ نے ادب و احترام سے بٹھایا اور بڑی محبت سے سمجھانے لگا کہ بھائی میرے تہبند اتار کر پاجامہ کرنا پہن لو، تو چھوٹے بھائی نے کہا پھر تو مجھے پگڑی بھی باندھنی پڑے گی اور شیروانی بھی پہننی پڑے گی۔ بادشاہ نے کہا وہ بھی مل جائے گی۔ چھوٹے بھائی نے کہا پھر تو مجھے گھومنے اور تفریح کرنے کے لئے گھوڑا بھی چاہیے۔ بادشاہ نے کہا گھوڑوں کی کیا کمی ہے جیسا گھوڑا آپ پسند کریں گے ویسا ملے گا۔ اس نے کہا پھر تو مجھے بیوی اور مکان بھی چاہئے۔ بادشاہ نے کہا بھائی میرے آپ جس بادشاہ کی لڑکی کو پسند کریں گے انشاء اللہ ہم اسی بادشاہ کی لڑکی سے شادی کرادیں گے اور مکان کیا پورا محل آپ کے رہنے کے لئے پڑا ہوا ہے۔

اس نے کہا پھر تو مجھے نوکر بھی چاہئے بادشاہ نے کہا نوکروں کی حکومت میں کیا کمی ہے یہ راجدھانی میں جتنے نوکر ہیں یہ سب آپ ہی کے تو ہیں۔ اس نے کہا پھر میرے اولاد بھی ہوگی تو بادشاہ نے کہا انشاء اللہ یقیناً ہوگی۔ اس نے کہا پھر ان کا بھی اتنا ہی انتظام کرنا ہوگا جتنا میرے لئے آپ کر رہے ہیں۔ بادشاہ نے کہا یہ تو دنیا کا دستور ہے وہ تو کرنا ہی پڑے گا۔

اس پر اس نے کہا یہ تہبند اتار کر پاجامہ پہننے میں اتنی لمبی چوڑی مصیبت ہے تو ہم اس کو نہیں پہنیں گے، یہ تہبند ہمارے لئے ٹھیک ہے یہ کہہ کر اٹھا اور محل سے باہر چلا گیا۔

فائدہ

مجذوبوں کی ایک جماعت ہے جو دنیا و مافیہا سے لاتعلق رہتی ہے۔ لوگ انہیں پاگل سمجھتے ہیں، لیکن اللہ کے یہاں ان کا مقام اتنا بلند ہوتا ہے کہ اگر وہ کسی بات پر قسم کھالیں تو اللہ تعالیٰ

اسے ضرور پورا کر دیتے ہیں۔

اگر کبھی ان سے ملاقات ہو تو دعا کی درخواست کر دے، ہو سکے تو ان کی مدد کر دے، چھوڑ

چھاڑ بالکل نہ کرے۔



(۶۶)

﴿ہر بلا کی دوا جلاب کی گولی﴾

ایک فقیر تھے جو صاحب حکمت اور کشف و کریمات تھے، ان کے پاس دس بارہ لڑکے حکمت سیکھنے کے لئے رہتے تھے۔ ایک بچے پر ان فقیر کو قدرتی پیارا آ گیا تو اس کو اپنے پاس بٹھا کر پوچھنے لگے کہ بیٹا تم ہمارے یہاں کتنے عرصے سے کام سیکھ رہے ہو؟ لڑکے نے جواب دیا آٹھ دس سال سے آپ کے پاس ہوں اور حکمت کا کام سیکھ رہا ہوں۔ فقیر نے پوچھا اس آٹھ دس سال کے عرصے میں تم نے کیا کیا سیکھا۔ لڑکے نے کہا بابا میں نے ابھی تک فقط جلاب کی گولی بنانا سیکھا ہے۔

فقیر نے سوچا کہ جب آٹھ دس سال میں اس نے صرف جلاب کی گولی بنانی سیکھی ہے تو اب بھلا یہ کیا سیکھے گا۔ یہ سوچ کر بابا نے اس لڑکے سے کہا جاؤ بیٹا وضو کر کے آؤ، وہ جا کر وضو کر کے آیا فقیر نے اس کے سر پر ہاتھ پھیر کر دعا کی کہ اے باری تعالیٰ اگر آپ ہم جیسے فقیروں کی دعا قبول کریں تو اس بچے کو آپ صرف اسی ایک جلاب کی گولی میں کامیاب کر سکتے ہیں، میری آپ کے دربار میں دعا ہے کہ اس بچے کو آپ اپنے رحم و کرم سے اسی ایک گولی سے کامیاب کر دیجئے۔ یہ دعا کر کے بچے سے کہا بیٹا جاؤ اب اس سے زیادہ تم کو سیکھنے کی ضرورت نہیں ہے، اللہ

تعالیٰ تم کو اسی ایک گولی میں کامیاب کر دے گا۔

لڑکا بھی بہت سیدھا اور نیک تھا، بابا کی دعا پر یقین آ گیا اور وہ چلا گیا، کچھ عرصے بعد اس نے ایک قصبہ میں حکیم کا بورڈ لگا کر دوا خانہ کھول دیا۔ اب جو کوئی بیمار آتا اس کو جلاب کی گولی دے دیتا، بقیہ کچھ جانتا ہی نہیں تھا۔ اللہ تعالیٰ کے فضل و کرم سے مریض کو آرام ہو جاتا۔ چاہے جو بھی بیماری ہو، سب کو بس وہی ایک جلاب کی گولی دیتا اور الحمد للہ شفا بھی ہو جاتی۔ پورے قصبے میں شہرت ہو گئی کہ عجیب قسم کا حکیم ہے کہ سب کو ایک ہی گولی دیتا ہے اور اس کی بیماری ختم ہو جاتی ہے۔ حکیم صاحب کی شہرت دور دور تک پہنچ گئی اور تمام لوگ معتقد ہو گئے۔

اتفاق سے ایک آدمی کی بھینس غائب ہو گئی، وہ تھانے میں رپورٹ لکھانے کے بجائے حکیم جی کے پاس چلا گیا اور کہا حضرت جی میں بال بچوں والا غریب آدمی ہوں، ایک بھینس تھی، اس کی دودھ سے گزارہ تھا، اسے کوئی چرا لے گیا، آپ اللہ والے نیک آدمی ہیں کوئی تعویذ وغیرہ دے دیجئے کہ میری بھینس مل جائے۔ حکیم صاحب نے کہا تعویذ کیا کرو گے میری جلاب کی ایک گولی کھا لو انشاء اللہ بھینس مل جائے گی یہ کہہ کر حکیم صاحب نے جلاب کی ایک گولی دیدی، اس نے اسے کھا لیا، گولی کھانے کے بعد اسے دست آنے لگے، اس زمانے میں بیت الخلاء گھر میں نہیں بنتے تھے جنگل میں لوگ حاجت کے لئے جاتے تھے، یہ بھی بار بار حاجت کے لئے جنگل میں جانے لگا، ایک مرتبہ جارہا تھا تو دیکھتا ہے کہ ایک آدمی اس کی بھینس لے کر جا رہا ہے، یہ دیکھ کر اس نے چور چور چلانا شروع کیا تو وہ چور بھینس چھوڑ کر بھاگ گیا اور اس کی بھینس اس کو مل گئی۔ اس واقعہ سے حکیم صاحب کی شہرت میں اور چار چاند لگ گئے۔

اسی قصبے میں ایک راجہ رہتا تھا اسکی کئی بیویاں تھیں، ایک بیوی کے پاس وہ نہیں جاتا تھا اس بیوی نے جب حکیم صاحب کی شہرت سنی تو ایک عورت کی معرفت حکیم صاحب کو چکے سے

بلایا اور کہا کہ آپ کے راجہ میرے پاس نہیں آتے ہیں، لہذا اس کے لئے کوئی تعویذ وغیرہ دے دیں بڑی مہربانی ہوگی۔ حکیم صاحب نے کہا آپ تعویذ لے کر کیا کرو گی ہماری ایک جلاب کی گولی کھا لو، تمہارا کام انشاء اللہ ہو جائے گا، یہ کہہ کر جلاب کی ایک گولی مہارانی کو دیدی بھلا جلاب کی گولی کب پر داشت ہو سکتی تھی اس کو تو دست کے علاوہ قے بھی آنا شروع ہو گئی، پورے محلے میں شہرت ہو گئی کہ رانی بیمار ہو گئی ہیں، یہ خبر جب راجہ کو ملی تو راجہ کو احساس ہوا کہ اگر میں اس کی خبر گیری کے لئے نہیں جاؤں گا تو لوگ کہیں گے کہ راجہ کتنا بے رحم تھا کہ رانی کی خبر مرتے دم تک نہیں لی، یہ سوچ کر راجہ صاحب بار بار رانی کی خبر گیری کے لئے آنے لگے۔ راجہ کا بار بار آنا دیکھ کر رانی بہت خوش ہوئی دل ہی دل میں سوچنے لگی کہ پہلے تو مجھے جھانک کر بھی نہیں دیکھتا تھا اور گولی کھانے کے بعد بار بار میرے پاس آتا ہے واہ جلاب کی گولی واہ اور دل ہی دل میں حکیم صاحب کی جلاب کی گولی کی تعریف کرنے لگی۔ اب حکیم صاحب کی شہرت راجوں اور راجاؤں میں بھی ہو گئی۔

ایک مرتبہ ایک دوسرے راجہ نے اس راجہ پر جنگ کے لئے چڑھائی کی، چڑھائی کرنے والا راجہ بڑا تھا اور یہ راجہ چھوٹا۔ جب اس کو معلوم ہوا کہ حملہ کرنے کیلئے لشکر آ رہا ہے تو اس نے قلعہ کے دروازے بند کروادئے اور اپنے وزیر و وزراء کو جمع کر کے ان سے رائے مشورہ کرنے لگا کہ ہم کو کیا کرنا چاہئے۔ سب نے کہا حضور ہمارے قصبہ میں ایک حکیم ہے اور وہ بہت پاورفل ہے، جو کہتا ہے وہ ہو جاتا ہے، لہذا اس کا مشورہ لیا جائے۔ راجہ نے کہا حکیم صاحب کو بلا لاؤ۔ حکیم صاحب کے آنے پر لوگوں نے ان کی بہت تعظیم کی اور اس معاملہ میں رائے و مشورہ دینے کو کہا۔ حکیم صاحب نے کہا اس میں گھبرانے کی کوئی بات نہیں ہے، انشاء اللہ کامیاب ہم ہی ہوں گے۔ اس پر راجہ نے کہا ہمارے پاس اتنا لشکر کہاں ہے جو اس کے لشکر کا مقابلہ کر سکے، حکیم صاحب نے

پوچھا آپ کے پاس کتنے آدمی لڑنے والے ہیں، راجہ نے کہا کل ڈھائی سو آدمی ہیں، یہ سن کر حکیم صاحب نے اللہ اکبر کا نعرہ لگایا اور کہا کہ اتنی فوج تو بہت ہے۔ راجہ نے کہا حکیم صاحب دشمن کا لشکر جو ڈھائی تین ہزار ہے ہمارے قلعہ کا گھراؤ کر کے کھڑا ہے اسکے مقابلہ میں ہماری ڈھائی سو فوج بھلا کس کام کی۔ حکیم صاحب نے کہا آپ بالکل نہ گھبرائیں ہم جس طرح سے کہیں اسی طرح آپ صاحبان کریں، انشاء اللہ آپ کی یقیناً فتح ہوگی۔ وزیر و وزراء اور درباریوں نے کہا حضور حکیم صاحب جو کہتے ہیں اس کو مان لیا جائے۔ راجہ نے حکیم صاحب سے کہا آپ کی کیا رائے ہے؟ حکیم صاحب نے کہا آپ اپنے فوجیوں کو لباس پہنا دیں اس کے بعد سب فوجیوں کو ہماری ایک ایک جلاب کی گولی کھلا دیں، بس انشاء اللہ آپ کی فتح ہو جائے گی۔

بظاہر یہ بات بالکل الٹی معلوم ہوتی ہے کہ جلاب کی گولی کھانے کے بعد فوجی لڑیں گے یا بیت الخلاء جائیں گے، حکیم صاحب کی یہ بات عقل کے بالکل خلاف تھی پھر بھی راجہ نے حکیم صاحب کی بات مان لی اور سب لشکر والوں کو فوجی وردی پہنا کر جلاب کی ایک ایک گولی کھلا دی۔ اس کے بعد حکیم صاحب نے راجہ کو مشورہ دیا کہ ان فوجیوں کو حکم دیں کہ پچاس آدمیوں کا دستہ ایک ساتھ بیت الخلاء جائے، جب وہ فارغ ہو جائے تو دوسرا دستہ فراغت کے لئے جائے۔ حکیم صاحب کے مشورہ کے مطابق راجہ نے لشکر والوں کو حکم دیا کہ پچاس آدمیوں سے زائد فراغت کے لئے کوئی نہ جائے۔ شام کو گولی کھلا دی گئی اور رات بھر لشکر والے پچاس پچاس جاتے اور فراغت حاصل کر کے آتے۔ کل ڈھائی سو فوجی تھے پچاس پچاس کی پانچ جماعت ہو گئی۔ اسی طرح رات بھر ہوتا رہا کہ پچاس آتے ہیں اور پچاس جاتے ہیں، ایک ایک دستے کو رات میں دس دس مرتبہ جانا پڑا۔ رات بھر فوج والوں کے بیت الخلاء کے چکر کاٹنے کا نتیجہ کیا ہوتا ہے اسے دیکھئے۔

سابنے والی فوج کا ایک تجربہ کار سی آئی ڈی کہیں سے بیٹھا دیکھ رہا تھا کہ یہ لوگ رات

میں کیا تیاری کر رہے ہیں، اس کی رپورٹ اپنی فوج کے بڑے آفیسر کو دینا تھا۔ اس سی آئی ڈی نے رات بھر کا جو نظارہ دیکھا تو اس کی عقل حیران ہو گئی کہ پچاس آتے ہیں پچاس جاتے ہیں اس سے اس نے جو فوج کی تعداد کا اندازہ لگایا تو تقریباً بارہ تیرہ ہزار ہوتی ہے۔ وہ بھاگا ہوا اپنے پہ سالار کے پاس گیا اور کہا حضور صلح نامہ بھیج دیجئے اور جنگ بند کر دینے کا اعلان کر دیجئے۔ پہ سالار نے پوچھا آخر کیا بات ہے؟ بتاؤ تو صحیح۔ اس نے کہا حضور میں رات بھر جاگتا رہا اور سامنے والے لشکر کا جائزہ لیتا رہا۔ پہ سالار نے پوچھا پھر کیا دیکھا۔ اس نے کہا حضور کیا بتاؤں رات بھر پچاس آتے رہے پچاس جاتے رہے، اسی طرح رات بھر تیاری کرتے رہے، میری گنتی کے مطابق کم سے کم بارہ تیرہ ہزار آدمیوں کا لشکر ہے، ہم کو جو لشکر کی خبر ملی تھی کہ دو ڈھا ئی سو ہیں وہ غلط ہے، اگر قلعہ کا دروازہ کھل گیا تو ہماری خیر نہیں اور ہماری یہ ڈھائی تین ہزار کی فوج ہلاک ہو جائیگی بدنامی الگ سے ہوگی، لہذا آپ صلح نامہ بھیج کر صلح کر لیں تاکہ ہمارا لشکر بھی بچ جائے اور بدنامی بھی نہ ہو۔ سی آئی ڈی بہت تجربہ کار تھا اس لئے پہ سالار نے اس کی بات مان لی اور صلح نامہ بھیج کر صلح کر لی۔ حکیم صاحب کی بنی بنائی رہ گئی اسی کو کہتے ہیں کرامت۔

فائدہ

والدین، اساتذہ اور مشائخ کی خدمت جہاں باعث ثواب اور اخروی نجات کا ذریعہ ہے وہیں دنیا کی فلاح و کامیابی کا بھی زینہ ہے۔ اس واقعے میں غور کیجئے تو معلوم ہوگا کہ اس بیچارے حکیم کی پوری ترقی کا مدار فقط استاذ کی دعاء ہے، ورنہ کہاں جلاب کی گولی اور کہاں محاذ جنگ پر کھڑا لشکر۔

معلوم ہوا کہ ان حضرات کی دعاؤں سے وہ چیزیں حاصل کی جاسکتی ہیں جو کتابوں یا

کسی اور ذریعہ سے نہیں حاصل ہو سکتیں اور دعا حاصل کرنے کا ذریعہ سوائے سعادت سمجھ کے خدمت کرنے کے اور کچھ نہیں ہے۔ کاش کہ طلبہ اس راز کو سمجھ لیتے، تو دنیا اور آخرت دونوں میں کامیابی حاصل کر لیتے۔



(۶۷)

تیری مرضی پہ جینا تیری مرضی پہ مرنا ﴿﴾

ایک بادشاہ تھا، اس نے ایک دن اپنے وزیر سے کہا: بیگن تو بہت اچھی چیز ہے؟ وزیر نے جواب دیا بہت ہی اچھی چیز ہے دو روپیہ کھولتا ہے، امیر غریب سب ہی سالن بنا کر کھاتے ہیں یہی تو بات ہے کہ اللہ تعالیٰ نے بیگن کے سر پر تاج رکھ دیا ہے۔ جہاں سے بیگن توڑا جاتا ہے اس کے اوپر چار پانچ پتی مثل تاج کے ہوتی ہیں۔ اس بات کے چار چھ مہینے گزرنے کے بعد ایک دن بادشاہ نے وزیر سے کہا: وزیر بیگن تو بہت بری چیز ہے؟ اس نے جواب میں کہا حضور بہت ہی بری چیز ہے، اس میں وٹامن تو بالکل ہوتا ہی نہیں، گدھوں کے کھانے کی چیز ہے انسان کے کھانے کی نہیں، یہی تو بات ہے کہ بیگن کے سر پر اللہ تعالیٰ نے میخ مار دی ہے۔ جہاں سے بیگن توڑا جاتا ہے اب اس ڈالی کو میخ کہہ رہا ہے پہلے تاج کہا تھا۔ یہ سن کر بادشاہ نے وزیر سے کہا تو عجیب قسم کا آدمی ہے چار چھ مہینے پہلے جب میں نے بیگن کی تعریف کی تو تو نے بھی بیگن کی تعریف کے پل باندھ دیئے اور آج جب میں بیگن کو برا کہہ رہا ہوں تو تو بھی اس کو برا کہہ رہا ہے، یہ کون سی تیری شرافت ہے۔ وزیر نے کتنا اچھا جواب دیا، اس نے کہا ہم بیگن کے تابع نہیں ہیں

ہم تو آپ کے تابع ہیں۔ اگر آپ کے نزدیک بیگن اچھا ہے تو ہمارے نزدیک بھی اچھا ہے اور اگر آپ کے نزدیک برا ہے تو ہمارے نزدیک بھی برا ہے۔

فائدہ

یہی حال ہم مسلمانوں کا ہونا چاہیے کہ ہماری اپنی کوئی خواہش اور رائے نہیں ہونی چاہیے، اللہ اور نبی کے فرمان اور ان کے حکم پر ہماری ہر خواہش قربان ہو جانی چاہیے۔ وہ کسی چیز کو اچھی کہتے ہیں تو ہمارے نزدیک بھی وہ اچھی ہے اور بری کہتے ہیں تو بری ہے، جب ہم نے مسلمان ہونے کا اقرار کر لیا ہے تو اب ہماری کوئی خواہش نہیں ہے بلکہ اسلام کے معمولی حکم پر ہماری ہزاروں خواہشیں قربان۔ یہی سچی مسلمانی ہے۔

☆☆☆☆

(۶۸)

﴿بھینس تو ملنے دیں﴾

ایک آدمی کی بھینس گم ہو گئی اس نے منتیں ماننا شروع کر دیں۔ اے جلال شاہ بابا میری بھینس مجھ کو مل جائے گی تو میں تیرے نام کی ایک ہزار روپیہ کی نیاز کروں گا۔ اے کمال شاہ بابا میری بھینس مجھ کو مل جائے گی تو میں تیرے نام کی دو ہزار روپیہ کی نیاز کروں گا۔ اے ظاہر شاہ بابا میری بھینس مل جائے گی تو میں تیرے نام کی تین ہزار روپیہ کی نیاز کروں گا۔ اس کی بیوی یہ سب کچھ سن رہی تھی اس نے کہا میاں بس بھی کرو کتنی منتیں مانو گے، بھینس کی قیمت سے زیادہ تو

منتوں کی رقم ہو گئی میاں نے بیوی سے کہا تو چپ چاپ خاموشی کے ساتھ سنتی رہ بھینس ملنے کے بعد میں کسی کو کچھ بھی نہیں دوں گا۔

فائدہ

واضح رہے کہ اللہ تعالیٰ کے علاوہ کسی اور کی منت ماننا یا قسم کھانا ناجائز نہیں ہے، یہ سب کفریہ و شرکیہ افعال ہیں، ان سے بچنا ضروری ہے۔ ناس ہو بریلوی طبقہ کے لوگوں کا جب سے ان لوگوں نے مزاروں پر میلاد عرس لگانا شروع کیا اس وقت سے جاہل عوام صاحب مزار سے مرادیں مانگنے لگی اور ان کے نام کی منت بھی مانگنے لگی۔ اللہ تعالیٰ بچائے اس گمراہی سے۔ (آمین)

☆☆☆☆

(۶۹)

﴿آسمان جتنی بڑی روٹی﴾

ایک بڑھیا تھی، اس کے ایک ہی لڑکا تھا، وہ بیمار پڑ گیا، علاج لا علاج ہو گیا۔ ایک روز بڑھیا بیمار لڑکے کے پاس بیٹھی تھی اور یہ منت مان رہی تھی: ارے اللہ میرے بیٹے کو آرام ہو جائے تو میں تیرے نام پر آسمان جتنی بڑی روٹی بنا کر خیرات کروں گی۔ لڑکا ذرا سمجھ دار تھا وہ چار پائی پر پڑا، امی کے الفاظ سن رہا تھا وہ کہنے لگا: امی اتنی بڑی روٹی کا ہے پھ پکائے گی۔ امی نے کہا بیٹا تجھے آرام تو ہو جائے پھر تو میں انگوٹھا دوں گی۔

فائدہ

آج زاہدانہ لباس میں کتنے ہی دنیا دار ہیں، جو بظاہر ریاضت اور عبادت میں مشغول ہیں مگر مقصد حصول دنیا ہے، اور جب دنیا حاصل ہو جاتی ہے تو تمام ریاضت و عبادت چھوڑ دیتے ہیں۔ گویا اللہ تعالیٰ کے ساتھ دھوکہ بازی کرتے ہیں۔



(۷۰)

﴿نیاز کا پیسہ﴾

ایک غریب آدمی تھا، وہ بہت پریشان تھا، اس نے منت مانی اے جلال شاہ بابا مجھے ایک سو روپیہ کی نوٹ مل جائے تو میں دس روپیہ کی نیاز آپ کے نام کروں گا، اتفاق سے ایک سو روپیہ کی نوٹ راستے میں مل گئی، مگر وہ نوٹ بہت ہی پرانی پھٹی ہوئی تھی کوئی دوکان دار لیتا ہی نہیں تھا، بعض جگہ پھٹا پرانا نوٹ دوکان دار لے لیتے ہیں اور اس میں کچھ رقم کاٹ کر پیسہ دے دیتے ہیں۔ یہ آدمی اس دوکان والے کے پاس گیا دوکان دار نے نوٹ دیکھ کر کہا اس کے نوے روپے آپ کو ملیں گے، اس نے کہا اچھا نوے روپے دیدو۔ اس نے نوے روپے اسے دے دیئے۔ اس نے نوے روپیہ جیب میں ڈالتے ہوئے کہا واہ واہ جلال شاہ بابا آپ نے تو اپنی نیاز کا دس روپیہ پہلے ہی کاٹ لیا۔

فائدہ

منت میں بھی رشوت شروع ہو گئی کہ اتنا ملیں گے تو اتنا بابا آپ کو دوں گا۔ اور جب مل گئے تو اسے بھی نہ دیا۔ کہاں جائز ہے اللہ کے علاوہ کسی اور کے نام کی منت ماننا اور پھر منت پوری کرنا بھی ضروری ہے۔ مگر کیا علاج ہے اس جہالت و گمراہی کا۔



(۷۱)

﴿مسجد کے منبر پر ڈھول بجا دیا﴾

ایک مولوی صاحب تھے، ان کے ایک عورت تھی اور ایک لڑکا تھا، لڑکا دس بارہ سال کا ہو گیا تھا، اتفاق سے وہ بیمار ہو گیا اور علاج لا علاج ہو گیا، کوئی دوا کارگر نہیں ہو رہی تھی، ایک روز دس بجے رات کو مولوی صاحب اور ان کی بیوی بچے کے پاس بیٹھے ہوئے تھے، بچہ چار پائی کے اوپر لیٹا ہوا تھا، اس وقت عورت نے منت مانی اے اللہ میرے بچے کو آرام ہو جائے گا تو مولوی صاحب کے ہاتھوں سے مسجد کے اندر منبر پر ڈھول بجا دوں گی۔ مولوی صاحب یہ الفاظ سن کر آگ بولہ ہو گئے اور اپنی بیوی کو ڈانٹ کر کہنے لگے شیطان کہیں کی میرے ہاتھ سے مسجد میں منبر پر ڈھول بجانا چاہتی ہے کیا مجھے مروائے گی یا مجھے اس مسجد کی امامت سے خارج کر دئے گی، کہیں ایسی منتیں مانی جاتی ہیں، اگر تجھے منت ماننا ہے تو روزہ رکھنے کی منت مان، اللہ کے ذکر کی منت مان، درود شریف کے پڑھنے کی منت مان، اللہ کے نام پہ خیرات کرنے کی منت مان، تو

نے جو منت مانی ہے اس کو تو میں ہرگز نہیں کر سکتا، یہ کہہ کر اپنے بستر پہ جا کر سو گئے، صبح کو ناشتہ بھی نہیں کیا دن بھر مارے غصہ کے گھر پر بھی نہیں آئے۔

کچھ دن کے بعد بچے کو آرام ہو گیا، مولوی صاحب جب بھی کھانا کھانے کے لئے بیٹھے تو عورت ان کے سامنے بیٹھ کر عاجزی کے ساتھ کہنے لگتی مولوی صاحب! غلطی تو ہو ہی گئی۔ بابا آدم علیہ السلام اور ماں حوراضی اللہ تعالیٰ عنہا سے بھی غلطی ہوئی تب ہی تو ہم دنیا میں آئے ورنہ جنت میں ہی ہوتے، اب میں بھی توبہ کرتی ہوں، آئندہ ایسی غلطی نہیں کروں گی۔ آپ اگر چاہیں تو کسی طرح سے بھی حیلہ کر کے میری منت کو پورا کر سکتے ہیں، دیکھو بچے کو بھی الحمد للہ آرام ہو گیا۔ اس طرح عورت کے روز گزر گزرنے سے مولوی صاحب مسجد میں ڈھول بجانے کے لئے تیار ہو گئے اور سوچنے لگے کہ کیا ترکیب نکالی جائے، سوچتے سوچتے ایک ترکیب سمجھ میں آئی۔

شب جمعہ میں کہیں سے ڈھول مانگ کر لے آئے، جہاں امامت کرتے تھے وہ شاہی مسجد تھی اور بہت بڑی تھی، اس کے منبر کے نیچے ڈھول رکھ دیا، صبح میں جمعہ تھا خطبہ سے کچھ دیر پہلے مولوی صاحب تقریر کرتے تھے، اس تقریر کے دوران کہا: مسلمانو! آپ صاحبوں نے گھر پر ٹیلی ویژن رکھا ہے، گویا کہ آپ لوگوں نے شیطان کو ہی خرید کر گھر میں لا کر اپنے ہاتھ سے بٹھایا ہے۔ یہ ریڈیو جو آپ صاحبان بجاتے ہیں یہ شیطان کا بچہ ہے، جس کو اپنی گود میں لئے پھرتے ہیں اور شادیوں میں جو بینڈ باجے بجواتے ہیں وہ بالکل جائز نہیں ہیں، اس میں فضول پیسہ خرچ ہو تا ہے اور فضول پیسہ خرچ کرنے والا شیطان کا بھائی ہے، شادیوں میں ڈھول بجانا تو بالکل حرام ہے تمہیں معلوم ہے کہ نہیں کہ کس طرح بجانا حرام ہے؟ یہ کہہ کر منبر کے نیچے سے ڈھول اٹھا کر لوگوں کو دکھایا دیکھو یہ ڈھول ہے، یہ کہہ کر ڈھول کی ایک طرف دو تین ہاتھ مارے اور دوسری

طرف بھی دو تین ہاتھ مار کر بیان کیا کہ اس کو دونوں جانب سے بجانا حرام ہے۔ مسئلہ کا مسئلہ ہو گیا اور عورت کی منت بھی ادا ہو گئی۔

فائدہ

عورتوں کی اگر باتیں مانی جاتی رہیں تو وہ نہ جانے کیا سے کیا کرادیں، چنانچہ جو لوگ ان کے سامنے سر تسلیم خم کیے رہتے ہیں اور ان کی ہر بات مانتے رہتے ہیں، انھیں بارہا ذلیل و رسوا ہونا پڑتا ہے اور آخر کار ان مولوی صاحب کی طرح مسجد کے منبر پر ڈھول بجانا پڑتا ہے۔ اللہ تعالیٰ نے مرد کو حاکم بنایا ہے نہ کہ محکوم، مگر افسوس بے چارہ محکوم بننے کی خواہش میں رہتا ہے۔



(۷۲)

بادشاہ منحوس یا بھنگلی

ایک بادشاہ تھا، وہ صبح اٹھا اور اپنے محل کی کھڑکی کھول کر نیچے دیکھا تو بھنگلی جھاڑو دے رہا تھا، بھنگلی پر نظر پڑتے ہی بادشاہ کو خیال آیا کہ آج صبح صبح اس بھنگلی کا منہ دیکھا ہے تو کچھ نہ کچھ گڑبڑ حکومت میں ضرور ہوگی۔ اتفاق سے کچھ گڑبڑی ہو گئی بادشاہ کا خیال یقین میں تبدیل ہو گیا کہ اسی بھنگلی کا منہ صبح صبح دیکھنے کی وجہ سے یہ ہوا ہے۔ چنانچہ بادشاہ نے داروغہ سے کہا کہ فلاں بھنگلی کو سولی دیدو، داروغہ بھنگلی کے گھر پہنچا اور اس کو پکڑ لایا۔ سولی دینے سے پہلے پوچھتے ہیں کہ تیری آخری کوئی تمنا ہے؟ اسی طرح بھنگلی سے بھی پوچھا۔ بھنگلی نے کہا کہ مجھے سولی کیوں دی

جاری ہے، میں نے کیا گناہ کیا ہے؟ داروغہ نے کہا یہ تو ہم کو معلوم نہیں کہ تو نے کیا گناہ کیا ہے، ہم کو تو بادشاہ کا حکم ہے کہ تجھے سولی دیدی جائے۔ بھنگی نے کہا کہ مجھے بادشاہ تک لے چلو تا کہ میں پوچھ لوں کہ مجھے سولی کیوں دی جا رہی ہے۔ داروغہ نے بادشاہ کے پاس کہلا بھیجا کہ یہ بھنگی آپ سے ملنا چاہتا ہے۔ بادشاہ نے اجازت دیدی، داروغہ نے اس کو شاہی دربار میں پہنچا دیا، بھنگی بادشاہ کے قدموں میں گر پڑا اور کہنے لگا بادشاہ سلامت میں تو غریب آدمی ہوں بال بچے والا ہوں مجھے کس جرم میں سولی دی جا رہی ہے؟

بادشاہ نے کہا کہ تو منحوس آدمی ہے۔ بھنگی نے کہا حضور! میں کیسے منحوس ہو گیا۔ بادشاہ نے کہا کہ کل صبح کو میں نے تیری شکل دیکھی تھی اس دن راجدھانی میں بہت گڑ بڑ رہی۔ ہماری حکومت میں ایسے منحوس آدمی کا رہنا مناسب نہیں جو بھی تیری شکل دیکھے گا وہ پریشان ہی رہے گا۔ بھنگی نے سوچا کہ سولی پر تو جا ہی رہا ہوں اب مجھے بھی جو کچھ کہنا ہے کہہ دوں۔ بھنگی نے کہا حضور آپ نے صبح میری شکل دیکھی تو حکومت میں گڑ بڑ رہی، بادشاہ نے کہا جی ہاں اسی لئے سولی دی جا رہی ہے۔ بھنگی نے کہا حضور اسی صبح میں نے سب سے پہلے آپ کی شکل دیکھی ہے اور مجھے سولی دی جا رہی ہے، آپ ہی بتائیں منحوس کون ہے؟ میں ہوں یا آپ؟ بادشاہ نے یہ بات سن کر داروغہ سے کہا کہ اس کو چھوڑ دو۔

فائدہ

شریعت میں بدشگونیاں جائز نہیں ہے، شریعت کے نزدیک ذاتی طور پر کوئی بھی چیز منحوس نہیں ہے، بلکہ اپنے افعال و اعمال کے اختیار سے لوگ بابرکت اور بے برکت ہوتے ہیں۔ کون بابرکت ہے اور کون بے برکت اس کا علم اللہ کے علاوہ کسی کو نہیں ہے اس لیے کسی کو بھی منحوس نہیں سمجھنا چاہیے۔ دنیا میں جو حادثات رونما ہوتے ہیں، وہ کسی کی نحوست یا بابرکت کا اثر نہیں ہوتے

بلکہ تقدیر الہی سے ہوتے ہیں۔



(۷۳)

پہلے مردار نکالو پھر کنواں پاک کرو

ایک قصہ تھا اس میں ایک ہی کنواں تھا، سب قصبہ والے اسی کنویں سے پانی لے کر خود بھی استعمال کرتے تھے اور جانوروں کو بھی پلاتے تھے۔ کنویں میں اتفاق سے کتا گر گیا۔ کنواں بہت گہرا تھا اس وجہ سے کتے پر کسی کی نظر نہیں پڑی، جب کتا اسی میں مر کر سڑ گیا اور پانی میں بو آنے لگی تو عورتوں میں چہ میگوئیاں ہونے لگی اور انھوں نے اپنے شوہروں سے کہا ذرا کنویں کو دیکھو معلوم ہوتا ہے کوئی جانور وغیرہ اس میں گر کر مر گیا ہے جس کی وجہ سے پانی میں بو آ رہی ہے۔ دو چار آدمی چودھری قسم کے جمع ہوئے اور آپس میں کہنے لگے میری عورت اس طرح سے کہہ رہی ہے کہ کنویں کے پانی میں بو آ رہی ہے، دوسرے نے کہا میری عورت بھی یہی کہہ رہی ہے، اسی طرح بہت سے آدمی جمع ہو گئے اور سب کے سب یہی کہنے لگے، بہر حال یہ لوگ ایک لڑکے کو جو آٹھ دس سال کا تھا لے کر کنویں پر گئے اور اس کی کمر میں رتی باندھی، ایک لائین یعنی فانوس جلا کر اس کے ہاتھ میں دیدیا اور ایک چھوٹی سی لکڑی ہاتھ میں دے کر کہا ہم تجھ کو کنویں میں اتارتے ہیں تجھے اچھی طرح سے دیکھنا ہے کہ کون سا جانور مرا ہے۔ چنانچہ لڑکا کنویں میں اتار دیا گیا جب پانی تک پہنچا تو بڑے لوگوں نے پھر بچے سے کہا خوب اچھی طرح سے دیکھنا۔ بچے نے کتے کو لکڑی سے اچھی طرح الٹ پلٹ کر لائین کی روشنی میں دیکھ بھال کر باہر والوں کو آواز دی: یہ

کتا ہے کتا۔ یہ سکر بڑے لوگوں نے بچے کو باہر نکال لیا اور سب مل کر مولوی صاحب کے پاس گئے۔ مولوی صاحب نے پوچھا کیا بات ہے؟ سب جماعت والے ملکر آئے ہو خیریت تو ہے۔ لوگوں نے کہا مولوی صاحب کیا بتائیں اپنے قصبے کے کنویں میں کتا گر گیا اور وہ اسی میں مر کر گل سڑ گیا ہے، اب کیا کریں؟ مولوی صاحب نے کہا اس کنویں کو پاک کر لو۔ لوگوں نے کہا کنویں کو کیسے پاک کریں؟ مولوی صاحب نے کہا اس کنویں کا سب پانی نکال دو تو وہ پاک ہو جائیگا۔ لوگوں نے کہا یہ تو بہت ہی مشکل ہے کیونکہ کنویں میں پانی کا بہاؤ اس قدر ہے کہ جتنا پانی نکالو اتنا ہی اس میں پھر آ جاتا ہے۔ لہذا کوئی دوسری ترکیب بتائیے؟ مولوی صاحب نے کہا ایک سو بالٹی پانی نکال دیئے جائیں تو کنواں پاک ہو جائیگا۔

یہ اس زمانے کی بات ہے جس زمانے میں پانی نکالنے کی مشین ایجاد نہیں ہوئی تھی۔ مولوی صاحب کے کہنے سے سب جماعت والے کنویں پر گئے اور ایک سو بالٹی کے بدلے میں دو سو بالٹی پانی نکال دیا۔ پانی نکالنے کے بعد سب کے سب پھر مولوی صاحب کے پاس گئے اور کہا مولوی صاحب آپ نے ایک سو بالٹی پانی نکالنے کے لئے کہا تھا ہم نے دو سو بالٹی نکال دیا۔ مولوی صاحب نے کہا الحمد للہ یہ آپ لوگوں نے بہت اچھا کیا، جماعت والوں میں سے ایک آدمی بولا کہ مولوی صاحب اس کتے کو کیا کریں، اسکو ابھی کنویں سے نہیں نکالا، یہ سن کر مولوی صاحب مارے غصہ کے لال پیلے ہونے لگے اور ڈانٹ کر کہنے لگے تم بالکل جاہل ہو کتے کو پہلے نکالنا چاہئے اور پانی کو بعد میں نکالنا چاہئے کتا تو کنویں میں پڑا ہے اور پانی نکال دیا اس سے کنواں ہر گز پاک نہیں ہوگا، چاہے تم ایک ہزار بالٹی پانی نکالو پھر بھی کنواں پاک نہیں ہوگا۔ جب تک کتے کو نہیں نکالو گے۔

یہ سکر جماعت میں سے ایک آدمی کہنے لگا مولوی صاحب یہ تو آپ کی غلطی ہے آپ نے

ہم کو پانی نکالنے کیلئے کہا تھا کتا نکالنے کیلئے نہیں کہا تھا ہم نے جب پانی نکال ڈالا تو اب آپ کہتے ہیں کہ پہلے کتے کو نکالو۔ یہ بات آپ پہلے کہتے تو ہم پہلے کتے کو نکالتے بعد میں پانی نکالتے۔ یہ سن کر مولوی صاحب کا غصہ اور بڑھ گیا اور کہنے لگے تم لوگوں میں اتنی بھی عقل نہیں کہ جس چیز سے کنویں کا پانی ناپاک ہو گیا ہے اس کو تو پہلے نکالا جائے۔ جاؤ پہلے کتے کو نکالو اس کے بعد پانی نکالو۔ مولوی صاحب کے کہنے سے سب جماعت والے پھر کنویں پر گئے پہلے کتا نکالا، اس کے بعد دو سو بالٹی پانی نکالا، پھر مولوی صاحب کے پاس آ کر کہا دو سو بالٹی پانی پھر نکال دیا ہے۔ مولوی صاحب نے کہا ارے کتے کا کیا ہوا اس کو نکالا کہ نہیں نکالا؟ لوگوں نے کہا حضرت جی کتے کو پہلے نکالا بعد میں پانی نکالا۔ مولوی صاحب نے کہا اب ٹھیک ہے کنواں بالکل پاک ہو گیا۔

فائدہ

جن لوگوں کے دلوں میں ہوسِ دنیا، کبر اور خواہشِ عز و جاہ ہے اور پھر اللہ رب العزت سے تعلق قائم کرنا چاہتے ہیں، وہ یاد رکھیں کہ اللہ سے تعلق اس وقت تک قائم نہیں ہو سکتا جب تک کہ دل کو ان گندگیوں سے پاک نہ کر لیں۔ یہ باطنی گندگیاں ہیں جو اللہ سے تعلق قائم ہونے میں اسی طرح مانع ہیں جس طرح یہ کتا کنویں کے پاک ہونے سے مانع تھا۔



﴿جو آتی ہے اسے آنے دو﴾

ایک مولوی صاحب تھے وہ اپنے وعظ میں حرام اور حلال دو باتوں کا بیان بہت زیادہ کرتے تھے۔ ایک روز دن کے دو بجے گھر پر کھانا کھانے کے لئے آئے تو بیوی سے پوچھا بھلی بیوی آج ہمارے لئے کیا پکایا ہے؟ بیوی صاحبہ نے جواب دیا: اپنے لئے مرغی پکائی ہے اور آپ کے لئے دال۔ یہ الفاظ سکر مولوی صاحب چونک گئے اور پوچھنے لگے بیوی ایسا الٹا معاملہ کیسے ہو گیا میرے لئے مرغی ہونی چاہئے اور آپ کے لئے دال۔ بیوی صاحبہ نے جواب دیا مولوی صاحب بات اصل میں یہ ہے کہ پڑوسی کی مرغی آپ کے آنگن میں آگئی اور آپ کے منے نے اسے پتھر مارا اتفاق سے وہ مرغی کے سر میں لگ گیا، مرغی مرنے لگی تو ہم نے اسے ذبح کر کے سالن بنا ڈالا۔ اگر پڑوسی کو پتھر مارنے سے مرغی کے مرجانے کا علم ہو جاتا تو جھگڑا ہو جاتا، اس جھگڑے سے بچنے کے لئے ہم نے ایسا کیا ہے۔ یہ مرغی حقیقت میں حلال نہیں اور آپ جیسے پرہیزگار اور متقی عالم کو ایسی مرغی کھلانا مناسب بھی نہیں اسلئے آپ کے لئے دال پکائی ہے اور مرغی ہم لوگ کھا جائیں گے۔

مولوی صاحب نے سوچا کہ کوئی مسئلہ تلاش کیا جائے ورنہ مرغی ہاتھ سے جائیگی اور دال کھانی پڑیگی مولوی صاحب سوچ کر بولے بیوی یہ تو بتاؤ جو مرغی کا سالن آپ نے بنایا ہے اس میں تیل مرچ مسالہ کس کا تھا؟ بیوی نے کہا وہ تو اپنے گھر کا تھا۔ مولوی صاحب بولے جب تیل مرچ مسالہ ہمارے گھر کا تھا تب تو ہمارا بھی حصہ ہے، اس لیے ایسا کر و شور با شور مجھے دید اور گوشت وغیرہ تم کھا جاؤ، مولوی صاحب کے الفاظ سن کر بیوی صاحبہ نے ایک برتن لیا اور تیلے کو اٹھا کر اس میں شور با ڈالنے لگی، اتفاق سے اس میں چار پانچ گوشت کے ٹکڑے بھی گر گئے تو بیوی تیلے کو نیچے رکھ کر

اس برتن سے جس میں شور با ڈالا تھا بوٹی کے ٹکڑوں کو ہاتھ سے نکال کر تیلے میں ڈالنے لگی، کیونکہ مولوی صاحب نے صرف شور با مانگا تھا، یہ دیکھ کر مولوی صاحب کہنے لگے یہ کیا ادھر کا ادھر کا ادھر کرتی ہے؟ بیوی نے کہا مولوی صاحب اپنے صرف شور با مانگا تھا، اس میں اتفاق سے بوٹی کے ٹکڑے گر گئے انکو نکالتی ہوں، تو مولوی صاحب نے کہا: ارے بھلی بیوی ”اگر آپ سے آتی ہے تو آنے دے اس کو منع کا ہے کو کرتی ہے“۔ بیوی نے کہا مرغی بھی اپنے آپ آئی تھی میں اس کو بلانے نہیں گئی تھی آپ کھاتے ہیں تو پیٹ بھر کر خوب مزے سے کھائیے ہم کو اس میں کوئی حرج نہیں۔ مولوی صاحب نے کہا لا پتلا ادھر لا، اللہ بڑا ہی غفور الرحیم ہے وہ ضرور معاف کر دیگا۔

فائدہ

اللہ تعالیٰ یقیناً غفور ورحیم ہے، بغیر اس کی رحمت کے کوئی بھی جنت میں نہیں جائے گا۔ مگر اس کا یہ مطلب نہیں ہے کہ جو کچھ طبیعت میں آئے کرتا رہے حلال حرام کھاتا رہے اور پھر کہتا رہے کہ اللہ غفور ہے ضرور معاف کر دے گا۔ یہ تو ڈھٹائی اور بہت جرأت کی بات ہے۔ یاد رہے جہاں اللہ تعالیٰ کی صفت غفار، ستار اور رحمان ہے وہیں جبار، قہار بھی ہے۔ اس کی صفت رحمت انھیں لوگوں پر متوجہ ہوگی جو اس کے بتلائے ہوئے راستے پر چلتے ہیں۔ جب کہنا فرمانوں کو صفت قہار بیت کا سامنا ہو سکتا ہے۔ اس لیے ہمیشہ اللہ تعالیٰ سے ڈرتے رہنا چاہیے۔



﴿بسم اللہ تو وہی ہے﴾

ایک بڑھیا تھی اس کے دو لڑکیاں تھیں وہ جوان ہو گئیں تو بڑھیا لو ان کی شادی کی فکر ہونے لگی۔ پڑوس میں ایک بزرگ رہتے تھے ان کے پاس گنی اور کہنے لگی حضرت جی میری دو لڑکیاں ہیں جو جوان ہو چکی ہیں میں بیوہ ہوں کچھ پیسہ وغیرہ بھی نہیں ہے، بہت پریشان ہوں آپ اللہ والے ہیں کچھ دیجئے یا کسی سے دلائیے، اللہ کے واسطے میری کچھ مدد کرو۔ یہ کہہ کر بڑھیا رونے لگی۔ بزرگ صاحب کرامات تھے بڑھیا کے گزر گزرنے پر انکو رحم آ گیا ایک مٹی کا ڈھیلہ پاؤ بھروزن کا سامنے پڑا ہوا تھا اس پر بزرگ نے بسم اللہ کہہ کر تھوک دیا، وہ مٹی کا ڈھیلہ سونا بن گیا۔ بزرگ نے بڑھیا سے کہا امی اس کو لے جاؤ اور بیچ کر بیچوں کی شادی کر دو۔ یہ سب کچھ بڑھیا دیکھ رہی تھی اس کے دل میں خیال آیا کہ بسم اللہ تو میں بھی جانتی ہوں بلا وجہ یہاں آئی سونے کا وہ ٹکڑا تو بڑھیا نے اٹھا لیا اور اس کو بیچ کر خوب دھوم دھام سے بیچوں کی شادی کر دی، جب پیسہ ختم ہو گیا تو بڑھیا جنگل گئی اور وہاں سے دس کلو کا مٹی کا ڈھیلہ اٹھا کر لے آئی، بسم اللہ تو اس کو یاد ہی تھی، نہا دھو کر مٹی کے ڈھیلے پر بسم اللہ کہہ کر تھوکا، ایک مرتبہ نہیں سیکڑوں مرتبہ بسم اللہ کہہ کر تھوکا لیکن وہ سونا نہیں بنا، تنگ آ کر بزرگ کے پاس پھر گئی اور کہنے لگی بابا آپ نے تو ایک ہی مرتبہ بسم اللہ کہہ کر تھوکا تو مٹی کا ڈھیلہ سونا ہو گیا۔ میں تو صبح سے بسم اللہ کہہ کر تھوک رہی ہوں، یہ شام ہونے کو آئی، لیکن ابھی تک مٹی کا ڈھیلہ سونا نہیں ہوا۔ بزرگ نے جواب دیا امی بسم اللہ تو وہی ہے لیکن زبان دوسری ہے۔

یہ اللہ والے کی زبان تھی، جو اللہ کے ذکر سے ہر وقت تر رہتی تھی، اس کا مقصد سونے کے ڈالے کا حصول نہیں، بلکہ یاد الہی اور رضائے الہی تھا۔ اپنی مریضیات کو اس نے اللہ کی مریضیات پر قربان کر دیا تھا، جس کے بدلے اسے یہ مژدہ سنایا گیا "جو تو میرا تو سب تیرا"۔ چنانچہ اب حال یہ ہو گیا کہ جو چاہتا وہ ہوتا مٹی کے ڈالے پر پھونک مار دیتا تو وہ سونا بن جاتا۔ دوسرے لوگ بغیر دل روشن کیے اس کی حرص کریں تو پاگل پن ہے۔



﴿شیطان سے کشتی کرنے والا مولوی﴾

ایک مولوی صاحب تھے وہ کہیں جا رہے تھے، راستے میں کچھ لوگ ایک درخت کی پوجا کر رہے تھے، یہ دیکھ کر مولوی صاحب کو بہت غصہ آیا لوٹ کر گھر سے کلہاڑی لی، اور اس درخت کو کاٹ ڈالنے کی نیت سے چلے، راستے میں آدمی کی شکل میں ابلیس ملا اور کہنے لگا مولوی صاحب کہاں جا رہے ہو؟ مولوی صاحب نے جواب دیا کہ خدا کو چھوڑ کر لوگ ایک درخت کی پوجا پاٹ کر رہے ہیں اس کو کاٹ کر پھینک دینے کی نیت سے جا رہا ہوں۔

شیطان نے کہا ہم اس کو ہرگز کاٹنے نہیں دیں گے۔ مولوی صاحب نے کہا ہم ضرور اس کو کاٹیں گے، دونوں میں تو تو، میں میں ہو گئی اور مقابلہ ہو گیا۔ مولوی صاحب نے

شیطان کو نیچے پٹک دیا تو شیطان نے کہا مولوی صاحب میری بات تو ذرا سنو، اگر آپ اس درخت کو نہ کاٹیں بلکہ رہنے دیں تو ہم آپ کو روزانہ صبح ایک سونے کی اشرفی دیں گے۔ یہ بات سن کر مولوی صاحب کے منہ میں پانی آ گیا اور کہنے لگے اگر تو نے نہیں دی تو؟ شیطان نے کہا آپ کو وعدے کے مطابق سونے کی اشرفی نہ ملے تو آپ کاٹ ڈالنا، مولوی صاحب اس بات پر رضامند ہو گئے اور درخت کو کاٹنے بغیر گھر واپس لوٹ گئے۔

جب صبح ہوئی تو مولوی صاحب اپنے حجرے میں بچھونے کے پاس ایک سونے کی اشرفی دیکھ کر بہت خوش ہوئے اور دل ہی دل میں کہنے لگے اس نے تو وعدہ سچا کر دکھایا، کچھ روز سونے کی اشرفیاں ملتی رہیں۔ مولوی صاحب سمجھے اب تو یہ زندگی بھر ملتی رہیں گی، یہ سمجھ کر مدرسے میں بچوں کو پڑھانے کی نوکری چھوڑ دی اور مسجد کی امامت بھی چھوڑ دی۔ کچھ دن تک تو سونے کی اشرفی ملتی رہی بعد میں بند ہو گئیں۔ مولوی صاحب سوچنے لگے شاید وہ بھول گیا ہوگا۔ لیکن جب بہت دنوں تک نہیں ملی تو پھر دوبارہ کلہاڑی لیکر اس درخت کو کاٹنے کے لئے مولوی صاحب چلے۔ شیطان اسی آدمی کی شکل میں راستے میں پھر ملا اور مولوی صاحب سے بولا حضرت جی کہاں جا رہے ہو؟ مولوی صاحب نے جواب دیا: خدا کو چھوڑ کر ایک درخت کی پوجا پاٹ ہو رہی ہے اس کو کاٹ ڈالنے کی نیت سے جا رہا ہوں۔ شیطان بولا اب آپ بالکل نہیں کاٹ سکو گے واپس لوٹ جاؤ اسی میں خیریت ہے۔

مولوی صاحب نے کہا تو جھوٹا ہے کچھ دنوں تک تو تو نے سونے کی اشرفیاں مجھے دیں اور اب بند کر دیا لہذا وعدہ کے مطابق اب میں اس درخت کو ضرور کاٹ ڈالوں گا۔ دونوں میں خوب تو تو، میں میں ہوئی اور پھر مقابلہ ہوا، تو شیطان نے مولوی صاحب کو نیچے پٹک دیا، مولوی صاحب نے کہا: اے ذرا ٹھہر یہ بتا کہ پہلے میں نے تجھے پٹک دیا تھا آج تو نے مجھے کیسے پٹک

دیا۔ شیطان نے کہا پہلے آپ اللہ کے لئے جا رہے تھے تو اللہ کی رحمت آپ کے ساتھ تھی اب آپ نے حرام کا مال کھا لیا ہے اور سونے کی اشرفیوں کی نیت سے جا رہے ہو، اس وجہ سے اللہ کی رحمت آپ کے ساتھ نہیں ہے۔ اب آپ واپس لوٹ جائیں اسی میں خیریت ہے مولوی صاحب مایوس ہو کر گھر واپس لوٹ آئے۔

فائدہ

یقیناً جب انسان اللہ تعالیٰ کے لیے کوئی عمل کرتا ہے تو اللہ کی مدد اس کے شامل حال رہتی ہے پھر اس وقت شیطان کی کیا مجال کہ غالب آجائے اور جب اپنی خواہش اور دنیا کے حصول کے لیے کرتا ہے تو مدد روک لی جاتی ہے۔



(۷۷)

آدمی تنخواہ کا سوال ہے بابا

ایک سیٹھ کو ایک نوکر کی ضرورت تھی، ایک آدمی ملا اس نے کہا ہمیں نوکری کرنا ہے۔ سیٹھ نے کہا: کیا تنخواہ لو گے، اس آدمی نے کہا میں غریب آدمی ہوں اور بال بچوں والا ہوں، کم سے کم آپ چار سو روپیہ دیں تو میرا گزارہ ہو جائے گا۔ سیٹھ نے کہا پہلے مہینے کی تنخواہ دو سو روپیہ دیں گے اور پورا مہینہ آپ کے کام کو دیکھیں گے، اگر ہماری مرضی کے مطابق آپ نے کام کیا تو دوسرے مہینے سے ہم آپ کو پانچ سو روپیہ تنخواہ دیں گے۔ وہ آدمی سیٹھ کے یہ الفاظ سن کر بہت

خوش ہوا کہ میں تو چار سو روپیہ مانگ رہا ہوں اور سینٹھ پانچ سو روپیہ کہہ رہے ہیں۔ اس نے کہا کہ ہمیں منظور ہے۔ سینٹھ نے پوچھا کب سے نوکری پر آؤ گے؟ اس نے کہا میں تو کل ہی سے کام پر لگ جاؤں گا۔ سینٹھ نے کہا بہت اچھی بات ہے کل سے آپ کام پر آ جائیں۔

وہ آدمی اقرار کر کے چلا گیا، اسے گئے ایک ہفتہ ہوا، دو ہفتے ہوئے یہاں تک کہ پورا مہینہ گزر گیا، لیکن وہ کام پر نہ آیا۔ جب مہینہ پورا ہو گیا تو تنخواہ لینے کے لئے آیا۔ سینٹھ نے پوچھا کیوں بھائی آپ تو کام پر آنے کا وعدہ کر گئے تھے پھر کیوں نہیں آئے اور ایک مہینے کے بعد آج کیسے آنا ہوا، اس نے کہا حضور میں تو اپنی تنخواہ لینے کے لئے آیا ہوں، سینٹھ نے کہا بڑا بیوقوف معلوم ہوتا ہے۔ ڈیوٹی پر ایک دن بھی نہیں آیا اور پر سے تنخواہ مانگ رہا ہے، بڑا ہی بے شرم آدمی ہے۔ تجھے راستے میں کہیں پانی بھی نہیں ملا کہ اس میں ڈوب مرتا۔ اس آدمی نے کہا حضور آپ کی بات بالکل صحیح ہے میں نے ایک دن بھی کام نہیں کیا لیکن میں نے اقرار تو کیا تھا، کم سے کم آدمی رقم یعنی سو روپیہ ہی اقرار کے دے دیجئے تاکہ میرا خرچ تو چل جائے۔

فائدہ

معلوم ہوا کہ بغیر عمل کیے فقط کسی بات کے اقرار کر لینے پر اجرت کا طالب ہونا حماقت کے سوا کچھ نہیں ہے۔ آج کے مسلمان ایسے ہی ہیں جو خدا کا اقرار تو کرتے ہیں لیکن اس کے احکامات پر عمل بالکل نہیں کرتے اور ثواب و اجر کی امید کیے بیٹھے ہیں۔ جو حماقت نہیں تو اور کیا ہے۔ اللہ رب العزت بغیر کچھ کیے جنت دیدے، بلاشبہ وہ دے سکتا ہے، اور جو لوگ اس کی ربوبیت کا اقرار کرتے ہیں اللہ کی مغفرت ضرور کرے گا۔ لیکن اس کے احکامات پر عمل نہ کرنا پھر ثواب کا طالب ہونا یہ حماقت محض ہے۔ چنانچہ اگر پکڑ ہو گئی تو لینے کے دینے پڑ جائیں گے۔



(۷۸)

﴿زکوٰۃ کا منکا﴾

ایک سینٹھ بہت بڑا مالدار تھا ہر سال دس ہزار روپیہ کی زکوٰۃ دیتا تھا، یہ اسے بہت ہی گراں گذرتا تھا۔ ایک روز اپنے لڑکے سے کہنے لگا: بیٹا سوچ سمجھ کر کوئی ترکیب ایسی نکالو کہ زکوٰۃ بھی ادا ہو جائے اور پیسہ گھر ہی گھر میں رہے۔ دونوں نے سوچ کر یہ ترکیب نکالی کہ پانی پینے کا ایک نیا منکا لے آئے اور اس میں پانچ پانچ سو کی بیس نوٹیں ڈالیں اس کے اوپر بیس کلو گیموں ڈالیں، اور منکا تیار کر کے رکھ دیا۔ اس کے بعد لڑکا باہر روڈ پر کھڑے ہو کر انتظار کرنے لگا کہ کوئی فقیر آنکے تو اس سے بات کریں۔

اتفاق سے ایک ساٹھ سال کی عمر کا فقیر دکھائی دیا تو لڑکے نے بلا کر کہا اس مکان میں ایک سینٹھ صاحب رہتے ہیں وہ سب کو زکوٰۃ دیتے ہیں تشریف لے جائے ہو سکتا ہے آپ کو بھی کچھ مل جائیگا۔ اس کے کہنے پر فقیر جا کر کھڑا ہو گیا اور سوال کیا۔ سینٹھ صاحب گھر سے نکلے اور کہا زکوٰۃ ہے لو گے؟ فقیر نے کہا ہاں بابا لیں گے۔ سینٹھ وہ منکا جس میں دس ہزار روپیہ کی نوٹیں تھیں اور اس کے اوپر گیموں ڈالے تھے اٹھا کر لے آیا اور کہا یہ سب زکوٰۃ کا مال ہے، یہ کہہ کر وہ منکا اسے دیدیا، فقیر نے لے لیا۔

جب مکان سے نکل کر روڈ پر آیا تو سینٹھ کا لڑکا وہیں کھڑا تھا اس نے پوچھا؟ سینٹھ نے کیا دیا؟ فقیر نے کہا گیموں۔ کتنی قیمت کے ہونگے؟ فقیر نے کہا چالیس پچاس روپیہ کے ہوں گے۔ لڑکے نے کہا کہ تو مجھ سے ایک سو روپیہ لے لے اور گیموں کا منکا مجھے دیدے تو اس منکے کو کہاں لئے پھرے گا۔ فقیر نے سوچا چالیس پچاس روپے کے گیموں ہونگے یہ آدمی سو روپے نقد

میں سوچنے لگا کہ میں جا کر اس کو کیا کہوں گا، وہ مجھے کیا جواب دے گا اسے میں سنوں گا نہیں۔ بہر حال کچھ ایسی باتیں سوچ کر جانا چاہئے کہ اس کا جواب بھی وہی ہو جو میں چاہوں۔ یہ سوچ کر اپنے دل میں باتیں بنانے لگا کہ سب سے پہلے تو میں سلام کروں گا، اس کا جواب وہ یقیناً سلام سے دیں گے۔ پھر میں کہوں گا حضرت جی طبیعت کیسی ہے اس کے جواب میں وہ کہیں گے الحمد للہ اچھی ہے، تو میں کہوں گا الحمد للہ۔ اس کے بعد پوچھوں گا کہ حضرت جی کھانے میں کیا کھاتے ہیں؟ اس کے جواب میں وہ کسی ہلکی پھلکی غذا کا نام لیں گے، جسے بیماری کی وجہ سے کھاتے ہوں گے، تو میں کہوں گا بہت ہی اچھی غذا ہے۔ اس کے بعد پوچھوں گا کہ حضرت کس حکیم کا علاج کر رہے ہیں؟ جواب میں وہ کسی اچھے حکیم کا نام لیں گے، کیونکہ مالدار آدمی ہیں کسی اچھے سے اچھے حکیم کا علاج کراتے ہوں گے۔ اس حکیم کا جب نام لیں گے تو جواب میں کہوں گا کہ سبحان اللہ، اس سے بڑھ کر حکیم دنیا میں کوئی نہیں۔

یہ باتیں اپنے دل میں طے کر کے چلا اور بیمار کے مکان کے دروازے پر پہنچ کر زور سے کہا: السلام علیکم۔ بہرا آدمی عموماً زور سے بولتا ہے کہ میں نہیں سنتا تو دوسرے لوگ بھی نہ سنتے ہوں گے۔ اس کے سلام کا جواب مالدار آدمی نے دیدیا۔ اب دوسری بات پوچھنے لگا کہ حضرت جی آپ کی طبیعت کیسی ہے؟ بیمار نے کہا میں تو مر رہا ہوں۔ بہرے آدمی نے جواب میں کہا الحمد للہ۔ اس کے بعد تیسری بات پوچھنے لگا کہ حضرت جی کھانے میں کیا کھاتے ہیں، بیمار کو اس بہرے پر غصہ آ گیا کہ میں تو مر رہا ہوں اور یہ الحمد للہ کہہ رہا ہے، پھر پوچھتا ہے کہ آپ کیا کھاتے ہیں۔ بیمار نے غصہ میں کہہ دیا زہر کھاتا ہوں، تو بہرے نے کہا بہت ہی اچھا ہے، یہی کھاتے رہنا بہت اچھی غذا ہے۔ اب چوتھی بات پوچھنے لگا حضرت جی آپ علاج کس حکیم کراتے ہیں؟ بہرا پوچھا پوچھ لگائے ہے اور بیمار کو غصہ آ رہا ہے۔ اس بہرے کے پوچھنے پر کہ آپ علاج کس کا

دے رہا ہے تو بہتر ہے کہ اسی کو دیدیا جائے۔ فقیر نے کہا اچھا بابا ہم کو سو روپیے دیدو اور یہ مٹکا آپ لے جاؤ، یہ کہہ کر فقیر نے مٹکا دیدیا اور سو روپیے لیکر چلتا ہو گیا۔ لڑکا مٹکے لے کر گھر پر آیا اور والد صاحب سے کہا تبا جان آپ کی زکوٰۃ بھی ادا ہو گئی اور آپ کا مٹکا بھی واپس آ گیا۔

فائدہ

زکوٰۃ یا دیگر عبادات اللہ کی رضا جوئی کے لیے ادا کی جاتی ہیں نہ کہ کسی انسان کو دکھانے کے لیے۔ اللہ علیم وخبیر ہے، دلوں کے بھیدوں کو بھی جانتا ہے۔ اس کے حکم میں حیلہ بہانہ کرنا گویا اس کو دھوکہ دینے کی کوشش کرنا ہے اور اس کے حکم کو باطل کرنا۔ اس طریقے سے زکوٰۃ تو ادا ہونے سے رہی بلکہ خطرہ ہے کہ کہیں آخرت میں اس پر سخت باز پرس نہ ہو۔ اللہ رب العزت حفاظت فرمائے۔



(۸۰)

﴿بہرے کی عیادت﴾

ایک آدمی تھا جو کان سے بالکل بہرہ تھا، بوڑھا بھی ہو چکا تھا، اس کے پڑوس میں ایک مالدار آدمی رہتا تھا وہ بیمار ہو گیا، لوگ اس کی عیادت کے لئے آنے جانے لگے، لوگوں کی آمد و رفت سے اس بہرے نے اندازہ لگا لیا کہ شاید پڑوسی مالدار بیمار ہو گیا ہے، چلو میں بھی عیادت کر آؤں، پڑوسی کا معاملہ ہے اور ہمارا پرانا دوست بھی ہے، یہ سوچ کر جانے کا ارادہ کر لیا مگر دل

کراتے ہیں۔ بیمار نے کہا میرا علاج تو ملک الموت ہی کریں گے۔ اس پر بہرے نے کہا سبحان اللہ ان سے بڑھ کر دنیا میں کوئی دوسرا حکیم ہے ہی نہیں، یہ کہہ کر چلا گیا۔ بہرے کے دل میں یہ تھا کہ میں اس بیمار آدمی کو خوش کرا آیا لیکن معاملہ بالکل الٹا تھا۔

فائدہ

یہی حالت بعض نماز پڑھنے والوں کی ہوتی ہے، وہ سمجھتے ہیں کہ میں نے نماز پڑھ کر اللہ کو خوش کر دیا، مگر خشوع و خضوع اور دیگر شرائط نہ پائے جانے کی وجہ سے وہ ان کے منہ پر ماردی جاتی ہے۔



(۸۱)

﴿بابا یہ نماز مجھ سے نہ پڑھی جائے گی﴾

ایک چھوٹا سا قصبہ تھا اس میں ایک مسجد تھی جو دیران پڑی تھی، اتفاق سے تبلیغی جماعت وہاں چلی گئی، یہ جماعت والے جس گاؤں یا قصبہ میں جاتے ہیں جانے سے پہلے وہاں معزز لوگ کون ہیں انکے نام یاد کر لیتے ہیں۔ اس جماعت والوں نے وہاں کے چودھری صاحب کا نام یاد کر لیا تھا۔ تبلیغ جماعت والے زیادہ تر بڑوں کو سمجھانے کی محنت کرتے ہیں، اس نیت سے کہ بڑے اگر صحیح راستے پر آجائیں تو بہت کچھ مخلوق خدا کی اصلاح ہو سکتی ہے، ہر ایک بڑے اور مالدار آدمی کے پیچھے کچھ نہ کچھ آدمیوں کی جماعت رہتی ہے۔ لیکن بعض بڑے اور

مالدار آدمی فرعون جیسے سخت ہوتے ہیں۔ اگر فرعون ایمان لے آتا تو سارا ملک مسلمان ہو جاتا۔ لیکن ان میں کے کم ہی لوگ ایمان لاتے ہیں۔

جماعت والوں نے اپنا سامان مسجد میں رکھا مسجد میں جھاڑو وغیرہ دی اور صاف صوف کر کے پھر گشت میں نکلے۔ چودھری صاحب کا نام پہلے ہی یاد کر لیا تھا، پوچھتا چھتا کر کے اس کے گھر پہنچے۔ چودھری صاحب چار پائی کے اوپر بیٹھے بیٹھے تھے۔ جماعت والوں نے سلام کیا۔ چودھری نے سلام کا جواب دیا اور اپنی چار پائی کے اوپر تعظیم کے ساتھ جماعت والوں کو بیٹھنے کے لئے کہا۔ جماعت والے چودھری صاحب کی تعریف کرنے لگے کہ ہم نے فلاں فلاں گاؤں میں آپ کی تعریف سنی، فلاں قصبے میں آپ کی تعریف سنی، تو دل میں خیال آیا کہ کم سے کم آپ سے ملاقات کر لیں، اس لئے آپ کی خدمت میں حاضر ہوئے ہیں۔ چودھری صاحب اپنی تعریف سن کر پھول گئے اور بڑی محبت سے باتیں کرنے لگے، کچھ دیر بعد جماعت والوں نے اپنی بات رکھی، چودھری صاحب سے کہا حضرت ہم جماعت لے کر آئے ہیں اور مسجد میں ٹھہرے ہیں وہاں اللہ و رسول کی باتیں ہوں گی شام کے وقت آپ تھوڑی دیر کے لئے آجائیں تو بڑی مہربانی ہوگی۔ چودھری صاحب نے اقرار کر لیا اور رات کو عشاء کے وقت مسجد میں چلے آئے۔

عشاء کی نماز کا وقت ہو چکا تھا جماعت والے وضو کر رہے تھے چودھری صاحب بھی ان کی دیکھا دیکھی ہاتھ منہ دھونے لگے، وضو کرنا تو آتا ہی نہیں تھا۔ جب نماز کی جماعت کھڑی ہو گئی تو یہ چودھری بھی ان کے ساتھ کھڑا ہو گیا، اتفاق سے رمضان کا مہینہ تھا اور جماعت والوں میں ایک حافظ صاحب بھی تھے۔ عشاء کی نماز کے بعد تراویح کی جماعت کھڑی ہو گئی چودھری صاحب بھی ان لوگوں کے ساتھ کھڑے ہو گئے، آدھا پونا گھنٹہ تو چودھری صاحب کھڑے رہے اس کے بعد دل میں سوچا کہ یہ لوگ نہ جانے کب تک اٹھک بیٹھک کرتے رہیں گے، کیونکہ وہ

نماز سے بالکل ہی غافل تھا، سب جماعت والے جب سجدے میں گئے تو چودھری اپنی جوتیاں اٹھا کر چلا آیا اور گھر جا کر سو گیا۔ کھیتی باڑی کا کام تھا صبح میں جلدی اٹھ کر بل نیل لے کر کھیت جانے لگا، مسجد کے پاس سے ہی راستہ تھا اس کو یاد آ گیا کہ جماعت والے ہیں کہ چلے گئے اس نے جھک کر مسجد میں دیکھا تو اللہ کی شان تھی کہ صبح کی جماعت کھڑی ہو چکی تھی، ان کو کھڑے ہوئے دیکھ کر چودھری حیران رہ گیا اور دل ہی دل میں کہنے لگا: باپ رے باپ رات بھر کھڑے ہیں، ان لوگوں کے پیروں میں درد بھی نہیں ہوتا ہوگا، یہ سوچتا ہوا اپنے کھیت میں چلا گیا اور کام کاج میں لگ گیا۔

دوپہر کو جب کھیت سے واپس ہوا اور مسجد کے پاس آیا تو اس کو یاد آ گیا کہ وہ لوگ ہیں یا چلے گئے، جھک کر مسجد میں جو دیکھا تو اللہ کی شان دیکھنے کہ ظہر کی جماعت کھڑی تھی چودھری صاحب تو وہیں سر پکڑ کر بیٹھ گیا اور سوچنے لگا یہ لوگ فرشتے ہیں یا جن۔ جب دیکھو تب کھڑے ہیں یہ کہتا ہوا گھر چلا گیا۔ عصر کی نماز کے بعد جماعت والوں نے پھر گشت لگایا اور چودھری صاحب کے پاس خصوصی ملاقات کیلئے گئے اور سوچا کہ آج بھی مسجد میں آنے کی دعوت دے دی جائے۔ جب وہ چودھری کے قریب پہنچے تو اس نے کہا کہ تم لوگ وہیں کھڑے رہو ہمارے پاس مت آؤ، ہم لوگ اتنی دیر کھڑے نہیں رہ سکتے، میں صبح آیت بھی تم لوگ کھڑے تھے دوپہر کو آیت بھی کھڑے تھے۔ یہی وجہ ہے تم لوگوں کو ہر جگہ سے بھگایا جاتا ہے۔

فائدہ

جن کی قسمت میں اصلاح نہیں لکھی ہوتی ان کے ساتھ ایسا کچھ معاملہ ہو ہی جاتا ہے جس کی وجہ سے اگر دین کے کچھ قریب ہوئے بھی رہتے ہیں تو پھر بدک جاتے ہیں۔ اسی لیے کہا جاتا ہے کہ ہمیشہ اللہ تعالیٰ سے توفیق و ہدایت کی دعا مانگتے رہنا چاہیے۔



(۸۲)

﴿شیطان کے بھائی﴾

ایک بزرگ تھے، جنگل میں جا رہے تھے، رات کا وقت تھا۔ راستے میں ایک لمبا چوڑا آدمی سویا ہوا تھا۔ بزرگ نے سوچا کہ اتنا لمبا چوڑا آدمی تو ہو نہیں سکتا، لہذا اس سے پوچھا جائے کہ کون ہے؟ بزرگ نے اس کو پیر کی ٹھوکر مار کر جگایا اور پوچھا کہ تو کون ہے؟ وہ اٹھا اور کہنے لگا کہ میں شیطان ہوں، بزرگ نے کہا: یہاں کیا کر رہے ہو؟ شیطان نے کہا آرام کر رہا ہوں۔ بزرگ نے کہا: تو تو اللہ سے وعدہ کر کے آیا ہے کہ دنیا میں اللہ کے بندوں کو بہکا تارہوں گا، پھر تجھے وقت کہاں ملا، جو سو رہا ہے؟ شیطان نے کہا کہ ہندوستان میں کچھ ایسے مولوی پیدا ہو گئے ہیں جو مخلوق خدا کو بدعت اور شرک کی دعوت دے رہے ہیں۔ خود تو نماز پڑھتے نہیں دوسروں کو بھی نماز کی دعوت نہیں دیتے، بلکہ نماز پڑھنے والوں کی نماز چھڑا دیتے ہیں۔ یہ لوگ مولوی کی شکل میں رہ کر تن، من، دھن سے میرا کام کر رہے ہیں، اس لیے مجھے کچھ آرام مل گیا ہے۔

فائدہ

علماء کی دو قسمیں ہیں: ایک علمائے حق اور دوسری علمائے سوء۔ علماء حق نے ہمیشہ قرآن و حدیث کی خدمت کی، لوگوں کی صحیح رہنمائی فرمائی اور نبی اکرم صلی اللہ علیہ وسلم کی سنت پر خود بھی عامل رہے اور دوسروں کو بھی دعوت دی۔

لیکن دوسرا گروہ جو علمائے سوء کہلاتا ہے اس نے دنیوی مقاصد کے لئے قرآن و حدیث کی غلط تشریح کی، بدعات و خرافات کی تبلیغ کی اور لوگوں کی گمراہی کا ذریعہ بنے۔ یہی وہ گروہ ہے جس کے گمراہ کن کارناموں سے شیطان خوش ہوتا ہے اور یہ سوچ کر اسے سکون و اطمینان حاصل ہوتا ہے کہ یہ ایک ایسا گروہ تیار ہو گیا ہے جو میرے کام کو بحسن و خوبی انجام دے رہا ہے۔

ہندوستان میں بھی ایسے علماء کی کمی نہیں، جو بدعات و خرافات کو پھیلاتے ہیں، مزاروں پر جا کر افعال کفریہ و شرکیہ کرنے کو موجب نجات بتاتے ہیں، نہ خود نماز روزہ ادا کرتے ہیں اور نہ دوسروں کو ترغیب دیتے ہیں، ان کا مقصد فقط لوگوں کو خوش کر کے دنیا حاصل کرنا رہتا ہے۔ اللہ بچائے اس گمراہی سے (آمین)



(۸۳)

﴿مفت کھانے کے لیے کھانا سنا پڑتا ہے﴾

ایک قصہ تھا، وہاں کے لوگوں نے ایک مولوی صاحب کو وعظ کے لئے بلایا۔ مولوی صاحب نے توکل پر تقریر کی اور کہنے لگے کہ اگر کوئی انسان اللہ کی ذات پر بھروسہ کرے تو اللہ تعالیٰ جنگل میں بھی اس کی روزی پہنچا دے گا، وہ تو پوری کائنات کا پالنہ ہار ہے، کوئی ہماری اس بات پر اعتماد کر کے آزمانا چاہے تو آزما کر دیکھ لے۔ دیہات کے لوگ عموماً ان پڑھ اور بھولے ہوتے ہیں۔ ایک چودھری صاحب جو بھولی بھالی صفت کے آدمی تھے وہ یہ بیان سن رہے تھے، ان کے دل میں خیال آیا کہ چلو ہم اس بات کو آزما لیں۔

یہ سوچ کر ایک جنگل میں چلے گئے، جہاں پر چار راستے پڑتے تھے۔ پانی کا پیاؤ بھی تھا، گھنے جنگلی درخت بھی تھے، لوگوں کی آمد و رفت وہاں کثرت سے رہتی تھی، وہاں جا کر بیٹھ گیا اور دل میں کہنے لگا جب اللہ تعالیٰ کھلائیں گے تب ہی کھاؤں گا۔ اس نیت سے ایک درخت کے سائے میں بیٹھ گیا، ایک دن ہو گیا دوسرا دن بھی چلا گیا، لوگ آتے ہیں جاتے ہیں کھانا وغیرہ وہیں کھاتے ہیں، پانی پیتے ہیں کچھ دیر آرام کرتے ہیں، پھر چل دیتے ہیں، اس چودھری سے کھانے کے لیے کوئی نہیں کہتا، یہاں تک کہ تیسرا دن ہو گیا، تب چودھری کو مولوی صاحب پر غصہ آ گیا کہ مولوی صاحب نے غالباً مسئلہ ادھورا بیان کیا ہے، بیان کرنے میں کچھ کمی ہو گئی ہے، ورنہ آج تیسرا دن ہے پھر بھی کھانا نہیں ملا، اس کی یہی وجہ ہو سکتی ہے ورنہ اللہ تعالیٰ تو بالکل سچے ہیں۔

اس طرح کی باتیں دل میں سوچ رہا تھا اور تیسرے دن کا عصر کا وقت ہو چلا تھا، اتفاق

سے ایک راہ گیر آ گیا اور اپنے سامان سے کھانا نکال کر کھانے لگا، راہ گیر چودھری کی طرف پیٹھ کر کے کھانا کھا رہا تھا۔ چودھری نے سوچا کہ یہ بھی کھانا کھا کر چلا جائے گا تو کیا ہوگا؟ لہذا چودھری صاحب زور زور سے کھانسنے لگے، راہ گیر کو خیال آیا کہ شاید یہ بھوکا ہے، اسی لئے کھانسنے رہا ہے، راہ گیر نے چودھری کی طرف مخاطب ہو کر کہا چچا آ جاؤ کھانا کھا لو، اتنا کہتے ہی چودھری چپ چاپ کھانا کھانے اس کے ساتھ بیٹھ گیا، کیوں کہ تیسرے دن کی شام ہو رہی تھی۔ کھانا کھاتے کھاتے چودھری صاحب کو اس مولوی صاحب کی غلطی یاد آ گئی کہ مولوی نے کھانسنے کو تو کہا ہی نہیں تھا، اگر وہ کھانسنے کو کہہ دیتے تو ہم کو پہلے ہی دن کھانا مل جاتا، ایسے ادھورے مولوی پورے مسائل جانتے نہیں اور چلے وعظ کہنے، خواہ مخواہ مجھے تین دن بھوکا رہنا پڑا، چودھری صاحب کھانا کھا کر واپس گھر گئے کچھ عرصے کے بعد گاؤں والوں نے پھر اسی مولوی کو وعظ کرنے کے لئے بلایا۔ مولوی صاحب نے وعظ کے دوران پھر وہی مسئلہ چھیڑ دیا کہ کوئی آدمی اللہ تعالیٰ پر بھروسہ کرے تو

اللہ تعالیٰ جنگل میں بھی اس کی روزی پہنچا دیتے ہیں۔ وہ چودھری صاحب جلسے میں موجود تھے، یہ الفاظ سن کر کھڑے ہو کر زور زور سے مولوی صاحب کے سامنے کہنے لگے: اے مولوی صاحب ذرا کھانا پڑتا ہے، کھانے کو کہو، بغیر کھانے کھانا نہیں ملتا۔

فائدہ

اللہ رب العزت قادر مطلق ہے، وہ جو چاہے جیسا چاہے کر سکتا ہے، کسی ذریعہ اور سبب کا محتاج نہیں ہے اس کی صفت ”فَعَالٌ لِّمَّا يُرِيدُ“ [البروج: ۱۶] (وہ جو چاہے سب کر گزرتا ہے) ہے۔ یقیناً بلا کسی سبب اختیار کیے وہ روزی دے سکتا ہے، اس کا سچا وعدہ ہے ”وَمَا مِنْ ذَابَّةٍ فِي الْأَرْضِ إِلَّا عَلَى اللَّهِ رِزْقُهَا“ [ہود: ۶] (اور کوئی [رزق کھانے والا] جاندار روئے زمین پر چلنے والا ایسا نہیں کہ اس کی روزی اللہ کے ذمہ نہ ہو)

لیکن اللہ تعالیٰ نے دنیا کو دارالاسباب بنایا ہے اور انسانوں کو اسباب اختیار کرنے کا حکم فرمایا ہے، یہاں تک کہ انبیاء علیہم السلام نے بھی اسباب اختیار فرمایا، پس یہ سنت انبیاء بھی ہے۔ معلوم ہوا کہ اسباب کو اختیار کرنا خلاف توکل نہیں ہے، ورنہ انبیاء علیہم السلام سے بڑھ کر کون متوکل ہو سکتا ہے۔ مگر اسباب ہی پر پورا اعتماد کر لینا اور مسبب الاسباب ذات باری سے صرف نظر کر لینا اللہ کے نیک بندوں کا کام نہیں ہے، بلکہ یہ لوگ انبیاء کے طریقے پر چلتے ہوئے اسباب کو اختیار کرتے ہیں اور اس کے نتیجے کے سلسلے میں اللہ رب العزت پر اعتماد کرتے ہیں۔

تقدیر میں اچھا بڑا جو کچھ لکھا ہے وہ مل کر رہے گا، خواہ اسباب اختیار کرے یا نہ کرے، اللہ کے نیک بندوں کا یہی ایمان اور عقیدہ ہے۔ اسی میں سے روزی بھی ہے کہ مقدر میں جتنی روزی لکھی ہوئی ہے وہ مل کر رہے گی، خواہ اس کے حصول کی کوشش کرے یا نہ کرے لیکن کوشش کرنا سنت انبیاء ہے اس لیے ضرور کرنا چاہئے۔

(۸۴)

شیطان نے نماز کے لیے بیدار کر دیا

ایک نمازی نماز کا بہت پابند تھا، نماز چھوٹنا تو درکنار کبھی تکبیر اولیٰ بھی قضا نہیں ہوتی تھی۔ شیطان کو اس کے اوپر غصہ آتا تھا کہ یہ دشمن نماز کو تو چھوڑتا ہی نہیں ہے لیکن کبھی قضا بھی نہیں کرتا۔ ایک روز اس کے پیچھے پڑ گیا اور ہاتھ پیروں کی ایسی چمپی کرنے لگا کہ صبح کی نماز قضا ہو گئی، جب دن نکلا دھوپ سر پر آگئی تب آنکھ کھلی۔ نماز قضا ہو چکی تھی اس کا اس کو بہت صدمہ ہوا، یہ پہلی نماز تھی جو اس کی قضا ہوئی تھی، بھاگتا ہوا مسجد گیا وضو وغیرہ کیا اپنی قضا نماز پڑھی، اس کے بعد مسجد میں بیٹھ کر خوب رویا دھویا، خیر جو ہوا تھا وہ تو ہو ہی گیا تھا۔ پھر ایک دن وہ بذات خود سو گیا اور نماز قضا ہونے کی نوبت آگئی تو شیطان نے آ کر اس کو اٹھایا اور کہا کہ جلدی اٹھ کر نماز پڑھ لے ورنہ قضا ہو جائے گی۔

وہ آدمی جب جاگا تو دیکھتا ہے کہ لمبی داڑھی، عمامہ باندھے ہوئے، سفید کپڑے پہنے ہوئے ایک آدمی سر ہانے کھڑا کھڑا اس کو جگا رہا ہے، نمازی نے کہا اللہ تعالیٰ آپ کو اجر عظیم دے آپ نے اچھا کیا مجھے اٹھا دیا، اس سے پہلے بھی میری ایک نماز قضا ہو چکی تھی۔ اس پر شیطان نے کہا میں تو شیطان ہوں مجھے جو اجر ملنا تھا وہ مل گیا آپ اپنی نماز پڑھ لیجئے، نمازی نے کہا تو شیطان ہو کر نماز کے لئے اٹھاتا ہے۔ شیطان کہنے لگا پھنس جاتے ہیں تو اٹھا دیتے ہیں۔

نمازی نے کہا کیا بات ہے؟ ذرا بتاؤ تو سہی؟ شیطان نے کہا جو پہلے نماز آپ کی قضا ہو گئی تھی، وہ میں نے ہی کرائی تھی، نمازی نے کہا پھر کیا ہوا؟ شیطان نے کہا تیری نماز تو میں نے قضا کرادی اس کے بعد مسجد میں جا کر توجورویا دھویا تو اللہ تعالیٰ کی رحمت جوش میں آئی اور آپ

کے نامہ اعمال میں اللہ نے ڈبل (دوگنا) نیکیاں لکھوادیں یہ مجھ سے نہیں دیکھا گیا، اس لیے میں نے اٹھادیا تاکہ آپ اپنی نماز پڑھ کر سنگل ثواب لے لیجئے، اٹھئے اور نماز پڑھ لیجئے۔

فائدہ

شیطان اللہ کے یہاں سے یہ کہہ کر نکلا تھا کہ تیرے بندوں کو تیری راہ سے بھٹکاؤں گا "لَا زَيْنَ لَهُمْ فِي الْأَرْضِ وَلَا أُغْوِيَنَّهُمْ أَجْمَعِينَ" [حجر: ۳۹] (میں ضرور بالضرور انسانوں کی نظر میں معاصی کو مرغوب کر کے دکھلاؤں گا اور ان سب کو گمراہ کروں گا) چنانچہ بہکایا اور خوب بہکایا، لیکن جنہیں واقعی اللہ تعالیٰ سے تعلق تھا، ان سے اگر کبھی بھول چوک ہوئی، یا شیطان چال چل گیا اور معصیت سرزد ہوگئی تو اپنے دادا حضرت آدم کے طریقے پر عمل کرتے ہوئے فوراً توبہ واستغفار میں لگ گئے، حضرت آدم نے اسی کے ذریعہ شیطان کو شکست دی تھی۔ چنانچہ اگر کوئی انسان توبہ کرتا ہے تو شیطان پریشان ہو جاتا ہے اور چاہتا ہے کہ کسی طرح انسان توبہ نہ کرے اور چاہے جو کر لے۔ اس کے لیے چاہے اسے نماز کے لیے اٹھانا ہی پڑے۔



(۸۵)

﴿السلام علیکم زینب کے ابا﴾

ایک چھوٹا سادہ بیات تھا، یہاں لوگوں نے ایک مولوی صاحب کو وعظ کے لئے بلایا۔

انہوں نے اپنے وعظ کے درمیان ایک مسئلہ بیان کرتے ہوئے عورتوں کو مخاطب کر کے فرمایا کہ تم اپنے خاوندوں کا نام لے کر مت بلایا کرو، خاوند کا نام لینے سے نکاح ٹوٹ جاتا ہے۔ یہ سن کر سب عورتیں چونک گئیں۔ وعظ ختم ہوا سب اپنے اپنے گھر چلی گئیں۔

ایک عورت صبح نماز کے لئے اٹھی اور نماز پڑھنے لگی، جب سلام پھیرنے کا وقت آیا تو اس کے خاوند کا نام "رحمت اللہ" تھا اب سلام پھیرنے سے رک گئی، کیوں کہ رات کو ہی بیان سنا تھا کہ خاوند کا نام لینے سے نکاح ٹوٹ جاتا ہے۔ اب کیا کرے؟ سوچتے سوچتے ایک صورت ذہن میں آگئی، اس کے دو لڑکیاں تھیں، ایک کا نام سکینہ تھا اور دوسری کا زینب۔ تو اس نے سلام پھیرتے وقت کہا: "السلام علیکم زینب کے ابا"، رحمت اللہ کو نکال دیا۔ لڑکیوں کے ابا کا نام لے کر نکاح کو بچالیا۔

فائدہ

جاہل واعظین جو کچھ پڑھے لکھے نہیں رہتے ہیں نہ جانے اوٹ پٹانگ کیا کیا بیان کرتے رہتے ہیں اور ہدیہ وصول کرتے ہیں۔ اسی وجہ سے دین کا صحیح علم نہ رکھنے والوں کو وعظ وغیرہ کہنے سے منع کیا جاتا ہے۔ شوہر کا نام لینے سے نہ نکاح ٹوٹتا اور نہ نام لینا ممنوع ہے۔ ہاں بہر حال عورت کے لیے اس کا شوہر محترم ہے اس لیے جس معاشرہ میں شوہر نام لینے کو خلاف تعظیم سمجھا جاتا ہے اس معاشرہ میں بلاوجہ نام لینا مناسب نہیں۔



﴿چار رکعت نماز میں چار دوکانوں کا حساب﴾

ایک نمازی تھا جو عصر کی نماز کا بہت پابند تھا، ایک مرتبہ کسی وجہ سے دیر ہو گئی اور جب مسجد پہنچا تو امام صاحب نے سلام پھیر دیا۔ اس نمازی کو بہت صدمہ ہوا اور کھڑے کھڑے رونے لگا، دوسرے لوگ سمجھانے لگے کہ تیری نیت جماعت سے نماز پڑھنے کی تھی، اتفاق سے وہ نہیں ملی پھر بھی آپ کو آپ کی نیت کا ثواب ملے گا۔

اس پر وہ کہنے لگا میں ثواب کیلئے نہیں روتا ہوں، میں اسلئے روتا ہوں کہ امام صاحب جب تک چار رکعت نماز پڑھاتے تھے اسی دوران نماز پڑھتے پڑھتے میں اپنی چاروں دوکانوں کا حساب بھی کر لیتا تھا، اب میں حساب کروں کہ نماز پڑھوں۔

فائدہ

شیطان کسی بھی طرح نہیں چاہتا کہ بنی آدم کا تعلق اللہ تعالیٰ سے مضبوط رہے، چنانچہ ہر وقت کچھ نہ کچھ بھگاتا رہتا ہے خصوصاً جب انسان نماز میں ہوتا ہے تو اس کی پوری کوشش ہوتی ہے کہ دل لگنے نہ پائے اور وہ اس کے لیے طرح طرح کے خیالات دل میں لاتا ہے۔ خوش نصیب ہیں وہ لوگ جو شیطانی وسوسوں سے اپنے دلوں کو پاک رکھتے ہیں۔



﴿سونے کی مٹکی میں مٹھا بلونے والی بہوؤں﴾

حضرت موسیٰ علیہ السلام کو وہ طور پر جا رہے تھے، راستے میں ایک اندھا ملا اور کہا: اے موسیٰ آپ اللہ کے پاس جا رہے ہیں، میرے لئے بھی اللہ تعالیٰ سے کہنا کہ وہ میری دعا قبول کر لے۔ حضرت موسیٰ نے کہا اچھا کہوں گا، آگے چلے تو ایک مرد، ایک عورت اور ایک لڑکا ملا، انہوں نے بھی موسیٰ علیہ السلام کو پہچان لیا اور اپنی دعا قبول کرانے کو کہا، حضرت موسیٰ جب کوہ طور پر پہنچے تو راستے میں جو لوگ ملے تھے ان کی دعا قبول کرنے کے لئے اللہ تعالیٰ سے سفارش کی۔ اللہ تعالیٰ نے جواب دیا کہ ان سب کو کہہ دینا کہ ہم ان کی ایک ایک دعا قبول کریں گے۔

موسیٰ علیہ السلام نے لوٹتے وقت جن لوگوں نے دعا کے لئے کہا تھا ان سب کو کہہ دیا کہ تمہاری ایک ایک دعا قبول ہوگی، جو چاہو مانگ لو۔ مرد، عورت اور لڑکا تینوں ایک ہی گھر کے تھے، تینوں نے مشورہ کیا کہ چلو پہلے نہر میں نہالیں پھر دعا مانگیں۔ تینوں نہر پہ گئے سب سے پہلے عورت نہا کر فارغ ہوئی اور دعا مانگنے لگی کہ اے اللہ مجھے ایسا حسن دے کہ فی الحال میرے مقابلے میں کوئی دوسری حسین عورت نہ ہو۔ دعا قبول ہو گئی اور وہ پری جیسی خوبصورت بن گئی۔

اس کا خاوند نہا کر آیا تو دیکھا کہ عورت پری کی طرح خوبصورت بن کے بیٹھی ہے، خاوند نے کہا تجھے کیا ہوا کہ تو نے خوبصورتی کو مانگا ہے، اب تو تجھے بادشاہ لے جائے گا۔ خاوند نے خاموشی اختیار کی اور اس وقت اس نے کچھ نہیں مانگا۔ بادشاہ کو جب اس عورت کی خوبصورتی کا پتہ چلا تو اس نے اپنی پولس بھیج کر اس عورت کو اپنے محل میں بلا لیا۔

یہ عالم دیکھ کر اس کے خاوند نے اپنی دعا جو باقی تھی اس کو مانگنا شروع کیا: اے اللہ

میری عورت کو ایسا بد شکل بنا دے کہ فی الحال اس جیسی کوئی بد شکل عورت نہ ہو۔ اسی وقت وہ عورت چیزیل جیسی بن گئی۔ بادشاہ نے جو دیکھا تو وہ بھی ڈر گیا کہ یہ عورت نہیں ہے بلکہ بلا ہے، فوراً محل سے نکال دیا۔ اب اس عورت کو کوئی ٹکڑا روٹی نہ دے، جدھر جاتی لوگ مارتے اور بھگا دیتے کیوں کہ اس کی شکل دیکھ کر بچے ڈرتے تھے۔

اب لڑکے کی دعا باقی تھی اس نے دعا مانگی: اے اللہ میری ماں کو جیسی تھی ویسی ہی کر دے۔ چنانچہ عورت کی شکل جو پہلے تھی وہی ہو گئی۔ تینوں نے دعا مانگی اور تینوں کی قبول ہوئی لیکن نتیجہ کچھ بھی نہ نکلا، جہاں تھے وہیں پھر واپس آ گئے۔

اب اندھے کی دعا باقی تھی اسکو سنئے۔ وہ بھیک مانگ کر کھاتا تھا نہ عورت تھی نہ بچے تھے، نہ رہنے کے لئے مکان، اس نے اللہ سے دعا مانگی: اے باری تعالیٰ تو نے اپنے نبی موسیٰ علیہ السلام سے وعدہ کیا ہے کہ میری ایک دعا قبول کرے گا تیرے دربار میں میری دعا یہ ہے کہ میں اپنی آنکھوں سے اپنے بچوں کی بہوؤں کو سونے کی مٹکی میں مٹھا بلوتے ہوئے دیکھ لوں۔ اس اندھے نے ایک ہی دعا میں سب کچھ مانگ لیا۔ آنکھیں مانگ لی، عورت بیوی اور بچے مانگ لیا، اللہ نے اس کی آنکھوں میں روشنی دے دی، پھر عورت دی، رہنے کو مکان دیا، دولت دی، اولاد ہوئی ان کی شادیاں ہوئیں۔ ایک دن بازار گیا اور سونے کی مٹکی بنا کے لے آیا پھر بچوں کی بہوؤں سے کہا تم اس میں مٹھا بلوؤ، تا کہ سونے کی مٹکی میں بہوؤں کو مٹھا بلوتا ہوا دیکھ لوں اور اللہ کا وعدہ پورا ہو جائے۔

فائدہ

جب بھی اللہ تعالیٰ سے دعا کرے تو اعلیٰ اور اچھی چیز کی کرے، دنیا و آخرت کی خیر و عافیت اور بھلائی کی کرے، جنت اور اللہ کی رضا کا سوال کرے۔ حقیر اور معمولی چیزوں کا سوال قادر مطلق

کے شایان شان نہیں ہے۔ واضح رہے کہ امور دنیا آخرت کے مقابلے میں حقیر و ادنیٰ ہیں۔

☆☆☆☆

(۸۸)

﴿ جو تجھے اندر نہیں آنے دیتا وہی مجھے باہر نہیں آنے دیتا ﴾

ایک سینٹھ تھا اور ایک نوکر دونوں کسی کام سے کہیں جا رہے تھے، راستہ میں مسجد آ گئی نوکر نے کہا سینٹھ صاحب یہاں ٹھہر جائیں تو میں استنجا کر لوں، سینٹھ نے کہا کر لو، جب وہ استنجا کے لئے مسجد میں گیا تو اتفاق سے تبلیغی اجتماع چل رہا تھا یہ اپنی حاجت پوری کر رہا تھا اور اس کے کان میں دین کی باتیں بھی سنائی دے رہی تھی، باتیں بہت پسند آئیں، استنجا سے فراغت حاصل کرنے کے بعد وہ اس اجتماع میں جا کر بیٹھ گیا، جب بہت دیر ہو گئی تو سینٹھ نے باہر سے آواز دی: اے باہر نکل، باہر نکل، کب تک اندر گھسا پڑا رہے گا، یہ آواز نوکر کے کان آئی تو نوکر نے جواب میں زور سے کہا مجھے باہر نہیں آنے دیتا، سینٹھ نے کہا کون ہے جو تجھے باہر نہیں آنے دیتا؟ نوکر نے جواب میں کہا جو تجھے اندر نہیں آنے دیتا وہی مجھے باہر نہیں آنے دیتا۔

فائدہ

توفیق الہی بہت بڑی چیز ہے اگر وہ نہ ہو تو ہدایت کوئی نہیں دے سکتا۔ نوکر کے کانوں میں دین کی چند باتیں پڑیں، توفیق ہوئی مسجد میں آ گیا۔ آقا باہر کھڑا تھا اسے توفیق الہی نہ ہوئی کھڑا کھڑا رہ گیا۔ اللہ تعالیٰ سے ہمیشہ توفیق کی دعا مانگتے رہنا چاہیے۔

☆☆☆☆

﴿ نماز کے بدلے بھینس دوں گا ﴾

ایک دیہات میں ایک مسجد تھی، دیہات والوں نے ایک امام صاحب کو نماز پڑھانے کے لئے رکھا تھا، امام صاحب نیک آدمی تھے، لوگوں کو سمجھا سمجھا کر نمازی بنا رہے تھے، لیکن جو گاؤں کا چودھری تھا وہ نماز نہیں پڑھتا تھا۔ مولوی صاحب کا سمجھانا بھی کارگر نہیں ہو رہا تھا، مولوی صاحب رات دن یہی سوچتے تھے کہ چودھری کو کیسے نمازی بنایا جائے، اگر چودھری نمازی بن جائے تو دوسرے لوگ جو نماز نہیں پڑھتے ان پہ اچھا خاصا اثر ہو جائے گا اور سب لوگ نمازی ہو جائیں گے۔

مولوی صاحب نے ایک دن سوچا کہ اس چودھری کو کچھ لالچ دے دیا جائے تو ہو سکتا ہے کہ نمازی بن جائے، چودھری بہت بخیل اور کنجوس تھا۔ مولوی صاحب نے کہا چودھری جی اگر آپ میرے پیچھے چالیس دن لگا تار پانچوں وقت کی نماز جماعت سے پڑھیں تو ہم آپ کو ہدیہ میں ایک بہت بڑھیا بھینس دلا دیں گے۔ مولوی صاحب کی بات سن کر اس کے منہ میں پانی آ گیا اور لگا تار چالیس دن نماز جماعت سے پڑھنے کا اقرار کر لیا۔ دوسرے دن صبح سے ہی نماز جماعت سے پڑھنا شروع کر دیا۔ جب چالیس دن پورے ہو گئے تو چودھری نے مولوی صاحب سے بھینس کا مطالبہ کیا۔

مولوی صاحب نے چودھری سے کہا ہم تو آپ صاحبوں کی تنخواہوں پر جی رہے ہیں، آپ کے لئے بھینس کہاں سے لاؤں گا۔ میں نے بھینس کا لالچ یہ سوچ کر آپ سے کہا تھا کہ جب آپ چالیس دن نماز جماعت سے پڑھو گے تو اللہ تعالیٰ آپ کے دل میں نماز کی

محبت ڈال دے گا۔ مولوی صاحب کی بات سن کر چودھری جی نے کہا مولوی صاحب تم بھی سن لو، میں نے بھی وضو نہیں کیا تھا، سب نمازیں بغیر وضو کے ہی پڑھتا رہا۔

فائدہ

یہ بھی توفیق الہی سے محرومی کا ہی واقعہ ہے، کہ خواہ بھینس ہی کی لالچ میں نماز پڑھی مگر با وضو تو پڑھنا چاہیے تھا نہ نماز ہوئی اور نہ بھینس ملی۔ نہ خدا ہی ملانہ وصال صنم، اسے محرومی قسمت کے سوا اور کیا کہا جاسکتا ہے۔



﴿ غسل میں تین فرض یا پندرہ ﴾

ایک چھوٹا سا قصبہ تھا، وہاں کا ایک لڑکا عالم کی سند حاصل کر کے آ گیا۔ بچپن میں تو شرارت ہوتی ہے، چوراہے پر بہت سے لوگ بیٹھے ہوئے تھے، اس میں وہ سند والا لڑکا بھی بیٹھا ہوا تھا، اس کو شرارت سوچھی اس نے چودھری سے پوچھ لیا، چودھری جی آپ کو غسل کے فرض یاد ہیں؟ چودھری نے کہا ہاں یاد ہیں۔ لڑکے نے کہا بتلائے کتنے فرض ہیں؟ اس نے کہا دس۔ لڑکے نے کہا ذرا سوچ سمجھ کر بولے۔ کہا پندرہ، پانچ اور بڑھ گئے۔ چودھری نے یہ سوچ کے کہا کہ زیادہ کہنے سے لڑکا مان جائے گا۔ چودھری کے پاس ایک آدمی پڑھا لکھا بیٹھا تھا، اس نے چودھری کے کان میں کہا: تین بولو تین، اس پر چودھری کو غصہ آ گیا اور کہنے لگا یہ تیرا باپ پندرہ میں تو مانتا

نہیں تین کو کیسے مان جائے گا۔

فائدہ

پاک ناپاکی اور جائز و ناجائز کے مسائل سے واقفیت ہر مسلمان پر فرض ہے۔ لیکن اسلامی تعلیمات سے عدم دلچسپی کی وجہ سے صورت حال یہ ہو گئی ہے کہ آج شریعت کے مولے مولے مسائل سے بھی لوگ ناواقف ہوتے جا رہے ہیں۔ ضرورت ہے کہ نئی نسل کو اس جانب راغب کیا جائے اور مسئلے مسائل سے لوگوں کو واقف کرایا جائے۔



(۹۱)

گیدڑ کا وضو ٹوٹ گیا

ایک آدمی جنگل میں رہتا تھا، اسکے بہت سے مرغے پلے ہوئے تھے۔ مرغوں کی عادت ہوتی ہے کہ جب شام ہوتی ہے تو خود بخود اپنے درہ میں چلے جاتے ہیں جہاں وہ بند کئے جاتے ہیں۔ ایک مرتبہ ایک مرغابا ہرہ گیا اس کو ڈر ہوا کہ نیچے رہوں گا تو گیدڑ کھا جائیں گے۔ یہ سوچ کر ایک بہت بڑے درخت پر چڑھ گیا اور وہیں رات بھر بیٹھا رہا، جب صبح ہونے لگی تو زور زور سے بولنے لگا۔ اس کی آواز سن کر ایک گیدڑ آ کر درخت سے مل کر بیٹھ گیا کہ مرغابا نیچے اترے گا تو کام ہو جائے گا۔ جب دن کا اجالا ہونے لگا تو مرغابا درخت سے اترنے لگا۔ مرغابا نے جب کسی اونچی جگہ سے نیچے آنا چاہتا ہے تو بہت تحقیق کرتا ہے، نیچے پچاسوں مرتبہ دیکھتا ہے کہ

کوئی خطرہ تو نہیں ہے، جب اطمینان ہو جاتا ہے تو اترتا ہے۔

مرغے نے نیچے دیکھا تو گیدڑ موجود تھا، سوچنے لگا کہ یہ مجھے لقمہ بنانے کے لئے ہی بیٹھا ہے۔ یہ سوچ کر درخت کے اوپر ہی رک گیا۔ گیدڑ بھی سمجھ گیا کہ مرغابا مجھے دیکھ کر اوپر رک گیا ہے، تو اس نے مرغے سے کہا: اے مؤذن صاحب اذان تو بہت دیتے ہو اب نماز پڑھنے کے لئے نیچے نہیں آؤ گے۔ مرغابا دل میں سوچنے لگا اب کیا کیا جائے، نیچے جاتے ہیں تو جان جاتی ہے اوپر رہتے ہیں تو ایمان جاتا ہے۔ مرغے نے دل میں قیاس کیا تو سمجھ میں بات یہ آئی کہ جان کا بچانا تو اللہ کے اختیار میں ہے، ایمان کا بچانا اپنے ہاتھ میں ہے، لہذا جان رہے کہ جائے نماز تو پڑھنی چاہئے، یہ سوچ کر تو کھڑا علی اللہ مرغابا نیچے اترنے لگا۔ اللہ تعالیٰ نے اس کی جان بچانے کا ایسا سبب بنایا کہ وہاں پر گھنے گھنے درخت تھے، اتفاق سے ایک شیر آ گیا، شیر کو دیکھ کر گیدڑ بھاگنے لگا کہ میں مرغے کا لقمہ بناؤں اس سے پہلے کہیں یہ شیر میرا لقمہ نہ بنا لے، مرغابا جب نیچے اترتا تو دیکھتا ہے کہ گیدڑ بھاگا جا رہا ہے۔

سوچنے لگا یہ تو مجھے لقمہ بنانے کے لئے بیٹھا ہوا تھا، پھر بھاگا کیوں جا رہا ہے چاروں طرف نظر کی تو شیر پر نظر پڑ گئی، اب مرغے کی سمجھ میں بات آ گئی کہ اس چچے کو دیکھ کر گیدڑ بھاگا ہے، شیر مرغے کو نہیں کھاتا اس لئے مرغے نے بالکل بے فکر ہو کر گیدڑ کو آواز دی: اے مقتدی صاحب بھاگے کیوں جا رہے ہو، اب تو امام صاحب آ گئے ہیں، واپس آ جاؤ جماعت سے نماز پڑھ لیں، تو گیدڑ نے جواب میں بھاگتے ہوئے کہا میرا تو وضو ٹوٹ گیا ہے۔

فائدہ

ہر ایک دوسرے کے چکر میں پڑا ہوا ہے کہ کس طرح ہڑپ کر لوں لیکن جب خود پر بھتی ہے تو پتا چلتا ہے۔ اگر کوئی سکون و عافیت کی زندگی چاہتا ہے تو اس کے لیے ضروری ہے کہ پہلے وہ

دوسروں کو امن و عافیت دے، لوگ اسے دیں گے۔



(۹۲)

﴿شیطان کی لکیر﴾

ایک بزرگ جنگل میں تشریف فرما تھے کہ شیطان سے ملاقات ہوگئی، بزرگ نے اس سے کہا کہ تو مخلوق خدا کو کیوں لڑاتا ہے، تجھے اس میں کیا مزہ ملتا ہے، اس نے کہا حضرت جی میں تو لڑاتا ہوں خدا کو نہیں ہوں، لوگ خود ہی لڑتے ہیں اور بدنام مجھے کرتے ہیں، اگر آپ کو دیکھنا ہو تو میرے ساتھ چلے اور اپنی آنکھوں سے دیکھ لیجئے کہ میں لڑاتا ہوں یا لوگ خود لڑتے ہیں، بزرگ اس کے ساتھ چل دیئے۔ ابھی صبح ہی ہوئی تھی کہ ایک قصبہ میں دونوں پہنچے، اس قصبے میں ایک بننے کی دوکان تھی وہ گھی، گڑ، تیل، چاول وغیرہ بیچتا تھا۔

اس نے دوکان کھولی ہی تھی کہ شیطان نے اپنی انگلی میں گڑ لگا کر دیوار پر گڑ کی لکیر کر دی، اس لکیر پر کھیاں بیٹھنے لگیں، مکھیوں کو پکڑنے والا چھ پر کا ایک چھوٹا سا جانور ہوتا ہے جو مکھیوں کو پکڑ کر کھاتا ہے، وہ مکھیوں کی تاک میں تھا، ایک چھپکلی تھی جو اس جانور کی تاک میں تھی، بننے کی ایک بلی پئی ہوئی تھی جو دوکان میں ہی رہتی تھی وہ چھپکلی کو پکڑنے کی تاک میں تھی۔ اتفاق سے ایک نوجوان لڑکا شکار کھیلنے جا رہا تھا، اس کے ساتھ پالتو کتا بھی تھا، وہ اس بننے کی دوکان پر آ کر کھڑا ہو گیا اور کہنے لگا مجھے دو پاؤں چنے، دو پاؤں موٹنگ پھلی اور دو پاؤں گڑ دے دو، شکار کھیلنے والے عمو

یہ چیزیں اپنے ساتھ لے جاتے ہیں اور جنگل میں بڑے مزے سے کھاتے ہیں۔ بنیا ان چیزوں کو تولنے لگا، اتفاق سے مکھی کو پکڑنے والے جانور نے مکھیوں پر حملہ کر دیا تو چھپکلی نے اس پر حملہ کر دیا، بلی موجود تھی اس نے چھپکلی کے اوپر حملہ کر دیا، بلی کو دیکھتے ہی شکاری کتا بے قابو ہو گیا اور اس نے بلی پر حملہ کر دیا۔

بلی اور کتا دونوں گتھ متھ ہو گئے تو دوکان میں تیل اور گھی کا ڈبہ الٹ گیا، بنیا غصے میں آ کر کتے کو مارنے لگا، تو جوان کو بھی غصہ آ گیا وہ بننے پر ٹوٹ پڑا اور جھگڑا بڑھ گیا، پولس آگئی اور دونوں کو پکڑ لے گئی۔ تو شیطان نے ان بزرگ سے کہا دیکھا حضرت جی میں نے تو کچھ نہیں کیا خود بخود یہ لوگ لڑ گئے تو میں کیا کروں۔ بزرگ نے کہا تو نے جو گڑ کی لکیر کھینچی تھی وہی کمال کی تھی وہی جھگڑے کا سبب بنی۔

فائدہ

اللہ رب العزت نے انسان کے اندر صفت خیر و شر دونوں ودیعت فرمائی ہیں۔ صلحاء و اتقیاء کی صحبت اور ان کی ہم نشینی صفت خیر کو ابھارتی ہے اور عمل صالح کی جانب راغب کرتی ہے، اسی وجہ سے صالحین و صادقین کی صحبت اختیار کرنے کا حکم فرمایا گیا ہے، ارشاد باری ہے ”كُونُوا مَعَ الصَّادِقِينَ“ [توبہ: ۹۱۱] (سچوں کے ساتھ رہو)

جبکہ شیطان اور شیطان صفت انسانوں کی صحبت صفت شر کو ابھارتی ہے، اسی وجہ سے بُرے ساتھیوں سے دور رہنے کی تاکید کی گئی ہے۔ ظاہر بات ہے کہ شیطان خود کچھ نہیں کرتا بلکہ غلط دوسو سے دل میں ڈالتا ہے اور پھر انسان اس کے مقتضیات پر عمل کرنے لگتا ہے۔



﴿مکہ بھی صاف کرتے جاؤ﴾

ایک بڑھیا اکیلی تھی، دوسرا کوئی گھر میں نہیں رہتا تھا، یہ بڑھیا ہر سال فاتحہ کراتی تھی، ایک روز مولوی صاحب سے کہا بیٹا جمعرات کو ہمارے یہاں فاتحہ ہے آپ آجائیں۔ مولوی نے کہا اچھا امی ضرور آؤں گا، ایسے غلط مولوی تو ڈھونڈتے ہی پھرتے ہیں کہ کہیں فاتحہ کی دعوت ملے تو کھانے کا مزہ آجائے۔ بڑھیا اکیلی تھی اس لئے اس نے دو آدمیوں کا کھانا پکایا تھا۔ مولوی صاحب جب فاتحہ پڑھنے آئے تو بڑھیا نے دسترخوان بچھایا، اگر بتی وغیرہ جلائی اور کھانا سامنے رکھ دیا۔

مولوی صاحب نے فاتحہ پڑھ کر کھانا شروع کر دیا، خوراک زیادہ تھی، تندرست اور جوان تھے، کھانا بھی ماشاء اللہ بہت ہی اچھا بنا تھا، مولوی صاحب کھاتے گئے بڑھیا دیتی رہی، یہاں تک کہ بڑھیا کا حصہ بھی کھا گئے، بعد میں تھالی چاٹنے لگے، بڑھیا نے پوچھا بیٹا یہ کیا کر رہے ہو؟ ان کو مذاق سوچھی اور کہا امی مدینہ صاف کر رہا ہوں۔ بڑھیا کو بھی غصہ آ گیا تھا کیوں کہ کھانا بالکل نہیں بچایا تھا، وہ اندر سے پتیلا لے آئی اور کہا بیٹا مکہ بھی صاف کرتے جاؤ۔ مولوی بے شرم تھا اور کھانا بہت لذیذ بنا تھا، مولوی نے پتیلا بھی چاٹ لیا اور کہا لو امی مکہ بھی صاف کر دیا، بڑھیا نے مارے غصہ کے پتیلے کو الٹا کر دیا اور مولوی سے کہا: حجر اسود کو بھی تو بوسہ دیتے جاؤ، کہ مجھے دھونا نہ پڑے۔

فائدہ

اہل بدعت و دنیا دار مولویوں نے عوام سے کھانے پینے کے نہ جانے کیا کیا طریقے

ایجاد کر لیے ہیں، اسی میں سے ہر ہفتے بابا کے نام کی فاتحہ اور تیسواں و چالیسواں وغیرہ بھی ہے۔ اس کے ذریعہ حلوے پڑاٹھے کا انتظام ہو جاتا ہے۔ اللہ بچائے اس حرام غذا سے۔



﴿فاتحہ کی ناس﴾

ایک مولوی صاحب تھے وہ فاتحہ پڑھنے کا پیسہ لیتے تھے۔ تین قسم کا فاتحہ پڑھتے تھے سوا روپیہ والا، سوا پانچ روپیہ والا اور سوادس روپیہ والا۔ سوا روپیہ والے فاتحہ میں ایک مرتبہ سورہ فاتحہ اور تین مرتبہ سورہ اخلاص پڑھتے تھے۔ سوا پانچ روپیہ والے میں ایک مرتبہ سورہ فاتحہ اور اَلَمْ نَسْرِ کَیْفَ سے سورہ ناس تک پڑھتے تھے۔ سوادس روپیہ والے فاتحہ میں سورہ فاتحہ کے بعد سورہ یسین یا سورہ تبارک، بڑی بڑی سورت پڑھتے تھے۔

ایک غریب آدمی تھوڑا سا کھانا لے کر مولوی صاحب کے پاس آیا اور کہا میں غریب آدمی ہوں اور مجھے چھوٹی فاتحہ پڑھانی ہے۔ مولوی صاحب کے یہاں مہمان آئے ہوئے تھے کچھ پیسوں کی ضرورت تھی، اس لیے سوادس روپیہ والی فاتحہ پڑھ دی، جب فاتحہ پڑھ چکے تو وہ غریب آدمی سوا ایک روپیہ دینے لگا۔ مولوی صاحب نے کہا ہم نے سوادس روپیہ والی فاتحہ پڑھی ہے۔ اس غریب نے کہا حضرت جی میں نے پہلے ہی کہہ دیا تھا کہ میں غریب آدمی ہوں مجھے چھوٹی فاتحہ پڑھانی ہے، آپ نے بڑی فاتحہ کیوں پڑھ دی۔ مولوی صاحب نے کہا جو کچھ پڑھ دیا وہ پڑھ دیا، سوادس روپیہ دے دو ورنہ تمہارے فاتحہ کی ناس نکال دوں گا۔ غریب کھڑے کھڑے

سوچنے لگا کہ فاتحہ تو ہوگئی اب اس کی ناس کیسے ہوگی۔

مولوی نے اپنے مہمانوں سے کہا تم لوگ ذرا اپنے ہاتھ اٹھاؤ ہم اس کے فاتحہ کی ناس نکال دیں گے، لوگوں نے ہاتھ اٹھائے اور مولوی صاحب پڑھنے لگے ”قل اعوذ برب الناس ناس ناس الہ الناس ناس ناس“۔ اس جاہل نے سمجھا کہ واقعی میرے فاتحہ کی ناس نکال دی، بے چارہ بھاگا ہوا گیا کہیں سے ادھار دس روپیہ لایا اور سو روپیہ اپنے پاس تھا وہ سب ملا کر مولوی صاحب کو سوا گیا رہ روپیہ دیدیا۔ مولوی صاحب نے جزاک اللہ کہہ کر پیسے جیب میں ڈال لیے۔ جاہل کھڑا کھڑا دیکھ رہا تھا، مولوی صاحب نے کہا جاؤ، اب کیوں کھڑے ہو؟ اس غریب نے کہا میرے فاتحہ کی ناس واپس لے لو۔ مولوی نے مہمانوں کی طرف مخاطب ہو کر کہا دیکھا کیسا سمجھدار آدمی ہے کہنے کو تو جاہل ہے مگر سمجھ کتنی اچھی رکھتا ہے، ٹھیک ہے ہم فاتحہ واپس لے لیتے ہیں یہ کہہ کر مہمانوں سے کہا آپ سب صاحبان پھر ہاتھ اٹھائیں اس کے فاتحہ کی ناس واپس لینا ہے، سب نے ہاتھ اٹھالیے اور مولوی صاحب پڑھنے لگے ”القارعة القارعة القارعة القارعة“۔ غریب خوش ہو گیا کہ میرے فاتحہ کی ناس کو مولوی صاحب نے واپس لے لیا۔

فائدہ

یہ واقعہ بھی اہل بدعت و دنیا دار مولویوں کے جاہل عوام سے دین کے نام پر مال ہڑپ کرنے کی ترکیبوں میں سے ایک ہے۔ اللہ بچائے اس حرام خوری سے۔



(۹۵)

﴿قضاء فاتحہ﴾

ایک مولوی صاحب بڑے چالاک اور منطقی آدمی تھے، ایک مدرسہ چلا رہے تھے، جس کے چندے کے لئے ہر سال دیہات اور قصبوں میں جاتے تھے۔ ایک مرتبہ ایک دیہات میں چندے کی غرض سے گئے، ظہر کی نماز کا وقت آ گیا دیہات والوں نے مولوی صاحب سے نماز کی امامت کرنے کے لئے کہا، مولوی صاحب نے نماز پڑھا دی، فرض نماز سے فراغت کے بعد مختصر دعا پڑھ کر سنتیں پڑھنے لگ گئے، نماز کے بعد جب سب لوگ مسجد سے باہر نکلے تو مولوی صاحب سے کہ مولوی صاحب آپ نے نماز کے بعد فاتحہ کیوں نہیں پڑھی، مولوی صاحب تیز آدمی تھے جواب دیا کہ میں تو میں بھول گیا، چلو کوئی بات نہیں عصر کی نماز میں اس کی قضاء کر لیں گے۔

عصر کا وقت آ گیا تو دیہات والوں نے پھر مولوی صاحب کو امامت کیلئے کہا، مولوی صاحب نماز پڑھانے کھڑے ہو گئے، نماز ختم ہونے کے بعد جماعت والوں سے مخاطب ہو کر کہا آپ لوگ اپنے سینوں تک ہاتھ اٹھاؤ اور ہاتھ لے کر دو، دونوں ہاتھ کے بیچ جگہ رکھو، دعا مانگنے کا طریقہ یہی ہے۔ مولوی صاحب نے ہاتھ اٹھا کر لوگوں کو دکھایا۔ ان کے کہنے کے مطابق جماعت والوں نے ہاتھ اٹھالیے، مولوی صاحب نے دعا مانگنا شروع کر دیا، تقریباً دس پندرہ منٹ تک مانگتے رہے، اس کے بعد منہ پر ہاتھ پھیر کر پھر دوبارہ ہاتھ اٹھالیے، جماعت والوں نے بھی مولوی صاحب کے ساتھ دوبارہ ہاتھ اٹھائے، دس پندرہ منٹ تک دعا مانگتے رہے، اس کے بعد منہ پر ہاتھ پھیر دیا اور ظہر کی قضاء کہہ کر تیسری مرتبہ ہاتھ اٹھالیا، تو دیہات والوں نے کہا مولوی صاحب اب قضاء فاتحہ نہیں پڑھنی ہے، اس کو جانے دو کیوں کہ ہاتھوں میں درد ہونے لگا تھا۔

سوچنے لگا کہ فاتحہ تو ہوگئی اب اس کی ناس کیسے ہوگی۔

مولوی نے اپنے مہمانوں سے کہا تم لوگ ذرا اپنے ہاتھ اٹھاؤ ہم اس کے فاتحہ کی ناس نکال دیں گے، لوگوں نے ہاتھ اٹھائے اور مولوی صاحب پڑھنے لگے ”قل اعوذ برب الناس ناس ناس الہ الناس ناس ناس“۔ اس جاہل نے سمجھا کہ واقعی میرے فاتحہ کی ناس نکال دی، بے چارہ بھاگا ہوا گیا کہیں سے ادھار دس روپیہ لایا اور سو روپیہ اپنے پاس تھا وہ سب ملا کر مولوی صاحب کو سوا گیا رہ روپیہ دیدیا۔ مولوی صاحب نے جزاک اللہ کہہ کر پیسے جیب میں ڈال لیے۔ جاہل کھڑا کھڑا دیکھ رہا تھا، مولوی صاحب نے کہا جاؤ، اب کیوں کھڑے ہو؟ اس غریب نے کہا میرے فاتحہ کی ناس واپس لے لو۔ مولوی نے مہمانوں کی طرف مخاطب ہو کر کہا دیکھا کیسا سمجھدار آدمی ہے کہنے کو تو جاہل ہے مگر سمجھ کتنی اچھی رکھتا ہے، ٹھیک ہے ہم فاتحہ واپس لے لیتے ہیں یہ کہہ کر مہمانوں سے کہا آپ سب صاحبان پھر ہاتھ اٹھائیں اس کے فاتحہ کی ناس واپس لینا ہے، سب نے ہاتھ اٹھالیے اور مولوی صاحب پڑھنے لگے ”القارعة آتت القارعة“۔ غریب خوش ہو گیا کہ میرے فاتحہ کی ناس کو مولوی صاحب نے واپس لے لیا۔

فائدہ

یہ واقعہ بھی اہل بدعت و دنیا دار مولویوں کے جاہل عوام سے دین کے نام پر مال ہڑپ کرنے کی ترکیبوں میں سے ایک ہے۔ اللہ بچائے اس حرام خوری سے۔



(۹۵)

﴿قضاء فاتحہ﴾

ایک مولوی صاحب بڑے چالاک اور منطقی آدمی تھے، ایک مدرسہ چلا رہے تھے، جس کے ہندے کے لئے ہر سال دیہات اور قصبوں میں جاتے تھے۔ ایک مرتبہ ایک دیہات میں چندے کی غرض سے گئے، ظہر کی نماز کا وقت آ گیا دیہات والوں نے مولوی صاحب سے نماز کی امامت کرنے کے لئے کہا، مولوی صاحب نے نماز پڑھادی، فرض نماز سے فراغت کے بعد مختصر دعا پڑھ کر سنتیں پڑھنے لگ گئے، نماز کے بعد جب سب لوگ مسجد سے باہر نکلے تو مولوی صاحب سے کہہ کر کہہ کر صاحب آپ نے نماز کے بعد فاتحہ کیوں نہیں پڑھی، مولوی صاحب تیز آدمی تھے جواب دیا کہ یہ زمین بھول گیا، چلو کوئی بات نہیں عصر کی نماز میں اس کی قضاء کر لیں گے۔

عصر کا وقت آ گیا تو دیہات والوں نے پھر مولوی صاحب کو امامت کیلئے کہا، مولوی صاحب نماز پڑھانے کھڑے ہو گئے، نماز ختم ہونے کے بعد جماعت والوں سے مخاطب ہو کر کہا آپ لوگ اپنے سینوں تک ہاتھ اٹھاؤ اور ہاتھ لپے کرو، دونوں ہاتھ کے بیچ جگہ رکھو، دعا مانگنے کا طریقہ یہی ہے۔ مولوی صاحب نے ہاتھ اٹھا کر لوگوں کو دکھایا۔ ان کے کہنے کے مطابق جماعت والوں نے ہاتھ اٹھالیے، مولوی صاحب نے دعا مانگنا شروع کر دیا، تقریباً دس پندرہ منٹ تک مانگتے رہے، اس کے بعد منہ پر ہاتھ پھیر کر پھر دوبارہ ہاتھ اٹھالیے، جماعت والوں نے بھی مولوی صاحب کے ساتھ دوبارہ ہاتھ اٹھائے، دس پندرہ منٹ تک دعا مانگتے رہے، اس کے بعد منہ پر ہاتھ پھیر دیا اور ظہر کی قضاء کہہ کر تیسری مرتبہ ہاتھ اٹھالیا، تو دیہات والوں نے کہا مولوی صاحب اب قضاء فاتحہ نہیں پڑھنی ہے، اس کو جانے دو کیوں کہ ہاتھوں میں درد ہونے لگا تھا۔

فائدہ

اہل بدعت نے ایک طریقہ یہ بھی ایجاد کر رکھا ہے کہ نمازوں سے فراغت کے بعد اجتماعی طور پر کھڑے ہو کر سورہ فاتحہ اور دو شریف سنت سمجھ کر پڑھتے ہیں، حالاں کہ یہ سنت نہیں ہے بلکہ بدعت ہے اس سے بچنا چاہیے۔



(۹۶)

﴿افیم پر فاتحہ خوانی﴾

بعض شہروں، دیہاتوں اور قصبوں میں غلط مولویوں نے یہ رواج بھی ڈال دیا ہے کہ پہلے کھانے پر مولوی صاحب فاتحہ پڑھ کر مرنے والوں کو بخشتے ہیں، اس کے بعد کھانا کھایا جاتا ہے۔ بعض جگہ اس کا رواج بہت ہے اگر کوئی اس قسم کا فاتحہ سال میں ایک مرتبہ بھی نہیں کرتا تو اس کو وہابی سمجھا جاتا ہے۔

اسمعیل نام کا ایک چلتا پھرتا خوش مزاج مذاقی آدمی تھا، حکمت کا کام کرتا تھا میرا دوست تھا، اس کا باپ مر گیا تو اس نے وہاں کے مولوی صاحب سے کہا کہ میرے باپ کے نام کا فاتحہ کرنا ہے اس کو پہونچے گا کہ نہیں؟ مولوی صاحب نے کہا بھائی اسمعیل فاتحہ نہ پہنچنے کا عقیدہ تو وہابیوں کا ہے ہم تو سنی ہیں ہمارا عقیدہ ہے کہ فاتحہ پہنچتا ہے۔ اسمعیل بھائی نے کہا مولوی صاحب فاتحہ کے لئے کیا پکا یا جائے؟ مولوی صاحب نے کہا جو چیز آپ کے والد صاحب کو زیادہ مرغوب رہی ہو وہ پکوا لیجئے۔ انھوں نے مولوی صاحب کو جمعرات کی دعوت دے دی اور چھ سات قسم کے کھانے پکوائے۔

مولوی صاحب جب فاتحہ پڑھنے کے لئے آئے تو عمدہ دسترخوان بچھا ہوا تھا، اس پر سب کھانے رکھے ہوئے تھے، بیچ میں ایک بہترین پلیٹ میں ایک تولہ حلوے کی شکل کا ایک ٹکڑا رکھا ہوا تھا، مولوی صاحب جب دسترخوان پر فاتحہ پڑھنے کیلئے بیٹھے تو سب کھانوں پر نظر ڈالی کہ کیا کیا پکا یا ہے۔ سب کھانے سمجھ میں آگئے مگر وہ ٹکڑا سمجھ میں نہ آیا تو مولوی صاحب نے اسمعیل بھائی سے پوچھا کہ یہ کون سا حلوہ ہے، انھوں نے کہا مولوی صاحب یہ حلوہ نہیں بلکہ افیم ہے، میرے والد صاحب کو افیم بہت پسند تھی اور مرتے وقت چوں کہ ہندوستان آزاد ہو گیا تھا اس وجہ سے افیم نہیں ملی، افیم افیم کرتے مر گئے۔ اس لئے آپ افیم پر فاتحہ پڑھئے اور سب سے پہلے میرے باپ کو افیم پہونچائیے کیوں کہ جنت میں افیم نہیں ہوگی۔

یہ سن کر مولوی صاحب سٹ پنا گئے، افیم کھائیں تو مولوی صاحب بھی اسمعیل بھائی کے باپ کے پاس چلے جائیں، اس لئے افیم کھانے سے انکار کر دیا، اسمعیل بھائی نے کہا مولوی صاحب آپ نے ہی تو کہا تھا کہ جو تیرے باپ کو پسند اور محبوب ہو اس کو پکاؤ، اب آپ افیم کیوں نہیں کھاتے؟ آپ لوگ صرف مرغیاں ہی مردوں کو پہونچاتے ہیں، افیم کون پہنچائے گا۔ مولوی صاحب بہت شرمندہ ہوئے اور توبہ کی، اس کے بعد اسمعیل بھائی نے اس کو کھلا پلا کر چھوڑ دیا اور کہہ دیا کہ آئندہ ایسی حرکتیں بالکل نہ کریں۔

فائدہ

ایسے ہی اگر چند لوگوں کا علاج کر دیا جائے، تو انشاء اللہ دین کے نام پر دھوکہ اور فریب سے کربریلی کے نام نہاد مولویوں کا کھانے پینے کا جو دھندہ ہے وہ لوگوں پر کھل جائے اور بدعات و شرافات سے بچ جائیں۔



اکبر کے زمانے میں دلی کے کوؤں کی تعداد

ایک بار اکبر بادشاہ نے بیربل سے کہا بیربل، ہماری دہلی میں کوؤں کتنے ہوں گے؟ بیربل نے جواب دیا حضور ابھی تو معلوم نہیں ہیں ایک ہفتہ کے بعد گن کر بتاؤں گا۔ ایک ہفتہ ہو جانے کے بعد بادشاہ نے پھر پوچھا بیربل آپ نے کہا تھا کہ کوؤں کی گنتی کر کے ایک ہفتہ کے بعد بتاؤں گا ایک ہفتہ ہو گیا، آپ نے گنتی کر لی کہ نہیں؟ بیربل بے حد سمجھدار تھا اس نے جواب دیا حضور کوؤں کی گنتی کر چکا ہوں انکی کل تعداد دہلی میں پانچ ہزار پانچ سو پچپن ہے۔

دوسرے درباریوں نے اعتراض کرتے ہوئے کہا کہ اگر آپ کی تعداد سے کوؤں کم نکلے تو؟ بیربل نے جواب دیا ان کوؤں میں سے کوئی باہر گاؤں چلا گیا ہوگا تو کم ہو جائیں گے۔ بعض لوگوں نے کہا: آپ کی گنتی سے زیادہ ہوئے تو؟ بیربل نے جواب دیا دہلی میں مہمان کی حیثیت سے دوسرے شہر اور دیہات سے کوؤں آگئے ہوں تو زیادہ بھی ہو سکتے ہیں۔ تیسرے آدمی نے کہا آپ نے کوؤں کے بارے میں جو تعداد بتائی ہے اس تعداد سے زیادہ بھی نہیں اور کم بھی نہیں اس کو آپ نے کیسے کہہ دیا کہ (۵۵۵۵) پانچ ہزار پانچ سو پچپن ہی کوؤں ہیں۔ بیربل نے جواب دیا اگر آپ صاحبوں کو یقین نہیں آتا تو بذات خود گن لیجئے۔ بیربل کا یہ جواب سن کر سب درباری ہنس پڑے اور اعتراض کرنے والے خاموش ہو گئے۔ بیربل نے اپنی جھوٹی بات کو بھی صحیح ثابت کر دیا۔

فائدہ

مغل درباروں میں اسی انداز کی ذہنی عیاشیاں چلتی رہتی تھیں، ایک سے ایک

مسخرے، قصہ گو اور لطیفہ باز جمع تھے۔ بادشاہ، شہزادوں اور درباریوں کی دل لگی کے لیے اسی طرح کی بے سرو پابا تیں کرتے رہتے تھے۔ بالآخر سلطنت ہاتھوں سے چلی گئی۔



اکبر کے زمانے میں دلی کے اندھوں کی تعداد

ایک دن اکبر بادشاہ نے بیربل سے پوچھا، بیربل ہماری دہلی میں اندھوں کی تعداد کیا ہوگی؟ بیربل نے جواب دیا حضور دہلی میں زیادہ تر اندھے ہیں۔ اکبر نے کہا آپ کے پاس کیا ثبوت ہے؟ بیربل نے کہا اگر آپ کی اجازت ہو تو ہم آپ کو اندھوں کی تعداد گن کر بتائیں۔ بادشاہ نے کہا ٹھیک ہے۔ بیربل نے دو ہفتہ کی مہلت مانگ لی۔ اس کے بعد اس نے ایک دوکان لی اور اس کو خوب سجایا، آنے جانے والے اس سے پوچھتے کہ یہ کیا کر رہے ہو تو بیربل کہتا کہ فلاں تاریخ میں ہم اس دوکان میں ایک انوکھا کام شروع کرنے والے ہیں۔

جب وہ تاریخ آگئی تو بیربل نے اکبر سے کہا کہ حضور آپ کو کل صبح میرے ساتھ رہنا ہوگا تاکہ اندھوں کی تعداد آپ کو معلوم ہو جائے، اکبر نے قبول کر لیا۔ صبح کے وقت بیربل اکبر بادشاہ کو لے کر اسی دوکان پر پہنچا۔ بادشاہ کے لئے ایک مخصوص جگہ بنائی تھی وہاں بٹھا دیا اور بیربل خود بیلائی مشین لے کر کپڑے سینے لگا، اب جو کوئی آتا وہ بیربل کو دیکھ کر کہتا بیربل یہ کیا کر رہے ہو۔ بیربل نے آنے جانے والوں کی تعداد گننے کے لئے ایک آدمی بٹھا رکھا تھا، بیربل اس کو اشارہ کر

تا کہ لکھ لو یہ اندھا ہے، اسی طرح جو بھی آتا اور پوچھتا کہ بیربل یہ کیا کر رہے ہو، بیربل لکھنے والے سے کہتا کہ لکھ لو یہ اندھا ہے، میں کپڑا ہی رہا ہوں آنے والے مجھے کپڑا سیٹے ہوئے دیکھ بھی رہے ہیں پھر بھی پوچھتے ہیں کہ بیربل یہ کیا کر رہے ہو، یہ اندھا ہونے کی دلیل نہیں تو کیا ہے۔ دن بھر اسی طرح ہوتا رہا اور شام ہوتے ہوئے پوچھنے والوں کی تعداد ہزاروں ہو گئی۔ اکبر بادشاہ کو تسلیم کرنا پڑا کہ دیکھنے کے بعد اگر کوئی پوچھتا ہے تو یہ اندھا ہونے کی دلیل ہے۔

فائدہ

بیربل کی بذلہ سخی اور نکتہ آفرینی کی مثالوں میں سے یہ بھی ایک مثال ہے۔ جسے غالباً کسی نے گھڑ کر اس کی طرف منسوب کر دیا ہے۔



(۹۹)

اپنی آنکھ کا تنکا نہیں دکھائی دیتا

ایک اونٹ کہیں جا رہا تھا، راستے میں ایک درخت پر ایک طوطا بیٹھا ہوا ملا، اونٹ نے طوطے کی طرف دیکھ کر کہا: اے طوطے پھل کھانے کی تیری چونچ ٹیڑھی ہے۔ طوطا خاموش رہا کچھ نہیں بولا۔

اونٹ آگے چلا تو راستے میں ایک بندر ملا، اونٹ نے بندر سے کہا: اے بندر تیری دم تو بہت ٹیڑھی ہے۔ بندر خاموش رہا، کچھ نہ کہا۔ آگے چلا تو ایک نیل ملا، اونٹ نے نیل سے

مخاطب ہو کر کہا: اے نیل تیرے سینک تو ٹیڑھے ہیں۔ نیل بھی خاموش رہا۔ اونٹ وہاں سے جب آگے چلا تو باز ملا، اس کی طرف مخاطب ہو کر کہنے لگا: اے باز تیرے پیر کے ناخن تو ٹیڑھے ہیں۔ یہ الفاظ سن کر باز خاموش نہ رہا بلکہ جواب میں کہا: اے اونٹ! تو دوسروں پر ٹیڑھے پن کا کیا اعتراض کر رہا ہے، اپنے جسم کی طرف بھی ایک نظر ڈال لیتا۔ دوسروں میں ایک یادو چیز ٹیڑھی ہوں گی، تیرے جسم کا تو ایک بھی حصہ سیدھا نہیں ہے۔ وہ تجھے نظر نہیں آتے، دوسروں کے ٹیڑھے پن پہ اعتراض کرتا ہے۔ اونٹ نے جب باز کے یہ جواب سنے تو خاموش ہو گیا، اونٹ کے پاس کوئی جواب نہ تھا۔

فائدہ

مثل مشہور ہے ”کہ دوسروں کی آنکھ کا تنکا تو تجھے نظر آتا ہے، اپنی آنکھ کی شہتیر نہیں دکھائی دیتی“۔ باز نے بالکل صحیح جواب دیا۔ اس میں ان لوگوں کے لیے سبق ہے، جو دوسروں پر تنقید کرتے نہیں تھکتے اور اپنے دامن پر نظر نہیں ڈالتے جس میں ہزاروں سیاہ داغ ہوتے ہیں۔ کاش لوگ اپنی برائیوں پر بھی نظر رکھنے لگتے تو اس زمانے کے گندے معاشرہ کی بہت سی برائیاں فقط اسی سے ختم ہو جاتیں۔

بہادر شاہ ظفر نے کیا خوب کہا ہے:

نتھی حال کی جب ہمیں اپنی خبر، رہے دیکھتے لوگوں کے عیب و ہنر
پڑی اپنی برائی پر جو نظر، تو جہاں میں کوئی برا نہ رہا



(۳) میری بیوی میری دھوین ہے، میرے اور میرے بچوں کے کپڑے دھوتی ہے۔
 (۴) میری بیوی میرے سامان کی رکھوالو ہے، میرے گھر کی اور گھر کے سب ساز و سامان کی حفاظت کرتی ہے۔
 جو عورت میرے اتنے کام کرتی ہو اگر میں اس کی سخت ست باتیں برداشت نہ کروں تو یہ بڑی نا انصافی ہوگی۔

فائدہ

کیا خوب حضرت عمر رضی اللہ عنہ نے نصیحت فرمائی اور عورتوں کے حقوق ادا کرنے کی زغیب دی۔ گھریلو جھگڑوں کی بنیاد یہی یہی ہوتی ہے کہ ایک دوسرے کے کاموں کی قدر نہیں کی جاتی اور اپنی ذمہ داریوں سے غفلت برتی جاتی ہے۔ اگر مرد یہ سوچ لے کہ عورت گھر کے امور انجام دیتی ہے، جو میرے بس میں نہیں ہیں اور عورت یہ سوچ لے کہ مرد باہر کے کاموں کو دیکھتا ہے، محنت مزدوری کر کے پیسے لاتا ہے، میں ان کاموں کو نہیں کر سکتی تھی، تو تمام گھریلو جھگڑے ختم ہو جائیں۔



(۱۰۱)

﴿چھوٹی بڑی لڑکی﴾

ایک رئیس آدمی تھا اس کے ایک ہی لڑکا تھا۔ ماں باپ دونوں اس کی شادی کرنے کی

(۱۰۰)

﴿بیوی اور شوہر کے جھگڑوں کو ختم کرنے کا نسخہ﴾

ایک یہودی تھا اس کا اپنی بیوی سے آئے دن جھگڑا ہوتا رہتا تھا، جھگڑا اس بات کا ہوتا تھا کہ جب کوئی اس کے یہاں مہمان آتا تو عورت مہمانوں کے لئے کھانا پکانے سے انکار کر دیتی تھی، شوہر کو بہت تکلیف ہوتی تھی اور مہمانوں کے سامنے بے عزتی ہوتی تھی۔ ایک دن یہودی اپنی بیوی کی شکایت کرنے کے لئے حضرت عمر رضی اللہ عنہ کے پاس آیا کہ آپ اس کو سمجھادیں یا تنبیہ کر دیں، یہودی جب حضرت عمر کے مکان کے پاس پہنچا تو مکان سے عورت کے سخت لہجہ کی آواز آرہی تھی کان لگا کر سنا تو حضرت عمر رضی اللہ عنہ کی بیوی آپ سے سخت لہجہ میں بات کر رہی تھی۔ یہ سن کر یہودی سوچنے لگا کہ جس کے پاس شکایت لے کر آیا ہوں اس کو خود ہی اس کی بیوی سخت ست کہہ رہی ہے، ان سے اپنی بیوی کی شکایت کرنا بے سود ہے، یہ سوچ کر واپس چلا گیا۔
 ایک دن دوران وعظ حضرت عمر عورتوں کے حقوق کا تذکرہ فرما رہے تھے۔ مجلس میں وہ یہودی بھی بیٹھا ہوا تھا، اس نے حضرت سے کہا کہ فلاں روز میں اپنی بیوی کی شکایت کرنے آپ کے پاس آیا تھا لیکن آپ کے مکان سے آواز آرہی تھی اور آپ کی بیوی آپ کو سخت ست کہہ رہی تھی، یہ سن کر میں نے اپنی بیوی کی شکایت آپ سے نہیں کی اور خاموشی کے ساتھ واپس چلا گیا۔
 حضرت عمر رضی اللہ عنہ نے جواب میں فرمایا کہ میری بیوی کے مجھ پر چار احسان ہیں:
 (۱) میری بیوی میرے بچوں کی دانی ہے۔ ان کو دودھ پلاتی ہے، پیشاب پانچخانہ صاف کرتی ہے اور پرورش کرتی ہے۔
 (۲) میری بیوی میری بھٹیاریں ہے، میرے لئے اور میرے بچوں کے لئے روزمرہ کا کھانا پکاتی ہے۔

فکر میں تھے، لیکن لڑکے کو کوئی لڑکی پسند ہی نہیں آرہی تھی اور ماں باپ لڑکے کی مرضی کے خلاف شادی کرنا نہیں چاہتے تھے۔ ماں باپ کسی لڑکی کو پسند کر کے لڑکے کو بتاتے کہ دیکھو بیٹا فلاں لڑکی کو ہم نے پسند کیا ہے، اگر تم راضی ہو تو شادی کر دی جائے۔ لڑکا لڑکی کو دیکھ کر کہتا یہ لڑکی تو ابھی عمر میں بہت چھوٹی ہے کوئی دوسری لڑکی تلاش کیجئے۔

ماں باپ پھر کسی لڑکی کو پسند کر کے اس کی پسند معلوم کرنا چاہتے تو لڑکی دیکھ کر کہتا یہ تو بہت بڑی ہے، کوئی دوسری لڑکی تلاش کیجئے۔ اسی طرح چار پانچ سال گزر گئے۔ ایک دن اس کی ماں نے کہا بیٹا بازار جا کر اوسط درجے کی ایک لوکی لیتے آؤ۔ لڑکا گیا اور سبزی والے کی دوکان پر کھڑا ہو کر لوکیاں دیکھنے لگا، کوئی لوکی پسند ہی نہیں آرہی تھی، لڑکا دوکان دار سے کہنے لگا یہ لوکیاں تو بہت بڑی ہیں اور یہ بہت چھوٹی ہیں، کوئی اوسط درجے کی لوکی آپ کے پاس نہیں ہے۔

اتفاق سے جس لڑکی کو اس نے چھوٹی سمجھ کر شادی نہیں کی تھی، اسکی شادی ہو گئی تھی اور بچے بھی ہو گئے تھے، وہ لڑکی بھی دوکان پر سبزی لینے آئی تھی اور لڑکے کے پیچھے کھڑی اس کی گفتگو سن رہی تھی، دوکان دار سے کہنے لگی یہ تو چھوٹی بڑی کرتے کرتے ادھیڑ ہو گیا، میرے بچے رو رہے ہیں، مجھے جلدی سے دے دو تاکہ میں جاؤں۔ لڑکے نے پیچھے مڑ کر دیکھا تو یہ وہی لڑکی تھی جس کو اس نے چھوٹی سمجھ کر شادی کرنے سے انکار کر دیا تھا۔

فائدہ

بعض لوگ اپنی دولت یا حسن کے نشے میں اس قدر غرق ہوتے ہیں کہ بقیہ تمام لوگ ان کی نظر میں کمتر اور ذلیل ہوتے ہیں جب یہ نشہ بہت زیادہ بڑھ جاتا ہے تو پھر معاشرہ انھیں رجٹ کر دیتا ہے اور معاشرے میں عزت ختم ہو جاتی ہے۔

لڑکی نے اپنے جملے میں لڑکے کی اسی حماقت کو یاد دلایا کہ جنہیں تو چھوٹی بڑی کہہ رہا

تھا وہ سب شادی بیاہ کر کے عزت کی زندگی گزار رہی ہیں اور تو آج تک رنڈواں ہی پڑا ہے۔ صحیح بات یہ ہے کہ مناسب رشتہ جب مل جائے تو بلا وجہی نہ نکالے بلکہ کر لے۔



(۱۰۲)

خوبصورت بدن گندا گھر

ایک چھوٹا سا قصبہ تھا اس میں بشیر الدین اور ظہیر الدین نام کے دو لڑکے رہتے تھے، دونوں میں بہت گہری دوستی تھی دونوں نوجوان اور کنوارے تھے، ایک دن دونوں بیٹھے باتیں کر رہے تھے، شادی کی بات آگئی تو بشیر الدین نے کہا اگر عورت ملے تو خوبصورت ملے تاکہ گھر بیٹھے بھی بھلی معلوم ہو اور دل بھی اس کو دیکھ کر خوش ہو۔ ظہیر الدین نے کہا جو عورت زیادہ خوبصورت ہوتی ہے اس کو کھانا وغیرہ پکانا نہیں آتا اور گھر یلو کام کاج میں بھی وہ گندی ہوتی ہے۔ اپنے حسن کو سنوارنے کے علاوہ اسے کسی اور کام کی فکر نہیں رہتی۔ یہ بات سن کر بشیر الدین نے کہا اس کی آپ کے پاس کیا دلیل ہے۔ ظہیر الدین نے کہا اگر آپ کو میری بات پر یقین نہیں آتا ہے تو ہم ثبوت دے سکتے ہیں۔

ظہیر الدین نے کہا آپ کو ثبوت چاہئے تو ایک کام کرو وہ یہ کہ ہمارے قصبہ کے کس محلے میں سب سے زیادہ خوبصورت عورت رہتی ہے؟ اس کو تلاش کرو، پھر ہم آپ کو اپنی بات کا ثبوت دیں گے۔ دونوں نے پورے قصبہ کی عورتوں کی جانچ پڑتال کی۔ ایک محلے میں ایک عورت بے حد خوبصورت تھی جب دونوں کو یقین ہو گیا کہ اس عورت سے زیادہ خوبصورت دوسری عورت

ہمارے قصبہ میں نہیں ہے تو ظہیر الدین نے اس خوبصورت عورت کی حقیقت معلوم کرنے کے لئے

بشیر الدین کو ایک ترکیب بتائی کہ اس سے اس کا گندہ پن معلوم ہو جائے گا۔

قصبہ کی عورتیں تالاب یا کنویں پر جب پانی بھرنے جاتی ہیں تو سارے محلے کی

عورتیں مل کر جاتی ہیں، تنہا نہیں جاتیں کیوں کہ تالاب یا کنواں قصبہ سے دور ہوتا ہے۔ یہ دونوں

جوان تالاب کے کنارے جہاں سے عورتیں پانی بھرتی تھیں جا کر بیٹھ گئے اور اس عورت کا انتظار

کرنے لگے جو قصبہ میں سب سے زیادہ خوبصورت تھی۔ چنانچہ جب وہ عورت اور اس کے ساتھ

محلے کی دوسری عورتیں آگئیں تو ظہیر الدین زمین پر تڑپنے لگا اور ایسا تڑپ رہا تھا کہ اب مراتب مرا

اور زور زور سے ہائے وائے کرنے لگا۔ اس کو اس طرح تڑپتا دیکھ کر سب عورتیں جمع ہو گئیں اور اس

کے دوست سے پوچھنے لگیں کہ اس کو کیا ہوا؟ بشیر الدین نے جواب دیا کہ اس کو اس قسم کی ایک

بیماری ہے اور وہ کبھی کبھی ہوتی ہے تو یہ اسی طرح سے تڑپنے لگتا ہے۔

ان عورتوں نے کہا اس کی بیماری کا آپ لوگ علاج نہیں کراتے؟ بشیر الدین نے کہا اس

کی بیماری کا ایک ہی علاج ہے اور وہ معمولی سا علاج ہے اور وہ یہ ہے کہ گھر میں کھانے پینے کے جو

برتن ہوتے ہیں اس میں سے کوئی برتن دو تین دن سے بغیر دھلا ہوا پڑا ہو اور اس برتن میں پانی اس

کو پلا دیا جائے تو آرام ہو جاتا ہے یہ سن کر سب کی سب عورتیں بولنے لگیں دو دن کا بغیر دھلا برتن

آپ کو کہاں ملے گا یہ تو مشکل ہے، یہ سن کر وہ خوبصورت عورت بول اٹھی میرے گھر میں بغیر دھلا

ہوا برتن پڑا ہوگا، اس کو میرے گھر لیکر آ جاؤ میں تم کو وہ برتن دیدوں گی۔ یہ سن کر ظہیر الدین اٹھ کر

بیٹھ گیا اور کہنے لگا بس، بہن بس، مجھے بالکل آرام ہو گیا۔ یہ کہہ کر دونوں دوست چل دیئے۔

فائدہ

یہ ایک واقعہ ہے جسے ظہیر الدین اور بشیر الدین نے آزمایا، تمام خوبصورت عورتیں ایسی

ہی ہوں، ناممکن ہے۔ ہاں اکثر کام کاج میں سست ضرور ہوتی ہیں، وہ بیماری اپنے کو ہی بنانے

دینوار نے میں زیادہ وقت لگاتی ہیں اور چوں کہ ہر طرف سے خوبصورت ہونے کی وجہ سے ان کی

تعریف ہوتی رہتی ہے اس لیے کام کاج سے غافل رہتی ہیں۔ کسی دل جلے نے ایسی ہی عورتوں

کے بارے میں کہا ہے:

خدا جب حسن دیتا ہے نزاکت آ ہی جاتی ہے
قدم تھم تھم کے پڑتے ہیں کمر بل کھا ہی جاتی ہے

☆☆☆☆

(۱۰۳)

﴿اپنے ماضی کو نہیں بھولنا چاہئے﴾

ایک تاجر آدمی تھا وہ اپنی دوکان کا حساب کتاب بذات خود کرتا تھا۔ صبح کو سات بجے

سے آٹھ بجے تک لکھنے کا کام کرتا اور نو بجے دوکان پر جاتا۔ ایک روز جب وہ اپنا حساب کتاب لکھ

رہا تھا وہاں پر اس کا تین سال کا بچہ آ کر بیٹھ گیا، اتفاق سے سامنے والے مکان پر ایک کو آ کر

بیٹھا تو بچے نے پوچھا ابا وہ کیا ہے؟ ابا نے جواب دیا بیٹا کو ا ہے۔ کچھ دیر کے بعد بچے نے پھر

پوچھا ابا وہ کیا ہے؟ ابا نے جواب دیا بیٹا کو ا ہے۔ یعنی اسی طرح تقریباً بیس پچیس مرتبہ پوچھا ہوگا

اور والد صاحب اس بچے کو جواب دیتے رہے۔

جب اپنا کام کر چکے تو اس بچے کا بار بار کا سوال اور اپنا جواب بھی کتاب میں لکھ لیا۔

دن، تاریخ، مہینہ اور سن وغیر بھی لکھ لیا۔ اس بات کو پچیس تیس سال گزر گئے تو جس بچے نے بار بار کوئے کے بارے میں پوچھا تھا وہ جوان ہو گیا اور دوکان کا سارا کام کاج اپنے ہاتھ میں لے لیا۔ والد صاحب ضعیف ہو چکے تھے۔ نظر بھی کم ساتھ دیتی تھی۔ ایک روز وہ لڑکا صبح کو اپنی دوکان کا کام کر رہا تھا۔ والد صاحب بھی اس کے پاس بیٹھے تھے۔ اتفاق سے سامنے والے مکان پر ایک کوآ کر بیٹھا تو باپ کو اس لڑکے کی بچپن کی بات یاد آگئی۔

والد نے لڑکے کا امتحان لینے کے لئے ارادہ پوچھا بیٹا وہ کیا ہے؟ لڑکے نے کہا کوآ ہے۔ کچھ دیر کے بعد والد صاحب نے پھر وہی سوال کیا۔ بیٹے نے جھلا کر جواب دیا کہ کوآ ہے کوآ۔ ایک مرتبہ تو بتا چکا پھر بار بار پوچھنے کی کیا ضرورت ہے۔ اس وقت اس کے باپ نے وہ کتاب جس میں اس لڑکے نے بیس پچیس مرتبہ پوچھا تھا اور اس نے ہر مرتبہ پیار سے جواب دیا تھا وہ اس لڑکے کو دکھائی تو وہ پانی پانی ہو گیا۔

فائدہ

اولاد کے ساتھ ماں باپ کی شفقت اور محبت کا اندازہ لگایا ہی نہیں جاسکتا، اپنی تمام آرزوؤں اور خواہشوں کو اولاد کی تمناؤں پر قربان کر دیتے ہیں۔ مگر یہی اولاد جب جوان ہو کر کھانے کمانے لگتی ہے ادھر ماں باپ کو بوڑھا پا آ پکڑتا ہے اور وہ اولاد کی شفقت و خدمت کے محتاج ہو جاتے ہیں تو پھر یہی اولاد نظروں کو پھیر لیتی ہے اور اپنا ماضی بھول جاتی ہے کہ کس شفقت اور محبت سے انھیں ماں باپ نے مجھے پالا پوسا تھا۔

ماں باپ کے ساتھ حسن سلوک اور ان کی خدمت کرنے کی قرآن و حدیث میں بہت فضیلت آئی ہے اور ان کے لیے دعائے خیر کرنے کی تاکید کی گئی ہے، ارشاد باری ہے:

وَقُلْ رَبِّ ارْحَمْهُمَا كَمَا رَبَّيْنِي صَغِيرًا (بنی اسرائیل: ۲۴) ان کے لیے حق

تعالیٰ سے ایوں دعا کرتے رہنا کہ اے میرے پروردگار ان دونوں پر رحم فرما ایسے جیسا انھوں نے مجھ کو بچپن میں پالا پوسا ہے۔

نبی اکرم صلی اللہ علیہ وسلم سے دریافت کیا گیا کہ اولاد پر ماں باپ کا کیا حق ہے؟ آپ نے فرمایا وہ دونوں ہی تیری جنت یاد دوزخ ہیں۔

مطلب یہ ہے کہ ان کی اطاعت و خدمت جنت میں لے جاتی ہے اور ان کی بے ادبی و ناراضگی دوزخ میں۔



کسمی کے حسن کی تو ہین اسکی ماں سے مت کرتا
(۱۰۴)
اسے وہ چاند سا ہوگا بھلے ہی سانولا ہوگا

ایک بادشاہ کے اولاد نہیں تھی اس نے لوگوں سے مشورہ کیا کہ کوئی اچھا خوبصورت اور تندرست لڑکا ملے تو اس کو گود لے لیا جائے۔ یہ کام کس کے حوالے کیا جائے کہ وہ شہر میں تحقیق کر کے ہم کو خبر دے۔ دربار میں ایک حبشی بادشاہ کا خاص خدمت گزار تھا اور ہمہ وقت ساتھ رہتا تھا۔ لوگوں نے رائے دی کہ اسی حبشی کو یہ کام سونپا جائے کہ وہ شہر میں جانچ پڑتال کر کے آپ کو خبر دے۔ لہذا حبشی کے سپرد یہ کام کر دیا گیا۔ وہ بادشاہ کے حکم کے مطابق ایک دن ایک محلے اور دوسرے دن دوسرے محلے میں، اسی طرح پورے شہر کے لڑکوں کو دیکھنے لگا۔

جب وہ دوسروں کے لڑکوں کو دیکھ کر اپنے گھر واپس آتا اور اپنے بچے کو دیکھتا تو دوسرے کے بچوں کو بھول جاتا اور اس کے دل میں خیال آتا کہ میرے لڑکے سے زیادہ تو شہر

میں کوئی لڑکا خوبصورت اور تندرست نہیں ہے۔ آخر میں مجبور ہو کر اس نے اپنے ہی لڑکے کو لے جا کر بادشاہ سلامت کے سامنے پیش کر دیا اور کہا حضور اس لڑکے سے زیادہ خوبصورت اور تندرست تو پورے شہر میں کوئی بھی نہیں ہے۔

فائدہ

محبت کی نظر میں محبوب سے زیادہ کوئی حسین نہیں ہوتا، چوں کہ اس جہشی کو اپنے بچے سے بے پناہ محبت تھی، اس لیے اس کی نظر میں اس سے زیادہ کوئی حسین نہیں تھا، خواہ دوسروں کی نظر میں وہ ایک کالا کلونا جہشی بچہ رہا ہو۔

☆☆☆☆

(۱۰۵)

﴿مصیبت مجھے نہیں چھوڑتی﴾

ایک آدمی تھا جو پانی میں تیرنا جانتا تھا۔ ہر سال جب برسات کا زمانہ آتا اور ندیوں اور نہروں میں خوب پانی بھر جاتا تو یہ آدمی ندی کے کنارے ہی رہتا۔ کوئی بہتا ہوا سامان نظر آتا تو ندی میں کود پڑتا اور سامان نکال کر اپنے گھر لے جاتا۔

ہر سال اس کا یہی کام تھا۔ ایک مرتبہ اپنی عادت کے مطابق وہ بارش کے موسم میں ندی کے کنارے بیٹھا ہوا سوچ رہا تھا کہ کوئی چیز نظر آ جائے۔ اتنے میں کالی کالی ایک چیز نظر آئی اور وہ پانی میں کود پڑا، تیرتا ہوا سامان کے پاس پہنچا کالا کبل سمجھ کر پکڑ لیا، حالاں کہ وہ بھالو تھا۔ جب

اس نے بھالو کو پکڑا تو بھالو نے اس کو پکڑ لیا۔ تاکہ کچھ سہارا مل جائے چوں کہ وہ پانی میں بہ رہا تھا۔ تیراک نے اس کو چھوڑ کر اپنی جان بچانی چاہی لیکن بھالو اس کو چھوڑ نہیں رہا تھا۔ اس طرح سے دونوں کی دھس مں ہو رہی تھی۔

کنارے پر کھڑے جو لوگ تماشا دیکھ رہے تھے ان کو احساس ہوا کہ بہنے والی چیز شاید زیادہ وزنی ہے۔ اسی وجہ سے تیراک کو کھینچ کر کنارے لانے میں پریشانی ہو رہی ہے۔ یہ سمجھ کر ان لوگوں نے کہا کہ اگر وزن دار چیز ہے اور کنارے نہیں لاسکتے ہو تو اس مصیبت کو چھوڑ دو اور تم کنارے آ جاؤ۔ یہ سن کر اس نے جواب دیا کہ مصیبت کو تو میں چھوڑتا ہوں لیکن مصیبت مجھ کو نہیں چھوڑتی۔

فائدہ

حرص اور لالچ نہ جانے انسان کو کہاں لے جا کر ڈبو دے۔ اسی وجہ سے شریعت میں اس سے منع کیا گیا ہے۔ سمندروں میں غوطہ لگا کر ہیرے جواہرات حاصل کر کے دولت مندوں والی زندگی گزارنے کے مقابلے میں سوکھی روٹی چھنی پر قناعت کر کے ساحل پر رہ کر عافیت کی زندگی گزارنا، عظیمندوں کے نزدیک زیادہ بہتر ہے۔

☆☆☆☆

(۱۰۶)

﴿زیادہ میزبانوں کا مہمان بھوکا رہتا ہے﴾

ایک بہت بڑے خاندان میں ایک بڑھیا بھی تھی۔ اس کے کھلانے پلانے کا کوئی صحیح

طریقہ سے انتظام نہیں تھا۔ گھر والوں کو یہ خیال آتا کہ فلاں نے کھلا دیا ہوگا۔ دوسرے سمجھتے کہ فلاں نے کھلا دیا ہوگا۔ زیادہ میزبانوں کا مہمان بھوکا ہی رہ جاتا ہے۔ اس بڑھیا کا بھی یہی حال تھا، بھوکی رہنے کی وجہ سے دن بہ دن سوکھتی جا رہی تھی۔

ایک دن اس کے لڑکے کو کچھ احساس ہوا تو وہ حکیم صاحب کو بلا لایا اور اپنی امی کو دکھایا۔ حکیم صاحب کہنے لگے اس کو کوئی بیماری نہیں۔ اس کو اچھا سے اچھا کھانا وقت پر کھلایا کرو بس، انشاء اللہ بالکل اچھی ہو جائے گی۔ یہ الفاظ سن کر بڑھیا اپنے لڑکے کی طرف مخاطب ہو کر کہنے لگی۔ بیٹا ذرا سنو تو سہی یہ حکیم کتنا اچھا آدمی ہے یہ کیا کہتا ہے اس کو ذرا غور سے سنو۔

فائدہ

بستروں پر پڑے ہوئے بوڑھوں اور بوڑھیوں کا تقریباً ہر گھر میں یہی حال ہے کوئی پرسان حال نہیں ہوتا۔ بہت چیخ و پکار مچانے پر کوئی ایک آدمی متوجہ ہوتا ہے، تو کسی ضرورت کی تکمیل ہو پاتی ہے۔ کس قدر عبرت کا مقام ہے کہ آج کے یہ بوڑھے بوڑھی کل اس گھر کے مالک رہے ہوں گے اور آج بھی کسی کے ماں باپ ہوں گے تو کسی کے دادا دادی۔ واضح رہے کہ مثل مشہور ہے:

جیسی کرنی ویسی بھرنی نہ جانے کر کے دیکھو ☆ جنت بھی ہے دوزخ بھی ہے نہ مانے مر کے دیکھو

جو لوگ آج اپنے والدین اور دادا دادی کی خدمت کریں گے ثواب کے ساتھ ساتھ دنیوی فائدہ یہ ہوگا کہ کل ان کی اولاد بھی ان کی خدمت کرے گی، اور اگر ستائیں گے، ٹھیک سے دیکھ لیں نہیں کریں گے تو گناہ کے علاوہ یہ بھی ہوگا کہ کل ان کی اولاد بھی ان کے ساتھ یہی معاملہ کرے گی۔

(۱۰۷)

زن مریدوں کی کمی نہیں غالب

بڑھیا کے لڑکے کی شادی ہو گئی تھی۔ ایک روز لڑکا دوپہر کا کھانا کھا رہا تھا اس کی ماں کھلا رہی تھی۔ لڑکے کو سالن میں لذت محسوس نہیں ہوئی تو کھاتے کھاتے امی سے کہنے لگا کیسا سالن پکایا ہے اس میں تو کسی قسم کی کوئی لذت ہی نہیں۔ تو ماں نے جواب میں کہا بیٹا میں نے نہیں پکایا تیری بیوی نے پکایا ہے۔ یہ الفاظ سنتے ہی لڑکا کہنے لگا واہ کتنا اچھا سالن ہے میں سوچ میں پڑ گیا تھا کہ اس قدر لذت کہاں سے آگئی۔ بات یہ تھی کہ اب پکانے کی نسبت بیوی کی طرف ہو گئی تھی۔

فائدہ

اسی کو کہتے ہیں بد قسمتی کہ ایک کام کو جب سمجھا کہ ماں نے کیا ہے تو اعتراض کر بیٹا وہ ماں کہ جس کے پیٹ سے پیدا ہوا تھا اور جس نے پالا پوسا تھا اور جب معلوم ہوا کہ بیوی نے کیا ہے تو تعریف کے پل باندھ دیئے۔

زن مریدوں کی کمی نہیں غالب ☆ ایک ڈھونڈو ہزار ملتے ہیں



(۱۰۸)

بیٹی کی دینی تربیت کے بدلے جنت

ایک مالدار آدمی کے ایک لڑکی تھی اور وہ لڑکی الحمد للہ بہت ہی پرہیزگار، نیک اور تقویٰ

والی تھی۔ شادی کے بعد اپنے سسرال چلی گئی۔ اتفاق سے اس کا باپ بیمار ہو گیا اور اس کو خط لکھا کہ میں بیمار ہو گیا ہوں آکر ملاقات کر لو۔ لڑکی دور رہتی تھی جب اس کو خط ملا اس وقت اتفاق سے خاوند گھر پر نہیں تھا۔ والد صاحب کو خط سے جواب دیا کہ میرے شوہر گھر پر نہیں ہیں اس وجہ سے میں بغیر اجازت نہیں آسکتی۔ یہ خط جب والد کو ملا تو اس نے دوسرا خط لکھا اور پھر اپنے مرض کی اطلاع دی آنا ہے تو آ جاؤ ورنہ ملاقات ہونا مشکل ہے۔ بیماری دن بہ دن بڑھتی جا رہی ہے۔ یہ خط جب اس لڑکی ملا تو اس نے پھر وہی جواب دیا۔ لیکن لڑکی کا خط پہنچنے سے پہلے ہی والد کا انتقال ہو چکا تھا۔

گھر والوں نے تیسرے خط کے ذریعہ والد کے انتقال کی خبر دی، جب انتقال کی خبر کا خدا ملا تو ”انا لله وانا الیہ راجعون“ پڑھ کر مغفرت کے لئے دعا کی۔ کچھ دن بعد خاوند گھر واپس آیا تو یہ اداس اور غمگین بیٹی تھی۔ خاوند نے پوچھا بھلی بیوی کیا بات ہے؟ آپ اداس کیوں ہیں؟ کہنے لگی میرے والد صاحب کا انتقال ہو گیا ہے۔ اس نے کہا تم پھر وہاں کیوں نہیں گئی۔ بیوی نے کہا آپ تھے نہیں اس وجہ سے نہیں گئی۔ خاوند نے کہا اگر میں نہیں تھا تو کیا ہوا ایسے کاموں میں آپ کو منع تو نہیں کرتا۔ بیوی نے کہا بھلے آپ منع نہ کرتے لیکن بغیر اجازت جانا شریعت کا حکم تو نہیں تھا۔ یہ تھی اس نیک عورت کی پرہیز گاری۔

آج کی عورتوں کا حال یہ ہے کہ مرد گھر کے اگلے دروازے سے نکلے تو عورت گھر کے پچھلے دروازے سے نکلے۔ بہر حال پھر دونوں میاں بیوی گئے کچھ دن رہے اور فاتحہ وغیرہ پڑھ کے چلے آئے۔ کچھ دن کے بعد لڑکی نے خواب دیکھا کہ اس کے والد صاحب جنت کی نعمتوں سے بن ٹھن کر دو لہے کی طرح آرہے ہیں۔ صاحبزادی نے پوچھا آپ کو یہ مقام کیسے ملا؟ والد نے جواب دیا۔ بیٹا آپ کی پرہیز گاری کے صدقے میں اللہ تعالیٰ نے مجھے بخش دیا۔ اگر تم مجھے

دیکھنے کے لئے بغیر اجازت آتی تو مجھے یہ نعمتیں نہیں ملتی۔ آپ نے اپنے خاوند کی پیروی کی اور شریعت کی اتباع کی، اس کے بدلے میں اللہ تعالیٰ نے میری خطاؤں کو معاف کر دیا اور اپنی رحمت سے نواز دیا۔

فائدہ

بچیوں کو دینی تعلیم دلانے اور ان کی اچھی تربیت کرنے کی احادیث میں بہت فضیلت آئی ہے۔ جیسا کہ یہ واقعہ شاہد ہے کہ باپ کو اس کے بدلے میں جنت ملی۔ اسلام میں عورتوں پر لازم کیا گیا ہے کہ وہ شوہروں کی اطاعت کریں (لاا ینہ کونہ خلاف شریعت امور کا حکم دیں) ان کی خدمت اور ان کے گھر کی دیکھ ریکھ کریں، بلا اجازت کہیں نہ آئیں اور نہ کہیں جائیں۔



(۱۰۹)

پھولوں کے بیج پر سونے کی سزا

ایک بادشاہ پھولوں کے بستر پر سویا کرتا تھا۔ اس بستر کو روزانہ ٹھیک ٹھاک کرنے کیلئے ایک لونڈی کو مقرر کیا تھا۔ ایک دن لونڈی کو یہ خیال آیا کہ اس بستر پر سونے سے کیا لطف آتا ہوگا، اس کو آج میں خود سو کر دیکھ لوں۔ قبل اس کے کہ بادشاہ آئے اٹھ جاؤں گی اور بستر کو ٹھیک ٹھاک کر دوں گی، یہ سوچ کر وہ سو گئی۔ اتفاق کہ جب بادشاہ سلامت سونے کیلئے آئے تو

کیا دیکھتے ہیں کہ بستر پر لوٹتی سوئی ہوئی ہے۔ بیچاری کی نیند ہی نہیں کھلی۔

بادشاہ کو غصہ آ گیا اور ہنٹراٹھا کر چار پانچ اس لوٹتی کو سید کئے، لوٹتی رونے لگی۔ روتے روتے اس کے ذہن میں ایک بات آئی اس پر ہنسنے لگی اور ہنسنے ہنسنے لوٹ پوٹ ہو گئی۔ بادشاہ کو بہت تعجب ہوا کہ رونا تو سمجھ میں آتا ہے کہ مار پڑنے سے روئی۔ لیکن اس کا ہنسنا سمجھ میں نہیں آتا۔ بادشاہ نے لوٹتی سے پوچھا کہ روئی کیوں اور ہنسی کیوں؟ وہ ہم کو سمجھاؤ۔ لوٹتی نے کہا رونا تو مار کی وجہ سے مجھے آیا اور ہنسی اس بات پر آئی کہ اس پھولوں کے بستر پر تھوڑی دیر سونے سے اس قدر ہنٹروں کی بارش ہوئی، تو زندگی بھر سونے والے پر خدا کے یہاں کتنی مار پڑی گی۔

یہ الفاظ سنتے ہی بادشاہ کا دماغ چکر آ گیا۔ اس لوٹتی کی نصیحت سے اس کے دل پر ایسا گہرا اثر ہوا کہ اس نے حکومت چھوڑ دی اور جنگل میں جا کر ایک چھوٹی سی جھونپڑی بنا کر اسی میں اللہ کی عبادت کرنے لگا۔ اپنی پوری زندگی اسی جنگل میں اللہ کی عبادت کرتے گزار دی اور ولی صفت ہو کر دنیا سے انتقال کیا۔

فائدہ

کیا خوب موقع سے اس لوٹتی نے نصیحت کی اور کس قدر سلیم الطبع بادشاہ تھا، اس نصیحت نے اس کے دل کی دنیا ہی بدل دی اور خشیت الہی سے جنگل کی راہ لے لی۔ اسے کہتے ہیں توفیق الہی۔



(۱۱۰)

﴿جیسے تم ویسے ہم﴾

ایک آدمی سخت مزاج کا تھا، گھر والوں کو بلاوجہ پریشان کرتا تھا اور جب کوئی مہمان گھر پہنچتا تو اتنے اچھے اخلاق سے پیش آتا کہ سب گھر والوں کے دل دو ماغ باغ باغ ہو جاتے، جب مہمان چلا جاتا تو پھر وہی حرکت۔ ایک روز اس کی بیوی نے کہا کہ جب مہمان گھر پہنچتے ہیں تو آپ کتنے اچھے اخلاق سے پیش آتے ہیں لیکن جب وہ چلے جاتے ہیں تو آپ پھر وہی بد اخلاقی دکھاتے ہیں، اگر آپ ہمیشہ کے لئے اچھے اخلاق سے پیش آیا کریں، تو اس میں کیا حرج ہے؟ جواب میں مرد نے بیوی سے کہا تیرا بھی تو یہی حال ہے کہ جب کوئی مہمان آتا ہے تو اچھے اچھے نئے برتنوں میں عمدہ کھانا دیتی ہے اور جب مہمان چلے جاتے ہیں تو وہی پرانے ٹوٹے پھوٹے برتنوں میں روزانہ کی دال روٹی کھلاتی ہے۔ اگر آپ ہمیشہ اچھے اور نئے برتنوں میں عمدہ کھانا دیا کریں تو آپ کو کیا حرج ہے؟ اپنے خاوند کے یہ الفاظ سن کر بیوی شرمناک ہو گئی۔

فائدہ

شوہر کے دل کو اگر جیتنا ہے تو پھر عورت کو چاہیے کہ اس کے مزاج اور طبیعت کے مطابق اپنے آپ کو ڈھال لے، گھر کو اس کے مزاج کے مطابق صاف ستھرا رکھے اور کھانے پینے کی چیزوں کو اس کی پسند کے مطابق بنائے، تب تو گھر جنت بنا رہے گا، ورنہ میاں بیوی کے درمیانی انتشار کو کوئی ختم نہیں کر سکتا۔

واضح رہے کہ عورت کی زیب و زینت شوہر کے لیے ہے نہ کہ فیروں کے لیے لیکن دیکھایا جاتا ہے کہ عام آدمیوں میں تو وہ گھر میں میلی کچیلی پڑی رہتی ہیں اور جس دن کسی مہمان کی آمد ہو یا کہیں با

ہر جانا، دو تہائی حج و حج کر جاتی ہیں گویا غیروں کے لیے زریب و زینت کرتی ہیں جو غلط ہے۔



(۱۱۱)

﴿ غم نے بوڑھا کر دیا ﴾

دو سگے بھائی تھے، دونوں کی عمر میں پانچ سال کا فرق تھا۔ بڑے بھائی کی داڑھی بالکل کالی تھی اور چھوٹے بھائی کی داڑھی بالکل سفید ہو چکی تھی۔ کسی نے چھوٹے بھائی سے پوچھا کہ آپ کے بڑے بھائی کی داڑھی تو کالی ہے۔ اور آپ کی داڑھی بالکل سفید، اس کی کیا وجہ ہے؟ چھوٹے بھائی نے جواب دیا: میرے بھائی کی بیوی بہت ہی بااخلاق اور خوش مزاج ہے۔ سال بھر میں ایک مرتبہ بھی ان کے گھر میں جھگڑا نہیں ہوتا اس وجہ سے ان کی تندرستی بہت ہی اچھی ہے اور میری بیوی بہت ہی بد اخلاق ہے۔ سال کے بارہ مہینے جھگڑے ہوتے رہتے ہیں، اس وجہ سے میری تندرستی ختم ہو گئی اور بال بھی سفید ہو گئے ہیں۔

فائدہ

مثل مشہور ہے کہ غم بوڑھا کر دیتا ہے۔ ما قبل کے لطیفے میں مذکور ہوا کہ اگر بیوی نیک اور بااخلاق ہو تو گھر جنت بنا رہتا ہے اور اگر بد اخلاق و بد کردار ہو تو وہ گھر مصیبت کا گھر ہوتا ہے۔ یہ واقعہ اسی کی ایک مثال ہے۔ خوش نصیب ہیں وہ لوگ جن کے گھروں میں نیک اور صالحہ رتیں ہیں۔

(۱۱۲)

﴿ میرے لئے تو آپ ہی بندر ہیں ﴾

ایک گاؤں میں میاں بیوی رہتے تھے میاں اچھا خاصا پڑھا لکھا تھا اور بیوی ناقص العقل۔ لیکن میاں صاحب اس کے باوجود بھارے تھے۔ وہ عورت اپنی بے عقلی پر خوش رہتی تھی۔ میاں مذاقیہ مزاج تھے اس لئے بیوی کی بے عقلی کو مذاق سمجھ کر برداشت کر لیا کرتے تھے۔ اتفاق سے میاں پر دس چلے گئے اور تین سال کے بعد جب واپس گھر آئے تو گھر میں خوشی کی لہر آگئی۔ رات کو دونوں تہائی میں بیٹھے ہوئے اپنی اپنی داستاں سنا رہے تھے۔ باتوں باتوں میں میاں نے بیوی سے کہا کہ میں جب واپس آ رہا تھا تو ایک جگہ بندر تک رہے تھے۔ ان بندروں میں سے ایک بندر مجھے بہت پسند آیا، سو چا آپ کا دل بہلانے کیلئے لیتا چلوں، لیکن جتنے پیسے کا میرا ٹکٹ تھا اتنے ہی کا اس کا بھی، اس وجہ سے میں اس کو نہیں لاسکا۔

میاں کی بات سن کر بیوی بولنے لگی کہ میاں آپ خود ہی بندر جیسے ہیں مجھے دوسرے بندر کی کیا ضرورت؟ یہ الفاظ اچھے سمجھ کر وہ اپنے خاوند سے کہہ رہی تھی۔ لیکن کتنے احمقانہ الفاظ ہیں۔

فائدہ

یہ واقعہ بھی بد سلیقہ چھوڑ اور غیر تعلیم یافتہ عورتوں میں سے ایک کا ہے۔ جس بیچاری کو یہ بھی معلوم نہ تھا کہ شوہر کو بندر سے تشبیہ دینا کسی بھی صورت میں اس کے لیے صحیح نہ تھا۔ اگر شوہر کو اس بات پر غصہ آ جاتا تو شاید طلاق تک کی نوبت آ جاتی۔



﴿تورنڈ وانہ ہون بھلے ہی میں بیوہ ہو جاؤں﴾

دو میاں بیوی تھے ایک روز میاں نے رات میں خواب دیکھا کہ بیوی کا انتقال ہو گیا ہے۔ صبح جب آنکھ کھلی تو زور زور سے رونے لگا، بیوی میاں کو اس قدر روتا ہوا دیکھ کر بے چین ہو گئی اور گھبرا کر پوچھنے لگی۔ ارے جی اس قدر کیوں روتے ہو؟ کیا بات ہے؟ میاں روتے روتے کہنے لگے۔ میں نے آج رات میں خواب دیکھا کہ تو مر گئی ہے اور میں رنڈ واہو گیا ہوں۔ خواب سن کر بیوی تسلی دینے لگی کہ اللہ تجھے رنڈ واہو کرے میں بھلے ہی بیوہ ہو جاؤں۔ یہ الفاظ عورت اپنی سمجھ کے مطابق اچھے بول رہی تھی۔

فائدہ

اسی لیے عورتوں کو تعلیم دینے کی احادیث میں بہت فضیلت آئی ہے تاکہ حماقت اور جہالت دور ہو جائے اور کم سے کم کیا بول رہی ہیں اسے سمجھ تو سکیں۔ اب یہ بیچاری اپنی سمجھ کے اعتبار سے بالکل صحیح بول رہی تھی۔ لیکن بظاہر وہ یہ کہہ رہی تھی کہ تو مرے میں کیوں مروں۔



﴿دوستی ختم کرانے والی عورت﴾

ایک بادشاہ کے ایک ہی لڑکا تھا۔ جب وہ جوان ہو گیا تو اس کے بہت سے دوست

ہو گئے۔ ان دوستوں میں سے ایک خاص دوست تھا جو بادشاہ کو پسند نہیں تھا۔ بادشاہ نے شہزادے سے بار بار کہا کہ فلاں آدمی کی دوستی چھوڑ دو، لیکن شہزادہ باپ کی بات مانتا نہیں تھا۔ اس کو فکر ہونے لگی کہ ان دونوں کی دوستی کیسے ختم کی جائے، کوئی تدبیر سمجھ میں نہیں آ رہی تھی۔ بادشاہ نے اپنے مخصوص متعلقین سے کہا کہ میں چاہتا ہوں کہ میرا لڑکا فلاں آدمی کی دوستی چھوڑ دے، لیکن مانتا نہیں ہے، آپ صاحبان میں سے جو کوئی اس کی دوستی توڑو ادے گا، میں اس کو ایک ہزار روپیہ انعام دوں گا۔ یہ انعام والی بات درباریوں کی زبان سے اپنے اپنے گھر والوں میں پہنچی اور عورتوں میں بھی اس کا چرچا ہونے لگا۔

ایک عورت نے کہا میں ان دونوں کی دوستی توڑ دوں گی۔ عورت نے درباریوں سے کہا کہ شہزادہ جب شکار کھیلنے جائے تو مجھے بتا دینا۔ جب وہ شکار کھیلنے چلا تو عورت سے بتا دیا گیا کہ آج شہزادہ شکار کھیلنے جا رہا ہے۔ شکار کے لئے ایک جنگل خاص تھا اسی میں وہ اور اس کا دوست دونوں شکار کھیلنے جاتے تھے۔ وہ عورت لکڑیاں جمع کر کے اسی جنگل کے راستے میں بیٹھ گئی بظاہر اس انتظار میں کہ کوئی آدمی آئے تو اس سے کہوں کہ لکڑیوں کا یہ گٹھر میرے سر پر رکھ دو۔ کچھ دیر کے بعد شہزادہ اور اس کا دوست دونوں گھوڑے پر سوار اسی راستے سے گھر واپس جانے لگے۔

عورت نے عاجزانہ لہجے میں کہا: شہزادے آپ کو اللہ سلامت رکھے، میں غریب عورت ہوں، لکڑیاں بیچ کر اپنے بچوں کا پیٹ پالتی ہوں، آپ اپنے دوست سے کہہ دو کہ لکڑیوں کا یہ گٹھر سر پر اٹھا کر رکھنے میں میری مدد کر دے۔ یہ بات سن کر شہزادے نے دوست کو اشارہ کیا کہ عورت کے سر پر لکڑیوں کا گٹھر رکھ دو۔ شہزادے کا اشارہ پاتے ہی وہ گھوڑے سے اترا اور گٹھر عورت کے سر پر رکھ دیا۔ جب وہ گٹھر سر پر رکھ کر واپس ہونے لگا تو عورت اس کو روک کر بظاہر اسکے کان میں کچھ کہنے لگی۔ وہ اس کے کان کے پاس ہونٹ اور زبان چلا رہی تھی، لیکن

کچھ بول نہیں رہی تھی۔ بعد میں تھوڑا سا مسکرایا اور گنہ لیکر چلتی ہو گئی۔ شہزادے کا دوست بھی عورت کی اس حرکت پر ہنس پڑا۔ شہزادے کی نظر ان دونوں پر تھی۔ جب دوست واپس آیا تو شہزادے نے پوچھا عورت آپ کے کان میں کیا کہہ رہی تھی؟ دوست نے کہا کچھ بھی نہیں کہا، مجھے تو وہ عورت پاگل معلوم ہوتی ہے۔ شہزادے نے کہا مجھ سے بات مت چھپاؤ میں تم دونوں کو دیکھ رہا تھا، عورت آپ کے کان میں دیر تک کچھ کہتی رہی بعد میں مسکرا کر چل دی اس کے مسکرانے پر تم بھی مسکرائے۔ اب کہتے ہو کہ کچھ بھی نہیں کہا، ہم سے بات چھپاتے ہو شہزادے کی بات کا اس کے پاس کوئی جواب نہیں تھا۔ اس وجہ سے شہزادہ اپنے دوست سے ناراض ہو گیا اور دونوں کی دوستی ٹوٹ گئی۔ عورت کو ان کی دوستی توڑوانے کے بدلے میں ایک ہزار روپے بطور انعام بادشاہ کی طرف سے دیئے گئے۔

فائدہ

بہت سے لوگ اس فن میں ماہر ہوتے ہیں کہ دوستوں میں خلیج پیدا کر دیں۔ بعض لوگوں کا تو کام ہی لگائی بھائی کرتے رہنا ہوتا ہے۔ جسے کسی بھی صورت میں اچھی عادت نہیں کہا جاسکتا ہے، انہیں فسادی کہا جاتا ہے اور معاشرہ میں انتہائی گندے سمجھے جاتے ہیں۔ اس عورت نے بھی یہی کام کیا کہ دونوں کے درمیان بدگمانی پیدا کر دی، جو بڑھتے بڑھتے اس نتیجے پر پہنچی کہ دونوں کے تعلقات ہی ختم ہو گئے۔



وہ نہیں تو وہ ہے

ایک بادشاہ اپنے شہر میں سادے کپڑے پہن کر رات میں گشت لگا کر تاجدار چوروں کو پکڑ لیتا تھا۔ ایک مرتبہ رات کو دو بچے ایک گلی سے جا رہے تھے کہ مکان میں سے ایک عورت کی آواز آئی کہ وہ جا رہا ہے، دوسری آواز آئی کہ وہ نہیں ہے، تیسری آواز آئی کہ وہ ہی تو ہے۔ بادشاہ کو یہ سن کر بڑا تعجب ہوا کہ ان عورتوں نے مجھے کیسے پہچان لیا۔ اس نے اس مکان اور گلی کا نام دیکھ لکھ لیا اور صبح داروغہ کو حکم دیا کہ فلاں جگہ فلاں مکان میں دو بچے تین عورتیں باتیں کر رہی تھیں ان کو پکڑ کر لے آؤ۔ داروغہ گیا اور ان تینوں عورتوں کو لے آیا۔ بادشاہ ان کی طرف مخاطب ہو کر کہنے لگا تم رات کو جو باتیں کر رہی تھیں وہ کیا تھیں؟

بادشاہ کی بات سن کر عورتوں میں ایک عورت بولی: وہی تو ہے۔ دوسری نے کہا وہ ہوتے تو وہ ہوتے۔ تیسری نے کہا اے وہ نہیں تو وہ تو ہے۔ یہ بات بھی انتہائی پیچیدہ تھی، بادشاہ کی سمجھ میں نہیں آئی تو بادشاہ نے کہا تم عورتیں صاف صاف بات کر کے ہم کو سمجھاؤ کہ رات والی بات کیا تھی، ورنہ ہم سختی کے ساتھ پیش آئیں گے۔

عورتوں نے کہا رات کو ہم تینوں سہیلیاں کپڑا سی رہی تھیں اور چراغ جل رہا تھا۔ اتفاق سے چراغ میں روشنی کم ہونے لگی تو میں نے سہیلیوں سے کہا وہ جا رہا ہے، یعنی چراغ بجھ رہا ہے، تو دوسری سہیلی نے کہا: وہ نہیں ہے، یعنی اس میں تیل نہیں ہے، اس وجہ سے بجھ رہا ہے۔ تیسری سہیلی نے کہا، وہ تو ہے یعنی تیل تو چراغ میں ہے، پھر کیوں بجھ رہا ہے۔ یہ ہماری رات کی باتیں تھیں۔

بادشاہ نے کہا اس وقت میرے سامنے تم لوگوں نے جو باتیں کہیں، اس کا کیا مطلب

ہے؟ یہ بھی بتا دو۔ عورتوں نے جواب دیا کہ آپ ہم کو معافی نامہ لکھ دیں تو یہ باتیں ہم آپ کو بتا دیں گے۔ بادشاہ نے معافی نامہ لکھ دیا۔ تو ایک عورت بولی کہ میں نے کہا: وہی تو ہے، یعنی یہ بادشاہ نہیں بلکہ "نیل ہے نیل" ہم جیسی عورتوں کی باتوں تک کو تو سمجھتا نہیں اور بادشاہی کر رہا ہے۔ اس پر نیلی نے میری مخالفت کی اور کہا کہ وہ ہوتے تو وہ ہوتے، یعنی نیل ہوتے تو سینگ ہوتے۔ جب سینگ نہیں تو نیل کیسے ہو سکتا ہے؟ اس کی بات کو دوسری نیلی نے رد کر دیا اور میری تائید میں کہا کہ ارے وہ نہیں تو وہ تو ہے، یعنی نیل نہیں تو گدھا تو ہے، گدھے کے سینگ کہاں ہوتے ہیں۔ ان عورتوں کی یہ باتیں سن کر بادشاہ حیران رہ گیا۔

فائدہ

بہلیوں کو سمجھنا اور معمر حل کرنا خود ایک معمر ہے، سب کے بس کی بات نہیں ہے۔ جو بات واضح نہ ہو وہ بھی نیلی ہی جیسی ہے، بادشاہ بیچارہ کہاں سمجھ جاتا۔



(۱۱۶)

دلی گھی کا حلوا اور موسل

ایک چودھری صاحب بہت مہمان نواز تھے۔ کوئی راہ گیر ان کے گاؤں سے گزرتا تو بغیر کھلائے جانے نہیں دیتا تھا۔ ایک دن اپنی بیوی سے کہنے لگا مجھے بہت عزت ملی ہے، بیوی نے کہا تم کو جو عزت ملی ہے اس میں میرا آدھا حصہ ہے۔ چودھری نے کہا واہ کماویں ہم، کھلاویں ہم

ہمارا آدھا حصہ کیسے ہو گیا۔ تم گھر میں بیٹھے بیٹھے صرف چولہا پھونکتی ہو۔

بیوی نے کہا اگر ہمارا حصہ نہیں رکھو گے تو تم کو جو عزت ملی ہے وہ سب کی سب پانی میں بہ جائیگی۔ چودھری نے کہا تم اتنا پاؤر رکھتی ہو کہ اگر تمہارا حصہ نہیں رکھا گیا تو ہم کو ذلیل کر دو گی؟ بیوی نے کہا بالکل۔ چودھری نے کہا اچھا تم اپنا حصہ نکال لو اور ہم کو ذلیل و رسوا کر دو، دیکھیں تم کیسے رسوا کرتی ہو۔ بیوی نے کہا چودھری جی رہنے دو، ہم کو مت چھیڑو جیسا چلتا ہے اسی طریقے سے چلے دو، خواہ مخواہ کیوں ذلیل و رسوا ہوتے ہو۔ چودھری نے کہا میں یہ دیکھنا چاہتا ہوں کہ تم مجھ کو کس طرح اور کیسے رسوا کرتی ہو۔ بیوی نے کہا کر کے بتائیں، چودھری نے کہا "ہاں" کر کے بتاؤ دونوں کی بات ختم ہو گئی۔ بیوی اس تاک میں رہی کہ موقع ملے تو چودھری کو مزہ چکھاؤں۔ چودھری کی شہرت دور دور تک پھیلی ہوئی تھی اچھے برے سبھی لوگ آتے جاتے تھے۔

ایک مرتبہ ایک عمر رسیدہ سادھو گرو جی کی حیثیت سے مہمان بن کر چودھری کے گھر آ گیا۔ شام کو آیا تھا صبح میں چودھری جی نے اپنی بیوی سے کہا گرو جی کے لئے اصلی دلی گھی کا حلوا بناؤ، میں کھیت ہو کر آتا ہوں، یہ کہہ کر چودھری جی چلے گئے۔ بیوی صاحبہ چودھری کے حکم کے مطابق اصلی گھی میں گرو جی کیلئے حلوا بنانے لگی حلوا بنا رہی تھی اور پھوٹ پھوٹ کے رو رہی تھی، گرو بخل والے کمرے میں تھے، رونے کی آواز سن کر باہر آ گئے اور عورت سے کہا بیٹا رونے کی کیا وجہ ہے؟ عورت نے کہا گرو جی میں تو آپ کی حالت پر رو رہی ہوں، گرو جی نے تعجب سے کہا میرے حال پر رونے کی کیا وجہ ہے؟ عورت کہنے لگی ہمارے چودھری کا دماغ خراب ہو گیا ہے، جو کوئی مہمان آتا ہے اس کو اصلی گھی کا حلوا کھلا کر موسل سے مارتے ہیں۔ آپ تو ضعیف العمر ہو، ایک ہی موسل میں مر جاؤ گے۔ عورت کی یہ بات سن کر گرو جی کو بہت تعجب ہوا اور کہنے لگا مجھے حلوا نہیں کھانا میں تو جا رہا ہوں۔ عورت نے کہا آپ جلدی چلے جاؤ اگر چودھری جی آگئے تو آپ کو جا

نے نہیں دیں گے۔ گرو جی اپنا تھیلا اٹھا کر چل دیئے۔

کچھ دیر کے بعد چودھری جی واپس آئے تو گرو جی نہیں تھے۔ چودھری نے بیوی سے پوچھا گرو جی کہاں گئے، بیوی نے کہا گرو جی تو بڑے ضدی آدمی تھے، مجھے کہنے لگے یہ موصل دھان کونٹے والا مجھے دیدو، میں نے نہیں دیا تو وہ غصہ ہو کر بغیر حلو ا کھائے چلے گئے۔ چودھری جی اپنی بیوی پر بہت غصہ ہوئے اور کہنے لگے ایک موصل ہی تو مانگا تھا گرو جی نے اور تم نے اس کو دیا نہیں۔ بیوی نے کہا میں نے گرو جی کو بہت سمجھایا کہ چودھری بہت ہی تلی آدمی ہیں، ان کو آئے دو، وہ آپ کو موصل دیدیں گے۔ چودھری نے کہا تم کس قدر غلط عورت ہو کہ موصل جیسی معمولی چیز گرو جی کو نہیں دی۔ عورت نے کہا میں موصل کی مالک تو تھی نہیں کہ اپنی طرف سے دے دوں، میں تو ایک چولہا پھونکنے والی عورت ہوں، مجھے اختیار ہی کیا ہے کہ بغیر آپ کی اجازت کے کوئی چیز کسی کو دیدوں۔ آپ بلا وجہ ہم پر غصہ ہوتے ہیں۔ ابھی تو گرو جی راستے میں ہی ہوں گے آپ موصل لے کر ذرا تیز قدموں سے چل کر گرو جی کو دے آؤ، جاؤ جلدی جاؤ، یہ بات چودھری کی سمجھ میں آگئی۔

موصل کندھے پر رکھا اور جلدی جلدی چلنے لگے، کچھ دور گئے تھے کہ دور سے گرو جی پے نظر پڑی، چودھری نے زور سے آواز دی: گرو جی یہ موصل لیتے جاؤ، گرو جی کو آواز سنائی دی تو اس نے مز کر دیکھا چودھری موصل لئے پیچھے پیچھے آ رہا ہے۔ گرو جی نے کہا: میں نے حلو نہیں کھایا۔ گرو جی کو یہ احساس ہوا کہ حلو تو کھایا نہیں پھر بھی یہ چودھری موصل لیکر مارنے آ رہا ہے۔ اب چودھری کہتا: موصل لیتے جاؤ۔ گرو جی کہتے: میں نے حلو نہیں کھایا۔ یہ کہہ کر گرو جی ڈر کے مارے بھاگنے لگے۔ کچھ دور تک تو چودھری بھی ان کے پیچھے پیچھے دوڑے لیکن گرو جی مارے ڈر کے بہت تیزی سے بھاگ رہے تھے، چودھری مایوس ہو کر گھر چلے آئے۔

گرو جی بھاگتے بھاگتے دوسرے قصبے میں پہنچے۔ چوراہے پر کچھ لوگ بیٹھے ہوئے تھے۔ وہاں پہنچ کر گر پڑے، دوڑنے کی وجہ سے سانس بھی پھول گئی تھی، اس طرح سے ایک ضعیف گرو جی کے چوراہے پر گرنے سے بہت لوگ جمع ہو گئے اور پوچھنے لگے گرو جی کیا بات ہے؟ کچھ دیر تک گرو جی مارے گھبراہٹ کے کچھ بول ہی نہیں سکے۔ جب کچھ اطمینان ہوا تو کہنے لگے فلاں گاؤں میں فلاں چودھری بڑا خطرناک ہے، مہمانوں کو اصلی گھی کا حلو ا کھلا کر موصل سے ما رہا ہے۔ اس کی عورت بہت ہی بھلی اور نیک ہے اس نے مجھے کہہ دیا تم جلدی یہاں سے چلے جاؤ ورنہ چودھری موصل سے دھونائی کریں گے۔ اتفاق سے چودھری کھیتوں کو دیکھنے گیا تھا اس وجہ سے مجھے بھاگنے کا موقع مل گیا، ورنہ مجھے بھاگنے بھی نہیں دیتا ہم حلو ا کھائے بغیر اسکے گھر سے چل دیئے، پھر بھی وہ موصل لے کر مارنے کے لئے میرے پیچھے آ رہا تھا۔ آتے دیکھ کر میں بھاگ پڑا اور بڑی مشکل سے یہاں تک پہنچا۔ گرو جی ہر گاؤں، دیہات اور قصبوں میں یہی بات کہتے پھرتے تھے۔ چودھری کی برائی کرتے تھے اور اس کی بیوی کی تعریف۔

فائدہ

ظاہر ہے کہ اگر بیوی، بچے ہی کسی کی بدنامی کے پیچھے پڑ جائیں تو اسے کون نیک نام کر سکتا ہے۔ برائی کی کوئی بات بیوی اگر کسی سے کہہ دے تو ہر آدمی یہ کہتے ہوئے یقین کر لے گا کہ اس کی بیوی نے یہ بات بتائی ہے۔ اسی لیے گھروالوں کے ساتھ اچھا برتاؤ کرنے کی تاکید آئی ہے۔ علماء لکھتے ہیں کہ بیوی اگر عمدہ کھانا پکائے تو اس پر بھی اس کی تعریف کرنا چاہیے تاکہ اس کا دل خوش رہے۔ چودھری صاحب کا یہ سمجھنا کہ مہمانوں کی ضیافت کا سہرا فقط میرے سر ہے بالکل غلط تھا، وہ بیچاری رات دن گولے گرمی دھوئیں کو جو برداشت کرتی تھی وہ کیا تھا۔ سچ بات یہی ہے کہ مہمانوں کی ہیز بانی کے حوالے سے گھر کے ہر فرد کا اور خصوصاً عورت کا بہت بڑا حصہ

ہوتا ہے، یہ ایک حقیقت ہے مرد کو اسے تسلیم کرنا چاہیے۔



(۱۱۷)

گھی اور کھجڑی

ایک بڑھیا کے ایک ہی لڑکی تھی، اس کو اس نے بیاہ دیا۔ کچھ دنوں کے بعد لڑکی کا خاوند ساس سے ملنے آیا۔ اتفاق سے کھانے کا وقت ہو چکا تھا۔ بڑھیا نے اپنے کھانے کے لئے کھجڑی پکائی تھی۔ چونکہ ضعیف ہو چکی تھی اور گھر میں دوسرا کوئی نہیں تھا۔ داماد کو بڑے پیار محبت سے کھانے کے لئے بٹھایا اور ایک تھالی میں کھجڑی لے کر سامنے رکھ دیا۔ پھر گھی لے کر آئی اور کھجڑی میں جب گھی ڈالنے لگی تو گھی زیادہ پڑ گیا۔ اب بڑھیا سوچنے لگی کہ سارا گھی داماد اکیلا ہی کھا جائے گا یہ تو اچھا نہیں لہذا میں بھی ساتھ میں بیٹھ جاؤں۔ کچھ تو گھی میرے حصہ میں آجائے گا۔ یہ سوچ کر داماد سے کہنے لگی میں بھی بیٹا آپ کے ساتھ کھانے کیلئے بیٹھ جاؤں؟ داماد نے کہا ہاں امی جی بیٹھ جاؤ بہت ہی اچھی بات ہے۔

داماد کی اجازت سے بڑھیا کھانے کے لئے ساتھ بیٹھ گئی۔ بڑھیا سوچنے لگی کہ گھی اپنی طرف لانے کی کوئی ترکیب کی جائے۔ یہ سوچ کر اس بڑھیا نے داماد کی طرف مخاطب ہو کر کہا۔ سنو بیٹا آپ نے میری لڑکی کو یہ دکھ دیا، یہ کہہ کر تھالی میں انگلی سے ایک لیکر کر دی، پھر دوسری بات کہی کہ یہ بھی دکھ آپ نے دیا اور دوسری لیکر کر دی۔ کھجڑی گرم تھی گھی اس میں پکھل گیا تھا۔ اتفاق سے بڑھیا کی طرف ڈھال تھی اس وجہ سے گھی سب ادھر چلا گیا۔ لڑکا سمجھ گیا کہ بڑھیا بڑی

چالاک ہے۔ اس بہانے اس نے سب گھی اپنی طرف کر لیا، تو لڑکے نے کہا دیکھو امی اگر ہم نے آپ کی لڑکی کو کچھ دکھ دیا ہے تو اس کے ساتھ کچھ شکھ بھی پہنچایا ہے۔ لہذا دکھ اور شکھ دونوں کو ساتھ میں ملا دو، یہ کہہ کر لڑکے نے پوری کھجڑی میں گھی ملا دیا پھر کہا دیکھو امی دکھ شکھ سب ساتھ میں مل گیا، چلو اب کھالیں۔

فائدہ

لاج بہت بڑی چیز ہے اچھے اچھے لوگوں کو ذلیل و رسوا کر دیتی ہے، جیسے یہ ساٹھ سال کی بڑھیا داماد کے سامنے معمولی سے گھی کے لیے ذلیل و رسوا ہو گئی۔ اسلام کے نزدیک بھی یہ بہت بڑی صفت ہے، اس سے بچنا چاہیے۔



(۱۱۸)

گدھے کا جنازہ

ایک راجہ کے ملک میں قحط پڑ گیا، تو اس نے ایک نہر کھدوانے کا کام جاری کر دیا، تاکہ لوگوں کو مزدوری ملے۔ نہر کی مٹی دور چھینکوانے کا انتظام کیا۔ جو مزدور کھدائی کا کام کر رہے تھے ان کو مزدوری کم مل رہی تھی۔ گدھے سے مٹی ڈھونے والوں کی مزدوری زیادہ تھی۔ اس وجہ سے گدھوں کی قیمت بہت زیادہ بڑھ گئی تھی اور گدھوں کی چوری بھی ہونے لگی۔ جب یہ شکایت راجہ کے پاس پہنچی تو راجہ نے تعجب سے کہا کہ دنیا میں گدھوں کی چوری کا واقعہ ہم نے آج تک نہیں سنا کہ گدھوں کی بھی کسی زمانہ میں چوری ہوتی ہو، ہمارے راج میں گدھے کون چراتا ہے؟

رہنے حکم دیا کہ جب گدھے شہر سے باہر جائیں اس وقت ان کی گنتی کر لو اور جب شہر میں شام کو واپس آئیں اس وقت بھی گنتی کر لو، حکم کے مطابق کام ہونے لگا۔ پھر بھی ایک مہینہ میں دو گدھے چوری ہونے کی اطلاع راجہ کے پاس جاتی تھی۔

راجہ نے بڑے بڑے آفسروں کو جمع کیا اور کہا کہ تم لوگ حکم کے مطابق عمل نہیں کرتے ہو۔ آفسروں نے کہا حضور آپ کے حکم کے مطابق روزانہ باقاعدہ آنے جانے والے گدھوں کی گنتی ہوتی ہے، رپورٹ ہمارے پاس موجود ہے۔ راجہ نے کہا تو پھر گدھے کس طرح سے گم ہو جاتے ہیں؟ جب کہ پورے شہر کی طرف قلعہ ہے۔ یہ تو نہیں ہو سکتا کہ کوئی چور گدھے کو قلعہ کے اوپر سے لے جاتا ہو، راجہ بہت پریشان تھا، بڑے آفسران بھی پریشان تھے۔ راجہ نے غصہ میں آکر اعلان کر دیا کہ جب تک گدھے کے چور پکڑے نہیں جائیں گے تب تک تنخواہ نہیں ملے گی۔ راجہ کا یہ اعلان سن کر پولس اسٹاف میں کھلبلی مچ گئی۔ پولس والوں نے شہر کے چاروں طرف گھوڑ سوار پولس دستے تعینات کر دیئے۔ چوری کا طریقہ کیا تھا اب اسے سنئے:

دس بارہ آدمیوں کی ایک جماعت تھی۔ وہ لوگوں کی نظر بچا کر گدھے کو کسی گھر میں بند کر دیتے تھے۔ اور صبح سویرے چار بجے ہی جنازہ میں ڈال کر اس کو اٹھا کر کلمہ پڑھتے پڑھتے شہر سے باہر لے جاتے تھے۔ دروازے پر جو دربان رہتے تھے وہ جنازہ سمجھ کر دروازہ کھول دیتے تھے، یہ چور دور تک گدھے کو جنازے کی شکل میں لے جاتے، جب لوگوں سے اوچھل ہو جاتے تو کسی آدمی کے حوالے کر دیتے وہ دوسرے شہر میں لے جا کر بیچ آتا۔ اور یہ لوگ رقم آپس میں تقسیم کر لیتے۔ مہینہ میں ایک یا دو گدھے اس ترکیب سے باہر نکال لے جاتے اور ہر مہینہ دروازہ بدل کر جاتے تاکہ دروازے کے دربان کو شبہ نہ ہو۔ شہر کے چار دروازے تھے۔

بکرے کی ماں کب تک خیر منائے گی آخر ایک دن قصائی واڑہ میں جانا پڑے گا۔ اسی

طرح چور چاہے کتنا ہی چالاک ہو اس کو عدالت میں ایک دن جانا ہی پڑے گا۔ گدھے چرانے والے اپنی اس ترکیب سے بہت خوش تھے۔

ایک دن اپنی عادت کے مطابق گدھے کو جنازے میں ڈال کر لے جا رہے تھے۔ اتفاق سے قلعہ کے باہر گھوڑ سوار پولس جو پہرہ دے رہے تھے ان کی نظر جنازے پر پڑی وہ سب کے سب مسلمان تھے، اس میں جو بڑا آفسر تھا وہ بہت ہی نیک تھا۔ اس نے اپنے سب سپاہیوں کو حکم دیا کہ سب کے سب اس جنازے میں چلو اور دفن کرنے میں ان لوگوں کی مدد کرو یہ لوگ کم ہیں۔ اس لئے ہم لوگوں پر واجب ہو جاتا ہے کہ ان کی مدد کریں۔ حکم ملتے ہی سب کے سب گھوڑ سوار جنازے میں شامل ہو گئے۔ اب جنازے والوں میں گھبراہٹ پیدا ہو گئی کہ اس مصیبت سے کیسے بچا جائے، سپاہیوں سے بچنے کے لئے ایک آدمی نے پولس آفسر سے کہا کہ حضرت آپ ہمارے ساتھ کہاں پریشان ہو رہے ہیں، ہم تو اس میت کو دور والے پرانے قبرستان میں لے جائیں گے۔

آفسر نے جواب دیا: بھائی میرے! مرنا ہم کو بھی ہے، اگر قبرستان دور ہے تو کیا ہوا ہم لوگ آپ صاحبوں کی میت کے دفن ہونے تک انشاء اللہ برابر مدد کریں گے۔ اب تو چور سب کے سب مجبور ہو گئے۔ اگر بھاگنا چاہیں تو بھاگ بھی نہیں سکتے کیوں کہ سب پولس والوں کے ہاں گھوڑے تھے۔ قبرستان آیا وہاں پر سب لوگوں نے مل کر جنازے کی نماز پڑھی۔ قبرستان میں ان لوگوں نے ایک قبر کھود رکھی تھی اور ان کے گینگ کا ایک آدمی وہاں رہتا تھا۔ اب جنازے سے میت کو نکال کر قبر میں اتارنے کے لئے جب جنازے کا غلاف اٹھایا تو اس میں گدھا تھا۔ گدھے کو دیکھ کر سب پولس والے حیران ہو گئے کہ اس ترکیب سے گدھے چرانے جا رہے ہیں، قبرستان میں سے ایک نے کہا حضور یہ گدھا نہیں ہے، بلکہ ہمارا دادا ہے، اس کے اعمال خراب ہو

نہ مانگا اور اسی وقت چلے بھی گئے۔

فائدہ

کیا ہی خوب اچھا طریقہ اپنی مفلسی اور گھر میں کھانا نہ ہونے کو بیان کرنے کے لیے اختیار کیا کہ مہمانوں کی دل شکنی بھی نہیں ہوئی اور کام بھی ہو گیا۔ بعض لوگوں کا عجیب حال ہوتا ہے کہ جب کسی کے یہاں مہمان ہوتے ہیں تو من پسند کھانوں کا مطالبہ شروع کر دیتے ہیں۔ اور بغیر ٹلائے ٹلنے کا نام تک نہیں لیتے۔

یہ سب غلط طریقہ ہے، میزبان کے احوال کا لحاظ رکھنا چاہیے اور جو کچھ روکھی سوکھی پیش کرے خوش دلی کے ساتھ کھالینا چاہیے، نیز کم سے کم کسی کے یہاں قیام کرنا چاہیے جس کی مدت زیادہ سے زیادہ تین دن ہے۔ اس کے بعد میزبان کو حق ہے کہ آپ کو رخصت کر دے۔

☆☆☆☆

(۱۲۰)

﴿نواب کی ضیافت مہنگی پڑی﴾

مٹی کے برتن بنانے والے ایک آدمی کا نام ”چھینا“ تھا، وہ برتن بنا کر گاؤں گاؤں دیہات دیہات بیچنے جاتا تھا۔ ایک بہت بڑا قصبہ تھا وہاں ایک نیک دل اور سخی نواب صاحب تھے۔ اس قصبے میں جب چھینا برتن بیچنے جاتا تو نواب صاحب کے یہاں سب کے سب برتن رکھ کر صرف ضرورت کے برتن ساتھ میں لے کر قصبے میں بیچنے کے لئے جاتا۔ دو تین دن وہیں

نے سے اس کی شکل اور جسم گدھے جیسی ہو گئی ہے۔ لیکن چوروں کی یہ دلیل کہاں چلنے والی تھی سب کے سب پڑے گئے۔

فائدہ

چوری خود ہی حرام، پھر جنازے کی شکل میں لے جانا اور وہ بھی گدھوں کو، کس قدر قبیح اور چھوٹی حرکت ہے۔ سچ ہے کہ جب کسی پر شیطننت سوار ہو تو وہ کچھ بھی کر سکتا ہے۔

☆☆☆☆

(۱۱۹)

﴿اچھے مہمان﴾

ایک آدمی بہت ہی غریب تھا۔ اس کے یہاں چار مہمان دن کے بارہ بجے آگئے۔ گھر میں روٹی صرف دو ہی تھیں۔ مہمانوں کو ہاتھ وغیرہ دھلا کر کھانا کھانے کے لئے بٹھا دیا، دو روٹیاں اور کچھ سالن ان کے سامنے رکھ دیا، مہمان کھانا کھانے لگے تو میزبان نے بات شروع کر دی کہ ہمارے یہاں چار مہمان آگئے تھے، وہ چاروں اس قدر نیک اور اللہ والے تھے، بس پوچھو مت، کھانا ان کا پاؤ یا آدمی روٹی سے زیادہ نہیں اور پھر تعجب کی بات یہ ہے کہ ہمارے روکنے پر بھی نہیں رکے، چلے گئے، ایسے نیک آدمی ہم نے زندگی میں نہیں دیکھے، بہت ہی نیک اور پرہیز گار مہمان تھے۔ میزبان کی باتیں سن کر مہمانوں نے بھی انھیں دور روٹیوں پر اتھا کر لیا دوسرا کھانا

رہتا، اور نواب صاحب کے یہاں کھانا پینا۔ ایک مرتبہ نواب صاحب گھوڑے پر سوار ہو کر کہیں جا رہے تھے۔ اتفاق سے چھینا جس گاؤں میں رہتا تھا وہیں سے جانے کا راستہ تھا۔ صبح کا وقت تھا گھوڑے کے پیر کی آواز سن کر سب دیہات والے گھروں سے باہر آگئے، چھینا بھی آگیا کہ دیکھیں کون آگیا؟ دیکھا تو نواب صاحب تھے۔ جن کے یہاں چھینا کئی کئی وقت کھانا کھلا کر تا تھا۔ نواب صاحب کے سامنے چھینا ہاتھ جوڑ کر کھڑا ہو گیا اور کہنے لگا آپ کو ہم بغیر چائے پلائے نہیں جانے دیں گے۔ آپ رک جائیں میرے غریب گھر کی چائے وغیرہ پی کر پھر جائیں۔

نواب صاحب بھولے دل کے آدمی تھے، اس کے اصرار پر گھوڑے سے اتر آئے، چھینے نے جلدی جلدی کھاٹ بھائی، اس کے اوپر اپنے گھر میں بہتر سے بہتر جو بچھونا تھا بچھایا اور نواب صاحب کو ہاتھ جوڑ کر اس پر بیٹھنے کے لئے کہا، نواب صاحب بچھونے پر آرام کرنے لگے اور چھینا ناشتہ تیار کرانے میں لگا۔ جب ناشتہ تیار ہو گیا تو نواب صاحب کو ناشتہ کرنے کے لئے کہا، نواب صاحب نے ناشتہ اچھی طرح سے کیا اس کے بعد اس بچھونے پر جا کر سو گئے اور چھینے سے کہنے لگے ”چھینا“ ہمارے دوپہر کے کھانے کا بھی انتظام کر لے، اب ہم شام کو ہی جائیں گے۔ چھینے نے کہا اچھا حضور! جیسا آپ کا حکم، چھینا بے چارہ دوپہر کا کھانا تیار کرنے میں لگ گیا۔ کھانا نواب صاحب کو کھلانا تھا کسی معمولی آدمی کو نہیں اور پھر برسوں سے چھینا اس گھر کا کھانا کھایا کرتا تھا لہذا کھانا اچھا ہونا چاہئے، ورنہ عزت جائے گی۔

چھینے نے اپنی ہستی کے مطابق اچھا سے اچھا کھانا پکایا اور دوپہر میں نواب صاحب کو کھلایا۔ نواب صاحب کو کھانا بہت پسند آگیا، کھانا وغیرہ کھا کر جب بچھونے پر لیٹنے لگے تو چھینے سے کہنے لگے چھینا، اب تو ہم کل سویرے جائیں گے۔ نواب صاحب کی یہ بات سن کر چھینا ہکا بکا رہ گیا کیوں کہ نواب صاحب کل جائیں گے تو شام کا کھانا تیار کرنا ہوگا اور صبح کا ناشتہ بھی۔ چھینا

دل ہی دل میں سوچنے لگا کہ نواب صاحب کو محبت میں روک تو لیا لیکن اچھی خاصی مصیبت مول لے لی ہے۔ چھینا غریب آدمی تھا ادھار سدھار کر کے شام کا کھانا تیار کیا اور پھر صبح کے ناشتہ کا انتظام کیا۔

صبح میں جب نواب صاحب اٹھے، نہادھو کر ناشتہ کے لئے بیٹھے، ناشتہ کرنے کے بعد نواب صاحب کہنے لگے چھینا، چھینے نے کہا جی حضور آپ کا چھینا حاضر ہے، فرمائیے کیا حکم ہے؟ نواب صاحب نے کہا اب تو ہم دوپہر کر کے جائیں گے، چھینے نے کہا نواب صاحب اب آپ ہی اس گھر میں رہئے ہم ہی جاتے ہیں۔ برتن بیچنے کے لئے فلاں جگہ آج بازار ہے ہم کو وہاں جانا ضروری ہے، اس طرح سے کہہ کر نواب صاحب سے جان چھڑائی اور نواب صاحب بھی جہاں جا رہے تھے گھوڑے پر سوار ہو کر چل دیئے۔

فائدہ

مہمانی زیادہ سے زیادہ تین دن ہے، اس سے زیادہ کسی کے یہاں نہیں ٹھہرنا چاہیے۔ نیز مہمان کو یہ بھی خیال رکھنا چاہیے کہ میزبان میری مہمان داری کا متحمل بھی ہے یا نہیں۔ ایک مشہور بزرگ حضرت مولانا محمد یار صاحب پر تاپ گڑھی رحمۃ اللہ علیہ کا معمول تھا کہ اگر بلا اطلاع اچانک کسی غریب کے یہاں جانے کا اتفاق ہوتا اور اسی کے یہاں کھانے کا پروگرام رہتا تو کھانے کا پورا کچا راشن ساتھ میں لیکر جاتے اور میزبان کو بطور ہدیہ پیش کر دیتے، وہ انتہائی خوشی کیساتھ کھانا پکا کر کھلاتا۔ کتنا اچھا طریقہ تھا۔ اس سے نہ مہمان کو تکلف ہوتا اور نہ میزبان کو تکلیف۔



﴿مہمان کو ایک ہی لڈو پر ٹرخا دیا﴾

ایک آدمی کے گھر ایک مہمان آ گیا، دوپہر کے کھانے کا وقت ہو چکا تھا۔ اس دن میزبان کے گھر میں کھانا نہیں بنا تھا، کیوں کہ پڑوس میں شادی تھی اور گھر والوں کی دعوت تھی۔ اب مہمان کو کیا کھلاویں۔ عورت نے اپنے خاوند سے کہا اگر آپ کہیں تو مہمان کے لئے کچھ پکالیا جائے، میاں نے کہا پکانے کی کوئی ضرورت نہیں ہے، دو لڈو گھر میں رکھے ہوئے ہیں، اسی میں مہمان کو نمٹالوں گا، مہمان کے ہاتھ دھلائے اور دو لڈو پلیٹ میں لا کر رکھ دیئے اور کھانے کے لئے کہا، مہمان نے ایک لڈو توڑ کر تھوڑا سا اپنے منہ میں ڈالا تو میزبان نے کہا یہ کیا بچوں کی طرح ذرا سا لڈو توڑ کر آپ نے منہ میں ڈالا، اگر دو لڈو نہیں کھا سکتے تو کوئی بات نہیں ایک تو کھانا ہی پڑیگا۔ میزبان کی یہ بات سن کر مہمان ایک لڈو کھا کر پانی پی کر اٹھ گیا اور دوسرے لڈو کو چھوڑ دیا۔ میزبان اسے اٹھا کر واپس لے گیا اور بیوی سے کہا دیکھو ایک لڈو بچا کر لے آیا۔

فائدہ

ایک صاحب یہ تھے جنہوں نے بھوکے مہمان کو دو لڈو بھی نہیں کھانے دیئے۔ اس کے بالکل برعکس ایک فرشتہ صفت انسان کا ایسا واقعہ سنیے زمانہ شاید جس کی نظیر نہ پیش کر سکے:

حضرت ابو ہریرہ رضی اللہ عنہ بیان کرتے ہیں کہ نبی اکرم صلی اللہ علیہ وسلم کی خدمت میں ایک شخص آیا اور کہا: یا رسول اللہ! میں فاقہ کی مشقت میں مبتلا ہوں، میری مدد فرمائیے؟ آپ صلی اللہ علیہ وسلم نے ازواج مطہرات کے حجروں کی طرف کسی کو بھیجا کہ شاید کچھ مل جائے، لیکن کچھ نہ مل سکا۔

آپ نے فرمایا: ہے کوئی ایسا شخص جو آج رات اس کی مہمانی کر سکے؟ حضرت ابو طلحہ رضی اللہ عنہ کھڑے ہوئے اور عرض کیا میں حاضر ہوں۔ پھر اپنی اہلیہ سے جا کر صورت حال بیان کی۔ اہلیہ نے کہا آج تو بس بچوں ہی کے کھانے کے بقدر خوراک ہے، اس کے سوا کچھ نہیں۔ حضرت ابو طلحہ نے فرمایا: جب رات ہو تو بچوں کو کسی طرح بہلا پھسلا کر سلا دینا اور پھر جب مہمان کھانے پر بیٹھے تو چراغ بجھا دینا تاکہ یہ بات مہمان کو نظر نہ آسکے کہ ہم نہیں کھا رہے ہیں۔ چنانچہ ایسا ہی کیا، بیوی بچوں اور خود کو بھوکا رکھا اور مہمان کو پیٹ بھر کھانا کھلا دیا۔ صبح کو جب یہ صحابی آں حضرت صلی اللہ علیہ وسلم کی خدمت میں تشریف لائے تو آپ نے فرمایا: اللہ تعالیٰ کو اس مرد اور عورت کی یہ ادا بہت پسند آئی اور ان ہی کے متعلق یہ آیت نازل فرمائی:

وَيُؤْتُونَ عَلَىٰ أَنفُسِهِمْ وَلَوْ كَانَ بِهِمْ خَصَاصَةٌ (احسب: ۹)

(اور اپنے اوپر ان کو ترجیح دیتے ہیں اگر چہ ان کو فاقہ ہی ہو)



﴿بھوک نہیں لگتی﴾

ایک مہمان مسافر کی حیثیت سے مسجد میں ٹھہرا ہوا تھا۔ ظہر کی نماز کے بعد ایک آدمی نے پوچھا کہ آپ مہمان ہیں؟ مسافر نے کہا ہاں! میزبان نے کہا: کھانا کھائیں گے اس نے کہا: ہاں۔ نمازی کا گھر مسجد سے کچھ دور تھا اور وہ خود ضعیف آدمی تھا، اس نے کہا اچھا ہم کھانا لاتے ہیں، گھر گیا اور گھر سے باجرے کی دو روٹیاں لے آیا۔ باجرے کی روٹی موٹی اور گھڑی ہوتی

ہے۔ روٹیاں مسافر کے سامنے رکھ کر کہا: بسم اللہ کیجئے! میں ابھی سالن لاتا ہوں۔ یہ کہہ کر وہ سالن لینے گیا۔ جب سالن لے کر آیا تو مہمان روٹیاں کھا چکا تھا۔ سالن رکھ کر وہ پھر روٹیاں لینے گیا جب روٹیاں لے کے آیا تب تک وہ سالن کھا چکا تھا۔ بہر حال اسی طرح وہ ضعیف آدمی روٹی اور سالن یکے بعد دیگرے لاتا رہا اور وہ مہمان کھاتا رہا، یہاں تک کہ گھر میں جو چھ سات آدمیوں کا کھانا پکا تھا، سب کا سب کھا گیا۔

اس کے بعد میزبان نے مہمان سے پوچھا: آپ کہاں تشریف لے جا رہے ہیں؟ مہمان نے کہا میرا ہاضمہ ٹھیک نہیں ہے، قاعدے سے بھوک نہیں لگتی، اس لئے علاج کرانے کے لئے جا رہا ہوں۔ میزبان نے کہا: جب علاج ہو جائے اور آپ کا ہاضمہ درست ہو جائے تو واپس لوٹنے میں براہ کرم ادھر سے نہ لوٹیں۔ ہاضمہ درست نہ ہونے پر آپ کی یہ حالت ہے کہ چھ سات آدمیوں کا کھانا کھا گئے اگر ہاضمہ ٹھیک ہو جائے گا تو خدا جانے کتنے آدمیوں کا کھانا کھا جاوے گا۔

فائدہ

زیادہ کھانا آدمی کی صفات کمالیہ میں سے نہیں ہے، بلکہ بہیمیت میں سے ہے، اگر زیادہ کھانا کمال ہوتا تو بھیئس اور دیگر جانور با کمال سمجھے جاتے۔ کہا جاتا ہے کم گفتن، کم خفتن اور کم خوردن انسان کا کمال ہے۔

☆☆☆☆

(۱۲۳)

﴿ناشتہ کے بعد ناشتہ میں بارہ بیئریں اور چھتیس روٹیاں﴾

ایک نواب صاحب صبح میں ناشتہ کر رہے تھے۔ اتفاق سے ان کا دوست آیا گیا، نواب صاحب نے ناشتہ کرنے کے لیے کہا، آنے والے نے کہا حضرت میں ناشتہ کر کے آیا ہوں۔ اس پر نواب صاحب نے کہا: ارے مبارک ہاتھوں کی چپاتیاں اور تازی بیئریں پک کر آ رہی ہیں، آ جا، تھوڑا بہت کچھ کھا لو، نواب صاحب کے اصرار پر وہ ناشتے میں شامل ہو گیا تو بارہ بیئریں اور چھتیس روٹیاں کھا گیا۔ ناشتہ کے بعد ناشتہ کا یہ حال تھا اور نہ خدا جانے کتنا کھاتا۔

فائدہ

ابھی مذکور ہوا کہ زیادہ کھانا کوئی کمال نہیں ہے، نہ کھانا یا کم کھانا کمال ہے۔ اسی لیے کہا جاتا ہے کہ تین باتوں پر عمل انسان کے فعال، متحرک اور نیک طبیعت ہونے کی دلیل ہے: کم گفتن، کم خفتن، کم خوردن۔ (یعنی کم بولنا، کم سونا اور کم کھانا)

☆☆☆☆

(۱۲۴)

﴿آپ کی جوتیوں کے طفیل﴾

ایک آدمی بہت ہی چلبلا تھا۔ مزاق کرنے کی اس کی عادت تھی، دل کا سختی تھا، لوگوں کی

کبھی دعوت بھی کر دیا کرتا تھا۔ لوگ بھی اس کی عادت سے واقف تھے۔ اسے ایک دن بڑے نواب اور مالداروں سے مزاق کرنے کی سوجھی تو اس نے اپنے قصبہ میں جتنے بڑے اور مالدار تھے ان سب کی دعوت کر دی اور سب کو تائید کیا کہ آپ صاحبان دن کے دس بجے میرے گھر پر حاضر ہو جانے کی مہربانی فرمائیں۔ کہنے کے مطابق دس بجے کے قریب سب لوگ آ گئے۔ ان کے بیٹھنے کا ایک مخصوص کمرے میں انتظام کر دیا تھا، وہاں سب کو بٹھا دیا۔ اس کے بعد ان سب لوگوں کی جوتیاں اٹھا کر بازار میں بیچ کر اس کا کھانا لے آیا اور سب کو کھلایا، سب لوگ کھانا کھانے کے بعد اس کی تعریف کرنے لگے واہ صاحب، واہ صاحب، واہ خوب اچھا کھانا ہم لوگوں کو کھلایا، تو اس نے کہا حضور یہ سب آپ حضرات کی جوتیوں کے طفیل میں ہی ہے۔

جب کھانا کھا کر سب لوگ گھر سے باہر نکلے تو جوتیاں سب کی غائب تھیں، لوگوں نے کہا ارے ہماری جوتیاں کہاں گئیں؟ گھر والے نے کہا حضور میں نے کہا نہیں تھا کہ یہ کھانا آپ حضرات کی جوتیوں ہی کے طفیل میں ہے۔ تب ان لوگوں کی سمجھ میں بات آئی کہ اس نے ہم سب کی جوتیاں بیچ کر کھانا ہم کو کھلایا ہے۔

فائدہ

ایسا مزاق کہ جس میں کسی کو خصوصاً مہمانوں کو ایذا ہو، درست نہیں ہے۔ بلا صاحب مال کی رضا و اجازت کے خواہ وہ قریبی رشتہ دار یا دوست ہی کیوں نہ ہو بیچنا کسی بھی صورت میں صحیح نہیں ہے۔ اس لیے اس طرح کے مزاق سے احتراز کرنا چاہیے۔

☆☆☆☆

(۱۲۵)

﴿بوڑھی عورت جنت میں نہیں جائے گی﴾

ایک بڑھیا حضور ﷺ کے پاس آ کر کہنے لگی یا رسول اللہ ﷺ میرے لیے دعا کر دیجئے کہ میں جنت میں جاؤں۔ حضور ﷺ نے فرمایا بوڑھی عورتیں جنت میں نہیں جائیں گی۔ یہ سن کر بڑھیا رونے لگی اسکے رونے پر آپ ﷺ نے فرمایا بوڑھی جوان ہو کر جنت میں جائیں گی، یہ سن کر بڑھیا مسکرانے لگی۔

فائدہ

فی نفسہ مزاح مباح ہے، جب کہ جھوٹ، دھوکہ اور دل شکنی پر مبنی نہ ہو۔ نبی اکرم ﷺ بھی کبھی کبھی ایسا مزاح فرمایا کرتے تھے۔ اس زمانے میں عموماً لوگ ان حدود کا لحاظ نہیں رکھتے ہیں، بلکہ سمجھتے ہیں کہ مزاح میں سب درست ہے۔ درحقیقت یہ جہالت کی بات ہے۔

افسوس کہ اپریل فول کے نام سے آج کل لوگ یوم مزاح منانے لگیں ہیں اور سمجھتے ہیں کہ اس دن ہر قسم کا جھوٹ، دھوکہ و فریب جائز ہے۔ واضح رہے کہ اسلام میں جھوٹ اور فریب کسی بھی صورت میں جائز نہیں، ان سے احتراز ضروری ہے۔

☆☆☆☆

﴿ اونٹنی کا بچہ دے دو ﴾

ایک آدمی حضور ﷺ کی خدمت میں حاضر ہو کر کہنے لگا: یا رسول اللہ ﷺ میں غریب آدمی ہوں، سواری کیلئے کوئی انتظام نہیں ہے، آپ سواری کیلئے ایک اونٹ دے دینے کی مہربانی فرمائیں۔ یہ سن کر آپ ﷺ نے صحابہ کرام رضی اللہ تعالیٰ عنہم سے کہا: اس کو ایک اونٹنی کا بچہ دیدو۔ یہ سن کر آنے والے شخص نے کہا: یا رسول اللہ ﷺ میں اونٹنی کے بچے کو کیا کروں گا، مجھے تو اونٹ چاہئے۔ حضور ﷺ نے فرمایا: جو اونٹ تجھے دیا جائے گا وہ بھی تو اونٹنی ہی کا بچہ ہوگا۔

فائدہ

ما قبل میں مذکور ہوا کہ کبھی کبھی نبی اکرم صلی اللہ علیہ وسلم بھی مزاح فرمایا کرتے تھے، لیکن آپ کا مزاح حقیقت برہنی ہوتا تھا، خلاف واقعہ بات آپ مزاح میں بھی نہیں کہتے تھے۔



﴿ مان نہ مان میں تیرا مہمان ﴾

ایک آدمی بہت ہی بے شرم اور کمینہ تھا۔ ایک ہوٹل میں بیٹھا رہتا تھا، جب دن کے بارہ بجے ہوٹل میں کھانا کھانے کیلئے کوئی آتا اور کھانا منگا کر کھانے لگتا، تو وہ بے شرم آدمی بھی

بغیر بلائے اس کے ساتھ کھانا کھانے کیلئے بیٹھ جاتا تھا۔ لوگ مارے شرم کے اس کو کچھ نہیں کہتے تھے۔ یہ بات مشہور ہو گئی کہ ایک آدمی ہوٹل میں رہتا ہے وہ اس قدر بے شرم ہے اور ایسی حرکت کرتا ہے۔

ایک بہت ہی کڑے مزاج کا آدمی تھا اس نے کہا: آج میں اس ہوٹل میں کھانا کھانے کیلئے جاؤں گا پھر دیکھتا ہوں بغیر بلائے کھانا کھانے کیلئے وہ کس طرح بیٹھتا ہے؟ وہ گیا اور کھانا منگا کر کھانے لگا تو کمینہ آدمی بے بلائے اس کے ساتھ کھانا کھانے بیٹھ گیا اور بغیر کہے شروع کر دیا، جس آدمی نے کھانا منگا یا تھا اس نے اس کیلئے کوزہ سے ایک چائنا مارا اور کہا: بغیر بلائے کھانا کھانے کیلئے بیٹھ جاتا ہے، تجھے شرم نہیں آتی؟ تو اس آدمی نے کہا: میرے والد بھی مجھے اسی طرح مار مار کر کھلایا کرتے تھے، چائنا مارنے والے کو اس نے باپ بنا لیا، چائنا مارنے والا یہ الفاظ سن کر بہت شرمندہ ہوا اور سب کا سب کھانا اسے دیدیا اور ہوٹل والے کو بل ادا کر کے چلا گیا۔

فائدہ

اسی زبان سے بیٹھے بول بول کر آدمی دوسروں سے لڑو بھی کھا سکتا ہے، اور سخت و بُری بات بول کر جوتے بھی۔ اس لیے انسان کو چاہیے کہ غصہ و خوشی ہر حال میں نرم لہجے کے ساتھ دل کو موہ لینے والی بات بولے، ٹرش اور سخت بات سے پرہیز کرے۔



﴿ پیسے والوں کے بچے کھلونے سے کھیلتے ہیں ﴾

ایک چھوٹا سادہ بیہات تھا۔ اس میں دس پندرہ خاندان جمبو پڑی میں رہتے تھے۔ اس بیہات کی ایک بڑھیا نے پڑوس کے شہر میں جانے کا ارادہ کیا۔ اڑوس پڑوس کے سب لوگوں کو معلوم ہو گیا۔ ایک پڑوس نے بڑھیا سے آکر کہا کہ امی میرے بچے کے لئے کھلونا لیتے آنا۔ اسی طرح سے دوسری عورت نے، پھر تیسری عورت نے بھی کہا۔ بڑھیا سب کو ہاں ہاں کرتی رہی۔ ایک پڑوسی عورت نے آکر بڑھیا کو ایک روپیہ دیا اور کہا امی میرے بچے کیلئے بھی ایک کھلونا لینی آنا، بڑھیا نے کہا تیرا بچہ تو ضرور کھلونے سے کھیلا گا۔ کیوں کہ تو نے روپیہ دیئے ہیں۔ دوسری عورتوں نے بھی کہا ہے، لیکن پیسے کسی نے نہیں دیئے، بغیر پیسوں کے کھلونے کون دیگا۔ اس عورت نے ایک روپیہ کھلونا کے واسطے دیا تو بڑھیا نے کہا کہ تیرا بچہ کھلونے سے کھیلا گا۔ اس کے اوپر لوگوں کی کہاوٹ ہے کہ: پیسے والوں کے بچے کھلونے سے کھیلتے ہیں۔

فائدہ

فقط زبان سے کہہ دینے سے کوئی چیز حاصل نہیں ہو سکتی، جب تک کہ اس کے لیے اسباب نہ اختیار کئے جائیں اور کوشش نہ کی جائے۔ لوگ جنت کے حصول کی تمنا کرتے ہیں، لیکن طاعات کے ذریعہ رحمت الہی کو متوجہ کرنے کی تدبیر نہیں کرتے۔ کس قدر احمقانہ تمنا ہے!!



﴿ بے وقوف لڑکا ﴾

ایک لڑکا تھا، اس کے ماں باپ نے حتی الامکان اس کو پڑھانے کی کوشش کی، لیکن وہ تعلیم میں کامیاب نہ ہوا، جوان ہو جانے کے بعد کام دھندہ کچھ نہیں کرتا تھا، پہننے کو اچھے کپڑے چاہنے وقت پر کھانا چاہنے، اور جیب خرچ۔ اس کو گھر کی کوئی فکر نہیں تھی۔

ایک روز دن کے ایک بجے اس کا باپ گھر پہ آیا تو لڑکا بیٹھے بیٹھے کھانا کھا رہا تھا۔ اس کو دیکھ کر اس کے باپ کو غصہ آ گیا اور کہنے لگا: تو بڑا ہی بے شرم ہے، بیٹھے بیٹھے تجھے کھانا کھاتے ہوئے شرم نہیں آتی۔ اس طرح سے ڈانٹ ڈپٹ کروا لیا اپنے کام پر چلے گئے۔ دوسرے دن اس کے والد جب گھر پہ آئے تو کیا دیکھتے ہیں کہ وہ لڑکا کھڑا کھڑا کھانا کھا رہا ہے۔ اس طرح سے کھانا کھاتے ہوئے دیکھ کر والد مارے غصے کے آگ بگولہ ہو گئے اور کہنے لگے: یہ کیا بد تمیزی ہے؟ کہ تم کھڑے کھڑے کھانا کھا رہے ہو۔ والد صاحب کے یہ الفاظ سن کر لڑکے نے جواب دیا: بآ جان کل آپ نے مجھ کو بیٹھ کر کھانا کھانے سے منع کر دیا تھا۔ اس لئے اب میں کھڑے ہو کر کھانا کھا رہا ہوں، آپ کے حکم کی اتباع کر رہا ہوں، اس میں بد تمیزی کی کیا بات ہے؟ لڑکے کے یہ الفاظ سن کر والد صاحب تو گم سم سوچتے ہی رہ گئے۔

فائدہ

سمجھ بوجھ، دانش مندی و دانائی پیدائشی و خلقی ہوتی ہیں، نہ کہ کسی۔ جس کی جتنی سمجھ ہوتی ہے وہ اسی کے مطابق کام کرتا ہے۔ اس لیے اس سے زیادہ کا اس کو پابند بھی نہیں بنانا چاہیے۔



﴿ہاتھی کا منہ کدھر ہے﴾

ایک راجہ کے راج میں ایک ہاتھی بیچنے والا آیا۔ راجہ کو ہاتھی کی ضرورت تھی۔ اس نے اپنے آدمیوں سے کہا کہ جاؤ اس سے پوچھو کہ ہاتھی کی قیمت کیا ہے؟ اگر مناسب سمجھا جائے تو لے لیا جائے گا۔ راجہ کے کہنے پر ایک آدمی ہاتھی والے کے پاس گیا۔ اس کے پہنچنے سے پہلے ایک دوسرا آدمی کوٹ پتلون پہنے ہوئے اس ہاتھی کے ارد گرد چکر لگا کر خوب غور سے دیکھ رہا تھا۔ اس نے سوچا کہ شاید یہ بھی ہاتھی خریدنا چاہتا ہے۔ لہذا اس کو دو تین ہزار روپیہ کا لالچ دے دیا جائے تا کہ بھاؤ تاؤ میں یہ آدمی دخیل نہ ہو۔

یہ سوچ کر راجہ کا آدمی اس کے قریب گیا۔ اس کے بولنے سے پہلے ہی وہ کوٹ پتلون والا آدمی اس سے پوچھنے لگا کہ اس ہاتھی کا منہ کدھر ہے، اس کا اتنا بولنا تھا۔ کہ راجہ کا آدمی سمجھ گیا کہ جس کو ہاتھی کے منہ کی بھی خبر نہیں ہے وہ کیا ہاتھی خریدے گا۔ راجہ کا آدمی ہاتھی خرید کر چلا گیا۔

فائدہ

کسی نے سچ کہا ہے کہ جب تک آدمی نہ بولے اس کی حقیقت نہیں کھلتی۔ یہ احمق اپنے حلیے سے تو عقلمند معلوم ہو رہا تھا، لیکن بولتے ہی حماقت واضح ہو گئی۔ اس سے یہ بھی معلوم ہوا کہ آزمانے سے پہلے کسی کے لباس سے اس کی شخصیت کا اندازہ لگانا یہ بھی حماقت ہے۔



﴿ایک احمق اپنڈیٹ﴾

ایک بڑھیا کے ایک ہی لڑکا تھا، وہ غیر ملک کمانے کے لئے گیا۔ دو تین سال سے بعد اس نے اپنی امی کو تار بھیجا کہ میں فلاں تاریخ کو گھر پہنچ رہا ہوں۔ یہ تار بڑھیا کو ملا تو وہ اس پر دھوانے کی فکر میں لگ گئی کہ کس سے پڑھوایا جائے۔ وہ ایک چھوٹے سے قصبے میں رہتی تھی۔ وہاں پڑھے لکھے آدمی کم تھے۔ اتفاق سے ایک اپنڈیٹ آدمی ملا، بہترین کپڑے کا کوٹ پتلون پہنے ہوئے اور جیب میں تین چار بہترین پین لگائے ہوئے۔ اس کو دیکھ کر بڑھیا اس کے پاس گئی اور کہنے لگی بیٹا اس تار کو ذرا دیکھو تو اس میں کیا لکھا ہے؟

اپنڈیٹ نے اس کو ہاتھ میں لے کر پڑھا۔ پھر بڑھیا سے پوچھا آپ کا کوئی باہر گاؤں میں آدمی ہے۔ بڑھیا نے کہا میرا ایک لڑکا ہے وہ باہر ملک گیا ہوا ہے۔ یہ الفاظ سن کر اس اپنڈیٹ نے کہا: وہ مر گیا ہے اس کا یہ تار کسی دوسرے نے بھیجا ہے۔ اتنا کہہ کر تار بڑھیا کے ہاتھ میں دیکر چلا گیا۔ یہ الفاظ سنتے ہی بڑھیا کے تو ہوش و حواس اڑ گئے اور وہ دھاڑیں مار مار کر رونے لگی، اڑوس پڑوس کی عورتوں کو جب پتہ چلا تو وہ بھی جمع ہو گئیں اور سب رونے لگیں۔ اس رونے دھونے کی خبر قصبہ میں بجلی کی طرح پھیل گئی اور بہت سے آدمی جمع ہو گئے اور ایک دوسرے سے پوچھنے لگے کہ کیا بات ہے اس قدر رونا دھونا کیوں ہو رہا ہے۔

کسی نے کہا اس بڑھیا کا لڑکا جو باہر گیا ہوا تھا وہ مر گیا، اسی کا کسی نے تار بھیجا ہے۔ اس کی وجہ سے یہ رونا دھونا ہو رہا ہے۔ ان حضرات میں کچھ پڑھے لکھے آدمی بھی تھے، انہوں نے وہ تار طلب کیا، دیکھا تو اس میں لکھا تھا کہ میں فلاں تاریخ کو گھر پہنچ رہا ہوں۔ یہ خبر جب بڑھیا

نے سنی تو سب غم دور ہو گئے اور خوشی کے مارے اچھل پڑی۔

پھر لوگوں میں چہ میگوئیاں ہونے لگیں کہ اس طرح تار کو غلط کس نے پڑھا۔ پڑھنے والا تو وہاں سے اسی وقت چلا گیا تھا، بات یہ تھی کہ اسے پڑھنا آتا ہی نہیں تھا لیکن اس نے یہ کہنا سنا سب نہیں سمجھا کہ میں پڑھنا نہیں جانتا ہوں تاکہ شان میں کمی نہ آئے، کیونکہ وہ اپنی ڈیٹ بن کر جا رہا تھا، اس وجہ سے اس نے اپنے دل میں سوچا کہ تار تو مرنے والے کا ہی آتا ہے۔ یہ سمجھ کر اس نے کہہ دیا کہ آپ کا لڑکا مر گیا ہے اسی کا یہ تار ہے۔

فائدہ

ماقبل کے واقعے میں مذکور ہو چکا ہے کہ کسی کی ظاہری وضع قطع سے دھوکہ نہیں کھانا چاہیے، آزمانے کے بعد ہی حقیقت حال واضح ہوتی ہے۔ بڑھیا اسی وجہ سے دھوکہ کھا گئی کہ اس نے لڑکے کی ظاہری وضع پر اعتماد کیا اور اسے پڑھا لکھا سمجھ لیا حالانکہ وہ جاہل مطلق تھا۔

☆☆☆☆

(۱۳۲)

﴿میرے گھٹنوں میں درد ہوتا ہے﴾

ایک بڑھیا کو پرچہ لکھوانا تھا وہ ایک پڑھے لکھے لڑکے کے پاس گئی اور کہا میں میرا ایک پرچہ لکھ دو، لڑکے نے جواب میں کہا امی میرے گھٹنوں میں درد ہو رہا ہے، بڑھیا نے کہا بیٹا پرچہ تو ہاتھ سے لکھا جاتا ہے۔ اس میں گھٹنوں کا درد کیا رکاوٹ بن سکتا ہے۔ لڑکے نے کہا امی میں جب کسی کو

پرچہ لکھتا ہوں تو اس پرچہ کو پڑھنے کیلئے مجھے ہی جانا پڑتا ہے۔ دوسرا کوئی اس پرچہ کو پڑھ نہیں سکتا۔

فائدہ

اس نے صحیح بات بتلا دی اور دھوکہ نہیں دیا، ٹھیک کیا۔ پہلے زمانے میں یہی صورت حال تھی کہ اولاً تو عام لوگ پڑھنا لکھنا جانتے ہی نہیں تھے اور بہت سے لوگ پڑھ تو لیتے تھے لیکن صاف لکھ نہیں پاتے تھے، یہ بیچارہ بھی انہیں لوگوں میں سے تھا۔

☆☆☆☆

(۱۳۳)

﴿نادان سے دوستی نہ کرنا﴾

دو دوست تھے، ان دونوں میں بہت ہی گہری دوستی تھی۔ ایک دن دونوں جنگل کی طرف تفریح کرنے چلے، چلتے چلتے تھکان محسوس ہوئی تو ایک درخت کے سائے میں آرام کرنے کیلئے بیٹھ گئے، کچھ دیر ہی بیٹھے تھے کہ اتفاق سے کہیں سے بھالوان کی طرف چلا آ رہا تھا۔ تو ایک نے کہا چلو جلدی سے درخت پر چڑھ جائیں یہ کہہ کر وہ درخت پر چڑھ گیا۔ دوسرے نے کہا میں پڑھنا نہیں جانتا ہوں تو نیچے آجاتا کہ دونوں مل کر اس کا مقابلہ کر لیں، لیکن وہ نیچے نہیں آیا۔

نیچے والے نے اپنی جان بچانے کیلئے یہ ترکیب کی کہ بالکل مردے کی طرح لیٹ گیا یہاں تک کہ سانس لینی بھی بند کر دی۔ بھالو جب آیا تو اس کے منہ اور کان کو سونگھا۔ وہ بھوکا تو تھا نہیں کہ اس کو کھانے لگتا مردہ سمجھ کر اسے چھوڑ کر چلا گیا، تب اس کے جان میں جان آئی۔ بھالو

کے چلے جانے کے بعد دوسرا دوست نیچے اتر اور نیچے والے سے پوچھنے لگا کہ بھالوتیر سے کان میں کیا کہہ رہا تھا اس نے جواب دیا کہ بھالونے مجھے کہا کہ نادان سے دوستی نہ کرنا۔

فائدہ

دوستی کا حق تو یہی تھا کہ ایک کو چھوڑ کر دوسرا درخت پر نہ چڑھتا۔ ایسے دوستوں سے کیا دوستی جو دسترخوان پر تو خوش مزاج اور بے تکلف ساتھی رہیں لیکن مصیبت کی گھڑی میں پیچھے مڑ کر بھی نہ دیکھیں۔ ایسے ہی دوستوں کو مطلب پرست اور مفاد پرست دوست کہا جاتا ہے اور ان سے دور رہنے کو کہا جاتا ہے۔



(۱۳۴)

﴿رام ہی ملارا حیم نہیں﴾

ایک نواب صاحب کسی کو سلام نہیں کرتے تھے کوئی دوسرا سلام کرتا تو جواب دے دیتے خود سلام کرنا شان کے خلاف سمجھتے۔ وعظ و نصیحت کا کہیں جلسہ ہو تو وہاں جانا بھی اپنی شان کے خلاف سمجھتے۔ تقریباً چالیس سال کی عمر ہو چکی تھی۔ ایک مرتبہ محلہ والوں نے وعظ و نصیحت کا جلسہ رکھا اور بہت ہی اچھے عالم کو بلوایا۔ عشاء کی نماز کے بعد جلسہ شروع ہو گیا۔ نواب صاحب کا کان اسی محلہ میں تھا اب تو مجبوراً سننا ہی پڑا، لوگوں نے ایک مانگرو فون نواب صاحب کے گھر کے سامنے لگا دیا۔ اس نیت سے کہ ان کے کان میں بھی دین کی کچھ باتیں شاید پہنچ جائیں اور اپنا نخر چھوڑیں۔

جب وعظ شروع ہوا تو نواب صاحب اپنے آنگن میں کرسی لگا کر بیٹھنے کے لیے بیٹھ گئے۔ وعظ کرنے والے مولوی صاحب نے سلام کرنے اور سلام کا جواب دینے کے فضائل بیان کیے۔ نواب صاحب نے پورا بیان سنا تو دل میں احساس ہوا کہ لوگوں کو سلام کرنا چاہئے اور ارادہ کر لیا کہ کل سے میں بھی لوگوں کو سلام کروں گا۔ دوسرے دن صبح کو نہا دھو کر جب گھر سے نکلے تو اتفاق سے ایک ہندو سامنے سے آرہا تھا، لباس اور شکل سے تو آج کل پتہ ہی نہیں چلتا کہ یہ ہندو ہے یا مسلمان۔ نواب صاحب نے مسلمان سمجھ کر زور سے کہا ”السلام علیکم“ اس نے نواب صاحب کے سلام کا جواب دیا ”رام رام“ کیونکہ وہ ہندو تھا۔ نواب صاحب نے اس کو مسلمان سمجھ کر اپنے مذہب کے طریقہ پر سلام کیا تو اس نے اپنے مذہب کے طریقے پر جواب دیا، نواب صاحب اپنے سلام کا جواب سنکر بہت تعجب کرنے لگے اور دل ہی دل میں کہنے لگے چالیس سال کے بعد سلام کیا پھر بھی رام ملارا حیم نہیں۔

فائدہ

احادیث میں سلام کرنے کے بہت سے فضائل وارد ہیں، دنیوی فائدہ یہ ہے کہ آپسی تعلقات بڑھتے ہیں، دل کا بعد ختم ہوتا ہے، لوگوں کی نظروں میں عظمت بڑھتی ہے۔ اس لیے سلام کرنے میں سبقت کرنی چاہیے۔



﴿قبلہ میرے باپ کا کہ تیرے باپ کا﴾

ایک جاہل خان صاحب کہیں جا رہے تھے۔ اتفاق سے راستہ میں ایک بنیا قبلہ کی طرف منہ کر کے پیشاب کر رہا تھا۔ یہ دیکھ کر خان صاحب کو غصہ آ گیا، پیچھے سے اس کا گریبان پکڑ کر اٹھا لیا اور کہنے لگے اوسور کا بچہ تو کدھر منہ کر کے موتا ہے یہ ہمارا قبلہ کا رخ ہے۔ ہم تیرے کو جان سے مار ڈالے گا۔ بنیا مارے خوف کے کانپنے لگا، خان صاحب سات فٹ لمبے چوڑے جوان آدمی تھے، بنیا ساڑھے تین فٹ کا تھا، اسلامی حکومت تھی، بنیا گھبرا کر کہنے لگا: اے خان صاحب اب ہم اپنی زندگی میں کبھی بھی ایسی حرکت نہیں کریں گے۔ بننے کے گڑگڑانے پر خان صاحب نے چھوڑ دیا۔ چھوڑتے وقت کہا کہ اب کبھی بھی ایسی حرکت دیکھی تو ہم تم کو جان سے مار ڈالے گا۔

اس بات کو دو چار مہینے ہو گئے، اتفاق سے وہی خان صاحب ایک دن قبلہ کی طرف منہ کر کے موت رہا تھا، بننے کی نظر اس پر پڑ گئی بننے نے پہچان لیا کہ یہ وہی خان صاحب ہیں، ذرا پوچھ تو لوں، یہ سوچ کر بننے نے خان صاحب سے کہا: او خان صاحب تو کدھر منہ کر کے موت رہا ہے۔ خان صاحب نے مڑ کر دیکھا تو وہی بنیا تھا جن کو وہ ڈانٹ چکا تھا۔ خان صاحب نے کہا: اوسور کا بچہ قبلہ ہمارے باپ کا کہ تیرے باپ کا۔

فائدہ

ایسے احمق اسلام کے نادان دوست اور بیوقوف سپاہی ہیں۔ اسلام کی رسوائی کا تو ذریعہ ایسے لوگ بنتے ہیں نیک نامی کا نہیں۔ مسلمانوں میں ایسے نادان اور اسلامی تعلیمات سے ناواقف لوگوں کی کمی نہیں ہے۔

﴿بیرنگ سفر﴾

دو خان صاحب آپس میں دوست تھے اور دونوں جاہل، بالکل اُن پڑھ، اکھڑ مزاج اور انتہائی جھگڑالو، بات بات میں لوگوں سے لڑ جاتے تھے۔ سفر بھی دونوں ساتھ ہی میں کرتے تھے۔ یہ دونوں ٹرین سے کہیں جا رہے تھے، انگریزوں کا زمانہ تھا، اس زمانہ میں کونسل کے انجن چلتے تھے اور سواری کے پانچ یا چھ ڈبے ہوتے تھے۔ اس وقت لوگ سفر بہت کم کرتے تھے۔ ٹرین کے سب ڈبے قریب قریب خالی ہوتے تھے۔ پوری ٹرین میں صرف ایک ”ٹی ٹی“ رہتا تھا۔ بہر حال یہ دونوں خان صاحب بغیر ٹکٹ ٹرین پر بیٹھ گئے۔ ایک خان صاحب نے اپنی پیشانی پر ڈاک ٹکٹ چپکا رکھا تھا اور دوسرا ویسے ہی بیٹھا تھا۔

اتفاق سے ٹی ٹی آ گیا، اس نے خان صاحب سے ٹکٹ طلب کیا تو جو خان صاحب پیشانی پر ڈاک ٹکٹ لگائے بیٹھے تھے، انھوں نے ٹی ٹی سے کہا ٹکٹ ہماری پیشانی پر لگا ہوا ہے، دیکھ لے۔ ٹی ٹی نے کہا یہ ٹکٹ تو ڈاک کا ہے، اس سے آپ کا خط جاسکتا ہے، ٹرین کا نہیں ہے۔ اس خان صاحب نے کہا اس ڈاک کی ٹکٹ سے جب خط جاسکتا ہے تو ہم بھی اس سے جائیگا، ٹی ٹی سمجھ گیا کہ یہ جھگڑالو آدمی ہے، اس کو چھوڑ کر اس کے پاس میں جو دوسرا خان صاحب بیٹھا ہوا تھا اس سے ٹکٹ مانگا، تو اس خان صاحب نے جواب میں کہا کہ ہم بیرنگ جا رہے ہیں۔ ٹی ٹی نے کہا کہ بیرنگ تو خط جاسکتا ہے۔ یہ سن کر خان صاحب نے کہا جب خط جاسکتا ہے تو ہم بھی بیرنگ جائیگا۔ ٹی ٹی خاموش ہو گیا، کچھ بولا نہیں، جب جنکشن آیا تو پولیس کو بلا کر ان دونوں خان صاحبوں کو پولیس کے حوالے کر دیا۔

فائدہ

بغیر ٹکٹ ٹرین میں سفر کرنا، یا زائد اجازت سامان لیکر چلنا شریعت کے نزدیک سب ناجائز ہے۔ اگر کوئی مسلمان ایسا کرتا ہے تو یہی نہیں کہ کو خود پکڑے جانے کے بعد ذلیل و رسوا ہوتا ہے بلکہ تمام مسلمانوں کو ذلیل و رسوا کرتا ہے۔ اس لیے ایسی حرکت سے مکمل پرہیز کرنا چاہیے۔



(۱۳۷)

﴿اگر کہوں تو ماں ماری جائے ورنہ باپ کھائے کتا﴾

ایک عورت کو ایک پلا بہت ہی پریشان کرتا تھا۔ عورت نے سوچا کہ اس پلے کو کسی ترکیب سے مار ڈالنا چاہئے، تاکہ روزانہ کی پریشانی سے نجات ملے۔ ایک روز عورت ڈنڈا لیکر پلے کی تاک میں بیٹھی تھی، اتفاق سے پلا آ گیا۔ عورت نے موقع پا کر ایسا زور سے ڈنڈا مارا کہ پلا وہیں تڑپ کر مر گیا۔ بے کے مر جانے پر عورت بہت گھبرائی، کیونکہ اڑوس پڑوس میں سب ہندو رہتے تھے۔ ان کو اگر پلے کے مر جانے کی خبر ہو جائیگی تو ہو سکتا ہے فساد ہو جائے، فساد سے بچنے کیلئے عورت سوچنے لگی کہ اس پلے کو کہاں پھینکا جائے۔

جھگڑے اور فساد سے بچنے کیلئے عورت نے بے کے کھال وغیرہ اتار کر اس کا سالن بنا ڈالا، اس نیت سے کہ حرام تو ہے پھر بھی اس کو کھا جائیں گے، تو کم سے کم جھگڑے کی نوبت تو نہیں آئے گی۔ چھ سات سال کا اس کا ایک لڑکا تھا وہ یہ سب تماشا دیکھ رہا تھا، دن کے ایک بجے بچے

کے والد صاحب گھر پر کھانا کھانے کیلئے آئے، تو بچہ گھر کا دروازہ پکڑ کر کھڑا کھڑا ایک جملہ بار بار دہرا رہا تھا وہ جملہ یہ تھا:

’اگر بولوں تو ماں مار کھائے ورنہ باپ کھائے کتا‘۔

بچہ بہت پریشان تھا کہے نہ کہے، اگر کہتا ہے تو باپ ماں کو اس کی اس حرکت پر مارے گا اور اگر نہیں کہتا تو باپ پلے کا سالن کھائیگا۔ جب باپ نے باصرار پوچھا تو بچے نے اس شرط کے ساتھ صورت حال بیان کر دی کہ ماں کو آپ ماریں گے نہیں۔ بالآخر باپ کو معلوم ہو گیا اور وہ بلا کھانے سے بچ گیا۔

فائدہ

عورت کس قدر بیوقوف تھی کہ کتے کو چھپانے کے لیے اسے اس ترکیب کے علاوہ کوئی اور ترکیب نہیں سمجھ میں آئی، لیکن اسی کے پیٹ سے پیدا ہونے والا بچہ کتنا عقل مند کہ ماں کو اس حماقت پر مار کھانے سے بھی بچا لیا اور باپ کو کتا کھانے سے بھی۔ کتا ہر حال میں حرام ہے، اس کا گوشت کھانا حلال نہیں ہے۔ اس سے پرہیز ضروری ہے۔



(۱۳۸)

﴿لا لچ لے ڈوبی﴾

ایک شخص نے خواب میں دیکھا کہ ایک شیر اس کو مار ڈالنے کیلئے آ رہا ہے۔ وہ شیر کے

ڈر سے بھاگنے لگا، شیر بھی اس کے پیچھے بھاگا ہوا آ رہا تھا، بھاگتے بھاگتے ایک درخت راستے میں آ گیا تو وہ اس پر چڑھ گیا، شیر نیچے آ کر کھڑا ہو گیا، اس نے جو نیچے دیکھا تو شیر کھڑا ہے۔ اور ایک بہت بڑا زمین میں گڑھا ہے اس میں بہت بڑا کالا سانپ بیٹھا ہے، اور اس کی طرف دیکھ رہا ہے یہ سب کچھ دیکھنے کے بعد اسکے دل کی گھبراہٹ تیز ہو گئی۔

جس ڈالی پہ وہ بیٹھا تھا، اس کو غور سے دیکھا تو اسے دو چوہے کاٹ رہے تھے، ایک سفید چوہا ہے دوسرا کالا۔ اس نے سوچا کہ اس ڈالی کو چھوڑ دیا جائے اور دوسری ڈالی پکڑ لی جائے ورنہ یہ ڈالی تو ٹوٹ جائے گی۔ نیچے شیر بھی کھڑا ہے اور گڑھے میں سانپ بیٹھا ہوا ہے۔ یہ سوچ کر دوسری ڈالی کی طرف اپنا ہاتھ بڑھایا جہاں اس کا ہاتھ پڑا وہاں پر پہلے کبھی شہد بیٹھی ہوگی، شہد کی کھیاں تو وہاں نہیں تھیں کہیں دوسری جگہ چلی گئی تھیں، لیکن شہد لگا ہوا تھا اور بہت تھا۔

اس کو یہ خیال آیا کہ کم سے کم شہد تو کھالوں ورنہ اس ڈالی کو پکڑنے سے وہ سب شہد نیچے زمین میں گر جائے گا، یہ سوچ کر وہ شہد کھانے لگا ابھی پوری شہد کھا نہیں پایا تھا کہ ڈالی کو چوہوں نے کاٹ ڈالا، اور وہ آدمی ڈالی سمیت نیچے گر پڑا۔ نیچے گرتے ہی شیر نے پنجہ مار کر گڑھے میں گر دیا۔ جب گڑھے میں گر کر سانپ نے بھی اسے ڈس لیا۔ خواب میں یہ سب دیکھ ہی رہا تھا کہ آنکھ کھل گئی۔

فائدہ

لاٹج بہت ہی بری چیز ہے، اس شخص کی حرص و لالچ کا اندازہ لگائیے کہ شیر و سانپ جیسے ہلاک کر دینے والے جانور نیچے موجود ہیں، جس ڈالی پر بیٹھا تھا وہ گرنے والی، اس کے باوجود شاخوں پر لگی معمولی شہد کے چاننے کے لیے دل بچھین، بالآخر شہد تو منہ میں نہ آئی، شیر و سانپ کا وہ لقمہ بن گیا۔ ناس ہو اس حرص و ہوس کا۔



﴿نہ ایسے چلین نہ ویسے چلین﴾

ایک آدمی کے ایک بیٹا تھا، تقریباً بیس سال کا ہو چکا تھا۔ اس کے پاس ایک گھوڑا تھا، ایک روز باپ بیٹا دونوں گھوڑے پر سوار ہو کر سفر کے لیے نکلے۔ گھوڑا کچھ کمزور تھا، دونوں سوار ہو کر جا رہے تھے، راستے میں ایک آدمی ملا، وہ کہنے لگا: ایسے کمزور گھوڑے پر آپ دونوں سوار ہو، اس جانور پر رحم نہیں آتا، مناسب تو یہ تھا کہ ایک آدمی گھوڑے پر بیٹھے اور ایک پیدل چلے۔ یہ سکر باپ نے کہا: بیٹا! تم گھوڑے پر بیٹھو میں پیدل چلتا ہوں۔ لڑکے کو گھوڑے پر بٹھایا اور باپ پیدل چلنے لگا۔

کچھ دور گئے تھے کہ ایک آدمی راستے میں ملا، گھوڑے پر بیٹھے ہوئے لڑکے سے کہنے لگا: ارے تو جوان ہو کر گھوڑے پر سوار ہے اور بوڑھے باپ کو پیدل چلا رہا ہے۔ تجھ کو اس کا کچھ احساس نہیں ہوتا؟ اس کی بات سکر بیٹے نے باپ سے کہا: ابا جان! آپ گھوڑے پر بیٹھیں میں پیدل چلتا ہوں۔ لڑکے نے اپنے باپ کو گھوڑے پر بٹھایا اور خود پیدل چلنے لگا۔

کچھ ہی دور گئے تھے کہ ایک اور آدمی راستے میں ملا اس نے بوڑھے کی طرف مخاطب ہو کر کہا: کیا تیری عقلمندی ہے بچے کو پیدل چلا رہا ہے اور خود گھوڑے پر سوار ہے۔ یہ بات سکر باپ نے بیٹے سے کہا بیٹا کیا کیا جائے؟ بیٹے نے کہا: ابا جان ہم دونوں پیدل چلیں اور گھوڑے کو خالی ساتھ لے چلیں۔ اب دونوں باپ بیٹا پیدل چلنے لگے۔

کچھ ہی دور چلے تھے کہ پھر ایک آدمی ملا اور ان دونوں کی طرف مخاطب ہو کر کہنے لگا: تم دونوں کتنے بڑے بیوقوف ہو گھوڑا ساتھ ہونے کے باوجود پیدل چل رہے ہو۔ یہ سن کر باپ نے بیٹے سے مشورہ کیا کہ اب کیا کیا جائے؟ بیٹے نے کہا اب ہم دونوں ملکر گھوڑے کو اٹھالیں، لہذا

ایک لکڑیالیا، اس سے گھوڑے کو باندھ کر باپ بیٹے دونوں چلے۔

کچھ دور گئے تھے کہ راستے میں پھر ایک آدمی ملا اور کہنے لگا کیا گھوڑا بیمار ہے؟ گھوڑے پر آپ صاحبوں کو بیٹھنا چاہئے بجائے اس کے گھوڑے کو تم اٹھا کر چل رہے ہو، تم جیسے بیوقوف لوگ ہم نے زندگی میں نہیں دیکھے۔ یہ بات سکر دونوں نے مشورہ کیا کہ اب کیا کرنا چاہیے؟ دنیا والوں کو ہماری ایک بھی ادالپند نہیں آتی۔ دونوں کا مشورہ یہ ہوا کہ اب دونوں گھوڑے پر سوار ہو کر چلیں، جو کہتا ہے اس کو کہنے دو، ہم دنیا والوں کو سمجھا نہیں سکتے، دونوں گھوڑے پر سوار ہو کر چل دیئے۔

فائدہ

اہل دنیا عموماً دوسروں کے عمل، قول اور سامان پر تنقید کرنا اپنا حق سمجھتے ہیں، ہر چیز میں کمی نکالیں گے، ہر بات پر اعتراض کریں گے، ہمت افزائی کے بجائے دل شکنی کریں گے، خواہ وہ بالکل درست اور صحیح ہو۔ اس کے بالمقابل اپنے قول، عمل اور سامان کی تعریف میں زمین آسمان کے قلابے ملا دیں گے، خواہ وہ انتہائی نامناسب، غلط اور بھونڈی ہو۔

یہ ایک طرح کا نفاق ہے، جو اسلام میں ناپسندیدہ ہے۔ دوسروں کی ہمت افزائی کرنا، ایسی بات کہنا جس سے مخاطب کا دل خوش ہو نیز اپنی غلطی کو تسلیم کرنا؛ یہ سب صفات جس کے اندر ہوں وہی اچھا انسان ہے۔

اس واقعہ سے یہ سبق ملا کہ انسان کو جو کچھ کرنا ہے فی نفسہ اگر وہ درست اور خلاف شریعت نہیں ہے تو کرتا رہے، دوسروں کے بے جا اعتراضات کو نہ دیکھے کہ وہ کیا کہہ رہے ہیں، ورنہ کچھ بھی نہیں کر پائے گا۔



مرد کی اصل پہچان

ایک عورت ایک مرد پر عاشق ہو گئی، عورت نے مرد سے کہا: میں تیرے نکاح میں آنا چاہتی ہوں، مرد نے کہا میں تو شراب کا عادی ہوں، عورت نے کہا مجھے اس سے کیا نقصان، مجھے تو تیرے نکاح میں آنا ہے۔ مرد نے کہا: میری عادت چوری کرنے کی بھی ہے، عورت نے کہا مجھے اس میں کوئی اعتراض نہیں۔ مرد نے کہا میں اپنی بات اور زبان کا پابند نہیں ہوں، عورت نے کہا یہ تو بہت ہی بری بات ہے کہ آپ مرد ہو کر بات اور زبان کے پابند نہ رہ سکو، جو مرد زبان کا پابند نہ ہو، اس سے میں نکاح نہیں کروں گی۔

فائدہ

جو مرد زبان اور بات کا پابند نہ ہو، وہ کیا مرد ہے؟ مردانگی تو یہی ہے کہ آدمی جو کہہ دے اس بات پر اگر وہ درست ہے تو پھر ڈٹا رہے۔ جو وعدہ کر لے اس کے خلاف قطعاً نہ کرے خواہ کچھ بھی ہو جائے۔ مسلمانوں کی صفات میں سے ایک یہ بھی ہے کہ وہ وعدے کے پکے اور بات کے سچے ہوتے ہیں۔



﴿میاں مٹھنیں، اللہ اٹھنیں﴾

ایک چھوٹا سا قصبہ تھا۔ وہاں ایک تیلی کوہو چلا تا تھا، تیل نکلوانے کیلئے کوئی موٹنگ پھل لاتا، کوئی سرسوں اور کوئی تل لیکر آتا۔ اگر تل آتا تو تیلی کی نیت خراب ہو جاتی اور ان تلوں میں سے ایک مٹھی تل نکال کر اپنے کوٹھے پر ڈال دیتا۔ سال بھر میں کوٹھا تل سے بھر جاتا، جب کوٹھا تل سے بھر جاتا تو کوہو چلانے کیلئے اس کے پاس جو اونٹ تھا وہ مر جاتا۔ یعنی اونٹ کی قیمت کے مقدار میں جب تل جمع ہو جاتے تھے تو کوہو چلانے والا اونٹ مر جاتا تھا۔ ہر سال اسی طرح ہوتا تھا۔ اس پر تیلی نے اپنی زبان میں ایک شعر کہا وہ یہ ہے:

میاں مٹھنیں، اللہ اٹھنیں

مطلب یہ ہے کہ میں ایک ایک مٹھی تل چرا کر کوٹھا بھر لیتا ہوں تو کوہو چلانے والے اونٹ تو اللہ تعالیٰ اٹھا لیتے ہیں۔

فائدہ

اسی کو کہتے ہیں مکافات عمل، کہ چوری کے ذریعہ جو کچھ وہ حاصل کرتا تھا، اللہ تعالیٰ اونٹ کو مار کر برابر کر دیتے تھے، اس بات کو یہ سمجھ بھی گیا تھا، مگر ہائے بد قسمتی کہ باز نہیں آتا تھا۔ چوری کرنے والا یہی سمجھتا ہے کہ وہ چوری کے ذریعہ اپنی دولت میں اضافہ کر رہا ہے، لیکن حقیقت پسند چوروں کا کہنا ہے کہ اس مال میں اس قدر بے برکتی ہوتی ہے کہ معلوم ہی نہیں ہوتا کہ مال کب آیا اور کب چلا گیا۔

☆☆☆☆

﴿عقلمند عورت﴾

ایک سیٹھ لوگوں کی امانتیں رکھتا تھا۔ یہ اس زمانے کی بات ہے جس زمانے میں بیٹوں کا رواج عام نہیں ہوا تھا۔ اس زمانے میں جس انسان پر لوگوں کا اعتماد اور یقین ہوتا تھا کہ یہ آدمی امانت میں خیانت نہیں کریگا، اس کے پاس اپنی رقم یا کوئی قیمتی سامان رکھ دیا کرتے تھے۔ ایک آدمی کہیں سفر میں جا رہا تھا تو اس نے پانچ ہزار روپیہ امانت کے طور پر اس سیٹھ کے پاس رکھ دیا۔ دو تین سال کے بعد جب سفر سے واپس آیا اور اپنی امانت سیٹھ کے پاس لینے گیا تو اس سیٹھ کی نیت خراب ہو گئی اور امانت کی رقم دینے میں حیلے بہانے کرنے لگا۔ اسی طرح سے پانچ چھ مہینے گزر گئے، جس نے امانت رکھی تھی وہ بہت پریشان تھا کہ اپنی رقم حاصل کرنے کیلئے کیا کیا جائے۔ جس سے بھی شکایت کرتا وہ یہی جواب دیتا کہ ہم اس معاملے میں کچھ نہیں کر سکتے۔ اتفاق سے ایک عورت تھی، اس نے اس سے کہا کہ فلاں سیٹھ کے پاس میں نے پانچ ہزار روپیہ امانت کے طور پر دو تین سال پہلے رکھے تھے اب وہ مجھے واپس نہیں کر رہا، میں کیا کروں، کوئی صورت سمجھ میں آتی ہو تو بتلاؤ؟ کہ وہ رقم مجھے واپس مل جائے۔ عورت کے دماغ میں ایک ترکیب آئی، اس کے پاس لاکھوں روپے کے زیورات تھے۔ عورت نے اس امانت رکھنے والے سے کہا کہ دیکھو ہمارے یہ زیورات جو لاکھوں روپیہ کے ہیں یہ سب زیور لیکر میں کل صبح اس سیٹھ کے پاس جاؤں گی اور کہوں گی کہ سیٹھ جی میں حج پر جا رہی ہوں اور یہ لاکھوں روپے کے زیورات ہیں، ان کو میں آپ کے پاس امانت کے طور پر رکھنا چاہتی ہوں۔ یہ کہہ کر میں اس سیٹھ کو اپنے سب زیورات دکھا دوں گی۔ تو وہ لالچ میں آجائے گا۔ ٹھیک اسی وقت آپ اپنی امانت لینے کے لئے

سیٹھ کے پاس آ جانا۔

دوسرے دن وہ عورت وعدے کے مطابق زیورات لیکر سیٹھ کے پاس پہنچ گئی۔ اس سیٹھ کو اپنے سب زیورات دکھانے لگی کہ ہم نے آپ کی بہت شہرت سنی ہے کہ آپ سے بڑھ کر فی الحال ایسا دوسرا انسان کوئی نہیں ہے جس کے پاس لاکھوں روپیے کے زیورات رکھے جائیں۔ میں حج کو جا رہی ہوں اور یہ سب زیورات آپ کے پاس امانت رکھنا چاہتی ہوں۔ لاکھوں روپیے کے زیورات دیکھ کے سیٹھ کے منہ میں پانی آ گیا کہ یہ تو بہت بڑا کام ہو گیا۔ اسی وقت وعدے کے مطابق وہ آدمی اپنی امانت سیٹھ کے پاس لینے کے لئے آ گیا، سیٹھ نے اس کو آنے ہوئے دیکھ کر سوچا کہ یہ آدمی ابھی اپنی امانت کا مطالبہ کرے گا اور میں لوگوں کی امانتیں دینے میں خیانت کرتا ہوں، اگر اس عورت کو پتہ چل گیا تو یہ زیورات ہاتھ سے چلے جائیں گے۔ یہ سوچ کر اس عورت پر اپنا اثر ڈالنے کیلئے اس کے بولنے سے پہلے ہی منیم سے کہا کہ یہ جو آدمی آ رہا ہے۔ اس کے پانچ ہزار روپیے ہمارے پاس امانت رکھے ہوئے ہیں، وہ اس کو دیدو۔ منیم نے سنتے ہی پانچ ہزار روپے دیدیئے۔

جب اس آدمی نے اپنی امانت اپنے ہاتھ میں لے لی تو عورت نے اپنے نوکر کو سمجھا رکھا تھا کہ تم ٹھیک اتنے بچے سیٹھ کے گھر آ جانا اور مجھے کہنا کہ آپ کو آپ کے خاوند جلد بلا رہے ہیں۔ اس نوکر نے ٹھیک اسی وقت آ کر عورت سے کہا کہ آپ کو آپ کے خاوند بلا رہے ہیں۔ یہ سکر عورت نے اپنا بکسہ بند کر دیا اور اٹھ کر چل دی، چلتے وقت عورت نے سیٹھ سے کہا کہ بعد میں آؤں گی۔ عورت کی چالاکی کامیاب ہو گئی۔

سیٹھ بھی اس بات کو سمجھ گیا کہ پانچ ہزار روپیہ نکالنے کیلئے ان لوگوں کی یہ ترکیب تھی۔ جس کو اپنی امانت مل گئی تھی وہ خوشی کے مارے سیٹھ کے مکان کے باہر میدان میں ناپنے لگا، سیٹھ

بھی اس کو ناپتے دیکھ کر اسی میدان میں آ کر ناپنے لگا، ان دونوں کو ناپتے ہوئے دیکھ کر بہت سے لوگ جمع ہو گئے اور ایک دوسرے سے پوچھنے لگے کہ ان دونوں کے ناپنے کی کیا وجہ ہے؟ جب سب کو ان کے ناپنے کی وجہ معلوم ہوئی تو کسی نے سیٹھ سے پوچھا کہ سیٹھ جی اس آدمی کو تو اس کے پانچ ہزار روپیے کی امانت ملی وہ اس خوشی میں ناچ رہا ہے۔ آپ کے ناپنے کی کیا وجہ ہے۔ سیٹھ جی نے جواب دیا کہ مجھے ایک سبق سکھنے کو ملا کہ زیادہ رقم کی لالچ میں آ کر تھوڑی رقم کسی کو واپس نہیں کرنا چاہئے۔

فائدہ

امانت کو جوں کا توں واپس کرنا واجب ہے، اس کو لے لینا اور واپس نہ کرنا حرام ہے۔ ارشاد نبوی ہے:

لا ایمان لمن لا امانة له (وہ شخص مومن کامل نہیں جو امانت دار نہیں)

لہذا مسلمانوں کو چاہیے کہ اگر ان کے پاس کوئی امانت رکھے، تو اس کو ادا کر دیں،

خیانت نہ کریں۔



(۱۴۳)

﴿جہاں تھے وہیں کے وہیں رہے﴾

ایک چھوٹے سے قصبہ میں ایک غریب مہاراج اکیلے رہتے تھے اور قصبہ میں بھیک

مانگ کر کھاتے تھے۔ روزانہ ایک دن کا کھانے کا سامان مل جاتا، اسی پر وہ قناعت کر لیتے، زیادہ مانگنے کی عادت نہیں تھی۔ ایک دن اس نے سوچا کہ پورے قصبے میں گھوم کر مانگ لیا جائے تو دو تین دن کا سامان مل جائے گا، مانگ کر جب واپس آئے تو اتفاق سے تین مہمان بیٹھے ہوئے تھے، ان کو دیکھ کر مہاراج دل میں سوچنے لگے کہ آج کی محنت تو بیکار گئی، جتنا مانگ کر لایا ہوں اتنا تو یہ لوگ کھا جائیں گے اور ایسا ہی ہوا۔

کچھ دنوں کے بعد اس نے پھر سوچا کہ سارا دن قصبے میں اور اڑوس پڑوس کے دیہاتوں میں مانگ لیا جائے، پھر ایک ہفتہ تک گھر میں بیٹھ کر کھاتے رہیں گے، روزمرہ مانگنے سے نجات مل جائیگی۔ یہ سوچ کر ایک دن صبح ہی کو مہاراج مانگنے کیلئے گھر سے نکل گئے، اپنے قصبے کے علاوہ اطراف کے دیہاتوں میں بھی مانگتے رہے، دن بھر یہ کام کرتے رہے تو آٹھ دس آدمیوں کے کھانے کا جتنا سامان مل گیا۔ جب شام کو واپس آئے تو کیا دیکھتے ہیں کہ آٹھ دس مہمان بیٹھے ہیں۔ ان کو دیکھ کر مہاراج گھر کے دروازے کے پاس ہی کھڑے ہو گئے، اندر نہیں آ رہے تھے، مہمانوں نے پوچھا: مہاراج! دن بھر کہاں گئے تھے؟ مہاراج نے جواب دیا کہ کہیں نہیں گئے تھے، وہیں کے وہیں تھے۔ مہاراج کے کہنے کا مطلب یہ تھا کہ جس نیت سے میں دن بھر محنت کر کے جو کچھ لایا ہوں وہ سب آپ لوگ کھا جاؤ گے تو میرا جانا نہ جانا دونوں ایک سا ہو گیا۔

فائدہ

ہر ایک کی روزی مقدر ہے، نہ اس سے زیادہ ملے گی اور نہ کم، تنگ و دو خواہ کتنی ہی کر لے۔ اس لیے انسان کو جو کچھ آسانی مل جائے، اسی پر قناعت کر لینی چاہیے، بہت زیادہ کی حرص نہیں کرنی چاہیے۔

بابا جی کے ذہن میں جو خیال آیا کہ چلو آج زیادہ مانگ لیں، درحقیقت وہ اللہ تعالیٰ

مہمانوں کے کھانے کا انتظام کر رہا تھا، لیکن بابا اسے نہ سمجھ سکا۔ اسی لیے اسے تکلیف ہوئی، ورنہ اگر وہ یہ سوچ لیتا کہ چلیے! اچھا ہی ہوا کہ آج زیادہ مانگ لیا تھا، مہمانوں کا انتظام ہو گیا تو یقیناً اس کا دل خوش ہوتا۔



(۱۴۴)

بننے سے سیانا، سودیوانہ

ایک چھوٹے سے قصبے میں ایک بنیا، ایک مہاراج اور ایک گرو جی رہتے تھے، بنیا کی قصبہ میں چھوٹی سی دوکان تھی، مہاراج قصبہ میں بھیک مانگ کر کھاتے تھے، گرو جی ایک چھوٹا سا آشرم چلاتے تھے، تنوں کی گہری دوستی تھی۔ ایک دن تینوں بیٹھ کر مشورہ کرنے لگے کہ ہم لوگوں کو مل کر حصہ داری میں ایک کھیت خرید لینا چاہئے، تاکہ اس میں جو دھان وغیرہ ہو، اس سے ہم لوگوں کو گھر خرچ میں کچھ مدد ملتی رہے، بات پکی ہو گئی اور تینوں نے مل کر حصہ داری میں ایک بہت بڑا اور بہترین کھیت خرید لیا۔

جب کھیت بونے کا موسم آیا تو تینوں نے مشورہ کیا کہ کھیت میں کیا بویا جائے؟ مہاراج نے کہا: پہلے حصہ کیسے ہوگا؟ اس کا فیصلہ کر کے سمجھ لو، اس کے بعد جو کچھ بونا ہے بویا جائے۔ بننے نے کہا کہ آپ دونوں صاحبان جس طرح مناسب سمجھو حصوں کی تقسیم کر لو، مجھے آپ صاحبوں کا فیصلہ منظور ہے۔ اس پر مہاراج بولنے لگے: دیکھو جو بھی کھیت میں بویا جائیگا اس میں سے اوپر والا گرو جی کو دیا جائیگا، نیچ والا حصہ میں خود لوں گا اور بنیا تجھے نیچے والا حصہ دیں گے۔ اس طرح سے

مہا چالاک تھا، ان دونوں کے بھولے پن سے خوب فائدہ اٹھا رہا تھا، اس نے سوچ سمجھ کر کہا کہ سنا بویا جائے تو اچھا ہے گا، چونکہ شکر کا بھاؤ دن بدن بڑھتا جا رہا ہے۔ اس وجہ سے گنے کا بھاؤ بھی اچھا ملے گا۔

بننے کے مشورے کو ان لوگوں نے مان لیا اور کھیت میں گنا بویا۔ جب گنا تیار ہو گیا اور کھیت کٹنے لگا، تو تینوں اپنا اپنا حصہ لینے کے لئے کھیت پر آ گئے، ان لوگوں کی شرط کے مطابق اوپر والا حصہ تو مہاراج کو ملا جو صرف پتے ہی پتے تھے، بننے کو بیج والا حصہ جو اصل چیز تھی اور بیجے کے تھوڑے جو تھے وہ گرو جی کو ملے۔ جو کسی کام کے نہیں تھے۔ یہ نظارہ دیکھ کر دونوں کو بننے پر بہت غصہ آیا اور کہنے لگے کہ اب کی بار بننے کو اوپر والا حصہ دیں گے۔

جب تیسری بار کھیت بونے کا وقت آیا تو پھر تینوں جمع ہوئے اور مشورہ کرنے لگے کہ کھیت میں کیا بویا جائے۔ مہاراج نے کہا دیکھو پہلے میری بات سن لو اس کے بعد کھیت بونے کی بات ہوگی، مہاراج نے کہا: دیکھ بننے! دو مرتبہ کھیت بویا گیا اور دونوں مرتبہ سارا مال تو ہی لے گیا، ہم دونوں کو کچھ بھی نہیں ملا، لہذا اب کی بار ہم تجھ کو اوپر والا حصہ دیں گے، بیج والا گرو جی کو اور بیجے والا حصہ میں لوں گا۔ بننے نے کہا آپ صاحبان جو حصہ میرے لئے طے کرتے ہو، وہی میں لیتا ہوں پھر بھی مجھ سے ناراض ہو جاتے ہو، یہ تو اچھا نہیں ہے۔ میں نے اپنی مرضی سے کبھی حصہ نہیں لیا اور نہ تو میں نے کسی حصہ کے لئے ضد کی ہے۔

آپ لوگ جو میرے لئے مناسب سمجھتے ہو وہی حصہ میں لیتا ہوں، اس میں میرا تو کوئی قصور نہیں ہے۔ آپ صاحبوں نے پہلے سال مجھے بیجے کا حصہ دیا تو میں نے بیجے کا حصہ لے لیا، دوسرے سال بیجے کا حصہ دیا تو میں نے بیجے کا لے لیا، اب تیسری بار اوپر والا حصہ دے رہے ہو تو میں اوپر والا حصہ لے لوں گا، اس میں ناراض ہونے کی کیا بات ہے۔ بننے کی باتیں سکر مہاراج

تقسیم ہوگی اور ہلکا رہی ہو گیا۔

جب حصہ داری کی بات ملے ہوگی تو مہاراج بننے سے پوچھنے لگا، اب آپ بتائیے کیا بویا جائے؟ ہلکا مہا چالاک ہوتا ہے اس کو بیجے کا حصہ دینے کی بات ملے ہوگی تھی۔ اس نے سوچ سمجھ کر کہا کہ میری رائے کے مطابق تو کھیت میں شکر قند بونے چاہئیں، جب پک کر تیار ہوں گے تو شکر اس کا مہینہ ہو گا، اس مہینے میں لوگ اپنا حصہ لے کر آئیں اور کھانا نہیں کھاتے، پھل وغیرہ زیادہ کھاتے ہیں اور شکر قند بھی پھل ہی کی قسم میں سے بھی جاتی ہے، اس کا بھاؤ بھی اچھا ملے گا۔ بننے کے مشورے کو ان لوگوں نے قبول کر لیا اور کھیت میں شکر قند بویا۔

جب پک کر تیار ہو گئے تو تینوں اپنا حصہ لینے کے لئے کھیت پر پہنچ گئے۔ ان لوگوں کی شرط کے مطابق اوپر کے پتے تو گرو جی کو ملے، بیج کا انڈا مہاراج کو ملا اور شکر قند سب کے سب ہلکے گیا۔

یہ حالت دیکھ کر دونوں غصہ میں آ گئے اور کہنے لگے کہ اب کہ جب کھیت بویا جائے گا تو گرو جی آپ بیجے والا حصہ لیں، میں اوپر والا حصہ لوں گا اور بننے کو بیجے والا حصہ دیں گے۔

جب دوسری مرتبہ کھیت بونے کا وقت آیا تو تینوں مل کر مشورہ کرنے لگے کہ اس مرتبہ کھیت میں کیا بویا جائے، مہاراج کہنے لگا پہلے حصے تقسیم کر لو بعد میں بویا جائے گا۔ بننے نے کہا میں تو آپ صاحبوں کی رضامندی پر راضی ہوں، آپ صاحبان مجھے جو دو گے وہ مجھے منظور ہے۔ یہ سکر مہاراج بولنے لگے دیکھو اس مرتبہ بیجے کا حصہ گرو جی کو دیا جائے گا، اوپر کا حصہ میں لوں گا اور بیجے والا حصہ تجھے دیں گے۔ بننے نے کہا: میرا آپ صاحبوں سے کوئی اختلاف نہیں ہے، آپ صاحبان جو حصہ میرے لئے مناسب سمجھو گے وہ حصہ مجھے منظور ہے۔ حصہ داری کی بات ہو جانے کے بعد وہ دونوں بننے سے پوچھنے لگے کہ آپ ہی بتائیں کہ کھیت میں کیا بویا جائے؟ بنیا

بننے سے پوچھنے لگا، بتاؤ اب کی بار کھیت میں کیا بویا جائے۔ یہ ان لوگوں کا بھولا پن تھا کہ پوچھتے ہیں بننے سے کہ کیا بویا جائے، بنیا مہا چالاک۔ اس نے کہا میرا مشورہ تو یہ ہے کہ اب کی بار باجرا بویا جائے۔

بننے کے مشورے کو ان لوگوں نے مان لیا اور باجرا بویا، جب کھیت پک کر تیار ہو گیا، رکنائی کا وقت آیا تو تینوں کھیت پر پہنچے، مشورہ کے مطابق اوپر کا مال جس میں دانہ تھا وہ تو بنیالے گیا، بیج کا حصہ گرو جی کو ملا اور نیچے کے تھوٹے جو تھے وہ مہاراج کے حصہ میں آئے جو کسی کام کے نہ تھے۔ یہ نظارہ دیکھ کر دونوں بننے پر غصہ ہونے لگے اور کہنے لگے کھیت بیج ڈالو اور اس کی رقم سے بہت بڑھیا ایک بھینس حصہ داری میں خرید لو، کھیت میں بنیا ہم کو ہر وقت دھوکہ دیتا ہے۔ بننے نے کہا جیسی آپ صاحبوں کی مرضی ہو ایسا ہی کرو مجھے منظور ہے۔ تینوں نے مل کر کھیت کو بیج ڈالا۔

جب رقم ہاتھ میں آئی تو منڈی والے دن بھینس خریدنے کے لیے تینوں چلے، راستے میں بات ہونے لگی کہ بھینس خریدنے سے پہلے حصہ داری کو سمجھ لو پھر بھینس خریدو۔ بننے نے کہا مجھے آپ صاحبوں کی بات منظور ہے، ان دونوں نے آپس میں مشورہ کیا کہ بننے کو بھینس میں سے کون سا حصہ دیا جائیگا، دونوں نے بھولے پن کی وجہ سے مشورہ میں یہ طے کیا کہ آگے والا حصہ ہم رکھیں اور پیچھے والا حصہ بننے کو دیا جائے کیونکہ گوبر اور بھینس کا موت کون صاف کریگا۔ ان دونوں کا بھولا پن دیکھئے، ان لوگوں نے اتنا بھی نہیں سوچا کہ دودھ بھی تو پیچھے ہی ہوتا ہے۔ یہ مشورہ کر کے بننے سے کہا: دیکھ بنیا! بھینس خریدنے سے پہلے حصہ کو سمجھ لو، آگے والا حصہ ہمارا رہے گا اور پیچھے والا حصہ تیرا رہے گا۔ بنیا مسکرایا کہ یہ دونوں کس قدر بیوقوف ہیں بھینس کو کھلائیں گے وہ اور دودھ مجھے ملے گا، اس نے کہا مجھے آپ صاحبوں کی شرط منظور ہے۔

حصہ داری طے ہو جانے کے بعد منڈی والے روز تینوں منڈی میں بھینس خریدنے کیلئے چلے۔ ایک بھینس بہت ہی اچھی تھی اس کو خرید کر لے آئے، اب بھینس کو کھلاویں پلاویں مہاراج اور گرو جی، اور دودھ سب کا سب لے جائے بنیا۔ یہ دیکھ کر دونوں بہت غصہ ہوئے، بھینس کو بیج ڈالا اور بھاگیداری کو ہمیشہ کیلئے ختم کر دیا۔

فائدہ

چالاک کی اور عیاری سے کسی مال میں ایسی شرکت کہ کسی ایک فریق کو نقصان ہو اور دوسرے کو فائدہ، خواہ رضا مندی ہی سے یہ شرکت ہو، شریعت کے نزدیک حرام ہے۔ اسلام کا ضابطہ ہے کہ نہ کسی کو نقصان پہنچاؤ اور نہ کسی قسم کا نقصان خود اٹھاؤ۔ سود، جو اور سٹہ وغیرہ میں چون کہ یہی سب ہوتا ہے کہ کسی ایک فریق کو تو نفع ملتا ہے اور دوسرے کو نقصان اٹھانا پڑتا ہے، چنانچہ اسلام میں یہ چیزیں بھی حرام پائیں۔



(۱۴۵)

لیکشن کا نشہ

ایک اچھا خاصا قصبہ تھا۔ وہاں کے دو بچوں میں بہت ہی گہری دوستی تھی۔ دونوں ہم عمر تھے۔ دونوں نے ایک ہی کالج میں پڑھ کر ڈگری حاصل کی۔ اس کے بعد اپنے کاروبار کے سلسلے میں قصبہ سے باہر دوسری جگہ چلے گئے، مثال کے طور پر ایک تو مہاراشٹر میں رہنے لگا اور دوسرا

یوپی میں۔ دونوں نے اچھی خاصی ترقی کی اور لکھ پتی ہو گئے۔ کچھ عرصہ بعد دونوں کی ملاقات ہوئی تو دونوں ایک دوسرے کو اپنی اپنی داستان سنانے لگے۔

ایک نے کہا میں نے تجارت میں خوب محنت کی اور لکھ پتی بن گیا، لیکن مجھے ڈاکوؤں نے لوٹ لیا، یہاں تک کہ گھر کا سارا سامان بھی لوٹ لے گئے۔ جب اپنی بات بیان کر چکا تو دوسرے دوست نے اپنی داستان بیان کرنی شروع کی اور کہنے لگا کہ میں نے بھی تجارت میں خوب ترقی کی تھی۔ اور آن کی آن میں لکھ پتی بن گیا تھا، لیکن چناؤ میں لٹ گیا اور بھیک مانگنے کی نوبت آگئی، اس قدر مفلس ہو گیا۔

فائدہ

چور ڈاکو تو زبردستی مال چھین لے جاتے ہیں، لیکن الیکشن میں تو انسان نیتا بننے کے چکر میں اپنے ہاتھوں اپنے کو برباد کرتا ہے۔ اچھے اچھے لوگ امیدوار بن کر چناؤ میں کھڑے ہوتے ہیں، مال تو بے دریغ خرچ کرنا ہی پڑتا ہے، ساتھ ساتھ عزت و آبرو بھی جاتی ہے، مخالف گروپ گڑے مردے بھی اکھاڑلاتا ہے۔ اس زمانے میں شریفوں کا تو یہ کام رہ ہی نہیں گیا ہے۔

☆☆☆☆

(۱۴۶)

﴿مور پچوں کا میرا اور لا اور تیرا﴾

ایک قصبہ میں ایک نواب رہتے تھے، وہ بیحد بخیل تھے، ان کو شکار کھیلنے کا بہت شوق

تھا۔ سارے قصبے میں مشہور تھا کہ نواب صاحب بہت بخیل ہیں، اگر کوئی شکار مانا بھی ہے تو دوسرے لوگ جو ساتھ میں جاتے ہیں ان کو کچھ بھی نہیں دیتے، اس وجہ سے کوئی بھی آدمی ان کے ساتھ شکار کھیلنے نہیں جاتا تھا، وہ اکیلے ہی جاتے تھے۔ ایک روز نواب صاحب اپنی ملاقات کے مطابق موٹر اور بندوق وغیرہ لے کر شکار کھیلنے چلے، تنہا جانا اچھا نہیں معلوم ہو رہا تھا اس وجہ سے سوچ میں تھے کہ کوئی ساتھ چلنے والا لال جائے تو اچھا ہوتا۔

اتفاق سے راستے میں ایک جام مل گیا، نواب صاحب نے کہا اب جام امیر۔ ساتھ شکار کھیلنے چل جو ملے گا ادھا آدھا کر لیں گے جام بھی ان کو اچھی طرح جانتا تھا کہ یہ جام بخیل ہیں، پھر بھی ان کے ساتھ موٹر میں بیٹھ گیا، یہ سوچ کر کہ جب شکار ملے گا تو کچھ نہ کچھ تو دینے سے ہی دن بھر شکار کھیلنے رہے، شکار میں دو چرندے اور دو پرندے ملے۔ چرندوں میں ایک ہرن اور دوسرا خرگوش تھا، خرگوش کو سنسا بھی کہتے ہیں۔ پرندوں میں ایک مور اور ایک تیرا۔ جب شام کو شکار رکھیل کر واپس ہوئے تو جام سے نواب نے کہا: اب جام! چل آسا نے بیٹھ کر رکھ۔ بات لیں، یہ کہہ کر جام کو سامنے بٹھایا اور نواب صاحب حسداری کی بات کہنے لگے کہ دیکھو اور ہرن لو:

ہرن کی تو بات ہی نہ کرنا، یعنی ہرن میں سے میں تجھ کو کچھ بھی نہیں دوں گا اور سنسا (خرگوش) میری سا سو کا رستا ہے یعنی اس خرگوش کو میں اپنی ساس کو دوں گا، وہ اس کا سان کا لگی۔ یہ کہہ کر دونوں چرندوں کو نواب صاحب نے الگ کر دیا۔ اب رہے دو پرندے تو نواب صاحب کہنے لگے دیکھو مور پچوں کا میرا اور لا اور تیرا۔ یہ کہہ کر مور اپنی طرف رکھ لیا اور تیرا اس جام کی طرف پھینک دی۔ نواب کی یہ ادا دیکھ کر جام دنگ رہ گیا کہ دن بھر پریشان ہوئے اور ملا کچھ بھی نہیں۔

فائدہ

تو نگری بہ دل نہ بہ مال کہ مالدار کی دل سے ہوتی ہے نہ کہ مال سے۔ ہو سکتا ہے کہ آپ

آدی بہت روپیے پیسے والا ہو، مگر طبعی بخل کی وجہ سے نہ خود کھاتا ہو اور نہ کسی کو پھوٹی کوڑی دیتا ہو، اس مال دار کی مال داری سے کسی کو کیا نفع اور کیا فائدہ۔ اس کے بالقابل ایک آدی وہ ہے جس کے پاس دولت کے انبار تو نہیں ہیں، مگر جو کچھ ہے اس میں سے با فراغت خود بھی کھاتا ہے اور دوسروں کو بھی کھلاتا ہے۔ درحقیقت نواب یہی ہے۔



(۱۴۷)

﴿ برسوں کا رام آہستہ آہستہ ہی جائے گا ﴾

ایک ہندو پچاس سال کی عمر میں مسلمان ہوا اور نماز وغیرہ پڑھنے لگا، ابھی مسلمان ہوئے ایک ہی ہفتہ ہوا تھا۔ ایک دن مسجد سے نماز پڑھ کر سب جماعتی اٹھے وہ بھی ان کے ساتھ اٹھا، اٹھتے وقت اس کی زبان سے نکل گیا ”ہے رام“۔ یہ الفاظ سن کر اس کے پاس والے مسلمان نے کہا: ارے یار تو کیسا مسلمان ہوا ہے، ابھی تک مسجد میں رام رام کر رہا ہے اور رام کا پیچھا نہیں چھوڑتا۔ اس نے جواب دیا کہ ہماری پچاس سال کی عمر تو رام رام کرتے کرتے گزری ہے۔ یہ عادت ایک ہفتے میں نہیں جائیگی آہستہ آہستہ ہی جائیگی۔

فائدہ

ہندوستان میں آباد اکثر مسلمانوں کے آباء و اجداد چوں کہ ہندوستانی ہی ہیں، قبل اسلام یقیناً دیوی دیوتاؤں کی پوجا پاٹ کرتے رہے ہوں گے، بعد اسلام آج بھی اس کے اثرات محسوس

کہے جاسکتے ہیں کہ عام جاہل طبقہ مزاروں پر جانے بقرے داری اور دیگر بدعات خرافات کی جانب جلد مائل ہو جاتا ہے۔ اس نو مسلم نے صحیح کہا کہ برسوں کا رام جلدی نہیں جاتا۔ ہندوستانی مسلمانوں کی اسی کمزوری سے فائدہ اٹھاتے ہوئے بریلوی طبقہ کے مولویوں نے جاہلوں کو اس کام پر باقاعدہ لگا دیا اور اپنے حلوے مانڈے کا انتظام کر لیا۔ حالانکہ یہ سب غیر اسلامی اور مشرکانہ افعال ہیں، ان سے بچنا ضروری ہے۔



(۱۴۸)

﴿ سات لڑکیاں اکیس باراتیں ﴾

ایک سینٹھ کے اولاد نہیں تھی کسی دوسرے کے بچے کو گود لینے کا ارادہ تھا۔ اتفاق سے ایک لڑکا تین چار سال کا تھا۔ اس کے ماں باپ مر گئے تھے اور خاندان میں کوئی نہیں تھا، بچہ صورت و شکل اور تندرستی میں اچھا تھا۔ لوگوں نے مشورہ دیا کہ آپ اس بچے کو گود لے لیں، سینٹھ نے جب بچے کو دیکھا تو بچہ خوبصورت اور تندرست تھا، پسند آ گیا اور گود لے لیا۔

جب لڑکا پانچ چھ سال کا ہو گیا تو اسکی پڑھائی کا انتظام کیا۔ بچے کا ذہن ماشاء اللہ بہت اچھا تھا، ہر سال پہلے نمبر سے پاس ہونے لگا۔ بچے کی پڑھائی سے سینٹھ بہت خوش تھا اور دن بہ دن بچے سے پیار بڑھتا گیا۔ بچہ پڑھائی سے فارغ ہو کر کاروبار میں دھیان دینے لگا اور دو چار سال میں کاروبار کو اپنے ہاتھ میں لے لیا۔ اور کافی کامیاب رہا، سینٹھ بچے کے کارناموں سے بہت خوش تھا۔ بچہ بھی سینٹھ کو اور سینٹھ کی بیوی کو اپنے ماں باپ کا درجہ دیتا تھا۔ جب وہ جوان ہو گیا

تو ہمیں اس کی شادی کی فکر ہونے لگی۔

اتفاق کی بات تھی کہ اس لڑکے کے ماں باپ نے اپنے خاندان ہی کی ایک لڑکی سے بچپن میں رشتہ کر دی تھی، اب وہ لڑکی بھی جوان ہو گئی تھی اس کے ماں باپ کو معلنی یاد تھی اور جس بچے سے رشتہ ہوا تھا وہ جس سینٹھ کے پاس تھا یہ بھی ان لوگوں کو معلوم تھا۔ لڑکی والوں نے سینٹھ کو خط لکھا کہ آپ کے یہاں جو لڑکا ہے اس کا رشتہ ہماری لڑکی سے طے ہوا ہے۔ چوں کہ ہماری لڑکی جوان ہو چکی ہے، آپ لڑکے کو لے کر فلاں تاریخ کو فلاں قصبے میں حاضر ہو جانے کی مہربانی فرمائیں۔

کیونکہ ہماری دوسری لڑکیوں کی بھی شادی ہے، ان کے ساتھ ساتھ اس لڑکی کی بھی شادی ہو جائے۔ خط سینٹھ کو ملا تو سینٹھ نے لڑکے کو بلا یا وہ خط دے دیا اور کہا کہ آپ اس تاریخ کو وہاں پہنچ جائیں، جہاں ان لوگوں نے بلایا ہے، پیسہ جتنا چاہئے آپ اپنے ساتھ لے جائیں۔ لڑکے نے کہا آپ دونوں میرے ساتھ چلو گے تو میں جاؤں گا آپ ہی تو میرے ماں باپ ہیں مجھے بچپن سے آپ نے اولاد سے بھی زیادہ پیار سے پالا ہے۔ آپ دونوں میرے ساتھ چلو گے تو مجھے شادی منظور ہے ورنہ مجھے شادی کرنے کی ضرورت نہیں۔ بچہ کی بات دونوں نے مان لی اور شادی والے دن سے ایک دن پہلے وہاں پہنچ گئے۔ وہاں جانے کے بعد پتہ چلا کہ ان لوگوں کی ایسی رسم ہے کہ یہ لوگ لڑکی سے منگنی کرتے ہیں۔ پھر سب منگنی والوں کو ایک تاریخ میں جمع کرتے ہیں اور جس لڑکی کی منگنی کی گئی ہے اس کی سب کے سامنے نیلامی کرتے ہیں، جو انسان زیادہ پیسہ دے اس کو وہ لڑکی بیاہ دیتے ہیں۔

جس آدمی نے سینٹھ کو خط لکھ کر بلایا تھا، اس کے سات لڑکیاں تھیں اور آپس باراتیں آئیں تھیں۔ سینٹھ نے لڑکی والے سے کہا کہ ہمارے اس لڑکے سے جس لڑکی کا رشتہ طے ہوا ہے،

وہ ایک لڑکی ہمارے لڑکے کو بیاہ دو؟ لڑکی والوں نے کہا اس طرح سے تو ہم نہیں بیاہتے۔ ہماری سات لڑکیاں ہیں اور اکیس باراتیں آئی ہیں، ان میں ایک لڑکی کی نیلامی ہوگی جو پیسہ زیادہ دے گا اس کو لڑکی بیاہ دی جائیگی۔ سینٹھ نے کہا یہ طریقہ تو آپ صاحبوں کا بہت غلط ہے۔ لڑکی والوں نے کہا غلط طریقہ ہو یا صحیح۔ ہمارے خاندان میں آباء و اجداد سے یہی چلا آ رہا ہے۔ ہم اسکے خلاف نہیں کر سکتے۔

سینٹھ کو ان لوگوں کے اس طریقے پر بہت غصہ آ گیا اور سب کے سامنے کھڑے ہو کر اعلان کر دیا کہ ہم لڑکیوں کی قیمت پچاس ہزار روپے دیتے ہیں اور ساتوں لڑکیاں ہمارے لڑکے سے بیاہ دی جائیں، اگر ہم سے زیادہ کوئی رقم دینے والا ہو، وہ ہمارے سامنے آ جائے، سینٹھ کے اس اعلان سے لڑکی والوں میں اور آئی ہوئی باراتوں میں ایک دم کھلبلی مچ گئی، کیونکہ جتنی بارات آئی تھیں وہ اپنے ساتھ میں دو دو تین تین ہزار روپے لے کر آئی تھی، لڑکی والے سینٹھ کو سمجھانے لگے کہ ساتوں لڑکیاں تو ہم آپ کو نہیں دے سکتے۔ لبتہ ایک لڑکی کی آپ بات کریں، وہ لڑکی ہم آپ کے لڑکے کو بیاہ دیں۔ سینٹھ نے کہا جب تمہارا رواج بیچنے کا ہے تو ہم ساتوں لڑکیوں کو خرید لیتا چاہتے ہیں یا پھر جس لڑکی سے ہمارے لڑکے کی نسبت ہوئی ہے وہ ایک لڑکی ہم کو مفت بیاہ دو۔


لڑکی کے خاندان والوں اور آئی ہوئی باراتوں کے لوگوں نے مل کر مشورہ کیا کہ ساتوں لڑکیاں ایک لڑکے کو بیاہ دینا یہ تو مناسب نہیں ہے۔ لہذا ایک لڑکی ان کو مفت میں بیاہ دی جائے، سینٹھ کی دوسری شرط سب لوگوں نے منظور کر لی اور ایک لڑکی جس سے اس لڑکے کی منگنی ہوئی تھی مفت میں بیاہ دی گئی۔ سینٹھ اپنے لڑکے کو اور بہو کو ساتھ لے کر گھر واپس آ گیا۔

فائدہ

اسلام میں ان سب بیہودہ رسموں کی کوئی گنجائش نہیں ہے، کہ لڑکی کی بولی بولی جائے، اور زیادہ قیمت والے کے ہاتھوں فروخت کر دیا جائے۔ اسی طرح اس وقت ہمارے یہاں جو لڑکوں کی بولی بولی جاتی ہے اور جس لڑکی کا باپ زیادہ جمیز دیتا ہے اس کے ساتھ نکاح کیا جاتا ہے، یہ بھی غیر اسلامی، غیر شرعی اور غیر مہذب طریقہ ہے۔ اس کی وجہ سے نہ جانے کتنی بہن بیٹیاں بغیر نکاح کے پڑی رہ جاتی ہیں۔ کاش کہ لوگ جمیز کے مطالبہ کے بغیر نکاح کرنے لگتے۔



(۱۳۹)



بخیل کی قسمیں

دیہاتوں اور قصبوں میں رام لیا والے کھیل کرتے ہیں۔ وہ رات کے ایک یا دو بجے کھیل ختم کر دیتے ہیں اور بھوانی والے جو کھیل کرتے ہیں وہ صبح تک کھیلتے ہیں۔ یہ لوگ دس بارہ آدمی ہوتے ہیں اور کھیل دکھانے کے لیے دیہاتوں اور قصبوں میں گھومتے رہتے ہیں۔ کھیل کے درمیان کھیل کو کچھ دیر کیلئے روک لیتے ہیں اور دیکھنے والوں سے پیسے مانگتے ہیں۔ جو کچھ ملتا ہے آپس میں تقسیم کر لیتے ہیں۔

ایک جگہ یہ لوگ کھیل رہے تھے، درمیان میں کھیل کچھ دیر کیلئے روک دیا تاکہ لوگوں سے روپیے وصول کر لیں۔ جو لوگ کھیل دیکھنے کے لئے جمع ہوئے تھے وہ اپنی حیثیت کے مطابق

ان کی مدد کر رہے تھے۔ دیکھنے والوں میں ایک بنیا بھی تھا، اسے کھیل بہت پسند آ گیا اور جوش میں آ کر کہنے لگا: میں نے آپ لوگوں کو ایک بھینس دی۔ یہ الفاظ کھیلنے والوں نے سنے تو بہت خوش ہوئے، کیونکہ کم از کم دو تین ہزار روپے کی بھینس ہوتی ہے، اتنی بڑی رقم کھیلنے والوں کو کوئی نہیں دیتا۔ بننے کا نام پوچھا، اس نے اپنا نام بتایا، اس کے بعد سب کھیلنے والوں نے اس بننے کا نام لیا اور خوب زور شور سے بے بولنے لگے، بولو فلاں سینٹھ کی جے ہو۔ کچھ دیر کے لیے کھیلنے والوں میں خوشی کی لہر دوڑ گئی، اس کے بعد پھر کھیل شروع کر دیا۔

جس بننے نے بھینس دینے کو کہا تھا، اسکے پاس دوسرا بنیا بیٹھا ہوا تھا۔ اس نے اس سے کہا تو نے بہت بڑی غلطی کی ہے، دو تین ہزار روپے کی کہیں بھینس دی جاتی ہے۔ انھیں تو سو پچاس روپے دیئے جاتے ہیں وہ بھی بہت ہو جاتے ہیں اور تو نے بھینس دیدی۔ بات کو نال دے اور بھینس کو بچالے۔ اس کی بات سن کر بھینس دینے والے بننے کے دل میں احساس ہوا کہ میں نے غلطی تو کر ڈالی اس کو رد کر دینا چاہئے۔ کچھ دیر بعد بھینس دینے والے بننے نے پھر انے کی بات کہی اور کہنے لگا، دوسری بھینس بھی تمہیں دے دی اور پورے قصبے کی بھینس بھی۔ یہ اعلان بھوائی والوں نے اور پبلک نے سنا تو سمجھ گئے کہ یہ بھینس دینا نہیں چاہتا ہے، بلکہ مذاق کر رہا ہے اس طرح سے اس نے بات پھرا کر اپنی بھینس کو بچالیا۔

فائدہ

بخیل تین طرح کے ہوتے ہیں: ایک بخیل وہ ہے جو خود کھائے، اپنے بال بچوں کو کھلائے، لیکن کسی اور کو ایک کوڑی نہ دے۔ دوسرا بخیل وہ ہے جو نہ خود کھائے پیسے، نہ اپنی اولاد کو کھلائے اور نہ ہی کسی اور کو کچھ دے۔ تیسرا بخیل وہ ہے جو نہ خود کھائے، نہ اپنی آل اولاد کو کھلائے اور نہ کسی کو ایک پیسہ دے، بلکہ اگر کوئی دوسرا کسی کو کچھ دے رہا ہو تو اس کو اس سے بھی تکلیف

ہوا اور چاہے کہ یہ بھی کسی کو کچھ نہ دے۔

دوسرا بنیا اسی تیسری قسم کا تھا جس نے اس سے ہدیہ دیئے ہوئے مال کو واپس کروا

لیا۔ ہدیہ دے کرواپس لینا انتہائی ذلت کی بات ہے۔

ربنا تقبل منا انک انت السميع العليم وتب علینا انک انت التواب الرحيم


وصلی اللہ تعالیٰ علی رسولہ العربی والہ واصحابہ اجمعین






تمت بالخیر

احقر الوری محمد معصوم قاسمی ابن محمد ایوب، بوجھا ہیٹری وایا پور قاضی، ضلع مظفرنگر (یو، پی)

مقیم حال منگلور، ہریدوار، اتراکھنڈ

۱۴۲۹/۶/۱ھ مطابق ۲۰۰۸/۶/۶ء





Maktaba-tul-Aarif
 Qasba Manglour, Distt. Haridwar Pin-247556 (U.K.)
 Mobile: 9897134270, 9997412152